

Il-Ġurnal Uffiċjali tal-Unjoni Ewropea

L 37



Edizzjoni bil-Malti

Legiżlazzjoni

Volum 61

9 ta' Frar 2018

Werrej

II Atti mhux legiżlattivi

REGOLAMENTI

- ★ **Regolament Delegat tal-Kummissjoni (UE) 2018/179 tal-25 ta' Settembru 2017 li jemenda r-Regolament (UE) Nru 1233/2011 tal-Parlament Ewropew u tal-Kunsill dwar l-applikazzjoni ta' ċerti linji gwida fil-qasam tal-kreditu ta' esportazzjoni uffiċjalment appoġġati** 1

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li ġeneralment huma validi għal perjodu limitat.
It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

II

(Atti mhux leġiżlattivi)

REGOLAMENTI

REGOLAMENT DELEGAT TAL-KUMMISSJONI (UE) 2018/179

tal-25 ta' Settembru 2017

li jemenda r-Regolament (UE) Nru 1233/2011 tal-Parlament Ewropew u tal-Kunsill dwar l-applikazzjoni ta' ċerti linji gwida fil-qasam tal-kreditu ta' esportazzjoni uffiċjalment appoġġati

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1233/2011 tal-Parlament Ewropew u tal-Kunsill tas-16 ta' Novembru 2011 dwar l-applikazzjoni ta' ċerti linji gwida fil-qasam tal-kreditu ta' esportazzjoni uffiċjalment appoġġati u li jhassar id-Deċiżjonijiet tal-Kunsill 2001/76/KE ⁽¹⁾ u 2001/77/KE u b'mod partikolari l-Artikolu 2 tagħhom,

Billi:

- (1) Ir-Regolament (UE) Nru 1233/2011 jipprevedi li l-linji gwida li jinsabu fl-Arranġament dwar il-Kreditu ta' Esportazzjoni Uffiċjalment Appoġġati tal-Organizzazzjoni għall-Kooperazzjoni Ekonomika u l-Iżvilupp ("OECD") ("l-Arranġament") japplikaw fl-Unjoni. It-test ta' dan l-Arranġament jinsab fl-Anness II ta' dan ir-Regolament.
- (2) Il-Parteċipanti għall-Arranġament qablu dwar għadd ta' emendi għalih. Fl-1 ta' Frar 2017, l-OECD ppubblikat verżjoni riveduta tal-Arranġament li tqis dawn l-emendi kollha. It-test tal-Arranġament fl-Anness għar-Regolament (UE) Nru 1233/2011 jenhtieg li għalhekk jiġi sostitwit b'din il-verżjoni riveduta konsolidata.
- (3) Għaldaqstant, ir-Regolament (UE) Nru 1233/2011 jenhtieg li jiġi emendat skont dan,

ADOTTAT DAN IR-REGOLAMENT:

Artikolu 1

L-Anness II tar-Regolament (UE) Nru 1233/2011 jinbidel bit-test fl-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fl-ghoxrin jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

⁽¹⁾ ĠUL 326, 8.12.2011, p. 45.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-25 ta' Settembru 2017.

Għall-Kummissjoni

Il-President

Jean-Claude JUNKER

ANNEX

“ANNEX II

WERREJ

ANNEX	3
KAPITOLU I: DISPOŻIZZJONIJIET ĠENERALI	6
1. GHAN	6
2. L-ISTATUS	6
3. PARTEĊIPAZZJONI	6
4. INFORMAZZJONI DISPONIBBLI GHAL MIN MHUX PARTEĊIPANT	6
5. IL-KAMP TA' APPLIKAZZJONI	6
6. IL-FTEHIMIET SETTORJALI	7
7. IL-FINANZI TAL-PROĠETT	7
8. IRTIRAR	7
9. MONITORAĠĠ	7
KAPITOLU II: IT-TERMINI U L-KUNDIZZJONIJIET FINANZJARJI GHALL-KREDITI TAL-ESPORTAZZJONI	7
10. IL-ĦLAS PARZJALI, L-APPOĠĠ MASSIMU UFFIĊJALI U L-ISPEJJEŻ LOKALI	8
11. IL-KLASSIFIKAZZJONI TAL-PAJJIŻI GHAT-TERMINI MASSIMI TA' RIPAGAMENT	8
12. IT-TERMINI MASSIMI TA' RIPAGAMENT	8
13. IT-TERMINI TA' ĦLAS LURA GHAL IMPJANT TAL-ENERĠIJA NONNUKLEARI	9
14. IR-RIPAGAMENT TAL-KAPITAL U L-ĦLAS TAL-IMGHAX	9
15. IR-RATI TAL-IMGHAX, IR-RATI TAL-PRIMJUM U L-ĦLASIJIET L-OHRA	10
16. IL-PERJODU TA' VALIDITÀ GHALL-KREDITI TAL-ESPORTAZZJONI	10
17. AZZJONI BIEK IKUN EVITAT JEW IMMINIMIZZAT IT-TELEF	10
18. ALLINJAMENT	10
19. IR-RATI MINIMI TAL-IMGHAX IFFISSAT TAHT APPOĠĠ UFFIĊJALI B'FINANZJAMENT	10
20. IL-KOSTRUZZJONI TAS-CIRRS	10
21. IL-VALIDITÀ TAS-CIRRS	11
22. L-APPLIKAZZJONI TAS-CIRRS	11
23. IL-PRIMJUM GHAR-RISKJU TA' KREDITU	11
24. RATI MINIMI TAL-PRIMJUM GHAR-RISKJU TA' KREDITU	11
25. IL-KLASSIFIKAZZJONI TAR-RISKJU TAL-PAJJIŻ	13
26. VALUTAZZJONI TAR-RISKJU SOVRAN	14

27.	KLASSIFIKAZZJONI TAR-RISKJU TAX-XERREJ	15
28.	IL-KLASSIFIKAZZJONI TAL-ISTITUZZJONIJIET MULTILATERALI U REĠJONALI	15
29.	IL-PERĊENTWALI U L-KWALITÀ TAL-KOPERTURA UFFIĊJALI TAL-KREDITU GHALL-ESPORTAZZJONI	15
30.	TEKNIKI TA' MITIGAZZJONI TAR-RISKJU TA' PAJJIŻ	16
31.	TITJIB FIL-KREDITU TAR-RISKJU TAX-XERREJ	16
32.	REVIŻJONI TAL-VALIDITÀ TAR-RATI MINIMI TAL-PRIMJUM GHAL RISKJU TA' KREDITU	16
	KAPITOLU III: ID-DISPOŻIZZJONIJIET GHALL-GHAJNUNA MARBUTA	17
33.	PRINĊIPJI ĠENERALI	17
34.	IL-FOROM TAL-GHAJNUNA MARBUTA	17
35.	IL-FINANZJAMENT ASSOĊJAT	17
36.	L-ELIGIBILITÀ TA' PAJJIŻ GHALL-GHAJNUNA MARBUTA	18
37.	L-ELIGIBILITÀ TAL-PROĠETT	18
38.	IL-LIVELL MINIMU TA' KONĊESSJONALITÀ	19
39.	L-EŻENZJONIJIET MILL-ELIGIBILITÀ TAL-PAJJIŻ JEW TAL-PROĠETT GHALL-GHAJNUNA MARBUTA	19
40.	IL-KALKULAZZJONI TAL-LIVELL TA' KONĊESSJONALITÀ TAL-GHAJNUNA MARBUTA	19
41.	IL-PERJODU TA' VALIDITÀ GHALL-GHAJNUNA MARBUTA	20
42.	ALLINJAMENT	21
	KAPITOLU IV: PROĊEDURI	21
	TAQSIMA 1: IL-PROĊEDURI KOMUNI GHALL-KREDITI TAL-ESPORTAZZJONI U GHALL-GHAJNUNA RELATATA MAL-KUM-MERĊ	21
43.	NOTIFIKI	21
44.	L-INFORMAZZJONI DWAR L-APPOĠĠ UFFIĊJALI	21
45.	IL-PROĊEDURI GHALL-ALLINJAMENT	21
46.	KONSULTAZZJONIJIET SPECJALI	22
	TAQSIMA 2: IL-PROĊEDURI GHALL-KREDITI TAL-ESPORTAZZJONI	22
47.	L-AVVIŻ MINN QABEL B'DISKUSSJONI	22
48.	NOTIFIKA MINN QABEL	22
	TAQSIMA 3: IL-PROĊEDURI GHALL-GHAJNUNA RELATATA MAL-KUMMERĊ	23
49.	NOTIFIKA MINN QABEL	23
50.	AVVIŻ FIL-PRONT	24
	TAQSIMA 4: IL-PROĊEDURI TA' KONSULTAZZJONI GHALL-GHAJNUNA MARBUTA	24
51.	IL-FINI TAL-KONSULTAZZJONIJIET	24
52.	IL-KAMP TA' APPLIKAZZJONI TA' U Ż-ŻMIEN MAGHŻUL GHALL-KONSULTAZZJONIJIET	24
53.	IR-RIŻULTAT TAL-KONSULTAZZJONIJIET	25
	TAQSIMA 5: L-ISKAMBJU TAL-INFORMAZZJONI GHALL-KREDITI TAL-ESPORTAZZJONI U GHALL-GHAJNUNA RELATATA MAL-KUMMERĊ	25
54.	IL-PUNTI TA' KUNTATT	25
55.	IL-KAMP TA' APPLIKAZZJONI TAL-MISTOQSIIJIET	25

56.	IL-KAMP TA' APPLIKAZZJONI TAR-RISPOSTI	25
57.	IL-KONSULTAZZJONIJIET WIĊĊ IMB'WIĊĊ	25
58.	PROCEDURI U L-FORMAT TAL-LINJI KOMUNI	26
59.	IR-REAZZJONIJIET GHALL-PROPOSTI GHAL LINJA KOMUNI	26
60.	AĊĊETTAZZJONI TAL-LINJI KOMUNI	26
61.	NUQQAS TA' FTEHIM DWAR IL-LINJI KOMUNI	27
62.	ID-DATA EFFETTIVA TAL-LINJA KOMUNI	27
63.	VALIDITÀ TAL-LINJI KOMUNI	27
	TAQSIMA 6: ID-DISPOŻIZZJONIJIET OPERATTIVI GHALL-KOMUNIKAZZJONI TAR-RATI MINIMI TAL-IMGHAX (CIRRs)	27
64.	IL-KOMUNIKAZZJONI TAR-RATI MINIMI TAL-IMGHAX	27
65.	ID-DATA EFFETTIVA GHALL-APPLIKAZZJONI TAR-RATI TAL-IMGHAX	27
66.	IL-BIDLJET IMMEDIJATI FIR-RATI TAL-IMGHAX	27
	TAQSIMA 7: RIEŻAMIJIET	28
67.	RIEŻAMI REGULATORJU TAL-ARRANGAMENT	28
68.	RIEŻAMI TAR-RATI MINIMI TAL-IMGHAX	28
69.	RIEŻAMI TAR-RATI MINIMI TAL-PRIMJUM U KWISTJONIJIET RELATATI	28
	ANNEX I: FTEHIM SETTORJALI DWAR IL-KREDITI TAL-ESPORTAZZJONI GHALL-BASTIMENTI	29
	ANNEX II: FTEHIM SETTORJALI DWAR IL-KREDITI TAL-ESPORTAZZJONI GHAL IMPJANT TAL-ENERĠIJA NUKLEARI	32
	ANNEX III: FTEHIM SETTORJALI DWAR IL-KREDITI TAL-ESPORTAZZJONI GHALL-INGENJI TAL-ARJU ĊIVILI	35
	ANNEX IV: FTEHIM SETTORJALI DWAR IL-KREDITI GHALL-ESPORTAZZJONI GHAL ENERĠIJA RINNOVABBILI, IL-MITIGAZZJONI U L-ADATTAMENT GHAT-TIBDIL FIL-KLIMA, U PROĠETTI TAL-ILMA	69
	ANNEX V: FTEHIM SETTORJALI DWAR IL-KREDITI TAL-ESPORTAZZJONI GHALL-INFRASTRUTTURA FERROVJARJA	82
	ANNEX VI: FTEHIM SETTORJALI DWAR IL-KREDITI TAL-ESPORTAZZJONI GHAL PROĠETTI TAL-ĠENERAZZJONI TAL-ELETTRIKU MILL-FAHAM	85
	ANNEX VII: TERMINI U KUNDIZZJONIJIET APPLIKABBILI GHAT-TRANŻAZZJONIJIET TAL-FINANZI TAL-PROĠETT	89
	ANNEX VIII: INFORMAZZJONI LI GHANDHA TKUN PROVDUTA GHAN-NOTIFIKI	92
	ANNEX IX: KALKOLU TAR-RATI MINIMI TAL-PRIMJUM	99
	ANNEX X: VALURI TA' REFERENZA TAS-SUQ GHAL TRANŻAZZJONIJIET FPAJJIŻI TAL-KATEGORIJA ŻERO	102
	ANNEX XI: KRITERJI U KUNDIZZJONIJIET LI JIGGVERNAW L-APPLIKAZZJONI TA' GARANZIJA TA' RIPAGAMENT TA' PARTI TERZA U L-KLASSIFIKAZZJONI TA' ISTITUZZJONIJIET MULTILATERALI JEW REĠJONALI	103
	ANNEX XII: DESKRIZZJONIJIET KWALITATTIVI TAL-KATEGORIJI TAR-RISKJU TAX-XERREJ	105
	ANNEX XIII: KRITERJI U KUNDIZZJONIJIET LI JIGGVERNAW L-APPLIKAZZJONI TAT-TEKNIKI TA' MITIGAZZJONI TAR-RISKJU TAL-PAJJIŻ U TITJIB FIL-KREDITU TAR-RISKJU TAX-XERREJ	109
	ANNEX XIV: LISTA TA' KONTROLL TAL-KWALITÀ TAL-IŻVILUPP	113
	ANNEX XV: LISTA TAD-DEFINIZZJONIJIET	115

KAPITOLU I

DISPOŻIZZJONIJIET ĠENERALI

1. GHAN

- (a) L-ghan ewlieni tal-Arranġament dwar il-Kreditu għall-Esportazzjoni Uffiċjalment Appoġġati, li fid-dokument kollu se jissejjaħ l-Arranġament, huwa li jipprovdi qafas għall-użu ordnat tal-kreditu għall-esportazzjoni uffiċjalment appoġġati.
- (b) L-Arranġament ifittex li jrawwem kundizzjonijiet indaqs għal kulhadd fejn għandu x'jaqşam l-appoġġ uffiċjali, kif ġie ddefinit fl-Artikolu 5 a), sabiex tkun inkoraġġita kompetizzjoni fost l-esportaturi li tkun ibbażata fuq il-kwalità u l-prezz tal-oġġetti u tas-servizzi esportati aktar milli fuq termini u kundizzjonijiet finanzjarji uffiċjalment appoġġati li huma l-aktar favorevoli.

2. L-ISTATUS

L-Arranġament, li ġie żviluppat fil-qafas tal-OECD, inizjalment daħal fis-seħh f'April tal-1978 u jdm għal perjodu indefinit. L-Arranġament huwa Ftehim bejn Ġentlomi bejn il-Parteċipanti; mhuwiex Att tal-OECD ⁽¹⁾, għalkemm jirċievi l-appoġġ amministrattiv tas-Segretarjat tal-OECD (minn hawn 'il quddiem jissejjaħ: "is-Segretarjat").

3. PARTEĊIPAZZJONI

Il-Parteċipanti għall-Arranġament bhalissa huma: l-Awstralja, il-Kanada, l-Unjoni Ewropea, il-Ġappun, il-Korea, in-New Zealand, in-Norveġja, l-Isvizzera u l-Istati Uniti. Membri oħra tal-OECD u non-Membri jistgħu jiġu mistiedna jsiru Parteċipanti mill-Parteċipanti attwali.

4. INFORMAZZJONI DISPONIBBLI GĦAL MIN MHUX PARTEĊIPANT

- (a) Il-Parteċipanti jimpenjaw irwiehhom li jaqsmu l-informazzjoni ma' min mhux Parteċipant dwar avvizi li huma relatati mal-appoġġ uffiċjali kif inhu stabbilit fl-Artikolu 5 a).
- (b) Fuq il-bażi tar-reciprocity, Parteċipant għandu jirrispondi għal talba minghand min mhuwiex Parteċipant f'sitwazzjoni kompetittiva dwar it-termini u l-kundizzjonijiet finanzjarji offruti għall-appoġġ uffiċjali tiegħu, kif kieku jirrispondi għal talba minghand Parteċipant.

5. IL-KAMP TA' APPLIKAZZJONI

L-Arranġament għandu japplika għall-appoġġ uffiċjali kollu li jiġi pprovdut minn jew fisem gvern għall-esportazzjoni ta' oġġetti u/jew ta' servizzi, inklużi kirjiet finanzjarji, li għandhom terminu ta' ripagament ta' sentejn jew aktar.

- (a) L-appoġġ uffiċjali jista' jiġi provdut f'forom differenti:

1. Garanzija jew assigurazzjoni (kopertura sempliċi) tal-kreditu ta' esportazzjoni.

2. Appoġġ uffiċjali b'finanzjament:

- kreditu/finanzjament dirett u finanzjament mill-ġdid, jew
- appoġġ għar-rata tal-imghax.

3. Kwalunkwe tahlita tal-forom minn t'hawn fuq.

- (b) L-Arranġament japplika għall-ghajnuna marbuta; il-proċeduri li ġew stabbiliti fil-Kapitolu IV għandhom japplikaw ukoll għal ghajnuna mhux marbuta relatata mal-kummerċ.

- (c) L-Arranġament ma japplikax għall-esportazzjonijiet ta' Tagħmir Militari u ta' Komoditajiet Agrikoli.

- (d) M'għandux ikun provdut appoġġ uffiċjali jekk hemm evidenza ċara li l-kuntratt kien strutturat b'xerrej f'pajjiż li mhux id-destinazzjoni finali tal-oġġetti, primarjament bl-ghan li jinkisbu termini ta' hlas lura aktar favorevoli.

⁽¹⁾ Kif iddefinit fl-Artikolu 5 tal-Konvenzjoni tal-OECD.

6. IL-FTEHIMIET SETTORJALI

(a) Il-ftehimiet Settorjali li ġejjin huma parti mill-Arrangament:

- Il-Bastimenti (l-Anness I)
- L-Impjanti tal-Energija Nukleari (l-Anness II)
- L-Inġenji tal-Ajru Ċivili (l-Anness III)
- L-Energija Rinnovabbli, il-Mitigazzjoni u l-Adattament għat-Tibdil fil-Klima u Proġetti tal-Ilma (l-Anness IV)
- L-Infrastruttura Ferrovjarja (l-Anness V)
- Il-Proġetti tal-Ġenerazzjoni tal-Elettriku mill-Faħam (l-Anness VI).

(b) Parteċipant f'wiehed mill-Annessi I, II, IV jew V jista' japplika d-dispożizzjonijiet rispettivi għal appoġġ uffiċjali għall-esportazzjoni ta' prodotti u/jew servizzi koperti mill-Ftehim Settorjali rilevanti. Jekk Ftehim Settorjali ma jinkludix dispożizzjoni korrispondenti għal dik tal-Arrangament, Parteċipant f'dak il-Ftehim Settorjali japplika d-dispożizzjoni tal-Arrangament.

(c) Għall-esportazzjoni ta' prodotti u/jew servizzi koperti bl-Anness III, il-Parteċipanti li huma Parteċipatni għal dan il-Ftehim Settorjali għandhom japplikaw id-dispożizzjonijiet ta' dan il-Ftehim Settorjali.

(d) Għall-esportazzjoni ta' prodotti u/jew servizzi koperti bl-Anness VI, id-dispożizzjonijiet korrispondenti ta' dan l-Anness għandhom jiġu applikati minflok dawk tal-Arrangament. Fejn l-Anness VI ma jinkludix dispożizzjoni korrispondenti għal dik tal-Arrangament, Parteċipant fil-Ftehim Settorjali għandu japplika d-dispożizzjonijiet tal-Arrangament.

7. IL-FINANZI TAL-PROĠETT

(a) Il-Parteċipanti jistgħu japplikaw it-termini u l-kundizzjonijiet li ġew stabbiliti fl-Anness VII għall-esportazzjoni tal-oġġetti u/jew tas-servizzi għat-tranzazzjonijiet li jissodisfaw il-kriterji li ġew stabbiliti fl-Appendiċi 1 tal-Anness VII.

(b) Il-paragrafu a) ta' hawn fuq japplika għall-esportazzjoni ta' prodotti u servizzi koperti mill-Ftehim Settorjali dwar il-Krediti għall-Esportazzjoni għal Impjanti tal-Energija Nukleari u l-Ftehim Settorjali dwar il-Krediti għall-Esportazzjoni għall-Proġetti tal-Energiji Rinnovabbli, il-Mitigazzjoni u l-Adattament għat-Tibdil fil-Klima, u Proġetti tal-Ilma, il-Ftehim Settorjali dwar il-Krediti għall-Esportazzjoni għall-Infrastruttura Ferrovjarja u l-Ftehim Settorjali dwar il-Krediti għall-Esportazzjoni għal Proġetti ta' Ġenerazzjoni tal-Elettriku mill-Faħam.

(c) Il-paragrafu a) hawn fuq ma japplikax għall-esportazzjoni ta' prodotti u servizzi koperti mill-Ftehim Settorjali dwar il-Krediti għall-Esportazzjoni għal Inġenji tal-Ajru Ċivili jew il-Ftehim Settorjali dwar il-Krediti għall-Esportazzjoni għall-Bastimenti.

8. IRTIRAR

Parteċipant jista' jirtira billi jinnotifika lis-Segretarjat bil-miktub permezz ta' komunikazzjoni istantanja, pereż. is-Sistema tal-Infommazzjoni Onlajn tal-OECD (OLIS). L-irtirar jidhol fis-seħh 180 jum kalendarju wara li s-Segretarjat ikun irċieva l-avviż.

9. MONITORAĠĠ

Is-Segretarjat għandu jimmonitorja l-implimentazzjoni tal-Arrangament.

KAPITOLU II

IT-TERMINI U L-KUNDIZZJONIJET FINANZJARJI GĦALL-KREDITI TAL-ESPORTAZZJONI

It-termini u l-kundizzjonijiet finanzjarji għall-krediti għall-esportazzjoni jinkludu d-dispożizzjonijiet kollha li ġew stabbiliti f'dan il-Kapitolu li għandhom jinqraw wahda mal-oħra.

L-Arrangament jistabbilixxi l-limitazzjonijiet fuq it-termini u l-kundizzjonijiet li jistgħu jkunu uffiċjalment appoġġati. Il-Parteċipanti jirrikonossu li termini u kundizzjonijiet finanzjarji aktar restrittivi minn dawk li ġew provduti mill-Arrangament tradizzjonalment japplikaw għal ċerti setturi kummerċjali jew industrijali. Il-Parteċipanti jkomplu jirrispettaw termini u kundizzjonijiet finanzjarji tas-soltu bħal dawn, b'mod partikolari l-prinċipju li permezz tiegħu t-termini tar-ripagament ma jeċċedux it-tul ta' servizz utli tal-oġġetti.

10. IL-HLAS PARZJALI, L-APPOĠĠ MASSIMU UFFIĊJALI U L-ISPEJJEŻ LOKALI

- (a) Il-Parteċipanti għandhom jesigū li x-xerrejja tal-oġġetti u tas-servizzi li huma s-suġġett ta' appoġġ uffiċjali jhallu b'mod parzjali minimu ta' 15 % tal-valur tal-kuntratt tal-esportazzjoni fi jew qabel il-punt tal-bidu tal-kreditu kif ġie ddefinit fl-Anness XV. Għall-valutazzjoni tal-hlasijiet parzjali, il-valur tal-kuntratt tal-esportazzjoni jista' jtnaqqas b'mod proporzjonali jekk it-tranzazzjoni tinkludi oġġetti u servizzi minn pajjiż terz li mhumiex uffiċjalment appoġġati. Jistgħu jsiru finanzjament/assicurazzjoni ta' 100 % tal-primjum. Il-primjum jista' jkun inkluż jew jista' ma jkunx inkluż fil-valur tal-kuntratt tal-esportazzjoni. F'dan il-kuntest, il-hlasijiet li nżammu bhala garanzija li saru wara l-punt tal-bidu tal-kreditu ma jtitqisux bhala hlas parzjali.
- (b) L-appoġġ uffiċjali għal hlasijiet parzjali bħal dawn jiehu l-forma ta' assicurazzjoni jew garanzija biss kontra r-riskji ta' qabel il-kreditu tas-soltu.
- (c) Hlief kif inhu previst fil-paragrafi b) u d), il-Parteċipanti ma għandhomx jipprovdu appoġġ uffiċjali li jeċċedi l-85 % tal-valur tal-kuntratt tal-esportazzjoni, li jinkludi l-provvista ta' pajjiż terz, imma li jeskludi l-ispejjeż lokali.
- (d) Il-Parteċipanti jistgħu jipprovdu appoġġ uffiċjali għall-ispejjeż lokali, sakemm:
 - 1. L-appoġġ uffiċjali pprovdut għall-ispejjeż lokali ma għandux jaqbeż it-30 % tal-valur tal-kuntratt ta' esportazzjoni.
 - 2. Ma jkunx ipprovdut b'termini aktar favorevoli/inqas restrittivi minn dak li ġew miftiehma għall-esportazzjonijiet relatati.
 - 3. Fejn l-appoġġ uffiċjali għall-ispejjeż lokali jaqbeż il-15 % tal-valur tal-kuntratt ta' esportazzjoni, it-tali appoġġ uffiċjali għandu jkun soġġett għal notifika minn qabel, skont l-Artikolu 48, filwaqt li tiġi speċifikata l-ġamla tal-ispejjeż lokali li qegħdin jiġu appoġġjati.

11. IL-KLASSIFIKAZZJONI TAL-PAJJIŻI GHAT-TERMINI MASSIMI TA' RIPAGAMENT

- (a) Il-pajjiżi tal-Kategorija I huma pajjiżi tal-OECD bi Dhul Għoli ⁽¹⁾. Il-pajjiżi l-oħra kollha qegħdin fil-Kategorija II.
- (b) Il-kriterji u l-proċeduri operattivi li ġejjin japplikaw meta jiġu kklassifikati l-pajjiżi:
 - 1. Klassifikazzjoni għal finijiet ta' Arrangament tiġi ddeterminata permezz tal-IGN per capita kif jiġi kkalkulat mill-Bank Dinji għall-finijiet tal-klassifikazzjoni tal-Bank Dinji tal-pajjiżi li qed jissellfu.
 - 2. F'każijiet fejn il-Bank Dinji ma għandux biżżejjed informazzjoni biex jippubblika d-dejta dwar l-ING per capita, il-Bank Dinji jintalab biex jistma jekk il-pajjiż ikkonċernat għandux ING per capita li huwa 'l fuq jew 'l isfel mil-limitu kurrenti. Il-pajjiż għandu jkun klassifikat skont l-istima sakemm il-Parteċipanti ma jiddeċidux li jaġġixxu mod ieħor.
 - 3. Jekk pajjiż jiġi kklassifikat mill-ġdid skont l-Artikolu 11 a), il-klassifikazzjoni mill-ġdid se tidhol fis-seħh gimagħtejn wara li s-Segretarjat jikkomunika l-konkluzjonijiet li ngħid mid-dejta mill-Bank Dinji li ssemmiet aktar 'il fuq lill-Parteċipanti kollha.
 - 4. F'każijiet fejn il-Bank Dinji jirrevedi ċ-ċifri, reviżjonijiet bħal dawn ma jitqisux f'relazzjoni mal-Arrangament. Madankollu, il-klassifika ta' pajjiż tista' tinbidel permezz ta' linja komuni u l-Parteċipanti jikkonsidraw favorevolment tibdil minhabba żbalji jew ommissjonijiet fil-figuri li jiġu rikonoxxuti fl-istess sena kalendarja li fiha l-figuri jkunu ġew distribwiti mis-Segretarjat.
- (c) Pajjiż ibiddel il-kategorija biss wara li l-livell fil-kategorija tal-Bank Dinji jkun baqa' l-istess għal sentejn konsekuttivi.

12. IT-TERMINI MASSIMI TA' RIPAGAMENT

Mingħajr preġudizzju għall-Artikolu 13, it-terminu massimu ta' ripagament ivarja skont il-klassifikazzjoni tal-pajjiż tad-destinazzjoni li giet iddeterminata mill-kriterji fl-Artikolu 11.

- (a) Għall-pajjiżi tal-Kategorija I, it-terminu massimu ta' ripagament huwa ta' hames snin, bil-possibbiltà li jkun hemm ftehim sa tmien snin u nofs meta jiġu segwiti l-proċeduri għal notifika minn qabel li ġew stabbiliti fl-Artikolu 48.
- (b) Għal pajjiżi tal-Kategorija II, it-terminu massimu ta' ripagament huwa ta' għaxar snin.

⁽¹⁾ Iddefinit mill-Bank Dinji fuq bażi annwali skont l-ING *per capita*.

- (c) Fil-każ ta' kuntratt li jinvolvi aktar minn pajjiż tad-destinazzjoni wiehied, il-Parteċipanti għandhom ifittxu li jistabbilixxu Linja Komuni skont il-proċeduri fl-Artikoli 58 sa 63 biex jintlaħaq ftehim dwar it-termini xierqa.

13. IT-TERMINI TA' HLAS LURA GĦAL IMPJANT TAL-ENERĠIJA NONNUKLEARI

- (a) Għal impjant tal-enerġija nonnukleari mhux koperti mill-Anness VI, it-terminu massimu ta' ripagament għandu jkun ta' 12-il sena. Jekk Parteċipant beħsiebu jappoġġa terminu ta' ripagament li huwa itwal minn dak provdut fl-Artikolu 12, il-Parteċipant jagħti avviż minn qabel skont il-proċeduri fl-Artikolu 48.
- (b) Impjanti tal-enerġija nonnukleari huma stazzjonijiet tal-enerġija kompleti jew partijiet minnhom, li ma jaħdmux bl-enerġija nukleari; jinkludu l-komponenti, it-tagħmir, il-materjali u s-servizzi kollha (inkluż it-taħriġ tal-personal) li huma meħtieġa b'mod dirett għall-kostruzzjoni u għall-kummissjonar ta' stazzjonijiet tal-enerġija nonnukleari bħal dawn. Ma japplikax għal oġġetti li s-soltu jkun responsabbli għalihom ix-xerrej, b'mod partikolari l-ispejjeż assoċjati mal-iżvilupp tal-art, mat-toroq, mal-bini fuq il-lant tax-xogħol, mal-linji tal-enerġija, u mal-installazzjoni għat-trażmissjoni tal-enerġija u mal-provvista tal-ilma, kif ukoll l-ispejjeż li jinqalghu minhabba proċeduri ta' approvazzjoni uffiċjali (pereż. il-permessi għas-sit, il-permess għall-kostruzzjoni, il-permess biex jitgħabba l-karburant) fil-pajjiż tax-xerrej, hlief:
1. f'każijiet fejn ix-xerrej tal-installazzjoni tat-trasmissjoni tal-enerġija huwa l-istess wiehied bħax-xerrej tal-impjant tal-enerġija, it-terminu massimu ta' ripagament għall-installazzjoni tat-trasmissjoni tal-enerġija oriġinali jkun l-istess bħal dak għall-impjant tal-enerġija mhux nukleari (jiġifieri 12-il sena); kif ukoll
 2. it-terminu massimu ta' ripagament għas-substazzjonijiet, għat-transformers u għal-linji ta' trażmissjoni b'limitu ta' vultaġġ minimu ta' 100 kv għandu jkun l-istess bħal dak għall-impjant tal-enerġija nonnukleari.

14. IR-RIPAGAMENT TAL-KAPITAL U L-HLAS TAL-IMGĦAX

- (a) Is-somma kapitali ta' kreditu tal-esportazzjoni tithallas lura frati ndaqs.
- (b) Il-kapital għandu jithallas lura u l-imġax jithallas mhux inqas minn kull sitt xhur u l-ewwel hlas parzjali tal-kapital u l-imġax isir mhux iktar tard minn sitt xhur wara l-punt ta' bidu tal-kreditu.
- (c) Għall-krediti għall-esportazzjoni li ġew ipprovduti b'appoġġ għat-tranzazzjonijiet ta' kiri, jistgħu jiġu applikati ripagamenti ndaqs tal-kapital u tal-imġax ikkombinati flimkien minflok hlasijiet lura ndaqs tal-kapital kif ġie stabbilit fil-paragrafu a).
- (d) Fuq bażi eċċezzjonali u ġġustifikata b'mod xieraq, il-krediti għall-esportazzjoni jistgħu jkunu provduti skont termini għajr dawk li ġew stabbiliti mill-a) sa c) aktar 'il fuq. L-ghoti ta' appoġġ bħal dan għandu jkun spjegat permezz ta' żbilanċ fiż-żmien magħżul tal-fondi disponibbli għal min huwa marbut u l-profil tas-servizz tad-dejn disponibbli taht skeda ta' ripagament indaqs u semjannwali, u għandu jikkonforma mal-kriterji li ġejjin:
1. L-ebda ripagament waħdu tal-kapital jew serje ta' hlasijiet kapitali f'perjodu ta' sitt xhur m'għandu jeċċedi l-25 % tas-somma kapitali tal-kreditu.
 2. Il-kapital jithallas lura bi frekwenza minima ta' kull 12-il xahar. L-ewwel ripagament tal-kapital isir mhux aktar tard minn 12-il xahar wara l-punt tal-bidu tal-kreditu u mhux inqas minn 2 % tas-somma kapitali tal-kreditu għadha tkun giet imħallsa lura 12-il xahar wara l-punt tal-bidu tal-kreditu.
 3. L-imġax jithallas bi frekwenza ta' mhux inqas minn kull 12-il xahar u l-ewwel hlas tal-imġax isir mhux aktar tard minn sitt xhur wara l-punt tal-bidu tal-kreditu.
 4. L-akbar tul ta' żmien medju ponderat tal-perjodu tar-ripagament ma jaqbiżx:
 - Għal tranżazzjonijiet b'xerrejja sovrani (jew b'garanti sovrani għar-ripagament), erba' snin u nofs għal tranżazzjonijiet fil-pajjiżi tal-Kategorija I u ħames snin u tliet xhur għall-pajjiżi tal-Kategorija II.
 - Għal tranżazzjonijiet ma' xerrejja mhux sovrani (u mal-ebda garanti sovrani għar-ripagament), ħames snin għall-pajjiżi tal-Kategorija I u sitt snin għall-pajjiżi tal-Kategorija II.
 - Minkejja d-dispożizzjonijiet li ġew stabbiliti fiż-żewġ subparagrafi preċedenti, għat-tranzazzjonijiet li jinvolvu appoġġ għal impjanti tal-enerġija nonnukleari skont l-Artikolu 13, sitt snin u tliet xhur.
 5. Il-Parteċipant jagħti avviż minn qabel skont l-Artikolu 48 li tispjega r-raġuni għaliex ma kienx provdut appoġġ skont il-paragrafi minn a) sa c) aktar 'il fuq.
- (e) L-imġax dovut wara l-punt ta' bidu tal-kreditu ma jiġix kapitalizzat

15. IR-RATI TAL-IMGHAX, IR-RATI TAL-PRIMJUM U L-HLASIJET L-OHRA

(a) L-imghax jeskludi:

1. kwalunkwe hlas bhala primjum jew hlas iehor biex ikunu assigurati jew iggarantiti l-kreditu tal-fornitur jew il-kreditu finanzjarji;
2. kwalunkwe hlas bhala hlasijiet jew kommissjonijiet bankarji li jirrelataw mal-kreditu tal-esportazzjoni ghajr ghall-hlasijiet bankarji annwali jew semiannwali li jistgħu jithallsu matul il-perjodu ta' ripagament kollu; kif ukoll
3. it-taxxi fras il-ghajn li ġew imposti mill-pajjiż li jimporta.

(b) Fejn l-appoġġ uffiċjali jiġi pprovdut permezz ta' kreditu/finanzjament jew rifinanzjament diretti, il-primjum jista' jew jiżdied mal-valur nominali tar-rata tal-imghax jew inkella jista' jkun tariffa separata; iż-żewġ komponenti għandhom ikunu speċifikati lill-Parteċipanti b'mod separat.

16. IL-PERJODU TA' VALIDITÀ GHALL-KREDITI TAL-ESPORTAZZJONI

It-termini u l-kundizzjonijiet finanzjarji għall-kreditu tal-esportazzjoni jew għal-linja ta' kreditu individwali, ghajr għall-perjodu ta' validità għar-Rati ta' Referenza tal-Imghax Kummerċjali (CIRRs) li ġew stabbiliti fl-Artikolu 21, m'għandhomx ikunu ffixati għal perjodu li jeċċedi s-sitt xhur qabel l-impenn finali.

17. AZZJONI BIEX IKUN EVITAT JEW IMMINIMIZZAT IT-TELF

L-Arranġament ma jipprevjenix lill-awtoritajiet tal-kreditu tal-esportazzjoni jew lill-istituzzjonijiet finanzjarji milli jiftiehem dwar termini u kundizzjonijiet finanzjarji inqas restrittivi minn dawk provduti mill-Arranġament, jekk azzjoni bħal din tittiehed wara l-ghoti ta' kuntratt (meta l-ftehim dwar il-kreditu għall-esportazzjoni u d-dokumenti anċillari diġà saru effettivi) u hija mahsuba biss biex ikun evitat jew imminimizzat it-telf minn avvenimenti li jistgħu jagħtu lok għal nuqqas ta' hlas jew għal klejms.

18. ALLINJAMENT

Meta jitqiesu l-obbligi internazzjonali tal-Parteċipant u b'mod konsistenti mal-fini tal-Arranġament, skont il-proċeduri li ġew stabbiliti fl-Artikolu 45, Parteċipant jista' jallinja t-termini u l-kundizzjonijiet finanzjarji li ġew offruti minn Parteċipant jew minn min mhuwiex Parteċipant. It-termini u l-kundizzjonijiet finanzjarji provduti skont dan l-Artikolu jitqiesu li huma skont id-dispożizzjonijiet tal-Kapitoli I, II u meta applikabbli, mal-Annessi I, II, III, IV, V, VI u VII.

19. IR-RATI MINIMI TAL-IMGHAX IFFISSAT TAHT APPOĠĠ UFFIĊJALI B'FINANZJAMENT

(a) Il-Parteċipanti li jipprovdu appoġġ finanzjarju uffiċjali għal self b'rati fissi japplikaw is-CIRRs rilevanti bhala r-rati minimi tal-imghax. Is-CIRRs huma rati ta' imghax stabbiliti skont il-prinċipji li ġejjin:

1. CIRRs jinhtieg li jirrapreżentaw ir-rati tal-imghax għal-self kummerċjali finali fis-suq domestiku tal-munita inkwistjoni;
2. Is-CIRRs għandhom jikkorrispondu mill-qrib mar-rata għal mutwatarji minn ambitu domestiku tal-ewwel klassi;
3. Is-CIRRs għandhom ikunu bbażati fuq kemm jiswew il-fondi tal-finanzi b'rata fissa tal-imghax;
4. Is-CIRRs m'għandhomx jgħawgu l-kundizzjonijiet kompetittivi domestiċi; kif ukoll
5. Is-CIRRs jinhtieg li jikkorrispondu mill-qrib għal rata li tiġi pprattikata għal mutwatarji barranin tal-ewwel klassi.

(b) Il-forniment ta' appoġġ b'finanzjament uffiċjali ma jpattix jew jikkumpensa, b'mod parzjali jew shiħ, għall-primjum xieraq tar-riskju ta' kreditu li għandu jintalab għar-riskju ta' nonripagament skont id-dispożizzjonijiet tal-Artikolu 23.

20. IL-KOSTRUZZJONI TAS-CIRRS

(a) Kull Parteċipant li jixtieq jistabbilixxi s-CIRRs, l-ewwel nett jagħzel waħda miż-żewġ sistemi bażi tar-rati għall-munita nazzjonali tiegħu:

1. rendimenti ta' bonds tal-gvern ta' tliet snin għal terminu ta' ripagament sa u li jinkludu l-hames snin; rendiment tal-bonds tal-gvern ta' hames snin għall-kundizzjonijiet ta' ripagament ta' iktar minn hames snin u sa tmien snin u nofs; u rendimenti ta' bonds tal-gvern ta' seba' snin għal aktar minn tmien snin u nofs; jew

2. rendimenti ta' bonds tal-gvern ta' hames snin għall-maturitajiet kollha.

L-eċċezzjonijiet għas-sistema b'rata bażi jkunu miftiehma mill-Parteċipanti.

- (b) Is-CIRRs ikunu ffixati f'margni fiss ta' 100 punt bażi 'l fuq mir-rata bażi ta' kull Parteċipant sakemm il-Parteċipanti ma jkunux ftiehem mod ieħor.
- (c) Il-Parteċipanti l-oħra jużaw is-CIRR iffissata għal munita partikolari jekk jiddeċiedu li jiffinanzjaw f'dik il-munita.
- (d) Parteċipant jista' jbidel is-sistema b'rata bażi tiegħu wara li jagħti avviż b'sitt xhur bil-quddiem u bil-parir tal-Parteċipanti.
- (e) Parteċipant jew min mhuwiex Parteċipant jista' jitlob li tiġi stabbilita CIRR għall-munita ta' min mhuwiex Parteċipant. F'konsultazzjoni ma' min mhuwiex Parteċipant interessat, Parteċipant jew is-Segretarjat f'isem dak li mhuwiex Parteċipant jista' jagħmel proposta għall-konstruzzjoni tas-CIRR f'dik il-munita billi jintużaw proċeduri tal-Linja Komuni skont l-Artikoli minn 58 sa 63.

21. IL-VALIDITÀ TAS-CIRRS

Ir-rata tal-imghax li tapplika għal tranżazzjoni ma tkunx iffissata għal perjodu li jkun itwal minn 120 jum. Jiġi miżjud margni ta' 20 punt bażi mas-CIRRs jekk it-termini u l-kundizzjonijiet tal-appoġġ uffiċjali b'finanzjament jkunu ffixati qabel id-data tal-kuntratt.

22. L-APPLIKAZZJONI TAS-CIRRS

- (a) Meta s-sostenn uffiċjali għall-finanzjament jingħata għall-self b'rati varjabbli, il-banek u l-istituzzjonijiet finanzjarji l-oħra m'għandhomx jithallew li joffru l-opzjoni tal-inqas bejn is-CIRR (fil-mument tal-kuntratt oriġinali) u r-rata tas-suq ta' perjodu qasir matul iż-żmien kollu tas-self.
- (b) Fil-każ ta' ripagament ta' self jew ta' kwalunkwe porzjon minnu, volontarju u bikri, il-mutwatarju jikkompensa lill-istituzzjoni governattiva li tipprovd l-appoġġ uffiċjali b'finanzjament għat-telf u għall-ispejjeż kollha li garrbet minhabba ripagament bikri bħal dan, inkluża l-ispiża tal-istituzzjoni governattiva biex tissostitwixxi l-parti tal-influss tal-flus kontanti b'rata fissa li ġie interrott mir-ripagament bikri.

23. IL-PRIMJUM GHAR-RISKJU TA' KREDITU

Il-Parteċipanti jitolbu l-primjum, minbarra l-hlasijiet fuq l-imghax, biex ikopru r-riskju ta' nuqqas ta' ripagament tal-kreditu għall-esportazzjoni. Ir-rati tal-primjum mitluba mill-Parteċipanti jkunu bbażati fuq ir-riskju, jikkonverġu u ma jkunux inadegwati biex ikopru l-ispejjeż u t-telf operattivi tul medda twila ta' żmien.

24. RATI MINIMI TAL-PRIMJUM GHAR-RISKJU TA' KREDITU

Il-Parteċipanti ma għandhomx jitolbu inqas mir-Rata Minima tal-Primjum (MPR) applikabbli għar-Riskju ta' Kreditu.

- (a) L-MPR applikabbli tiġi ddeterminata skont il-fatturi li ġejjin:
 - il-klassifikazzjoni applikabbli tar-riskju tal-pajjiż;
 - iż-żmien f'riskju (jiġifieri, l-Orizzont tar-Riskju jew l-HOR);
 - il-kategorija tar-riskju tax-xerrej magħżula tal-obbligant;
 - il-perċentwal ta' kopertura tar-riskju politiku u kummerċjali u l-kwalità tal-prodott uffiċjali tal-kreditu għall-esportazzjoni pprovdut;
 - kwalunkwe teknika ta' mitigazzjoni tar-riskju tal-pajjiż applikata; kif ukoll
 - kwalunkwe titjibiet tal-kreditu ta' riskju tax-xerrej li ġew applikati.
- (b) L-MPRs jiġu espressi f'perċentwali tal-valur prinċipali tal-kreditu bħallikieku l-primjum ingabar għalkollox fid-data tal-ewwel prelevament tal-kreditu. Spjegazzjoni ta' kif jiġu kkalkulati l-MPRs, inkluża l-formula matematika, hija pprovduta fl-Anness IX.
- (c) Irrispettivament mill-pajjiż ta' destinazzjoni, ir-rati tal-primjum mitluba mill-Parteċipanti għal tranżazzjonijiet tal-Valur ta' Referenza tas-Suq, jiġifieri, li jinvolvu li obbliganti/garanti aħharja (jiġifieri entitajiet tar-riskju ta'

kreditu) fil-pajjiżi tal-Kategorija 0, Pajjiżi tal-OECD bi Dhul Gholi u Pajjiżi taż-Żona tal-Euro bi Dhul Gholi ⁽¹⁾ għandhom jiġu ddeterminati fuq bażi ta' każ b'każ. Sabiex jiġi żgurat li r-rati tal-primjum miżmuma għal tranżazzjonijiet li jinvolvu obbliganti, u fejn il-garanti xierqa, ftali pajjiżi ma jwaqqgħux il-prezzijiet tal-ipprezzar tas-suq privat, il-Parteċipanti għandhom jimxu mal-proċeduri li ġejjin, u jużaw konvenzjonijiet maqbula biex jittrađu l-prezz referenzjarju frati primjum:

1. Meta parteċipant jipprovi appoġġ uffiċjali bħala parti mill-pakkett ta' self sindikat li huwa strutturat abbażi ta' assi ⁽²⁾ jew tranżazzjoni ta' finanzjament ta' proġett ⁽³⁾, imbagħad:

- il-kost globali tal-porzjon ta' self dirett m'għandux ikun inqas mill-kost globali mitlub mis-suq kummerċjali tal-parteċipant(i) fis-sindakat;
- il-primjum mitlub għal sempliċi kopertura m'għandux ikun inqas mill-ekwivalenti tradott mitlub mill-parteċipant(i) tas-suq kummerċjali.

Biex jikkwalifika bħala pakkett ta' self sindakat, il-kundizzjonijiet kollha li ġejjin għandhom jiġu ssodisfati:

- Mill-inqas 25 % ⁽⁴⁾ tas-sindakat huma self/garanzija/i tas-suq kummerċjali, mingħajr ebda appoġġ bilaterali jew multilaterali (eż. ECA, IDB, IFI jew MDB) ⁽⁵⁾, fejn il-partijiet kollha għall-finanzjament huma fuq termini *pari passu* fir-rigward tat-termeni u l-kundizzjonijiet finanzjarji kollha, inkluż il-pakkett ta' sigurtà; kif ukoll
- It-termeni u l-kundizzjonijiet finanzjarji tat-tranżazzjoni huma kompletament konformi mal-Arranġament, kif immodifikati minn dawn id-dispożizzjonijiet ta' pprezzar tal-Valur ta' Riferiment tas-Suq fi tranżazzjonijiet ta' self/garanziji sindakati.

2. Għat-Tranżazzjonijiet tal-Valur ta' Riferiment tas-Suq l-oħra kollha, il-proċeduri li ġejjin għandhom japplikaw:

- Filwaqt li jiehdu f'kunsiderazzjoni d-disponibbiltà tal-informazzjoni dwar is-suq u l-karatteristiċi tat-tranżazzjoni sottostanti, il-Parteċipanti għandhom jiddeterminaw ir-rata tal-primjum li għandha tiġi applikata billi jagħmlu valutazzjoni komparattiva ma' wiehed mill-punti ta' riferiment tas-suq jew iktar stabbiliti fl-Anness X, billi jagħzlu l-iktar punt(i) ta' riferiment meqjus(a) xieraq/xierqa għat-tranżazzjoni speċifika.
- Minkejja l-paragrafu preċedenti, il-Parteċipanti ma jistgħux iżommu rata ta' primjum li hi anqas mill-primjum korrispondenti ddeterminat mill-mudell Through the Cycle Market Benchmark (TCMB), abbażi tal-klassifikazzjoni tar-riskju u t-terminu totali (perjodu medju ponderat tat-tranżazzjoni shiha) tat-tranżazzjoni sakemm il-valur ta' riferiment tas-suq ma jingiebx minn (i) bond tas-suq sekondarju jew (ii) Swap ta' Inadempjenza ta' Kreditu (CDS) ta' Isem Speċifiku jew Entità Relatata. Parteċipant li jżomm rata ta' primjum aktar baxxa mill-primjum korrispondenti ddeterminat mill-mudell TCMB, abbażi tal-klassifikazzjoni tal-Aġenzija ta' Klassifikazzjoni tal-Kreditu (CRA) Akkreditata ⁽⁶⁾ tal-Valur ta' Riferiment tas-suq b'Isem-Speċifiku ⁽⁷⁾ għandu jagħti notifika minn qabel skont l-Artikolu 48. Madankollu, il-primjum mitlub ma jistax ikun inqas mill-Primjum Attwarju Minimizzat korrispondenti.

⁽¹⁾ L-istatus ta' pajjiż f'termini ta': (1) jekk hux pajjiż bi Dhul Gholi (kif definit mill-Bank Dinji fuq bażi annwali skont l-ING per capita), (2) shubija fl-OECD u (3) jekk hux parti miż-Żona tal-Euro kif rivedut fuq bażi annwali. L-għażla ta' pajjiż skont l-Artikolu 25 c) bħala pajjiż tal-OECD bi Dhul Gholi jew pajjiż taż-Żona tal-Euro bi Dhul Gholi kif ukoll it-tnehhija ta' tali deżinjazzjoni se tidhol fis-sehh biss wara li l-klassifikazzjoni tad-dhul tal-pajjiż (Dhul Gholi jew mod ieħor) tkun baqgħet ma nbidlitx għal sentejn konsekuttivi. Bidla ta' denominazzjoni tal-pajjiż bħala pajjiż tal-OECD bi Dhul Gholi jew pajjiż taż-Żona tal-Euro bi Dhul Gholi kif ukoll it-tnehhija ta' din il-hatra relatata ma' bidla fi shubija tal-OECD jew huwa parti miż-żona tal-euro se jidhlu fis-sehh immedjatament fil-mument tar-revizjoni annwali tal-istatus tal-pajjiżi.

⁽²⁾ Biex jikkwalifika bħala tranżazzjoni abbażi ta' assi, irid ikun hemm hemm interess ta' garanzija tal-ewwel prijorità fuq l-assi li jkun qed jiġi ffinanzjat; u, fil-każ ta' struttura, assenjament ta' lokazzjoni, u/jew interess ta' garanzija tal-ewwel prijorità b'rabta mal-pagamenti tal-lokazzjoni.

⁽³⁾ Biex tikkwalifika bħala tranżazzjoni ta' finanzjament ta' proġett, it-tranżazzjoni għandha tissodisfa l-Kriterji Bażiċi mnizzla fl-Appendiċi 1 għall-Anness VII tal-Arranġament.

⁽⁴⁾ Minkejja dan il-livell limitu, għal tranżazzjonijiet f'pajjiżi tal-Valur ta' Riferiment tas-Suq li jużaw it-termeni u l-kundizzjonijiet ipprovduti taht l-Anness V (ferroviji) jew l-Anness VII (finanzjament ta' proġetti), ir-regoli minimi rilevanti għal parteċipazzjoni f'self kummerċjali applikabbli taht dawk l-Annessi għandhom japplikaw.

⁽⁵⁾ Dan il-porzjon tal-kriterju ta' 25 % jista' jiġi ssodisfat meta l-porzjon ta' hlas mhux fi flus kontanti ta' tranżazzjoni li tinvolvi bank uniku li jirċievi kopertura ta' aġenzija ta' kreditu għall-esportazzjoni jinkludi porzjon mhux kopert ta' mill-inqas 25 %. Tali tranżazzjonijiet għandhom jissodisfaw il-kriterji l-oħra kollha tas-subparagrafu 1, inklużi d-dispożizzjonijiet *pari passu* ta' dan l-inċiż.

⁽⁶⁾ Meta l-obbligant/il-garanti huma kklassifikati minn aktar minn CRA Akkreditata wahda, il-klassifikazzjoni tas-CRA hija l-aħjar klassifikazzjoni ta' munita barranija disponibbli fuq bażi superjuri mhux garantita għall-obbligant (jew il-garanti). Is-Segretarjat għandu jsensel u jżomm lista ta' tali CRAs akkreditati.

⁽⁷⁾ Fil-każ li entità rilevanti b'denominazzjoni speċifika għal-ipprezzar tas-suq mhix ikklassifikata minn CRA Akkreditata, allura l-ipprezzar tas-suq li jirriżulta għandu jitqies bħala li huwa taht ir-rata TCMB korrispondenti u jkun soġġett għal notifika minn qabel skont l-Artikolu 48.

- Meta jiddetermina r-rata tal-primjum, Parteċipant għandu jiddetermina klassifikazzjoni tar-riskju għall-obbligant/garanti aħhari, inkluż jekk l-obbligant hux ikklassifikat minn CRA Akkreditata. Parteċipant jista' jistabbilixxi klassifikazzjoni grad aħjar (fuq l-iskala tas-CRA Akkreditata) minn dik mogħtija minn CRA Akkreditata. Jekk ma jkun hemm l-ebda klassifikazzjoni minn CRA Akkreditata l-klassifikazzjoni tar-riskji ma tistax teċċedi (tkun iktar favorevoli minn) il-klassifikazzjoni tal-kreditu CRA tas-sovran fid-domicilju tal-obbligant/garanti b'iktar minn żewġ gradi. Il-parteċipanti għandhom jagħtu notifika minn qabel skont l-Artikolu 48 f'każ tax-xenarji li ġejjin:
 - Meta Parteċipant jikklassifika lill-obbligant/il-garanti bħala aħjar mill-aħjar klassifikazzjoni ta' CRA Akkreditata, jew
 - Jekk ma jkunx hemm klassifikazzjoni ta' CRA Akkreditata, meta Parteċipant jikklassifika tranżazzjoni bħala CC2 jew aħjar, jew ittra ta' klassifikazzjoni tal-kreditu ekwivalenti għal minn AAA għal A-, jew uguali għal jew aħjar mill-aħjar klassifikazzjoni ta' CRA Akkreditata tas-sovran fid-domicilju tal-obbligant/il-garanti.
- (d) Fil-prinċipju, il-pajjiżi tal-“ogħla riskju” fil-Kategorija 7 għandhom ikunu soġġetti għal rati ta' primjum li jeċċedu l-MPRs li ġew stabbiliti għal dik il-Kategorija; dawn ir-rati tal-primjum jiġu ddeterminati mill-Parteċipant li jkun qed jipprovi l-appoġġ uffiċjali.
- (e) Fil-kalkolu tal-MPR għal tranżazzjoni, il-klassifikazzjoni applikabbli tar-riskju tal-pajjiż għandha tkun il-klassifikazzjoni tal-pajjiż tal-obbligant u l-klassifikazzjoni applikabbli tar-riskju ta-xerrej għandha tkun il-klassifikazzjoni tal-obbligant ⁽¹⁾, hlief jekk:
 - garanzija fl-għamla ta' garanzija irrevokabbli, inkondizzjonata, fuq talba, legalment valida u infurzabbli tal-obbligu ta' ripagament tad-dejn totali għad-durata shiħa tal-kreditu hija pprovduta minn parti terza b'sodezza kreditizja fir-rigward tad-daqs tad-dejn iggarantit. Fil-każ ta' garanzija ta' parti terza, Parteċipant jista' jagħżel li japplika l-klassifikazzjoni tar-riskju ta' pajjiż tal-pajjiż li fih jinstab il-garanti u l-kategorija tar-riskju tax-xerrej tal-garanti ⁽²⁾; jew
 - jew Istituzzjoni Multilaterali jew Reġjonali, kif ġie stabbilit fl-Artikolu 28, qed taġixxi jew bħala istituzzjoni li qed tissellef jew bħala garanti għat-tranżazzjoni, f'liema każ il-Klassifikazzjoni tar-Riskju tal-Pajjiż applikabbli tista' tkun dik tal-Istituzzjoni Multilaterali jew Reġjonali speċifika involuta.
- (f) Il-kriterji u l-kundizzjonijiet li jirrelataw mal-applikazzjoni ta' garanzija ta' parti terza skont is-sitwazzjonijiet li ġew deskritti fl-ewwel u fit-tieni inċiżi tal-paragrafu e) hawn fuq huma stabbiliti fl-Anness XI.
- (g) Il-konvenzjoni tal-HOR li ntuzat fil-kalkulazzjoni ta' MPR hija nofs il-perjodu ta' żborżament flimkien mal-perjodu shiħ tar-ripagament u tassumi profil regoli ta' ripagament tal-kreditu tal-esportazzjoni, jiġifieri ripagament frati ndaqs u semiannwali tal-kapital flimkien mal-imghax dovut li jibda minn sitt xhur wara l-punt tal-bidu tal-kreditu. Għall-krediti għall-esportazzjoni bi profili ta' ripagament li mhumex standard, il-perjodu ekwivalenti ta' ripagament (espress f'termini ta' hlas parzjali indaqs u semiannwali) jiġi kkalkulat billi tintuża l-formula li ġejja: il-perjodu ekwivalenti ta' ripagament = $(\text{tul ta' żmien medju ponderat tal-perjodu ta' ripagament} - 0,25)/0,5$.
- (h) Il-Parteċipant li jagħżel li japplika MPR assoċjata ma' garanti ta' parti terza li jkun jinsab f'pajjiż ieħor għajr dak tal-obbligant għandu jagħti avvż minn qabel skont l-Artikolu 47. Il-Parteċipant li jagħżel li japplika MPR assoċjata ma' Istituzzjoni Multilaterali jew Reġjonali li taġixxi bħala garanti għandu jagħti avvż minn qabel skont l-Artikolu 48.

25. IL-KLASSIFIKAZZJONI TAR-RISKJU TAL-PAJJIŻ

Bl-eċċezzjoni ta' pajjiżi tal-OECD bi Dhul Għoli u pajjiżi taż-Żona tal-Euro bi Dhul Għoli, il-pajjiżi għandhom jiġu kklassifikati skont il-probabbiltà ta' jekk humiex se jhallsu l-imghax fuq id-djun esterni tagħhom (jiġifieri r-riskju ta' kreditu tal-pajjiż).

(a) Il-ħames elementi tar-riskju ta' kreditu tal-pajjiż huma:

- moratorju ġenerali fuq il-ħlasijiet lura ordnat mill-gvern tax-xerrej/ta' dak li qed jissellef/tal-garanti jew minn dik l-aġenzija ta' pajjiż li permezz tagħha qed isir ir-ripagament;

⁽¹⁾ Ir-rati tal-primjum mitlubin għal tranżazzjonijiet ma' garanzija ta' parti terza pprovduta minn obbligant f'pajjiż tal-OECD bi Dhul Għoli jew pajjiż taż-Żona tal-Euro bi Dhul Għoli huma soġġetti għar-rekwiżiti stabbiliti fl-Artikolu 24c).

⁽²⁾ Fil-każ ta' garanzija ta' parti terza, il-klassifikazzjoni applikabbli tar-riskju tal-pajjiż u l-kategorija tar-riskju tax-xerrej iridu jkunu relatati mal-istess entità, jiġifieri jew l-obbligant jew il-garanti.

- avvenimenti politiċi u/jew diffikultajiet ekonomiċi li jinqalgħu barra mill-pajjiż tal-Parteċipant li jinnotifika jew miżuri legiżlattivi/amministrattivi li ttiehdu barra l-pajjiż tal-Parteċipant li jinnotifika li jipprevjenu jew idewmu t-trasferiment tal-fondi li thallu fil-konfront tal-kreditu;
 - dispożizzjonijiet legali li ġew adottati fil-pajjiż tax-xerrej/ta' dak li qed jissellef li jiddikjaraw li r-ripagamenti li saru fil-munita lokali huma hla validu tad-dejn, minkejja li minhabba l-varjazzjonijiet fir-rati tal-kambju, ripagamenti bħal dawn, meta jiġu konvertiti fil-munita tal-kreditu, ma jibqgħux ikopru aktar l-ammont tad-dejn fid-data tat-trasferiment tal-fondi;
 - kwalunkwe miżura jew deċiżjoni oħra tal-gvern ta' pajjiż barrani li tipprevjeni r-ripagament taht kreditu; kif ukoll
 - każijiet ta' force majeure li jiġru barra l-pajjiż tal-Parteċipant li jinnotifika, jiġifieri gwerra (inkluża gwerra ċivili), esproprijazzjoni, rivoluzzjoni, rewwixta, irvelli ċivili, ċikluni, għargħar, terremoti, eruzzjonijiet, mewġ imqanqal minn maremot u incidenti nukleari.
- (b) Il-pajjiżi jiġu kklassifikati f'waha mit-tmien Kategoriji tar-Riskju tal-Pajjiż (0-7). Ġew stabbiliti MPRs għall-Kategoriji 1 sa 7, iżda mhux għall-Kategorija 0, għaliex il-livell ta' riskju tal-pajjiż jitqies li huwa negligibbli għall-pajjiżi f'din il-Kategorija. Ir-riskju ta' kreditu assoċjat ma' tranżazzjonijiet fil-pajjiżi tal-Kategorija 0 huwa marbut l-iktar mar-riskju tal-obbligant/il-garanti.
- (c) Il-klassifikazzjoni ta' pajjiżi ⁽¹⁾ tinkiseb permezz tal-Metodoloġija tal-Klassifikazzjoni tar-Riskju tal-Pajjiż, li hija magħmula minn:
- Il-Mudell tal-Valutazzjoni tar-Riskju tal-Pajjiż (il-Mudell), li jipproduċi valutazzjoni kwantitattiva tar-riskju ta' kreditu tal-pajjiż li hija bbażata, għal kull pajjiż, fuq tliet gruppi ta' indikaturi tar-riskju: kemm kien pagatur tajjeb mal-Parteċipanti, s-sitwazzjoni finanzjarja u s-sitwazzjoni ekonomika. Il-metodoloġija tal-Mudell tikkonsisti minn passi differenti li jinkludu l-valutazzjoni tat-tliet gruppi tal-indikaturi tar-riskju, u l-kombinazzjoni u l-koeffiċjent ta' korrezzjoni flessibbli tal-gruppi tal-indikaturi tar-riskju.
 - Il-valutazzjoni kwalitattiva tar-riżultati tal-Mudell, meqjusa pajjiż b'pajjiż biex jiġi integrat ir-riskju politiku u/jew il-fatturi tar-riskju l-oħra li ma tqisux b'mod sħiħ jew b'mod parzjali mill-Mudell. Jekk ikun xieraq, dan jista' jwassal għal aġġustament għall-valutazzjoni kwantitattiva tal-Mudell biex tiġi riflessa l-valutazzjoni finali tar-riskju ta' kreditu tal-pajjiż.
- (d) Il-Klassifikazzjonijiet tar-Riskju tal-Pajjiż għandhom jiġu mmonitorjati fuq bażi kontinwa u jiġu riveduti mill-inqas kull sena u l-bidliet li jirriżultaw mill-Metodoloġija tal-Klassifikazzjoni tar-Riskju tal-Pajjiż jiġu kkomunikati immedjatament mis-Segretarjat. Meta pajjiż jiġi riklassifikat f'Kategorija tar-Riskju tal-Pajjiż aktar baxxa jew oghla, il-Parteċipanti għandhom, sa mhux aktar tard minn hamest ijiem tax-xogħol wara li r-riklassifikazzjoni tkun giet ikkomunikata mis-Segretarjat, jitolbu rati tal-primjum bi jew aktar mill-MPRs assoċjati mal-Kategorija tar-Riskju tal-Pajjiż il-ġdida.
- (e) Is-Segretarjat jagħmel pubbliċi l-klassifikazzjonijiet tar-riskju tal-pajjiż.

26. VALUTAZZJONI TAR-RISKJU SOVRAN

- (a) Għall-pajjiżi kollha kklassifikati permezz tal-Klassifikazzjoni tar-Riskju tal-Pajjiż skont l-Artikolu 25 d), ir-riskju tas-sovrani jiġi vvalutat biex jiġu identifikati, fuq bażi eċċezzjonali, daww is-sovrani:
- li mhumex l-obbligant bl-inqas riskju fil-pajjiż u;
 - li r-riskju ta' kreditu tagħhom huwa notevolment oghla mir-riskju tal-pajjiż.
- (b) L-identifikazzjoni tas-sovrani li jissodisfaw il-kriterji mnizzla fil-paragrafu a) hawn fuq għandha ssir skont il-Metodoloġija ta' Valutazzjoni tar-Riskju Sovran li giet żviluppata u miftiehma mill-Parteċipanti.
- (c) Il-lista ta' sovrani identifikati li jilhq u l-kriterji mnizzla fil-paragrafu a) iktar 'il fuq għandha tiġi ssorveljata fuq bażi kontinwa u riveduta tal-inqas darba fis-sena u l-bidliet li jirriżultaw mill-Metodoloġija tal-Valutazzjoni tar-Riskju Sovran jiġu kkomunikati minnufih mis-Segretarjat.
- (d) Il-lista ta' sovrani identifikati fil-paragrafu b) iktar 'il fuq tiġi ppubblikata mis-Segretarjat.

⁽¹⁾ Għal finijiet amministrattivi, uħud mill-pajjiżi li huma eliġibbli biex jiġu kklassifikati f'waha mit-tmien Kategoriji tar-Riskju tal-Pajjiż ma jistgħux jiġu kklassifikati jekk ġeneralment ma jircivux krediti tal-esportazzjoni uffiċjalment appoġġati. Għal tali pajjiżi mhux ikklassifikati, il-Parteċipanti huma liberi li japplikaw il-klassifikazzjoni tar-riskju tal-pajjiż li jqisu bħala xierqa.

27. KLASSIFIKAZZJONI TAR-RISKJU TAX-XERREJ

L-obbliganti u, kif xieraq, il-garanti fil-pajjiżi kklassifikati fil-Kategoriji ta' Riskju tal-Pajjiż 1-7 għandhom jiġu kklassifikati f'wahda mill-kategoriji ta' riskju tax-xerrej li ġew stabbiliti fir-rigward tal-pajjiż tal-obbligant/garanti ⁽¹⁾. Il-matriċi tal-kategoriji tar-riskju tax-xerrej li fihom l-obbliganti u l-garanti għandhom jiġu kklassifikati hija pprovduta fl-Anness IX. Deskrizzjonijiet kwalitattivi tal-kategoriji tar-riskju tax-xerrej huma pprovduti fl-Anness XII.

- (a) Il-klassifikazzjonijiet tar-riskju tax-xerrej għandhom ikunu bbażati fuq il-klassifikazzjoni tal-kreditu superjuri mhux iggarantit tal-obbligant/garanti kif iddeterminat mill-Parteċipant.
- (b) Minkejja l-paragrafu a) hawn fuq, it-tranzazzjonijiet appoġġati skont it-termini u l-kundizzjonijiet tal-Anness VII u tranzazzjonijiet b'valur tal-kreditu ta' SDR 5 miljun jew inqas jistgħu jiġu kklassifikati fuq bażi ta' tranzazzjonijiet, jiġifieri wara l-applikazzjoni ta' kwalunkwe titjib fil-kreditu tar-riskju tax-xerrej; madankollu, tali tranzazzjonijiet, indipendentement minn kif jiġu kklassifikati, mhuma eliġibbli għall-ebda skont għall-applikazzjoni ta' titjib fil-kreditu tar-riskju tax-xerrej.
- (c) Obbliganti u garanti sovrani huma kklassifikati fil-kategorija tar-riskju tax-xerrej SOV/CC0.
- (d) Fuq bażi eċċezzjonali, l-obbliganti u l-garanti mhux sovrani jistgħu jiġu kklassifikati fil-kategorija tar-riskju tax-xerrej "Aħjar minn Sovrani" (SOV+) ⁽²⁾ jekk:
 - l-obbligant/il-garanti għandu klassifikazzjoni tal-munita barranija minn CRA Akkreditata li hija aħjar mill-klassifikazzjoni tal-munita barranija (mill-istess CRA) tas-sovrani rispettiv tagħhom, jew
 - l-obbligant/il-garanti jinstab f'pajjiż li fih, ir-riskju ġie identifikat bħala notevolment oġġa mir-riskju tal-pajjiż.
- (e) Il-Parteċipanti għandhom jagħtu notifika minn qabel skont l-Artikolu 48 għat-tranzazzjonijiet:
 - ma' obbligant/garanti mhux sovrani fejn il-primjum mitlub huwa inqas minn dak stabbilit mill-Kategorija tar-Riskju tax-Xerrej CC1, jiġifieri CC0 jew SOV+;
 - ma' obbligant/garanti mhux sovrani b'valur tal-kreditu oġġa minn SDR 5 miljun fejn Parteċipant jivvaluta klassifikazzjoni tar-riskju tax-xerrej għal obbligant/garanti mhux sovrani li hija kklassifikata minn CRA Akkreditata, u l-klassifikazzjoni tar-riskju tax-xerrej ivvalutata tkun aħjar mill-klassifikazzjoni tas-CRA Akkreditata ⁽³⁾.
- (f) Fil-każ ta' kompetizzjoni għal tranzazzjoni speċifika, fejn l-obbligant/il-garanti jkun ġie kklassifikat mill-Parteċipanti li jikkompetu f'kategoriji differenti tar-riskju tax-xerrej, il-Parteċipanti f'kompetizzjoni għandhom ifittxu li jaslu għal klassifikazzjoni komuni tar-riskju tax-xerrej. Jekk ma jintlaħaqx qbil dwar klassifikazzjoni komuni, il-Parteċipant(i) li kklassifika(w) lill-obbligant/il-garanti fi klassifikazzjoni oġġa tar-riskju tax-xerrej mhum(i)ex ipprojbiti milli japplikaw il-klassifikazzjoni tar-riskju tax-xerrej l-iktar baxxa.

28. IL-KLASSIFIKAZZJONI TAL-ISTITUZZJONIJET MULTILATERALI U REĠJONALI

L-Istituzzjonijiet Multilaterali u Reġjonali għandhom jiġu kklassifikati f'wahda mit-tmien Kategoriji tar-Riskju tal-Pajjiż (0-7) ⁽⁴⁾ u riveduti kif xieraq; is-Segretarjat jagħmel pubbliċi klassifikazzjonijiet applikabbli bħal dawn.

29. IL-PERĊENTWALI U L-KWALITÀ TAL-KOPERTURA UFFIĊJALI TAL-KREDITU GHALL-ESPORTAZZJONI

L-MPRs huma ddifferenzjati biex titqies il-kwalità li tvarja ta' prodotti tal-kreditu għall-esportazzjoni u l-perċentwal ta' kopertura pprovduta mill-Parteċipanti kif imniżżel fl-Anness IX. Id-differenzjazzjoni hija bbażata fuq il-perspettiva tal-esportatur (jiġifieri li jiġi newtralizzat l-effett kompetittiv li jirriżulta mill-kwalitajiet li jvarjaw tal-prodott pprovdut lill-esportatur/istituzzjoni finanzjarja).

- (a) Il-kwalità ta' prodott tal-kreditu għall-esportazzjoni hija funzjoni ta' jekk il-prodott huwiex assigurat, garanzija jew kreditu/finanzjament dirett, u għall-prodotti tal-assigurazzjoni jekk il-kopertura tal-imghax matul il-perjodu ta' stennija tal-pretensjonijiet (jiġifieri l-perjodu bejn id-data li fiha huwa dovut il-hlas min-naħa tal-obbligant u id-data li fiha l-assigurat huwa obligat li jirrimborza lill-esportatur/istituzzjoni finanzjarja) hijiex pprovduta mingħajr hlas addizzjonali.

⁽¹⁾ Regoli relatati mal-klassifikazzjoni tax-xerrejja għandhom jinfteħmu li jistipulaw l-iktar klassifikazzjoni favorevoli li tista' tiġi applikata, pereżempju xerrej sovrani jista' jiġi kklassifikat fi klassifikazzjoni tar-riskju tax-xerrej inqas favorevoli.

⁽²⁾ L-MPRs assoċjati mal-kategorija tar-riskju tax-xerrej Aħjar minn Sovrani (SOV+) huma 10 % inqas mill-MPRs assoċjati mal-kategorija tar-riskju tax-xerrej Sovrani (CC0).

⁽³⁾ Meta l-mutwatarju mhux sovrani jiġi kklassifikat minn iktar minn CRA akkreditata waħda, in-notifika tkun meħtieġa biss meta l-klassifikazzjoni tar-riskju tax-xerrej tkun iktar favorevoli mill-iktar waħda favorevoli fost il-klassifikazzjonijiet tas-CRA.

⁽⁴⁾ Fir-rigward tar-riskju tax-xerrej, istituzzjonijiet multilaterali u reġjonali kklassifikati jiġu kklassifikati fil-Kategorija tar-Riskju tax-Xerrej SOV/CC0.

- (b) Il-prodotti kollha eżistenti tal-kreditu għall-esportazzjoni offruti mill-Parteċipanti għandhom jiġu kklassifikati f'wahda mit-tliet kategoriji tal-prodotti li huma:
 - Prodott ta' livell inqas mill-istandard, jiġifieri assigurazzjoni mingħajr kopertura tal-imghax matul il-perjodu ta' stennija tal-klejms u assigurazzjoni mingħajr kopertura tal-imghax matul il-perjodu ta' stennija tal-klejms bi hlas barrani xieraq tal-primjum;
 - Prodott standard, jiġifieri assigurazzjoni b'kopertura tal-imghax matul il-perjodu ta' stennija tal-klejms mingħajr hlas barrani xieraq tal-primjum u kreditu dirett/finanzjament xieraq; kif ukoll
 - Prodott ta' livell oghla mill-istandard, jiġifieri garanziji.

30. TEKNIKI TA' MITIGAZZJONI TAR-RISKJU TA' PAJJIŻ

- (a) Il-Parteċipanti jistgħu japplikaw it-tekniki ta' mitigazzjoni tar-riskju tal-pajjiż li ġejjin, li l-applikazzjoni speċifika tagħhom hija stabbilita fl-Anness XIII:
 - Struttura lil Hinn Mix-Xtut tal-Fluss Futur (Offshore Future Flow Structure) Ikkombinata mal-Kont Ta' Depożitu f'idejn Parti Terz Lil Hinn Mix-Xtut (Offshore Escrow Account)
 - Il-Finanzjament bil-Munita Lokali
- (b) Il-Parteċipant li japplika MPR li tirrifletti l-użu tal-mitigazzjoni tar-riskju tal-pajjiż għandu jagħti notifika minn qabel skont l-Artikolu 47.
- (c) Ebda mitigazzjoni tar-riskju tal-pajjiż ma għandha tiġi applikata għal tranżazzjonijiet tal-Valur ta' Referenza tas-Suq.

31. TITJIB FIL-KREDITU TAR-RISKJU TAX-XERREJ

- (a) Il-Parteċipanti jistgħu japplikaw it-titjib fil-kreditu tar-riskju tax-xerrej li ġejjin (BRCE) li jippermettu li ssir l-applikazzjoni ta' Fattur ta' Titjib fil-Kreditu (CEF, Credit Enhancement Factor) oghla minn 0:
 - L-Assenjament tar-Rikavati jew ir-Riċevibbli ta' Kuntratt
 - Titolu Garantit b'Assi
 - Titolu ta' Assi Fissi
 - Kont miżmum minn terzi
- (b) Definizzjonijiet tal-BRCE u l-valuri massimi tas-CEF għaż-żewġ obbliganti tal-Kategoriji 1-7 kif ukoll għal obbliganti tal-Valur ta' Referenza tas-Suq huma stipulati fl-Anness XIII.
- (c) Il-BRCEs jistgħu jintużaw waħedhom jew flimkien mar-restrizzjonijiet li ġejjin:
 - Is-CEF massimu li jista' jinkiseb permezz tal-użu tal-BRCEs huwa ta' 0.35 għal tranżazzjonijiet tal-Kategoriji 1-7, u 0.25 għal tranżazzjoni tal-Valur ta' Referenza tas-Suq.
 - It-"Titolu Garantit b'Assi" u t-"Titolu ta' Assi Fissi" ma jistgħux jintużaw f'daqqa fi tranżazzjoni wahda.
 - Fi tranżazzjoni ta' Kategorija 1-7 fejn il-klassifikazzjoni applikabbli tar-riskju tal-pajjiż tkun tjebet permezz tal-użu ta' "Struttura ta' Fluss Futur Offshore Kkombinata mal-Kont Miżmum minn Terzi Offshore", ma jista' jiġi applikat l-ebda BRCE.
- (d) Il-Parteċipanti għandhom jagħtu notifika minn qabel skont l-Artikolu 48 għal tranżazzjonijiet ma' obligant/garanti mhux sovrani bi kreditu oghla minn SDR 5 miljun fejn il-BRCEs jirriżultaw fl-applikazzjoni ta' CEF oghla minn 0, jew kull meta BRCEs jintużaw fi tranżazzjoni ta' Valur ta' Riferiment tas-Suq li jirriżultaw fi prezzar taħt l-MPR ta' TCMB korrispondenti.

32. REVIZJONI TAL-VALIDITÀ TAR-RATI MINIMI TAL-PRIMJUM GĦAL RISKJU TA' KREDITU

- (a) Biex tiġi vvalutata l-adegwatezza tal-MPRs u jingħata lok, jekk ikun meħtieġ, għal aġġustamenti, 'il fuq jew 'il isfel, għodod biex tittiehed reazzjoni għall-informazzjoni dwar il-primjum (Premium Feedback Tools, PFTs) għandhom jintużaw b'mod parallel biex jiġu mmonitorjati u aġġustati l-MPRs fuq bażi regolari.
- (b) Il-PFTs għandhom jivvalutaw l-adegwatezza tal-MPRs kemm f'termini tal-esperjenza reali tal-istituzzjonijiet li jipprovdu l-kreditu għall-esportazzjoni uffiċjali kif ukoll f'termini tal-informazzjoni tas-suq privat dwar l-ipprezzar tar-riskju ta' kreditu.
- (c) Revizjoni komprensiva tal-aspetti kollha tar-regoli tal-primjum tal-Arrangament, b'enfasi speċjali fuq ir-Regoli tal-Ipprezzar Abbażi tal-Valuri ta' Referenza tas-Suq, għandha ssir sa mhux aktar tard mill-31 ta' Diċembru 2018.

KAPITOLU III

ID-DISPOŻIZZJONIJIET GHALL-GHAJNUNA MARBUTA**33. PRINCIPIJI ĠENERALI**

- (a) Il-Parteċipanti ftiehmu li jkollhom politiki komplementari għall-krediti għall-esportazzjoni u għall-ghajnuna marbuta. Il-politiki tal-krediti għall-esportazzjoni għandhom ikunu bbażati fuq il-kompetizzjoni miftuħa u fuq l-azzjoni libera tal-forzi tas-suq. Il-politiki tal-ghajnuna marbuta għandhom jipprovdu riżorsi esterni meħtieġa għall-pajjiżi, għas-setturi jew għall-proġetti bi ftit aċċess jew bl-ebda aċċess għall-finanzjament tas-suq. Il-Politika ta' għajnuna marbuta għandha tassigura l-aqwa rendiment, tnaqqas id-distorsjoni fil-kummerċ, u tikkontribwixxi għal użu effettiv fl-iżvilupp ta' dawn ir-riżorsi.
- (b) Id-dispożizzjonijiet tal-ghajnuna marbuta tal-Arrangament ma japplikawx għall-programmi tal-ghajnuna tal-istituzzjonijiet multilaterali jew reġjonali.
- (c) il-prinċipji ma jippreġudikawx il-fehmiet tal-Kumitat tal-Għajnuna għall-Iżvilupp (DAC) dwar il-kwalità tal-ghajnuna marbuta u ta' dik mhux marbuta.
- (d) Parteċipant jista' jitlob informazzjoni addizzjonali li hija rilevanti għall-istatus tal-irbit ta' kwalunkwe forma ta' għajnuna. Jekk hemm incertezza dwar jekk certa Prattika ta' Finanzjament taqax fi hdan il-kamp ta' applikazzjoni tad-definizzjoni ta' għajnuna marbuta li giet stabbilita fl-Anness XV, il-pajjiż donatur għandu jipprovdi evidenza b'appoġġ għal kwalunkwe klejm li tghid li l-ghajnuna tabilhaqq "mhix marbuta" skont id-definizzjoni fl-Anness XV.

34. IL-FOROM TAL-GHAJNUNA MARBUTA

L-ghajnuna marbuta tista' tiehu l-forma ta':

- (a) Self tal-Għajnuna Uffiċjali għall-Iżvilupp (ODA) kif iddefinit fil-"Prinċipji ta' Gwida tad-DAC għall-Finanzjament Assoċjat u għall-Għajnuna Uffiċjali għall-Iżvilupp Marbuta u Parzjalment Mhux Marbuta (1987)";
- (b) L-ghotjiet tal-ODA kif ġew iddefiniti fil-"Prinċipji ta' Gwida tad-DAC għall-Finanzjament Assoċjat u għall-Għajnuna Uffiċjali għall-Iżvilupp Marbuta u Parzjalment Mhux Marbuta (1987)"; kif ukoll
- (c) Fluss Uffiċjali Ohra (OOF), li jinkludu għotjiet u self imma jeskludu l-krediti għall-esportazzjoni uffiċjalment appoġġati li huma skont l-Arrangament; jew
- (d) Kwalunkwe assoċjazzjoni, eż. tahlita, fil-liġi jew fil-fatt, fi hdan il-kontroll tad-donatur, tas-sellief jew ta' mutwatarju li tinvolvi tnejn jew aktar mill-komponenti ta' finanzjament preċedenti, u/jew li ġejjin:
 1. kreditu għall-esportazzjoni li huwa sostnut uffiċjalment permezz ta' krediti/finanzjament diretti, rifinanzjament, sostenn għar-rati tal-imghax, garanziji u assigurazzjoni li għalihom il-Arrangament japplika; kif ukoll
 2. fondi ohra bi jew bi kważi t-termini tas-suq, jew hlas parzjali mix-xerrej.

35. IL-FINANZJAMENT ASSOĠJAT

- (a) Il-finanzjament assoċjat jista' jsir f'bosta għamliet, inklużi krediti mhallta, finanzjament imhallat, finanzjament kongunt, finanzjament parallel jew tranżazzjonijiet integrati uniċi. Il-karatteristiċi ewlenin komuni bejniethom huma:
 - komponent konċessjonali li huwa marbut fil-liġi jew fil-fatt mal-komponenti nonkonċessjonali;
 - jew parti waħda jew il-pakkett ta' finanzjament kollu li huwa, fil-fatt, għajnuna marbuta; kif ukoll
 - fondi konċessjonali li huma disponibbli biss jekk il-komponent marbut mhux konċessjonali jkun aċċettat mir-riċevent.
- (b) Assoċjazzjoni jew rabta "fil-fatt" tiġi ddeterminata minn tali fatturi bħal:
 - l-eżistenza ta' ftehimiet informali bejn l-awtoritajiet riċeventi u daww donaturi;
 - l-intenzjoni min-naħa tad-donatur li jiffacilita l-aċċettabilità ta' pakkett ta' finanzjament permezz tal-użu tal-ODA;
 - l-irbit effettiv ta' pakkett ta' finanzjament shih max-xiri fil-pajjiż donatur;

- l-istatus tal-irbit tal-ODA u l-mezzi tat-tfiġh tal-offerti għal jew l-ghoti tal-kuntratt ta' kull tranżazzjoni finanzjarja; jew
 - kull Prattika oħra, identifikata mill-DAC jew mill-Parteċipanti li fiha hemm de facto liaison bejn iż-żewġ komponenti ta' finanzjament jew iktar.
- (c) Il-prattiki li ġejjin m'għandhomx jipprevjenu d-determinazzjoni ta' assoċjazzjoni jew ta' rabta "fil-fatt":
- il-qasma ta' kuntratt permezz ta' notifika separata tal-partijiet komponenti ta' kuntratt wiehed;
 - il-qasma ta' kuntratti li jiġu ffinanzjati f'diversi stadji;
 - in-nuqqas ta' notifika ta' partijiet interdipendenti ta' kuntratt; u/jew
 - in-nuqqas ta' avviz minhabba li parti mill-pakkett ta' finanzjament mhix marbuta.

36. L-ELIGIBILITÀ TA' PAJJIŻ GĦALL-GĦAJNUNA MARBUTA

- (a) Ma jkun hemm l-ebda għajnuna marbuta lil pajjiżi li l-ING per capita tagħhom, skont id-dejta tal-Bank Dinji, huwa oghla mil-limitu superjuri għall-pajjiżi bi dhul medju inferjuri. Il-Bank Dinji jerga' jikkalkola dan il-livell limitu fuq bażi annwali ⁽¹⁾. Pajjiż se jiġi kklassifikat mill-ġdid biss wara li l-kategorija tal-Bank Dinji tiegħu baqgħet ma nbidlitx għal sentejn konsekuttivi.
- (b) Il-kriterji u l-proċeduri operattivi li ġejjin japplikaw meta jiġu kklassifikati l-pajjiżi:
1. Klassifikazzjoni għal finijiet ta' Arrangament tiġi ddeterminata permezz tal-IGN per capita kif jiġi kkalkulat mill-Bank Dinji għall-finijiet tal-klassifikazzjoni tal-Bank Dinji tal-pajjiżi li qed jisselfu; is-Segretarjat jagħmel pubblika din il-klassifikazzjoni.
 2. F'kazijiet fejn il-Bank Dinji ma għandux biżżejjed informazzjoni biex jippubblika d-dejta dwar l-ING per capita, il-Bank Dinji jintalab biex jistma jekk il-pajjiż ikkonċernat għandux ING per capita li huwa 'l fuq jew 'l isfel mil-limitu kurrenti. Il-pajjiż għandu jkun klassifikat skont l-istima sakemm il-Parteċipanti ma jiddeċiedux li jaġġixxu mod ieħor.
 3. Jekk l-eligibilità ta' pajjiż għall-għajnuna marbuta tinbidel skont il-paragrafu a) hawn fuq, il-klassifikazzjoni mill-ġdid tidhol fis-seħh għalfejn wara li s-Segretarjat ikun ikkomunika l-konklużjonijiet li ngħid mid-dejta tal-Bank Dinji li ssemmiet aktar 'il fuq lill-Parteċipanti kollha. Qabel id-data effettiva tar-riklassifika l-ebda finanzjament b'għajnuna marbuta lill-pajjiż li jsir intitolat ma jista' jiġi notifikat; wara dik id-data, l-ebda finanzjament b'għajnuna marbuta lill-pajjiż mgholli għall-kategorija oħra ma jista' jiġi notifikat, hlief li negozji individwali koperti taht linja ta' kreditu diġa kkommissa jista' jiġi notifikat sakemm tispiċċa dik il-linja ta' kreditu (li ma tistax tkun wara sena mid-data effettiva).
 4. F'kazijiet fejn il-Bank Dinji jirrive di l-figuri, revizjonijiet bħal dawn ma jtgħisux f'relazzjoni mal-Arrangament. Madankollu, il-klassifikazzjoni ta' pajjiż tista' tinbidel permezz ta' Linja Komuni, skont il-proċeduri xierqa fl-Artikolu minn 58 sa 63, u l-Parteċipanti għandhom iqisu b'mod favorevoli bidla minhabba żbalji u omissjonijiet fil-figuri li sussegwentement ġew rikonoxxuti fl-istess sena kalendarja bħala l-figuri li tqassmu l-ewwel mis-Segretarjat.

37. L-ELIGIBILITÀ TAL-PROĠETT

- (a) Għajnuna marbuta m'għandiex tiġi estiża għall-proġetti pubbliċi jew privati li normalment kellhom ikunu kummerċjalment sostenibbli kieku ffinanzjati b'kondizzjonijiet tas-suq jew tal-Arrangament.
- (b) It-testijiet ewlenija għal eligibilità tal-għajnuna bħal din huma:
- jekk il-proġett hux finanzjarjament mhux vijabbli, jiġifieri l-proġett għandu nuqqas ta' kapacià b'ipprezzar xieraq li ġie ddeterminat skont il-prinċipji tas-suq, biex ikun iġġenerat fluss tal-flus biżżejjed biex ikunu koperti l-ispejjeż operattivi tal-proġett u sabiex jithallas l-imghax fuq il-kapital użat, jiġifieri l-ewwel test ewleni; jew
 - jekk hux raġonevoli li jiġi konkluż, ibbażat fuq komunikazzjoni mal-Parteċipanti l-oħra, li mhux probabbli li l-proġett jista' jkun iffinanzjat skont it-termini tas-suq jew tal-Arrangament, jiġifieri t-tieni test ewleni. Fejn għandhom x'jaqsmu l-proġetti li huma akbar minn 50 miljun SDRs għandha tingħata attenzjoni speċjali lid-disponibilità mistennija ta' finanzjament skont it-termini tas-suq jew tal-Arrangament meta titqies jekk għajnuna bħal din hiex xierqa.

⁽¹⁾ Ibbażat fuq ir-revizjoni annwali mill-Bank Dinji tal-klassifikazzjoni tiegħu tal-pajjiżi, għall-fini tal-eligibilità għall-għajnuna marbuta se jintuża limitu ta' Introjtu Nazzjonali Gross (ING) per capita; limitu bħal dan huwa disponibbli fuq il-websajt tal-OECD (<http://www.oecd.org/trade/xcred/country-classification.htm>).

- (c) It-testijiet prinċipali taht is-subparagrafu b) ta' aktar 'il fuq huma maħsuba biex jiddeskrivu kif proġett għandu jiġi evalwat biex ikun iddeterminat jekk għandux jiġi ffinanzjat b'għajjnuna bħal din jew bi krediti tal-esportazzjoni skont it-termini tas-suq jew tal-Arrangament. Permezz tal-proċess ta' konsultazzjoni deskritt fl-Artikoli 51 sa 53, korp ta' esperjenza huwa mistenni jiżviluppa maż-żmien li sejjer jiddefinixxi bi preċiżjoni ikbar, kemm għall-aġenziji tal-kreditu għall-esportazzjoni kif ukoll tal-għajjnuna, gwida ex ante rigward il-linja bejn iż-żewġ kategoriji ta' proġetti.

38. IL-LIVELL MINIMU TA' KONĊESSJONALITÀ

Il-Parteċipanti ma jipprovdux għajjnuna marbuta li għandha livell ta' konċessjonalità ta' inqas minn 35 %, jew ta' 50 % jekk il-pajjiż benefiċjarju huwa Pajjiż Inqas Żviluppat (LDC), hlief għall-każijiet li ġew stabbiliti aktar 'l isfel, li huma wkoll eżenti mill-proċeduri ta' avviz li ġew stabbiliti fl-Artikoli 49 a) u 50 a):

- (a) Assistenza teknika: l-għajjnuna marbuta fejn il-komponent tal-għajjnuna uffiċjali għall-iżvilupp jikkonsisti biss minn kooperazzjoni teknika li hija inqas minn jew 3 % tal-valur totali tat-tranzazzjoni jew SDR 1 miljun, liema minnhom huwa l-aktar baxx; kif ukoll
- (b) Il-proġetti ż-żgħar: il-proġetti kapitali ta' inqas minn SDR 1 miljun li huma ffinanzjati għal kollox mill-ghotjet tal-għajjnuna għall-iżvilupp.

39. L-EŻENZJONIJET MILL-ELIGIBILITÀ TAL-PAJJIŻ JEW TAL-PROĠETT GħALL-Għajjnuna MARBUTA

- (a) Id-dispożizzjonijiet tal-Artikoli 36 u 37 ma japplikawx għall-għajjnuna marbuta fejn il-livell ta' konċessjonalità huwa ta' 80 % jew aktar hlief għall-għajjnuna marbuta li tiffirma parti minn pakkett ta' finanzjament assoċjat, li ġie deskritt fl-Artikolu 35.
- (b) Id-dispożizzjonijiet tal-Artikolu 37 ma japplikawx għall-għajjnuna marbuta b'valur ta' inqas minn żewġ miljuni SDRs hlief għall-għajjnuna marbuta li tiffirma parti minn pakkett ta' finanzjament assoċjat, li ġie deskritt fl-Artikolu 35.
- (c) L-għajjnuna marbuta għal-LDCs, kif inhuma ddefiniti min-Nazzjonijiet Uniti, mhix soġġetta għad-dispożizzjonijiet tal-Artikoli 36 u 37.
- (d) Il-Parteċipanti l-oħra jqisu b'mod favorevoli aċċellerazzjoni tal-proċeduri tal-għajjnuna marbuta skont iċ-ċirkostanzi speċifiċi:
- aċċident nukleari jew industrijali kbir li jikkawża tniġġis transfruntier serju, fejn kwalunkwe Parteċipant milqut jixtieq jipprovdi għajjnuna marbuta biex jelimina jew jimmitiga l-effetti tiegħu, jew
 - l-eżistenza ta' riskju notevoli li t-tali aċċident jista' jsehh, fejn kwalunkwe Parteċipant potenzjalment milqut jixtieq jipprovdi għajjnuna marbuta biex jevita milli jsehh.
- (e) Minkejja l-Artikoli 36 u 37, b'mod eċċezzjonali, Parteċipant jista' jipprovdi appoġġ permezz ta' wieħed mill-mezzi li ġejjin:
- il-proċedura ta' Linja Komuni kif inhi ddefinita fl-Anness XV u kif inhi deskritta fl-Artikoli 58 sa 63; jew
 - il-ġustifikazzjoni minhabba l-għajjnuna permezz ta' appoġġ minn korp sostanzjali tal-Parteċipanti kif ġie deskritt fl-Artikoli 51 u 52; jew
 - ittra lis-Segretarju-Ġenerali tal-OECD, skont il-proċeduri fl-Artikolu 53, li l-Parteċipanti jistennu li la se jkun tas-soltu u lanqas se jkun frekwenti.

40. IL-KALKULAZZJONI TAL-LIVELL TA' KONĊESSJONALITÀ TAL-Għajjnuna MARBUTA

Il-livell ta' konċessjonalità tal-għajjnuna marbuta jiġi kkalkulat billi jintuża l-istess metodu bħalma sar għall-element tal-ghotja li ntuża mid-DAC, hlief li:

- (a) Ir-rata ta' skont użata biex jiġi kkalkolat il-livell ta' konċessjonalità ta' self f'munita partikolari, jiġifieri r-Rata ta' Skont Differenzjata (DDR), hija soġġetta għal bidla annwali fil-15 ta' Jannar u hija kkalkolata kif ġej:

— Il-medja tar-RRIK + Margni

Il-Margni (M) jiddependi mit-terminu ta' ripagament (R) kif ġej:

R	M
inqas minn 15-il sena	0,75
minn 15-il sena sa, imma ma jinkludux l-20 sena	1,00

minn 20 sena sa 30 sena, imma ma jinkludux it-30 sena	1,15
minn 30 sena u 'l fuq	1,25

- Għall-muniti kollha, il-medja tas-CIRR hija kkalkolata billi tittiehed f'kunsiderazzjoni medja tas-CIRRs tax-xahar validi matul il-perjodu ta' sitt xhur ta' qabel il-15 ta' Awwissu tas-sena ta' qabel u l-14 ta' Frar ts-sena attwali. Ir-rata kkalkolata, inkluż il-Marġni, hija mqarrba għall-eqreb għaxar punti bażi. Jekk hemm iktar minn CIRR waħda għall-munita, għal dan il-kalkolu għandha tintuża s-CIRR għall-itwal maturità kif stipulata fl-Artikolu 20 a).
- (b) Id-data bażi għall-kalkulazzjoni tal-livell ta' konċessjonalità huwa l-punt tal-bidu tal-kreditu kif gie stabbilit fl-Anness XV.
- (c) għall-iskop tal-kalkolu tal-livell ta' konċessjonalità globali f'pakkett ta' finanzjament assoċjat, il-livelli ta' konċessjonalità tal-kreditu, fondi u pagamenti li ġejjin jitqies bħala zero:
 - il-kreditu għall-esportazzjoni li huma skont l-Arranġament;
 - fondi ohra b'rati tas-suq jew b'rati kważi tas-suq;
 - fondi uffiċjali ohra b'livell ta' konċessjonalità ta' inqas mill-minimu permess taht l-Artikolu 38 hlief f'każijiet ta' allinjament; kif ukoll
 - hlas parzjali mix-xerrej.

Il-hlasijiet fi jew qabel il-punt tal-bidu tal-kreditu li ma jitqisux bħala hlas parzjali jkunu inklużi fil-kalkulazzjoni tal-livell ta' konċessjonalità.
- (d) Ir-rata ta' skont fl-allinjament: f'għajjnuna allinjata, allinjament identiku jfisser allinjament b'livell ta' konċessjonalità identika li hu jiġi rikalkolat bir-rata ta' skont fis-sehħ fiż-żmien tal-allinjament.
- (e) Kosti lokali u akkwisti minn pajjiż terz għandhom jiġu inklużi fil-kalkolu tal-livell ta' konċessjonalità fil-każ biss li jiġu ffinanzjati mill-pajjiż donatur.
- (f) Il-livell ta' konċessjonalità globali ta' pakkett huwa stabbilit billi l-valur nominali ta' kull komponent tal-pakkett jiġi multiplikat bil-livell ta' konċessjonalità rispettiv għall-kull komponent, jingħaddu r-riżultati, u t-total jiġi diviż mill-valur nominali aggregat tal-komponenti.
- (g) Ir-rata ta' skont ta' self ta' għajjnuna partikolari hija r-rata fis-sehħ fiż-żmien tan-notifika. Madankollu, f'każijiet ta' avviz fil-pront, ir-rata ta' skont hija dik li tkun fis-sehħ fiż-żmien meta t-termini u l-kundizzjonijiet tas-self tal-għajjnuna kienu ffixxati. Tibdil fir-rata ta' skont matul iż-żmien tas-self ma jbidilx il-livell tal-konċessjonalità tiegħu.
- (h) Jekk tinbidel il-munita qabel ma jiġi konkluz il-kuntratt, l-avviż għandu jiġi revedut. Ir-rata ta' skont li tintuża biex ikun ikkalkulat il-livell ta' konċessjonalità se tkun dik applikabbli fid-data tar-reviżjoni. Reviżjoni ma tkunx mehtieġa jekk il-munita alternattiva u l-informazzjoni mehtieġa għall-kalkolu jkunu indikati fl-avviż originali.
- (i) Minkejja l-paragrafu g), ir-rata ta' skont li ntuzat biex jiġi kkalkulat il-livell ta' konċessjonalità tat-tranzazzjonijiet individwali li nbdew taht linja ta' kreditu tal-għajjnuna tkun ir-rata li kienet innotifikata originarjament għal-linja ta' kreditu.

41. IL-PERJODU TA' VALIDITÀ GħALL-Għajjnuna Marbuta

- (a) Il-Parteċipanti ma jiffissawx it-termini u l-kundizzjonijiet għall-għajjnuna marbuta, kemm jekk din tirrelata mal-finanzjament tat-tranzazzjonijiet individwali jew ma' protokoll ta' għajjnuna, linja ta' kreditu ta' għajjnuna jew ftehim simili, għal aktar minn sentejn. Fil-każ ta' protokoll ta' għajjnuna, linja ta' kreditu ta' għajjnuna jew ftehim simili, il-perjodu ta' validità għandu jibda fid-data tal-firma tiegħu, li għandha tkun innotifikata skont l-Artikolu 50; l-estensjoni ta' linja ta' kreditu għandha tiġi avzata bħallikieku kienet tranzazzjoni ġdida b'nota li tispjega li hija estensjoni u li hija mġedda b'kundizzjonijiet permessi meta jsir l-avviż ta' estensjoni. Fil-każ ta' negozji individwali, inklużi dawk avzati taht protokoll ta' għajjnuna, ta' linja ta' kreditu ta' għajjnuna jew ta' ftehim simili, l-perjodu ta' validità jibda mid-data tan-notifika tal-impenn skont l-Artikoli 49 jew 50 kif ikun xieraq.
- (b) Meta għall-ewwel darba pajjiż ma jibqax eligibbli għal Self tal-Bank Dinji ta' 17-il sena, il-perjodu ta' validità ta' protokoll ta' għajjnuna marbuta u linji ta' kreditu eżistenti u godda li ġew innotifikati, għandu jiġi ristrett għal sena wara d-data tal-klassifikazzjoni mill-ġdid potenzjali skont il-proċeduri fl-Artikolu 36 b).

- (c) It-tigdid ta' dawn il-protokollu u linji ta'kreditu hi possibli biss b'kondizzjonijiet li jaqblu mad-Disposizzjonijiet tal-Artikoli 36 u 37 tal-Arrangament wara:

- il-klassifikazzjoni mill-gdid tal-pajjizi; kif ukoll
- bidla fid-dispożizzjonijiet tal-Arrangament.

F'dawn iċ-ċirkostanzi, jistgħu jinżammu t-termini u l-kundizzjonijiet eżistenti minkejja bidla fir-rata ta' skont li għet stabbilita fl-Artikolu 40.

42. ALLINJAMENT

Meta jitqiesu l-obbligi internazzjonali tal-Parteċipant u b'mod konsistenti mal-fini tal-Arrangament, skont il-proċeduri li ġew stabbiliti fl-Artikolu 45, Parteċipant jista' jallinja t-termini u l-kundizzjonijiet finanzjarji li ġew offruti minn Parteċipant jew minn min mhuwiex Parteċipant.

KAPITOLU IV

PROĊEDURI

TAQSIMA 1

Il-proċeduri komuni għall-kreditu tal-esportazzjoni u għall-ghajna relatata mal-kummerċ

43. NOTIFIKI

In-notifiki li ġew stabbiliti permezz tal-proċeduri fl-Arrangament isiru skont, u jinkludu l-informazzjoni li tinsab fl-Anness VIII, u tintbagħat kopja tagħhom lis-Segretarjat.

44. L-INFORMAZZJONI DWAR L-APPOĠĠ UFFIĊJALI

- (a) Hekk kif Parteċipant jimpenja l-appoġġ uffiċjali li nnotifika skont il-proċeduri fl-Artikoli minn 47 sa 50, jinforma lill-Parteċipanti l-oħra kollha b'dan billi jinkludi n-numru ta' referenza tal-avviż fuq il-formola rilevanti ta' rappurtagġ.
- (b) Fi skambju ta' informazzjoni skont l-Artikoli minn 55 sa 57, Parteċipant jinforma lill-Parteċipanti l-oħra bit-termini u bil-kundizzjonijiet tal-kreditu li qed jipprevedi li se jappoġġa għal tranżazzjoni partikolari u jista' jitlob informazzjoni simili mill-Parteċipanti l-oħra.

45. IL-PROĊEDURI GĦALL-ALLINJAMENT

- (a) Qabel jiġu allinjati t-termini u l-kundizzjonijiet finanzjarji preżunti li huma offruti minn Parteċipant jew min mhuwiex Parteċipant skont l-Artikoli 18 u 42, Parteċipant jagħmel kull sforz raġonevoli, inkluż kif xieraq bl-użu tal-konsultazzjonijiet wiċċ imb'wiċċ deskritti fl-Artikolu 57, biex jiġi vverifikat li dawn it-termini u l-kundizzjonijiet huma appoġġati b'mod uffiċjali u jikkonformaw ma' dan li ġej:
1. Il-Parteċipant jinnotifika lill-Parteċipanti l-oħra kollha bit-termini u bil-kundizzjonijiet li beħsiebu jappoġġa billi jsegwi l-istess proċeduri ta' avviż li huma meħtieġa għat-termini u għall-kundizzjonijiet allinjati. Fil-każ tal-allinjament ta' min mhuwiex Parteċipant, il-Parteċipant allinjat isegwi l-istess proċeduri ta' avviż li kienu jkun meħtieġa kieku t-termini allinjati kienu offruti minn Parteċipant.
 2. Minkejja s-subparagrafu 1) ta' hawn fuq, jekk il-proċedura ta' avviż applikabbli għandha teħtieġ li l-Parteċipant allinjat jirtira l-impenn tiegħu lil hinn mid-data tal-gheluq tal-offerta finali, imbagħad il-Parteċipant allinjat jagħti avviż tal-intenzjoni tiegħu għal allinjament kemm jista' jkun malajr.
 3. Jekk il-Parteċipant li jkun ha l-inizjattiva jimmodera jew jitrira l-intenzjoni tiegħu li jappoġġa t-termini u l-kundizzjonijiet notifikati, jinforma minnufih lill-Parteċipanti l-oħra kollha b'dan.
- (b) Parteċipant li beħsiebu joffri termini u kundizzjonijiet finanzjarji identiċi lil dawk innotifikati fl-Artikoli 47 u 48 jista' jagħmel dan ladarba jiskadi l-perjodu ta' stennija stipulat fihom. Dan il-Parteċipant jagħti avviż tal-intenzjoni tiegħu kemm jista' jkun kmieni.

46. KONSULTAZZJONIJIET SPEĊJALI

- (a) Parteċipant li għandu raġunijiet raġonevoli biex jemmen li t-termini u l-kondizzjonijiet finanzjarji li ġew offruti minn Parteċipant ieħor (il-Parteċipant li ha l-inizjattiva) huma aktar ġenerużi minn dawk provduti fl-Arrangament għandu jinforma lis-Segretarjat; is-Segretarjat immedjatament jagħmel informazzjoni bhal din disponibbli.
- (b) Il-Parteċipant li ha l-inizjattiva għandu jiċċara t-termini u l-kundizzjonijiet finanzjarji tal-offerta tiegħu f'jumejn ta' xogħol wara l-hruġ tal-informazzjoni mis-Segretarjat.
- (c) Wara l-kjarifika min-naħa tal-Parteċipant li ha l-inizjattiva, kwalunkwe Parteċipant jista' jitlob li s-Segretarjat jorganizza laqgħa speċjali ta' konsultazzjoni fi żmien hamest ijiem ta' xogħol sabiex tiġi diskussal-kwistjoni.
- (d) Sakemm johroġ ir-riżultat tal-laqgħa speċjali ta' konsultazzjoni tal-Parteċipanti, ma jidhlux fis-seħh it-termini u l-kundizzjonijiet finanzjarji li jibbenefikaw mill-appoġġ uffiċjali.

TAQSIMA 2

Il-proċeduri għall-krediti tal-esportazzjoni

47. L-AVVIŻ MINN QABEL B'DISKUSSJONI

- (a) Parteċipant jinnotifika lill-Parteċipanti kollha l-oħrajn tal-inqas għaxart ijiem tal-kalendarju qabel johroġ kwalunkwe impenn skont l-Anness VIII jekk:
 - il-klassifikazzjoni applikabbli tar-riskju tal-pajjiż u l-kategorija tar-riskju tax-xerrej użata għall-kalkolu tal-MPR hija dik ta' garanti ta' parti terza li jinsab barra l-pajjiż tal-obbligant [jiġifieri skont l-ewwel inċiż tal-Artikolu 24(e)];
 - l-MPR applikabbli tnaqqas permezz tal-applikazzjoni ta' teknika ta' mitigazzjoni tar-riskju tal-Pajjiż elenkata fl-Artikolu 30; jew
 - beħsiebu jipprovdi appoġġ skont l-Artikolu 10 a) 2) jew d) tal-Anness IV.
 - beħsiebu jipprovdi appoġġ skont l-Artikolu 5 a) tal-Anness V.
- (b) Jekk kwalunkwe Parteċipant ieħor jitlob diskussjoni matul dan il-perjodu, il-Parteċipant li jkun ha l-inizjattiva jistenna għaxart ijiem kalendarji oħra.
- (c) Parteċipant għandu jinforma lill-Parteċipanti l-oħra kollha bid-deċiżjoni finali tiegħu wara diskussjoni biex tkun iffacilitata r-reviżjoni tal-korp ta' esperjenza skont l-Artikolu 69. Il-Parteċipanti jzommu rekords tal-esperjenza tagħhom fir-rigward tar-rati tal-primjum li ġew innotifikati skont il-paragrafu a) ta' hawn fuq.

48. NOTIFIKA MINN QABEL

- (a) Parteċipant għandu, skont l-Anness VIII, jinnotifika lill-Parteċipanti l-oħra kollha mill-inqas għaxart ijiem kalendarji qabel ma jinhareġ kwalunkwe impenn jekk biħsiebu:
 - 1. Jipprovdi appoġġ skont l-Artikolu 10 d) 3).
 - 2. Jappoġġa terminu ta' ripagament ta' iktar minn hames snin lil Pajjiż tal-Kategorija I.
 - 3. Jipprovdi appoġġ skont l-Artikolu 13 a).
 - 4. Jipprovdi appoġġ skont l-Artikolu 14 d).
 - 5. Japplika rata ta' primjum skont id-dispożizzjonijiet tal-Artikolu 24 c) 1) meta jkun qed jiehu sehem bhala parti minn pakkett ta' self sindakat.

6. Japplika rata ta' primjum aktar baxxa mill-primjum korrispondenti ddeterminat mill-mudell TCMB, skont it-tielet inċiż tal-Artikolu 24 c) 2).
7. Jipprovdi appoġġ għal tranżazzjonijiet tal-Valur ta' Referenza tas-Suq, fejn Parteċipant jikklassifika lill-obbligant/il-garanti bħala aħjar mill-aħjar klassifikazzjoni ta' CRA Akkreditata; jew jekk ma jkunx hemm klassifikazzjoni minn CRA Akkreditata, fejn Parteċipant jikklassifika tranżazzjoni bħala CC2 jew aħjar, jew ittra ta' klassifikazzjoni tal-kreditu ekwivalenti għal minn AAA għal A-, jew ugwali għal jew aħjar mill-aħjar klassifikazzjoni ta' CRA Akkreditata tas-sovran fid-domicilju tal-obbligant/il-garanti.
8. Japplika rata tal-primjum skont it-tieni inċiż tal-Artikolu 24 e), fejn il-klassifikazzjoni applikabbli tar-riskju tal-pajjiż u l-kategorija tar-riskju tax-xerrej użati għall-kalkolu tal-MPR ġew iddeterminati bl-involvement bħala obbligant jew garanti ta' istituzzjoni multilaterali jew reġionali kklassifikata.
9. Japplika rata tal-primjum skont l-Artikolu 27 e) fejn il-kategorija magħżula tar-riskju tax-xerrej użata għall-kalkolu tal-MPR għal tranżazzjoni:
 - ma' obbligant/garanti mhux sovrani hija inqas minn CC1 (jiġifieri CC0 jew SOV+);
 - ma' obbligant/garanti mhux sovrani bi kreditu oġġett minn SDR 5 miljun hija aħjar mill-klassifikazzjoni ta' CRA Akkreditata.
10. Applika rata primjum skont l-Artikolu 31 a) għal tranżazzjonijiet ma' obbligant/garanti mhux sovrani bi kreditu oġġett minn SDR 5 miljun, li bl-użu ta' titjibiet tal-kreditu ta' riskju tax-xerrej jirriżulta fl-applikazzjoni ta' CEF oġġett minn 0, jew kull meta BRCEs jintużaw fi tranżazzjoni ta' Valur ta' Riferiment tas-Suq li jirriżultaw fi prezzar taħt l-MPR ta' TCMB korrispondenti.
11. Jipprovdi appoġġ skont l-Artikolu 8 a) tal-Anness II.
12. Jipprovdi appoġġ skont l-Artikolu 10 a) 1) tal-Anness IV.
13. Jipprovdi appoġġ skont l-Artikolu 5 b) tal-Anness V.
14. Jipprovdi appoġġ skont l-Artikolu 4 a) tal-Anness VI
- (b) Jekk il-Parteċipant li ha l-inizjattiva jimmodera jew jirtira l-intenzjoni tiegħu li jipprovdi appoġġ għal tranżazzjoni bhal din, immedjatament jinforma lill-Parteċipanti l-oħra kollha.

TAQSIMA 3

Il-proċeduri għall-ghajjnuna relatata mal-kummerċ

49. NOTIFIKA MINN QABEL

- (a) Parteċipant jagħti avviz minn qabel skont l-Anness VIII jekk bihsiebu jipprovdi appoġġ uffiċjali għal:
 - Ghajjnuna mhux marbuta relatata mal-kummerċ b'valur ta' SDR 2 miljuni jew aktar, u b'livell ta' konċessjonalità ta' inqas minn 80 fil-mija;
 - Ghajjnuna mhux marbuta relatata mal-kummerċ b'valur ta' inqas minn SDR 2 miljun u b'element ta' għotja (kif inhu ddefinit mid-DAC) ta' inqas minn 50 %;
 - Ghajjnuna marbuta relatata mal-kummerċ b'valur ta' SDR 2 miljun jew aktar u b'livell ta' konċessjonalità ta' inqas minn 80 %; jew
 - Ghajjnuna marbuta relatata mal-kummerċ b'valur ta' inqas minn SDR 2 miljun u b'livell ta' konċessjonalità ta' inqas minn 50 %, hlief għall-każijiet li ġew stabbiliti fl-Artikolu 38 a) u b).
 - Ghajjnuna marbuta skont l-Artikolu 39 d).
- (b) L-avviz minn qabel isir mhux aktar tard minn 30 jum ta' xogħol qabel ma tagħlaq l-offerta jew qabel id-data tal-impenn, liema minnhom taħbat l-aktar kmieni.

- (c) Jekk il-Parteċipant li jkun ha l-inizjattiva jimmodera jew jitrira l-intenzjoni tiegħu li jappoġġa t-termini u l-kundizzjonijiet notifikati, jinforma minnufih lill-Parteċipanti l-oħra kollha b'dan.
- (d) Id-dispożizzjoni ta' dan l-Artikolu għandha tapplika għall-ghajnuna marbuta li tiffirma parti minn pakkett ta' finanzjament assoċjat, kif inhu deskritt fl-Artikolu 35.

50. AVVIŻ FIL-PRONT

- (a) Parteċipant jinnotifika fil-pront lill-Parteċipanti kollha l-oħrajn, jiġifieri fi żmien jumejn tax-xogħol dwar l-impenn, skont l-Anness VIII, jekk jipprovdi appoġġ uffiċjali għal ghajnuna marbuta b'valur ta' jew:
 - SDR ta' 2 miljun jew iktar u livell ta' konċessjonalità ta' 80 % jew iktar; jew
 - inqas minn SDR 2 miljuni u livell ta' konċessjonalità ta' 50 fil-mija jew aktar hlief għall-kazijiet li ġew stabbiliti fl-Artikolu 38 a) u b)
- (b) Parteċipant għandu javża wkoll fil-pront lill-partiċipanti l-oħra kollha meta jiġi ffirmat protokoll ta' ghajnuna, linja ta' kreditu jew ftehim simili.
- (c) Ma hemmx għalfejn jingħata avviż minn qabel jekk parteċipant bihsiebu jallinja termini u kundizzjonijiet finanzjarji li kienu soġġetti għal avviż fil-pront.

TAQSIMA 4

Il-proċeduri ta' konsultazzjoni għall-ghajnuna marbuta

51. IL-FINI TAL-KONSULTAZZJONIJIET

- (a) Parteċipant li qed ifittex kjarifika dwar motivazzjoni kummerċjali possibbli għall-ghajnuna marbuta jista' jitlob li tiġi provduta valutazzjoni tal-kwalità tal-ghajnuna (li d-dettalji tagħha jinsabu fl-Anness XIV) shiha.
- (b) Barra minn hekk, parteċipant jista' jitlob konsultazzjonijiet ma' Parteċipanti oħra, skont l-Artikolu 52. Dawn jinkludu konsultazzjonijiet wiċċ imb'wiċċ kif ġie spjegat fil-qosor fl-Artikolu 57 sabiex ikunu diskussi:
 - l-ewwel nett, jekk offerta ta' ghajnuna tissodisfax ir-rekwiżiti tal-Artikoli 36 u 37; kif ukoll
 - jekk ikun meħtieġ, jekk offerta ta' ghajnuna hix iġġustifikata anki jekk ir-rekwiżiti tal-Artikoli 36 u 37 ma ġewx sodisfatti.

52. IL-KAMP TA' APPLIKAZZJONI TA' U Ż-ŻMIEN MAGĦŻUL GĦALL-KONSULTAZZJONIJIET

- (a) Matul il-konsultazzjonijiet, parteċipant jista' jitlob, fost l-oħrajn, l-informazzjoni li ġejja:
 - il-valutazzjoni ta' evalwazzjoni dettaljata ta' studju ta' probabbiltà/proġett;
 - jekk hemmx offerta li tikkompeti b'finanzjament mhux konċessjonali jew tal-ghajnuna;
 - l-aspettattiva li l-proġett jiġġenera jew jiffranka munita barranija;
 - jekk hemmx kooperazzjoni ma' organizzazzjonijiet multilaterali bħall-Bank Dinji;
 - il-preżenza ta' Irkant Kompetittiv Internazzjonali (icb), b'mod partikolari jekk dik tal-fornitur tal-pajjiż donatur hija l-offerta evalwata l-aktar baxxa;
 - l-implikazzjonijiet ambjentali;
 - kwalunkwe parteċipazzjoni mis-settur privat; kif ukoll
 - it-termini tan-notifiki (eż. sitt xhur qabel l-gheluq tal-offerti jew id-dati tal-impenn) ta' krediti konċessjoni jew ta' ghajnuna.
- (b) il-konsultazzjoni għandha titlesta u r-riżultati fuq iż-żewġ kwistjoni fl-Artikolu 51 notifikati mis-Segretarjat lill-Parteċipanti kollha mill-inqas għaxart ijiem utli qabel l-egħluq tal-offerti jew id-data tal-impenn, liema tkun l-ewwel. Jekk ikun hemm nuqqas ta' ftehim fost il-partijiet li jikkonsultaw, is-Segretarjat jistieden lill-Parteċipanti l-oħra biex jesprimu l-fehmiet tagħhom f'haġġest ijiem ta' xogħol. Huwa jirrapporta dawn il-fehmiet lill-Parteċipant li jinnotifika, li għandu jqis mill-ġdid ikomplex jekk jidher li ma hemm l-ebda appoġġ sostanzjali għal offerta ta' ghajnuna.

53. IR-RIŻULTAT TAL-KONSULTAZZJONIJIET

- (a) Donatur li jixtieq jipproċedi bi proġett minkejja n-nuqqas ta' appoġġ sostanzjali jipprovdi avviż minn qabel tal-intenzjonijiet tiegħu lill-partecipanti l-oħra, mhux iktar tard minn 60 jum kalendarju wara li titlesta l-Konsultazzjoni, jiġifieri l-aċċettazzjoni tal-konklużjoni tal-President. Id-donatur jikteb ukoll ittra lis-Segretarju Ġenerali tal-OECD fejn jiddeskrivi fil-qosor ir-riżultati tal-konsultazzjonijiet u jispjega l-interess nazzjonali primarju mhux relatat mal-kummerċ li qed iġieghel din l-azzjoni. Il-Partecipanti jippretendu li dawn jibqgħu każijiet rari u mhux tas-soltu.
- (b) id-donatur għandu immedjatament jinnotifika lill-Partecipanti li bagħat ittra lis-Segretarju Ġenerali tal-OECD, u jinkludi kopja tagħha man-notifika. La d-donatur u lanqas l-ebda Partecipant iehor ma jagħmel impenn ta' għajjuna marbuta sakemm jgħaddu għaxart ijiem ta' xogħol minn wara li jkun inhareġ dan l-avviż lill-Partecipanti. Għall-proġetti fejn matul il-proċess ta' konsultazzjoni kienu identifikati offerti kummerċjali li jikkompetu, il-perjodu ta' għaxart ijiem ta' xogħol li ssemma' aktar 'il fuq ikun estiż għal 15-il jum.
- (c) is-Segretarjat għandu jzomm taħt għajnejh il-progress u r-riżultati tal-konsultazzjonijiet.

TAQSIMA 5

L-iskambju tal-informazzjoni għall-krediti tal-esportazzjoni u għall-għajjuna relatata mal-kummerċ

54. IL-PUNTI TA' KUNTATT

Il-komunikazzjonijiet kollha jsiru bejn il-punti ta' kuntatt magħzula f'kull pajjiż permezz ta' komunikazzjoni istantanja, pereż. l-OLIS, u jiġu trattati b'mod konfidenzjali.

55. IL-KAMP TA' APPLIKAZZJONI TAL-MISTOQSIIJET

- (a) Partecipant jista' jistaqsi Partecipant iehor dwar l-atteġġament li jkollu fir-rigward ta' pajjiż terz, ta' istituzzjoni f'pajjiż terz jew ta' metodu partikolari ta' negozju.
- (b) Partecipant illi jkun irċieva applikazzjoni għall-sostenn uffiċjali jista' jitlob informazzjoni mingħand Partecipant iehor, u jagħti informazzjoni dwar l-iktar termini u kondizzjonijiet ta' kreditu favorevoli li hu jkun dispot li jsostni.
- (c) jekk it-talba għall-informazzjoni ssir lill iktar min partecipant wiehed, għandu jkun fiha lista tad-destinatarji.
- (d) kopja tat-talbiet kollha għall-informazzjoni għandha tintbagħat lis-Segretarjat.

56. IL-KAMP TA' APPLIKAZZJONI TAR-RISPOSTI

- (a) Il-Partecipant li lili giet indirizzata mistoqsija jirrispondi f'sebat ijiem kalendarji u jipprovdi l-akbar ammont ta' informazzjoni possibbli. Ir-risposta tinkludi l-aħjar indikazzjoni li l-Partecipant jista' jagħti tad-deċizzjoni li probabbilment se jiehu. Jekk ikun meħtieġ, ir-risposta sħiħa ssegwi kemm jista' jkun malajr. Kopji għandhom jintbagħtu lill-destinatarji l-oħrajn kollha u lis-Segretarjat.
- (b) Jekk risposta għal mistoqsija wara ssir invalida minhabba kwalunkwe raġuni, pereżempju għaliex:
 - saret, inbidlet jew giet irtirata applikazzjoni, jew
 - qed jitqiesu termini oħra,għandha tintbagħat risposta mingħajr dewmien u tintbagħat kopja lid-destinatarji l-oħra kollha tal-mistoqsija u lis-Segretarjat.

57. IL-KONSULTAZZJONIJIET WIĊĊ IMB'WIĊĊ

- (a) Partecipant jaqbel fi żmien għaxart ijiem ta' xogħol għal talbiet għal konsultazzjonijiet wiċċ imb'wiċċ.
- (b) Talba għal konsultazzjonijiet wiċċ imb'wiċċ tkun disponibbli għall-Partecipanti u għal min mhux Partecipant. Il-konsultazzjonijiet isiru kemm jista' jkun malajr wara li jiskadi l-perjodu ta' għaxart ijiem ta' xogħol.
- (c) Il-President tal-Partecipanti għandu jikkoordina mas-Segretarjat dwar kwalunkwe azzjoni ta' segwitu li tkun meħtieġa, eż. Linja Komuni. Is-Segretarjat jagħmel disponibbli fil-pront ir-riżultat tal-konsultazzjoni.

58. PROCEDURI U L-FORMAT TAL-LINJI KOMUNI

- (a) Is-Segretarjat biss huwa d-destinatarju ta' Proposti ta' linja komuni. Proposta ta' linja komuni għandha tintbagħat lill-Parteċipanti kollha u, meta għajnuna bi rbit hija nvoluta, lill-punti ta' kuntatt kollha ta' DAC, mis-Segretarjat. L-identità ta' min ha l-inizjattiva ma tinkixifx fuq ir-Registru tal-Linji Komuni fuq il-Bord tal-Bullettini tal-OLIS. Madankollu, is-Segretarjat jista' jiżvela bil-forma l-identità ta' min ha l-inizjattiva lil parteċipant jew lil membru tad-DAC jekk jintalab jagħmel dan. Is-Segretarjat għandu jżomm registru ta' dawn it-talbiet.
- (b) proposta ta' linja komuni għandha tkun datata u fil-format li ġej:
- In-numru ta' referenza, segwit minn Linja Komuni.
 - L-isem tal-pajjiż li qed jimporta u tax-xerrej.
 - L-isem tal-proġett jew deskrizzjoni tiegħu kemm jista' jkun preċiża biex il-proġett ikun identifikat b'mod ċar.
 - It-termini u l-kundizzjonijiet previsti mill-pajjiż li ha l-inizjattiva.
 - Il-proposta għal Linja Komuni.
 - In-nazzjonalità u l-ismijiet tal-offerenti magħrufa li qed jikkompetu.
 - Id-data tal-gheluq tal-offerti kummerċjali u finanzjarji u n-numru tal-offerta safejn huwa magħruf.
 - Informazzjoni oħra rilevanti, inklużi r-raġunijiet għaliex kienet proposta l-linja komuni, id-disponibilità ta' studji tal-proġett u/jew ċirkostanzi speċjali.
- (c) Proposta għal Linja Komuni mressqa skont l-Artikolu 36 b) 4) tkun indirizzata lis-Segretarjat u tintbagħat kopja lill-Parteċipanti l-oħra. Il-Parteċipant li jagħmel il-proposta għal Linja Komuni għandu jipprovdi spjegazzjoni shiha tar-raġunijiet għaliex iqs li l-klassifikazzjoni ta' pajjiż għandha tkun differenti mill-proċedura li għet stabbilita fl-Artikolu 36 b).
- (d) Is-Segretarjat jagħmel disponibbli b'mod pubbliku l-Linji Komuni miftiehma.

59. IR-REAZZJONIJET GHALL-PROPOSTI GHAL LINJA KOMUNI

- (a) Ir-reazzjonijiet għandhom isiru f'20 jum kalendarju, għalkemm il-Parteċipanti jiġu mhegga jirreagixxu għal proposta għal Linja Komuni kemm jista' jkun malajr.
- (b) Reazzjoni tista' tkun talba għal informazzjoni addizzjonali, aċċettazzjoni, rifjut, proposta għal modifika tal-Linja Komuni jew proposta għal Linja Komuni alternattiva.
- (c) Parteċipant illi javża illi m'għandu l-ebda pożizzjoni peress li ma kienx avvinat minn esportatur, jew mill-awtoritajiet ta' pajjiż li jirċievi l-għajnuna fil-każ ta' għajnuna għall-proġett jitqies illi jaċċetta l-proposta ta' linja komuni.

60. AĊĊETTAZZJONI TAL-LINJI KOMUNI

- (a) Wara perjodu ta' 20 jum kalendarju, is-Segretarjat għandu jinforma lill-Parteċipanti kollha bl-istatus tal-proposta għal Linja Komuni. Jekk mhux il-Parteċipanti kollha jkun aċċettaw il-linja komuni, iżda l-ebda Parteċipant ma jkun irrifjutaha, l-proposta għandha tithalla miftuħa għall-perjodu addizzjonali ta'tmint ijiem kalendarji.
- (b) wara dan il-perjodu addizzjonali, Parteċipant illi ma jkunx irrifjuta esplicitament il-proposta ta' linja komuni għandu jitqies li jaċċetta l-linja komuni. B'dana kollu, Parteċipant, inkluż il-Parteċipant li jkun ha l-inizjattiva, jista' jikkondizzjona l-aċċettazzjoni tiegħu bl-aċċettazzjoni esplicita ta' wiehed jew iktar mill-Parteċipanti l-oħra.
- (c) Jekk Parteċipant ma jaċċettax xi elementi jew iktar ta' linja komuni jkun qed jaċċetta implicitament l-elementi l-oħra tal-linja komuni. Hemm intiża li din l-aċċettazzjoni parzjali tista' twassal Parteċipanti oħra li jibdli l-atteggjament tagħhom dwar linja komuni proposta. Il-Parteċipanti kollha jistgħu joffru jew jallinjaw termini u kundizzjonijiet li ma jkunx koperti minn linja komuni.
- (d) Linja komuni li ma għetx aċċettata ma tistax tiġi rikonsiderata permezz tal-proċeduri fl-Artikoli 58 u 59. F'dawn iċ-ċirkostanzi, il-Parteċipanti mhumiex marbuta bid-deċiżjoni oriġinali tagħhom.

61. NUQQAS TA' FTEHIM DWAR IL-LINJI KOMUNI

Jekk il-Parteċipant li ha l-inizjattiva u Parteċipant li ppropona modifika jew alternattiva ma jistgħux jiftiehmha dwar Linja Komuni f'perjodu addizzjonali ta' tmint ijiem kalendarji, dan il-perjodu jista' jiġi estiż bil-kunsens reċiproku tagħhom. Is-Segretarjat jinforma lill-Parteċipanti kollha b'kull estensjoni bħal din.

62. ID-DATA EFFETTIVA TAL-LINJA KOMUNI

Is-Segretarjat għandu jinforma lill-Parteċipanti kollha jew illi l-linja komuni se tidhol fis-seħh jew li giet rifjutata; il-Linja Komuni se tidhol fis-seħh tlett ijiem kalendarji wara din it-thabbira. Is-Segretarjat għandu jgħaddi fuq l-OLIS elenku aġġornat permanentement tal-linji komuni kollha li jkunu ġew miftehma jew li għadhom mhux deċiżi.

63. VALIDITÀ TAL-LINJI KOMUNI

- (a) Linja komuni, la darba miftiehma, tibqa valida għall-perjodu ta' sentejn mid-data li fiha tidhol fis-seħh, sakemm is-Segretarjat ma jkunx informat li m'hemmx iktar interess fiha, u li dan jaqblu miegħu l-Parteċipanti kollha. Linja Komuni tibqa' valida għal perjodu ieħor ta' sentejn jekk Parteċipant ifittex estensjoni f'14-il jum kalendarju mid-data oriġinali tal-iskadenza. Jistgħu jiġu miftiehma estensjonijiet sussegwenti permezz tal-istess proċedura. Linja Komuni miftiehma skont l-Artikolu 36 b) 4) għandha tkun valida sakemm id-data tal-Bank Dinji għas-sena ta' wara tkun disponibbli.
- (b) Is-Segretarjat għandu jimmonitorja l-istatus tal-linji komuni u għandu jzomm lill-Parteċipanti informati skont dan, permezz taż-żamma tal-eleku "l-istatus tal-Linji Komuni validi" fuq l-OLIS. Skont dan, is-Segretarjat, *inter alia*,:
- Izid Linji Komuni godda fejn dawn ġew aċċettati mill-Parteċipanti.
 - Jaġġorna d-data tal-iskadenza meta Parteċipant jitlob estensjoni.
 - Ihassar Linji Komuni li skadew.
 - Johroġ, fuq bażi ta' kull tliet xhur, lista ta' Linji Komuni li mistennija jiskadu fit-tliet xhur ta' wara.

TAQSIMA 6

Id-dispożizzjonijiet operattivi għall-komunikazzjoni tar-rati minimi tal-imghax (CIRRs)

64. IL-KOMUNIKAZZJONI TAR-RATI MINIMI TAL-IMGHAX

- (a) Is-CIRRs għal muniti li jkunu ġew stabbiliti skont id-dispożizzjonijiet tal-Artikolu 20 għandhom jintbagħtu permezz ta' komunikazzjoni istantanja mill-inqas darba f' xahar lis-Segretarjat biex tiġi ċirkolata lill-Parteċipanti kollha.
- (b) Dan l-avviż għandu jasal għand is-Segretarjat mhux iktar tard minn hamest ijiem wara l-aħhar ta' kull xahar kopert minn din l-informazzjoni. Imbagħad, is-Segretarjat jgħarraf minnufih lill-Parteċipanti kollha dwar ir-rati applikabbli u jqegħdhom għad-dispożizzjoni tal-pubbliku.

65. ID-DATA EFFETTIVA GĦALL-APPLIKAZZJONI TAR-RATI TAL-IMGHAX

Kull bidla fis-CIRRs tidhol fis-seħh fil-ħmistax-il jum wara t-tmiem ta' kull xahar.

66. IL-BIDLIET IMMEDIJATI FIR-RATI TAL-IMGHAX

Meta l-iżviluppi tas-suq jehtieġu l-avviż ta' emenda fis-CIRR matul xahar, ir-rata emendata tiġi implimentata għaxart ijiem wara li l-avviż ta' din l-emenda jkun ġie riċevut mis-Segretarjat.

TAQSIMA 7

Rieżamijiet

67. IR-REVIZJONI REGOLARI TAL-ARRANGAMENT

- (a) Il-Parteċipanti jirriveđu b'mod regolari l-funzjonament tal-Arrangament. Fir-reviżjoni, il-Parteċipanti jeżaminaw, *inter alia*, il-proċeduri ta' avvż, l-implimentazzjoni u l-operazzjoni tas-sistema tad-DDR, ir-regoli u l-proċeduri tal-ġhajjnuna marbuta, il-kwistjonijiet ta' allinjament, l-impenji minn qabel u l-possibbiltajiet ta' parteċipazzjoni usa' fl-Arrangament.
- (b) Din ir-reviżjoni għandha tkun ibbażata fuq informazzjoni mogħtija mill-esperjenza tal-Parteċipanti u fuq is-suggerimenti tagħhom għat-titjib tal-operazzjoni u effikaċja tal-Arrangament. Il-Parteċipanti jqisu l-oġettivi tal-Arrangament u s-sitwazzjoni ekonomika u monetarja prevalenti. L-informazzjoni u s-suggerimenti li l-Parteċipanti jixtiequ jressqu għal din ir-reviżjoni jaslu s-Segretarjat mhux aktar tard minn 45 jum kalendarju qabel id-data tar-reviżjoni.

68. IR-REVIZJONI TAR-RATI MINIMI TAL-IMGHAX

- (a) Il-Parteċipanti perjodikament jirriveđu s-sistema għall-fissazzjoni tas-CIRRs sabiex jassiguraw li r-rati avżati jirriflettu l-kundizzjonijiet kurrenti tas-suq u jissodisfaw l-iskopijiet li minhabba fihom ikunu ġew stabbiliti r-rati applikati. Dawn ir-reviżjonijiet għandhom ukoll ikopru l-marġini li jiżdied meta r-rati jiġu applikati.
- (b) Parteċipant jista' jippreżenta quddiem il-President tal-Parteċipanti talba ssostanzjata għal reviżjoni straordinarja f'każ li dan il-Parteċipant iqis li s-CIRR għal munita waħda jew aktar ma għadhiex tirrifletti l-kundizzjonijiet korrenti tas-suq.

69. IR-REVIZJONI TAR-RATI MINIMI TAL-PRIMJUM U KWISTJONIJET RELATATI

Il-Parteċipanti jimmonitorjaw u jirriveđu b'mod regolari l-aspetti kollha tar-regoli u tal-proċeduri tal-primjums. Din tinkludi:

- (a) Il-Klassifikazzjoni tar-Riskju tal-Pajjiż u l-Metodoloġiji ta' Valutazzjoni tar-Riskju Sovran għar-eviżjoni tal-validità tagħhom fid-dawl tal-esperjenza;
 - (b) Il-livell tal-MPRs biex jiġi żgurat li jibqgħu kejl preċiż tar-riskju ta' kreditu, filwaqt li jittiehdu f'kunsiderazzjoni kemm l-esperjenza proprja tal-istituzzjonijiet fil-forniment ta' krediti uffiċjali għall-esportazzjoni kif ukoll informazzjoni tas-suq privat dwar l-ipprezzar tar-riskju ta' kreditu;
 - (c) id-differenzazzjonijiet fl-MPRs li jqisu l-kwalità differenti tal-prodotti tal-kreditu tal-esportazzjoni u l-perċentwali tal-kopertura provduta; kif ukoll
 - (d) Il-korp ta' esperjenza marbut mal-użu tal-mitigazzjoni tar-riskju tal-pajjiż u titjib fil-kreditu tar-riskju tax-xerrej u l-validità u l-adekwatezza ssoktati tal-impatt speċifiku tagħhom fuq l-MPRs.
-

ANNEX I

IL-FTEHIM SETTORJALI DWAR IL-KREDITI TAL-ESPORTAZZJONI GHALL-BASTIMENTI

KAPITOLU I

IL-KAMP TA' APPLIKAZZJONI TAL-FTEHIM SETTORJALI

1. PARTEĊIPAZZJONI

Il-Parteċipanti fil-Ftehim Settorjali huma: l-Awstralja, l-Unjoni Ewropea, il-Ġappun, il-Korea, in-New Zealand u n-Norveġja.

2. IL-KAMP TA' APPLIKAZZJONI

Dan il-Ftehim Settorjali, li jikkumplementa l-Arrangament, jistabbilixxi linji gwida speċifiċi għal krediti għall-esportazzjoni uffiċjali u appoġġati li jirrelataw mal-appalti tal-esportazzjoni ta':

- (a) Kwalunkwe bastiment ġdid ta' fuq il-baħar ta' 100 gt u aktar li jintuża għat-trasport ta' oġġetti jew ta' persuni, jew għat-twettiq ta' servizz speċjalizzat (pereżempju, bastimenti tas-sajd, bastimenti għall-manifattura tal-hut, bastimenti li jkissru s-silġ u bħala dregers, li jippreżentaw b'mod permanenti permezz tal-mezzi ta' propulsjoni u direzzjoni (ir-rotta tat-tmun) tagħhom il-karatteristiċi kollha ta' navigazzjoni awtonoma fil-baħar miftuħ), lanċ tal-irmonk ta' 365 kw u aktar u strutturi ta' bastimenti li mhumiex lesti li jżommu f'wiċċ l-ilma u li huma mobbli. Il-Ftehim Settorjali ma jkoprix bastimenti militari. Baċiri f'wiċċ l-ilma u "mobile offshore units" mhumiex koperti mill-Ftehim Settorjali, imma jekk ikun hemm xi problemi rigward krediti tal-esportazzjoni ta' dawn l-istrutturi, l-Parteċipanti tal-Ftehim Settorjali (hawnhekk iżjed 'il quddiem imsejha l-Parteċipanti), wara li jkun kkonSIDraw it-talbiet issostanzjati minn kull Parteċipant, jistgħu jiddeċiedu li jkun koperti.
- (b) Kwalunkwe konverżjoni ta' bastiment. Il-konverżjoni ta' bastiment tfisser kwalunkwe konverżjoni ta' bastimenti ta' fuq il-baħar ta' aktar minn 1 000 gt sakemm l-operazzjonijiet ta' konverżjoni jinkludu bidliet radikali fil-pjan tat-tagħbija, fil-buq jew fis-sistema ta' propulsjoni.
- (c) 1. Għalkemm il-bastimenti tat-tip hoverkraft mhumiex inklużi fil-Ftehim Settorjali, il-Parteċipanti jithallew jagħtu krediti għall-esportazzjoni għall-bastimenti tal-hoverkraft b'kundizzjonijiet ekwivalenti għal dawk li jipprevalu fil-Ftehim Settorjali. Jimpjenjaw irwieghom sabiex japplikaw din il-possibbiltà b'mod moderat u biex ma jagħtux kundizzjonijiet ta' kreditu bħal dawn lil bastimenti tal-hoverkraft f'każijiet fejn gie stabbiliti li ma hi offruta l-ebda kompetizzjoni skont il-kundizzjonijiet tal-Ftehim Settorjali.
2. Fil-Ftehim Settorjali, it-terminu "hoverkraft" huwa ddefinit kif ġej: vettura amfibja ta' mill-inqas 100 tunnellata mahsuba biex tkun appoġġata għalkollox mill-ajra li tinhareġ mill-vettura fejn tiffurma spazju li jinżamm fi struttura flessibbli madwar il-periferija tal-vettura u s-superfiċje tal-art jew tal-ilma taħt il-vettura, u li tista' tiġi imbuttata u kkontrollata minn skrejjen tal-arja jew minn arja li tgħaddi minn kanali minn fannijiet jew minn strumenti simili.
3. Huwa mifhum li l-ghotja ta' krediti għall-esportazzjoni b'kundizzjonijiet ekwivalenti għal dawk li jipprevalu f'dan il-Ftehim Settorjali għandha tkun limitata għal dawk il-bastimenti tal-hoverkraft li jintużaw tul rotot marittimi u tul rotot li mhumiex fuq l-art, hliet biex jintlaħqu l-faċilitajiet tat-terminals li jinsabu f'distanza massima ta' kilometru mill-ilma.

KAPITOLU II

ID-DISPOŻIZZJONIJET GHALL-KREDITI TAL-ESPORTAZZJONI U TAL-GHAJNUNA MARBUTA

3. IT-TERMINU MASSIMU TA' RIPAGAMENT

It-terminu massimu ta' ripagament, irrISPettivament mill-klassifikazzjoni tal-pajjiż, huwa ta' 12-il sena wara l-konsenja.

4. HLAS FI FLUS KONTANTI

Il-Parteċipanti għandhom bżonn ta' pagament minimu fi flus kontanti ta' 20 % tal-prezz tal-appalti meta ssir il-konsenja tal-flus.

5. IR-RIPAGAMENT TAL-KAPITAL U L-HLAS TAL-IMGHAX

- (a) Il-kapital ta' kreditu tal-esportazzjoni jkun imhallas frati ugwali u f'perjodi regolari ta' bejn sitt xhur u massimu ta' 12 il-xahar.

- (b) L-imghax jithallas bi frekwenza ta' mhux inqas minn kull sitt xhur u l-ewwel hlas tal-imghax isir mhux iktar tard minn sitt xhur wara l-punt tal-bidu tal-kreditu.
- (c) Għall-krediti għall-esportazzjoni li ġew ipprovduti b'appoġġ għat-tranzazzjonijiet ta' kiri, jistgħu jiġu applikati ripagamenti ndaqs tal-kapital u tal-imghax ikkombinati flimkien minflok hlasijiet lura ndaqs tal-kapital kif ġie stabbilit fil-paragrafu a).
- (d) L-imghax dovut wara l-punt tal-bidu tal-kreditu m'għandux ikun ikkapitalizzat.
- (e) Parteċipant f'dan il-Ftehim Settorjali li beħsiebu jappoġġa pagament ta' imghax b'termini differenti minn daww stabbiliti fil-paragrafu b) jagħti avvż minn qabel tal-inqas għaxart ijiem tal-kalendarju qabel johroġ xi impenn, skont l-Anness VIII tal-Arranġament.

6. IL-PRIMUM MINIMUM

Id-dispożizzjonijiet tal-Arranġament rigward il-livell minimu tal-primjum ma jiġux fis-seħh sakemm dawn id-dispożizzjonijiet ikunu għaddew minn reviżjoni mill-Parteċipanti ta' dan il-Ftehim Settorjali.

7. IL-FINANZI TAL-PROĠETT

Id-dispożizzjonijiet tal-Artikolu 7 u tal-Anness VII għall-Arranġament ma jiġux applikati sakemm it-tali dispożizzjonijiet ikunu ġew riveduti iktar mill-Parteċipanti f'dan il-Ftehim Settorjali.

8. L-GĦAJNUNA

Kull parteċipant li jixtieq jipprovi l-ghajnuna, minbarra d-dispożizzjonijiet tal-arranġament, irid jikkonferma li l-vapur ma jiġix operat taħt regjistru miftuħ matul it-terminu ta' ripagament u li nkisbet l-assigurazzjoni xierqa li s-sid aħħari joġġhod fil-pajjiż riċeventi, mhux sussidjarju u mhux operattiv ta' interess barrani u impenja ruħu li ma jbigħx il-vapur mingħajr l-approvazzjoni tal-gvern tiegħu.

KAPITOLU III

PROCEDURI

9. AVVIŻ

Għall-fini tat-trasparenza, kull parteċipant, minbarra d-dispożizzjonijiet tal-Arranġament u s-Sistema tar-Rappurtaġġ tal-Kredituri tal-IBRD/Unjoni ta' Berne/OECD, jipprovi informazzjoni annwali dwar is-sistema tiegħu għall-provvista ta' appoġġ uffiċjali u dwar il-mezzi ta' implimentazzjoni ta' dan il-Ftehim Settorjali, inklużi l-iskemi li huma fis-seħh.

10. RIEŻAMI

- (a) Il-Ftehim Settorjali jkollu reviżjoni ta' kull sena jew fuq it-talba ta' xi Parteċipant fil-kuntest tal-Grupp ta' Hidma tat-Tarzna tal-OECD, u rapport magħmul lill-Parteċipanti tal-Arranġament.
- (b) Biex ikunu ffacilitati l-koerenza u l-konsistenza bejn l-Arranġament u dan il-Ftehim Settorjali u billi titqies in-natura tal-industrija tat-tarzna, il-Parteċipanti għal dan il-Ftehim Settorjali u għall-Arranġament se jikkonsultaw u jikkoordinaw kif inhu xieraq.
- (c) Fuq deċiżjoni min-naħa tal-Parteċipanti għall-Arranġament biex jinbidel l-Arranġament, il-Parteċipanti għal dan il-Ftehim Settorjali (il-Parteċipanti) se jeżaminaw deċiżjoni bħal din u jqisu r-rilevanza tagħha għal dan il-Ftehim Settorjali. Sakemm issir konsiderazzjoni bħal din, l-emendi għall-Arranġament mhux se japplikaw għal dan il-Ftehim Settorjali. F'każ li l-Parteċipanti jistgħu jaċċettaw l-emendi għall-Arranġament jirrapportaw dan bil-miktub lill-Parteċipanti għall-Arranġament. F'każ li l-Parteċipanti ma jistgħux jaċċettaw l-emendi għall-Arranġament safejn l-applikazzjoni tagħhom għat-tarzna hija kkonċernata, jinformat lill-Parteċipanti għall-Arranġamenti bl-oġġezzjonijiet tagħhom u jidhlu f'konsultazzjonijiet magħhom sabiex tinstab soluzzjoni għall-kwistjonijiet. F'każ li ma jista' jintlaħaq l-ebda ftehim bejn iż-żewġ gruppi, il-fehmiet tal-Parteċipanti fir-rigward tal-applikazzjoni tal-emendi għat-tarzna jipprevalu.

*Tqeghid***L-impenji għall-hidma futura**

Flimkien max-xogholijiet fil-futur tal-Arrangament, il-Parteċipanti ta' dan il-Ftehim Settorjali jaqblu li:

- (a) Li jiżviluppaw lista illustrattiva tat-tipi ta' bastimenti li generalment jitqiesu bħala li huma vijabbli b'mod mhux kummerċjali, fejn jitqiesu d-dixxiplini dwar l-ghajnuna marbuta li ġew stabbiliti fl-Arrangament.
- (b) Li jirriveđu d-dispożizzjonijiet tal-Arrangament f'relazzjoni mal-livelli minimi ta' referenzi tal-primjums sabiex ikunu inkorporati f'dan il-Ftehim Settorjali.
- (c) Li jiddiskutu, bla hsara għall-iżviluppi fin-negozjati internazzjonali rilevanti, l-inkluzjoni ta' dixxiplini ohra dwar ir-rati minimi tal-imghax li jinkludu RRIK u rati varjabbli speċjali.
- (d) Li jirriveđu l-applikabilità għal dan il-Ftehim Settorjali tad-dispożizzjonijiet tal-Arrangament fir-rigward tal-Finanzi tal-Proġett.
- (e) Li jiddiskutu jekk:

— id-data tal-ewwel hłas parzjali tal-kapital;

— il-kuncett ta' Hajja Medja Ponderata

jistghux jintużaw fir-rigward tal-profil ta' ripagament li jinsab fl-Artikolu 5 ta' dan il-Ftehim Settorjali.

ANNEX II

IL-FTEHIM SETTORJALI DWAR IL-KREDITI TAL-ESPORTAZZJONI GHAL IMPJANTI TAL-ENERĠIJA NUKLEARI

KAPITOLU I

IL-KAMP TA' APPLIKAZZJONI TAL-FTEHIM SETTORJALI

1. IL-KAMP TA' APPLIKAZZJONI

- (a) Dan il-Ftehim Settorjali jistabbilixxi d-dispożizzjonijiet li japplikaw għall-krediti għall-esportazzjoni appoġġjati b'mod uffiċjali relatati ma' kuntratti għal:
1. L-esportazzjoni ta' impjanti tal-enerġija nukleari shah jew partijiet minnhom, li jinvolvu l-komponenti, it-tagħmir, il-materjali u s-servizzi kollha, inkluż it-taħriġ ta' persunal direttament mehtieg għall-bini u l-attivazzjoni tat-tali stazzjonijiet tal-enerġija nukleari.
 2. L-immodernizzat ta' impjanti tal-enerġija nukleari eżistenti f'każijiet fejn kemm il-valur globali tal-immodernizzar ikun daqs jew oghla minn 80 miljun SDR kif ukoll il-ħajja ekonomika tal-impjant aktarx li tiġi estiża b'tal-inqas il-perjodu ta' ripagament li għandu jingħata. Jekk kwalunkwe waħda minn dawn il-kriterji ma tiġix sodisfatta, japplikaw it-termini tal-Arrangament.
 3. Il-provvista ta' karburant nukleari u arrikkiment.
 4. Il-forniment ta' ġestjoni tal-karburant użat.
- (b) Dan il-Ftehim Settorjali ma japplikax għal:
1. Ogġetti li jinsabu barra ma japplikax għall-konfini tas-sit tal-impjant tal-enerġija nukleari li għalih ix-xerrej huwa normalment responsabbli, b'mod partikolari, l-ispejjeż tal-iżvilupp tal-art, toroq, bini fuq il-lant tax-xogħol, linji tal-enerġija, u l-istallazzjoni għat-trasmissjoni tal-enerġija ⁽¹⁾ u għas-servizz tal-ilma, kif ukoll l-infiq li jsir minhabba l-proċeduri ta' approvazzjoni uffiċjali fil-pajjiż tax-xerrej (pereż. permess tas-sit, permess tal-bini u permess għat-tagħbija tal-karburant).
 2. Sottostazzjonijiet, trasformaturi u linji tat-trażmissjoni li jinstabu barra l-konfini tas-sit tal-impjant tal-enerġija nukleari.
 3. Appoġġ uffiċjali pprovdut għad-dizattivazzjoni ta' impjant tal-enerġija nukleari.

KAPITOLU II

ID-DISPOŻIZZJONIJET GHALL-KREDITI TAL-ESPORTAZZJONI U GHALL-GHAJNUNA RELATATA MAL-KUMMERĊ

2. IT-TERMINI MASSIMI TA' RIPAGAMENT

- (a) It-terminu massimu ta' ripagament għall-prodotti u s-servizzi inkluzi fid-dispożizzjonijiet tal-Artikoli 1 a) 1) u 2) ta' dan il-Ftehim Settorjali huwa ta' 18-il sena.
- (b) It-terminu massimu ta' ripagament għat-tagħbija inizjali tal-karburant ma teċċedix l-erba' snin mill-konsenja. It-terminu massimu ta' ripagament għal rikarigi sussegwenti tal-karburant nukleari huwa ta' sitt xhur.
- (c) It-terminu ta' ripagament massimu għar-rimi ta' karburant użat huwa ta' sentejn.
- (d) It-terminu ta' ripagament massimu għall-arrikkiment u l-ġestjoni tal-karburant użat huwa ta' hames snin.

3. IR-RIPAGAMENT TAL-KAPITAL U L-HLAS TAL-IMGHAX

- (a) Il-Parteċipanti japplikaw profil ta' ripagament tal-kapital u l-pagament tal-imghax kif speċifikat fis-subparagrafu 1) jew 2) hawn isfel:
1. Ir-ripagament ta' kapital isir fi hlasijiet parzjali indaqs.
 2. Ir-ripagament ta' kapital u l-pagament tal-imghax f'daqqa jsiru fi hlasijiet parzjali indaqs.

⁽¹⁾ Madankollu, meta x-xerrej tal-istallazzjoni għat-trażmissjoni tal-enerġija jkun l-istess bhax-xerrej tal-impjant tal-enerġija u l-kuntratt jiġi konkluz fir-rigward tal-istallazzjoni għat-trażmissjoni tal-enerġija oriġinali għal dak l-impjant tal-enerġija, it-termini u l-kundizzjonijiet għall-istallazzjoni għat-trażmissjoni tal-enerġija oriġinali ma jkunux iktar favorevoli minn dawk għall-impjant tal-enerġija nukleari.

(b) Il-kapital għandu jithallas lura u l-imghax jithallas mhux inqas minn kull sitt xhur u l-ewwel hlas parzjali tal-kapital u l-imghax isir mhux iktar tard minn sitt xhur wara l-punt ta' bidu tal-kreditu.

(c) Fuq bażi eċċezzjonali u ġġustifikata kif xieraq, l-appoġġ uffiċjali għall-prodotti u s-servizzi msemija fl-Artikoli 1 a) 1) u 2) ta' dan il-Ftehim jista' jiġi pprovdut b'termini li mhumiex dawk stabbiliti f'a) u b) hawn fuq. L-ghoti ta' appoġġ bħal dan għandu jkun spjegat permezz ta' żbilanċ fiż-żmien magħżul tal-fondi disponibbli għal min huwa marbut u l-profil tas-servizz tad-dejn disponibbli taht skeda ta' ripagament indaq u semiannwali, u għandu jikkonforma mal-kriterji li ġejjin:

1. It-terminu massimu ta' ripagament għandu jkun ta' 15 snin.
2. L-ebda ripagament wahdu tal-kapital jew serje ta' hlasijiet kapitali f'perjodu ta' sitt xhur m'għandu jeċċedi l-25 % tas-somma kapitali tal-kreditu.
3. Il-kapital jithallas lura bi frekwenza minima ta' kull 12-il xahar. L-ewwel ripagament tal-kapital isir mhux aktar tard minn 12-il xahar wara l-punt tal-bidu tal-kreditu u mhux inqas minn 2 % tas-somma kapitali tal-kreditu għadha tkun giet imħallsa lura 12-il xahar wara l-punt tal-bidu tal-kreditu.
4. L-imghax jithallas bi frekwenza ta' mhux inqas minn kull 12-il xahar u l-ewwel hlas tal-imghax isir mhux aktar tard minn sitt xhur wara l-punt tal-bidu tal-kreditu.
5. L-akbar tul ta' żmien medju ponderat tal-perjodu tar-ripagament ma jeċċedix disa' snin.

(d) L-imghax dovut wara l-punt tal-bidu tal-kreditu m'għandux ikun ikkapitalizzat.

4. IL-KOSTRUZZJONI TAS-CIRRs

Is-CIRRs applikabbli għall-appoġġ finanzjarju uffiċjali pprovdut skont id-dispożizzjonijiet ta' dan il-Ftehim Settorjali huma msawra billi ntuzaw ir-rati bażi u l-margni li ġejjin:

Terminu tar-Ripagament (snin)	Impjanti godda tal-enerġija nukleari ⁽¹⁾		Il-kuntratti kollha l-oħra ⁽²⁾	
	Rata bażi (Bonds tal-gvern)	Margni (bps)	Rata bażi (Bonds tal-gvern)	Margni (bps)
< 11	CIRR rilevanti skont l-Artikolu 20 tal-Arrangament			
minn 11 sa 12	7 snin	100	7 snin	100
13	8 snin	120	7 snin	120
14	9 snin	120	8 snin	120
15	9 snin	120	8 snin	120
16	10 snin	125	9 snin	120
17	10 snin	130	9 snin	120
18	10 snin	130	10 snin	120

⁽¹⁾ L-Artikolu 1 a) 1) jirreferi.

⁽²⁾ L-Artikoli 1 a) minn 2) sa 4) jirreferu.

5. IL-MUNITI ELIGIBBLI

Il-muniti li huma eligibbli għal appoġġ uffiċjali b'finanzjament huma daww li huma kompletament konvertibbli u li għalihom hemm dejta disponibbli biex jissawru r-rati minimi tal-imghax imsemmija fl-Artikolu 4 ta' dan il-Ftehim Settorjali, u l-Artikolu 20 tal-Arrangament għal termini ta' ripagament ta' inqas minn 11-il sena.

6. APPOĠĠ UFFIĊJALI GHAL KARBURANT NUKLEARI U GHAL SERVIZZI RELATATI MA' KARBURANT NUKLEARI

Minghajr preġudizzju għad-dispożizzjonijiet tal-Artikolu 7 ta' dan il-Ftehim Settorjali, il-Parteċipanti ma jipprovdux karburant nukleari jew servizzi b'xejn.

7. L-GHAJNUNA

Il-Parteċipanti ma jipprovdux appoġġ tal-ghajnuna.

KAPITOLU III

PROĊEDURI

8. NOTIFIKA MINN QABEL

- (a) Parteċipant għandu javża minn qabel skont l-Artikolu 48 tal-Arrangament tal-inqas ghaxart ijiem kalendarji qabel ma jinhareġ kwalunkwe impenn jekk beħsiebu jipprovdi appoġġ skont id-dispożizzjonijiet ta' dan il-Ftehim Settorjali.
- (b) Jekk il-Parteċipant li jinnotifika beħsiebu jipprovdi appoġġ b'terminu ta' ripagament li jaqbez il-15-il sena u/jew skont l-Artikolu 3 c) ta' dan il-Ftehim Settorjali, għandu jistenna ghaxart ijiem kalendarji oħrajn jekk xi Parteċipant iehor jitlob diskussjoni matul l-ewwel ghaxart ijiem kalendarji.
- (c) Parteċipant jinforma lill-Parteċipanti kollha l-oħrajn bid-deċiżjoni finali tiegħu wara diskussjoni, biex tithaffef ir-reviżjoni tal-korp ta' esperjenza.

KAPITOLU IV

RIEŻAMI

9. XOGHOL FUTUR

Il-Parteċipanti jaqblu li jeżaminaw il-kwistjonijiet li ġejjin:

- (a) Reġim tar-rata tal-imghax minima flessibbli.
- (b) L-ammont massimu tal-appoġġ uffiċjali għall-ispejjeż lokali.

10. REVIŻJONI U MONITORAĠĠ

Il-Parteċipanti jirrevedu b'mod regolari d-dispożizzjonijiet ta' dan il-Ftehim Settorjali u sa mhux iktar tard mill-2017.

ANNEX III

IL-FTEHIM SETTORJALI DWAR IL-KREDITI TAL-ESPORTAZZJONI GHALL-INGENJI TAL-AJRU ĊIVILI

PARTI 1

DISPOŻIZZJONIJIET ĠENERALI

1. GHAN

- (a) L-iskop ta' dan il-Ftehim Settorjali huwa li jipprovdi qafas għal użu prevedibbli, konsistenti u trasparenti ta' krediti għall-esportazzjoni appoġġati b'mod uffiċjali għall-bejgħ jew il-kiri ta' inġenji tal-ajru u prodotti u servizzi oħrajn speċifikati fl-Artikolu 4 a) iktar 'l isfel. Dan il-Ftehim Settorjali għandu l-ghan li jrawwem kundizzjonijiet ekwi għat-tali krediti għall-esportazzjoni, sabiex tkun inkoraġġita kompetizzjoni fost l-esportaturi li tkun ibbażata fuq il-kwalità u l-prezz tal-oġġetti u tas-servizzi esportati aktar milli fuq termini u kundizzjonijiet finanzjarji uffiċjalment appoġġati li huma l-aktar favorevoli.
- (b) Dan il-Ftehim Settorjali jistabbilixxi l-iktar termini u kundizzjonijiet favorevoli li bihom jistgħu jiġu pprovduti l-krediti għall-esportazzjoni appoġġati b'mod uffiċjali.
- (c) Għal dan il-ghan, dan il-Ftehim Settorjali jfittex li jistabbilixxi ekwilibriju bbilanċjat li, fis-swieq kollha:
1. Jirrendi ugwali l-kundizzjonijiet finanzjarji kompetittivi bejn il-Parteċipanti,
 2. Jinnewtralizza l-appoġġ uffiċjali bejn il-Parteċipanti bħala fattur fl-għażla bejn prodotti u servizzi f'kompetizzjoni speċifikati fl-Artikolu 4 a) iktar 'l isfel, u
 3. Jevita tgħawwiġ ta' kompetizzjoni fost il-Parteċipanti f'dan il-Ftehim Settorjali u kwalunkwe sorsi oħrajn ta' finanzjament.
- (d) Il-Parteċipanti f'dan il-Ftehim Settorjali (il-Parteċipanti) jirrikonoxxu li d-dispożizzjonijiet inklużi f'dan il-Ftehim Settorjali ġew żviluppati bil-ghan uniku ta' dan il-Ftehim Settorjali u t-tali dispożizzjonijiet ma jippreġudikawx il-partijiet l-oħrajn tal-Arranġament dwar il-Krediti għall-Esportazzjoni Appoġġati b'mod Uffiċjali (l-Arranġament) u l-evoluzzjoni tagħhom.

2. L-ISTATUS

Dan il-Ftehim Settorjali huwa Ftehim bejn Ġentlomi bejn il-Parteċipanti tiegħu u huwa l-Anness III għall-Arranġament; dan jifforma parti integrali tal-Arranġament u huwa s-suċċessur tal-Ftehim Settorjali li daħal fis-seħh f'Lulju 2007.

3. PARTEĊIPAZZJONI

Bhalissa, il-Parteċipanti huma: l-Awstralja, il-Brażil, il-Kanada, l-Unjoni Ewropea, il-Ġappun, il-Korea, in-New Zealand, in-Norveġja, l-Iżvizzera u l-Istati Uniti. Kull min mhuwiex Parteċipant jista' jsir Parteċipant skont il-proċeduri stabbiliti fl-Appendiċi I.

4. IL-KAMP TA' APPLIKAZZJONI

- (a) Dan il-Ftehim Settorjali japplika għall-appoġġ uffiċjali kollu pprovdut minn jew fisem gvern, u li għandu terminu ta' ripagament ta' sentejn jew iktar, għall-esportazzjoni ta':
1. Inġenji tal-ajru ċivili godda u magni installati fuqhom, inklużi apparati mghammra mix-xerrej.
 2. Inġenji tal-ajru użati, ikkonvertiti u restawrati u magni installati fuqhom, inkluż, f'kull każ, apparati mghammra mix-xerrej.
 3. Magni ta' riżerva.
 4. Komponenti ta' riżerva għal inġenji tal-ajru ċivili u magni.
 5. Kuntratti ta' manutenzjoni u servizz għal inġenji tal-ajru ċivili u magni.
 6. Konverzjoni, modifiki u restawrazzjoni ewlenin ta' inġenji tal-ajru ċivili.
 7. Kits tal-magna.

(b) L-appoġġ uffiċjali jista' jiġi provdut f'forom differenti:

1. Garanzija jew assigurazzjoni (kopertura sempliċi) tal-kreditu ta' esportazzjoni.
2. Appoġġ uffiċjali b'finanzjament:
 - kreditu/finanzjament dirett u finanzjament mill-ġdid, jew
 - appoġġ għar-rata tal-imghax.

Kwalunkwe taħlita tal-forom t'aktar 'il fuq.

(c) Dan il-Ftehim Settorjali ma għandux japplika għal appoġġ uffiċjali għal:

1. L-esportazzjonijiet ta' inġenji tal-ajru militari godda jew użati u l-prodotti u s-servizzi relatati elenkati fil-paragrafu a) iktar 'il fuq, inkluż anki meta jintużaw għal skopijiet militari.
2. Simulaturi tat-titjiriet godda jew użati.

5. INFORMAZZJONI DISPONIBBLI GĦAL MIN MHUX PARTEĊIPANT

Fuq il-bażi tar-riċiproċità, Parteċipant jirrispondi għal talba mingħand min mhuwiex Parteċipant f'sitwazzjoni kompetittiva dwar it-termini u l-kundizzjonijiet finanzjarji offruti għall-appoġġ uffiċjali tiegħu, kif kieku jirrispondi għal talba mingħand Parteċipant.

6. L-APPOĠĠ BL-GĦAJNUNA

Il-Parteċipanti ma jipprovdux appoġġ bl-għajnuna, hlief għal raġunijiet umanitarji, permezz ta' proċedura ta' Linja Komuni.

7. AZZJONI BIEX IKUN EVITAT JEW IMMINIMIZZAT IT-TELF

Dan il-Ftehim Settorjali ma jevitax milli l-Parteċipanti fih jaqblu fuq termini u kundizzjonijiet inqas restrittivi minn dawk stipulati minn dan il-Ftehim Settorjali, jekk it-tali azzjoni tittiehed wara li l-ftehim dwar il-kreditu għall-esportazzjoni u d-dokumenti anċillari diġà jkunu saru effettivi u huwa mahsub biss sabiex jevita jew inaqqas kemm jista' jkun it-telf minn avvenimenti li jistgħu jwasslu għan-nuqqas ta' pagament jew għal talbiet. Parteċipant għandu jgħarraf lill-Parteċipanti kollha l-oħrajn u lis-Segretarjat tal-OECD (is-Segretarjat), fi żmien 20 jum tax-xogħol wara l-ftehim tal-Parteċipant max-xerrej/mutwatarju, dwar it-termini u l-kundizzjonijiet finanzjarji mmodifikati. L-avviż ikun fih informazzjoni, inkluża l-motivazzjoni, dwar it-termini u l-kundizzjonijiet finanzjarji l-godda, u tuża l-formola ta' rapportar stabbilita fl-Appendiċi IV.

PARTI 2

INĠENJI TAL-AJRU ĠODDA

KAPITOLU I

Kopertura

8. INĠENJI TAL-AJRU ĠODDA

(a) Għall-fini ta' dan il-Ftehim Settorjali, inġenju tal-ajru ġdid huwa:

1. Inġenju tal-ajru, inkluż apparat mghammar mix-xerrej, u l-magni installati fuq it-tali inġenju tal-ajru li huwa proprjetà tal-manifattur u mhux fornut u lanqas użat qabel għall-iskopijiet fil-mira tiegħu li jgħorri passigġieri u/jew merkanzija u
2. Magni u komponenti ta' riżerva meta jkunu kkomplimentati bħala parti mill-ordni originali tal-inġenju tal-ajru skont id-dispożizzjonijiet tal-Artikolu 20 a) iktar 'il isfel.

(b) Minkejja d-dispożizzjonijiet tal-paragrafu a) iktar 'il fuq, Parteċipant jista' jappoġġa termini xierqa għall-inġenji tal-ajru l-godda għal tranżazzjonijiet li fihom, bl-għarfien minn qabel ta' dak il-Parteċipant, ikunu ġew implimentati arrangamenti finanzjarji interim għaliex ikun gie ttardjat l-għoti tal-appoġġ uffiċjali; it-tali dewmien ma jkunx iktar minn 18-il xahar. Fit-tali każijiet, it-terminu ta' ripagament u d-data finali ta' ripagament ikunu l-istess daqslikieku l-bejgħ jew il-kirja tal-inġenju tal-ajru kienu jkunu appoġġati mid-data li fiha gie originarjament fornut l-inġenju tal-ajru.

KAPITOLU II

It-termini u l-kundizzjonijiet finanzjarji

It-termini u l-kundizzjonijiet finanzjarji għall-kreditu għall-esportazzjoni jinkludu d-dispożizzjonijiet kollha li ġew stabbiliti f'dan il-Kapitolu li jinqraw wahda mal-oħra.

9. IL-MUNITI ELIGIBBLI

Il-valuti li huma eligibbli għal appoġġ finanzjarju uffiċjali huma l-euro, il-yen Ġappuniż, l-isterlina Ingliża, id-dollaru Amerikan, u muniti oħrajn kompletament konvertibbli li għalihom hemm dejta disponibbli sabiex jiġi jissawru r-rati minimi tal-imghax imsemmija fl-Appendiċi III.

10. HLAS AKKONT U APPOĠĠ UFFIĊJALI MASSIMU

- (a) Għal tranżazzjonijiet ma' xerrejja/mutwatarji kklassifikati fil-Kategorija ta' Riskju 1 (skont it-Tabella 1 tal-Appendiċi II), il-Parteċipanti:
 - 1. Jitolbu hlas akkont minimu ta' 20 % tal-prezz nett tal-inġenju tal-ajru fil-punt tal-bidu tal-kreditu jew qablu;
 - 2. Ma jipprovdux appoġġ uffiċjali ikbar minn 80 % tal-prezz nett tal-inġenju tal-ajru.
- (b) Għal tranżazzjonijiet ma' xerrejja/mutwatarji kklassifikati fil-Kategoriji ta' Riskju 2 sa 8 (skont it-Tabella 1 tal-Appendiċi II), il-Parteċipanti għandhom:
 - 1. Jitolbu hlas akkont minimu ta' 15 % tal-prezz nett tal-inġenju tal-ajru fil-punt tal-bidu tal-kreditu jew qablu;
 - 2. Ma għandhomx jipprovdu appoġġ uffiċjali ikbar minn 85 % tal-prezz nett tal-inġenju tal-ajru.
- (c) Parteċipant li japplika l-Artikolu 8 b) ta' hawn fuq inaqqas l-ammont massimu tal-appoġġ uffiċjali bl-ammont ta' kapital tal-hlasijiet parzjali dovuti mill-punt tal-bidu tal-kreditu sabiex jiżgura li fi żmien l-iżborż, l-ammont pendenti huwa l-istess daqs li kieku ġie pprovdut kreditu għall-esportazzjoni appoġġat b'mod uffiċjali fi żmien il-forniment. F'ċirkustanzi bħal dawn, qabel il-forniment, il-Parteċipant ikun iċċieva applikazzjoni għal appoġġ uffiċjali.

11. RATI MINIMI TAL-PRIMJUM

- (a) Għall-ammont tal-kreditu appoġġat b'mod uffiċjali, il-Parteċipanti li jipprovdu appoġġ uffiċjali jitolbu xejn inqas mir-rata minima tal-primjum stabbilita skont l-Appendiċi II.
- (b) Kull meta jkun hemm bżonn, il-Parteċipanti jużaw il-mudell ta' konverżjoni tar-rata tal-primjum li sar qbil dwaru biex jikkonvertu bejn firxiet fis-sena kkalkolati fuq l-ammont pendenti tal-appoġġ uffiċjali u r-rati tal-primjum waħedhom bil-quddiem ikkalkolati fuq l-ammont oriġinali tal-appoġġ uffiċjali.

12. IT-TERMINU MASSIMU TA' RIPAGAMENT

- (a) It-terminu massimu ta' ripagament għandu jkun ta' 12-il sena għall-inġenji tal-ajru l-godda kollha.
- (b) Fuq bażi eċċezzjonali, u b'avviż minn qabel, jithalla jkun hemm terminu massimu ta' ripagament li jasal sa 15-il sena. F'dan il-każ, tiġi applikata imposta miżjuda ta' 35 % mar-rati minimi tal-primjum ikkalkolati skont l-Appendiċi II.
- (c) Ma jkun hemm ebda estensjoni tat-terminu ta' ripagament permezz ta' qsim tad-drittijiet fis-sigurtà fuq bażi *pari passu* ma' mutwanti kummerċjali għall-kreditu għall-esportazzjoni appoġġat b'mod uffiċjali.

13. IR-RIPAGAMENT TAL-KAPITAL U L-HLAS TAL-IMGHAX

- (a) Il-Parteċipanti japplikaw profil ta' ripagament tal-kapital u l-pagament tal-imghax kif speċifikat fis-subparagrafu 1) jew 2) hawn isfel.
 - 1. Ir-ripagament ta' kapital u l-pagament ta' imghax f'daqqa jsiru fi hlasijiet parzjali indaqs:
 - L-imghax jithallas bi frekwenza ta' mhux inqas minn kull tliet xhur u l-ewwel hlas tal-imghax isir mhux iktar tard minn sitt xhur wara l-punt tal-bidu tal-kreditu.

- Inkella, u soġġetti għal avviż minn qabel, il-ħlasijiet parzjali jsiru kull sitt xhur u l-ewwel ħlas isir mhux iktar tard minn sitt xhur wara l-punt ta-bidu tal-kreditu. F'dan il-każ, tiġi applikata imposta miżjuda ta' 15 % mar-rati minimi tal-primjum ikkalkolati skont l-Appendiċi II.
- Fil-każ ta' tranżazzjoni b'rata tal-imghax flessibbli, il-profil ewlieni ta' ammortizzazzjoni jitfassal għat-terminu shih, mhux iktar minn hamest ijiem xogħol qabel id-data tal-iżborż, fuq il-bażi ta' rata tal-imghax flessibbli jew tas-swap ta' dak iż-żmien.

2. Ir-ripagament tal-kapital isir fi ħlasijiet parzjali indaqs bl-imghax pagabbli fuq bilanċi li neqsin:

- L-imghax jithallas bi frekwenza ta' mhux inqas minn kull tliet xhur u l-ewwel ħlas tal-imghax isir mhux iktar tard minn sitt xhur wara l-punt ta-bidu tal-kreditu.
- Inkella, u soġġetti għal avviż minn qabel, il-ħlasijiet parzjali jsiru kull sitt xhur u l-ewwel ħlas isir mhux iktar tard minn sitt xhur wara l-punt ta-bidu tal-kreditu. F'dan il-każ, tiġi applikata imposta miżjuda ta' 15 % mar-rati minimi tal-primjum ikkalkolati skont l-Appendiċi II.

- (b) Minkejja l-paragrafu a) ta' hawn fuq, u soġġett għal avviż minn qabel, ir-ripagament tal-kapital jista' jiġi strutturat b'tali mod li jinkludi pagament finali tal-ammonti pendenti kollha f'data speċifikata. F'każ bħal dan, ir-ripagamenti tal-kapital qabel il-pagament finali se jiġu strutturati kif stabbilit fil-paragrafu a) hawn fuq, fuq il-bażi ta' perjodu ta' ammortizzazzjoni mhux ikbar mit-terminu massimu ta' ripagament permess għall-prodotti u s-servizzi appoġġati.
- (c) Minkejja l-paragrafu a) ta' hawn fuq, ir-ripagament tal-kapital jista' jiġi strutturat b'termini inqas favorevoli għall-obbligant.
- (d) L-imghax dovut wara l-punt ta-bidu tal-kreditu m'għandux ikun ikkapitalizzat.

14. RATI MINIMI TAL-IMGHAX

- (a) Il-Parteċipanti li jipprovdu appoġġ finanzjarju uffiċjali jew japplikaw rata tal-imghax minima u flessibbli jew inkella rata tal-imghax fissa u minima, skont id-dispozzjonijiet tal-Appendiċi III.
- (b) Għal inġenji tal-ajru bil-ġettijiet bi prezz nett ta' tal-inqas USD 35 miljun, l-appoġġ finanzjarju uffiċjali fuq bażi ta' CIRR għandu jiġi pprovdut biss f'ċirkustanzi eċċezzjonali. Parteċipant li behsiebu jipprovdi appoġġ bħal dan għandu jgħarraf lill-Parteċipanti kollha l-oħrajn tal-inqas 20 jum kalendarju qabel l-impenn finali, u f'din in-notifika għandu jidentifika lill-mutwatarju.
- (c) Ir-rata tal-imghax teskludi kwalunkwe ħlas permezz ta' primjum imsemmi fl-Artikolu 11 iktar 'il fuq, u t-tariffi msemmija fl-Artikolu 16 iktar 'il isfel.

15. APPOĠĠ BIR-RATA TAL-IMGHAX

Il-Parteċipanti li jipprovdu appoġġ bir-rata tal-imghax jikkonformaw mat-termini u l-kundizzjonijiet finanzjarji ta' dan il-Ftehim Settorjali u jitolbu lil kwalunkwe bank jew kwalunkwe istituzzjoni finanzjarja oħra li hija parti mit-tranżazzjoni appoġġata bl-imghax biex jiehdu sehem f'dik it-tranżazzjoni b'dawk it-termini biss li huma konsistenti fl-aspetti kollha mat-termini u l-kundizzjonijiet finanzjarji ta' dan il-Ftehim Settorjali.

16. TARIFFI

- (a) Soġġetti għal-limiti tal-perjodu ta' żamma tal-primjum, il-Parteċipanti li jipprovdu appoġġ uffiċjali fl-għamla ta' sempliċi kopertura jitolbu tariffa għaž-żamma fuq is-sehem mhux prelevat tal-appoġġ uffiċjali matul il-perjodu ta' żamma tal-primjum, kif ġej:
1. l-ebda punti bażi per annum: l-ebda punti bażi fis-sena.
 2. Għat-tieni sitt xhur tal-perjodu ta' żamma: 12,5 punt bażi fis-sena.
 3. Għat-tielet u l-aħħar sitt xhur tal-perjodu ta' żamma: 25 punt bażi per annum.

(b) Il-Parteċipanti li jipprovdu appoġġ uffiċjali fl-għamla ta' kreditu/finanzjament dirett jitolbu t-tariffi li ġejjin:

1. Tariffa tal-Arrangament/Strutturazzjoni: 25 punt bażi fuq l-ammont żborżat pagabbli fi żmien kull żborż.
2. Tariffa tal-impenn u taż-żamma tal-primjum: 20 punt bażi per annum fuq is-sehem mhux prelevat tal-kreditu għall-esportazzjoni appoġġjat b'mod uffiċjali li għandu jiġi żborżat, matul il-perjodu ta' żamma tal-primjum, pagabbli f'arretrati.
3. Tariffa tal-amministrazzjoni: hames punti bażi per annum fuq l-ammont ta' appoġġ uffiċjali pendenti pagabbli f'arretrati. Inkella, il-Parteċipanti jistgħu jagħzlu li din it-tariffa bħala wahda pagabbli bħala tariffa bil-quddiem, fuq l-ammont żborżat, fil-mument ta' kull żborż skont id-dispożizzjonijiet tal-Artikolu 11 b) iktar 'il fuq.

17. KOFINANZJAMENT

Minkejja l-Artikoli 14 u 16 ta' hawn fuq, f'kofinanzjament fejn l-appoġġ uffiċjali jiġi pprovdut permezz ta' kreditu dirett jew sempliċi kopertura, u fejn il-kopertura sempliċi tirrappreżenta minimu ta' 35 % tal-ammont appoġġjat b'mod uffiċjali, il-Parteċipant li jipprovdi kreditu dirett għandu japplika l-istess termini u kundizzjonijiet finanzjarji, inklużi tariffi, bħal dawk ipprovduti mill-istituzzjoni finanzjarja f'kopertura pura, biex tiġi ġġenerata ekwivalenza tal-ispejjeż għar-riskji kollha bejn il-fornitur tas-sempliċi kopertura u l-mutwant dirett. F'ċirkustanzi bħal dawn, il-Parteċipant li jipprovdi appoġġ bħal dan jirrapporta t-termini u l-kundizzjonijiet finanzjarji appoġġati, inklużi t-tariffi, skont il-formola ta' rapportar stabbilita fl-Appendiċi IV.

PARTI 3

L-INGENJI TAL-AJRU UŻATI, IL-MAGNI TA' RIŻERVA, IL-PARTIJET TA' RIŻERVA, IL-KUNTRATTI TA' MANUTENZJONI U SERVIZZ

KAPITOLU I

Kopertura

18. INĠENJI TAL-AJRU UŻATI U PRODOTTI U SERVIZZI OHRAJN

Din il-Parti tal-Ftehim Settorjali tapplika għal inġenji tal-ajru użati u għal magni ta' riżerva, partijiet li jistgħu jinbidlu, konverżjoni tal-merkanzija, modifika qawwiya, restawrazzjoni, kuntratti ta' manutenzjoni u servizz b'rabta ma' inġenji tal-ajru godda kif ukoll użati u kitts tal-magni.

KAPITOLU II

It-termini u l-kundizzjonijiet finanzjarji

It-termini u l-kundizzjonijiet finanzjarji li għandhom jiġu applikati, minbarra t-terminu massimu ta' ripagament, ikunu konformi mad-dispożizzjonijiet stabbiliti fil-Parti 2 ta' dan il-Ftehim Settorjali.

19. IL-BEJGH TA' INĠENJI TAL-AJRU UŻATI

- (a) Sugġett għall-paragrafu b) hawn taht, it-terminu massimu ta' ripagament għal inġenji tal-ajru użati jiġi stabbilit skont l-età tal-inġenju tal-ajru, kif stabbilit fit-tabella li ġejja:

Żmien tal-Inġenju tal-Ajru (snin mid-data oriġinali ta' manifattura)	It-Termini Massimi ta' Ripagament għal Tranzazzjonijiet Abbażi ta' Assi jew Sovrani (snin)	It-Termini Massimi ta' Ripagament għal Tranzazzjonijiet la Abbażi ta' Assi u lanqas Sovrani (snin)
1	10	8,5
2	9	7,5
3	8	6,5
4	7	6
5 – 8	6	5,5
Iktar minn 8	5	5

- (b) It-terminu massimu ta' ripagament għall-inġenji tal-ajru li jkunu għaddew minn trasformazzjoni, dment li t-tranzazzjoni tissodisfa r-rekwiżiti kollha tal-Artikolu 19 tal-Appendiċi II u bil-kundizzjoni wkoll li l-appoġġ uffiċjali, jekk ikun hemm, mogħti fir-rigward ta' din il-konverżjoni ma kienx ipprovdut skont l-Artikolu 21 a) hawn taht, ikun stabbilit skont il-perjodu ta' żmien mid-data tal-konverżjoni u l-età tal-inġenju tal-ajru, kif stabbilit fit-tabella li ġejja:

It-Termini Massimi ta' Ripagament għal Inġenji tal-Ajru Konvertiti Abbażi ta' Assi (snin)

Il-Perjodu ta' Żmien mid-Data tal-Konverżjoni (snin)	Età tal-Inġenju tal-Ajru (żmien mid-data oriġinali ta' manifattura)					
	1	2	3	4	5-8	Iktar minn 8
0 (Konvertit riċentement)	10	9	8	8	8	8
1	10	9	8	7	7	7
2	—	9	8	7	6	6
3 jew aktar	—	—	8	7	6	5

20. IL-MAGNI TA' RISERVA U L-PARTIJET LI JISTGĦU JINBIDLU

- (a) Meta jinxtraw, jew jiġu ordnati b'rabta mal-magni li għandhom jiġu installati fuq inġenju tal-ajru ġdid, l-appoġġ uffiċjali għal magni ta' riżerva jista' jiġi pprovdut bl-istess termini u kundizzjonijiet bħal daww għall-inġenju tal-ajru.
- (b) Meta mixtrija ma' inġenji tal-ajru godda, l-appoġġ uffiċjali għal partijiet li jistgħu jinbidlu jista' jiġi pprovdut bl-istess termini u kundizzjonijiet bħal daww għall-inġenji tal-ajru għal massimu ta' 5 % tal-prezz nett tal-inġenju tal-ajru l-ġdid u l-magni installati; il-paragrafu d) iktar 'l isfel japplika għall-appoġġ uffiċjali għal partijiet li jistgħu jinbidlu li jaqbz u l-limitu ta' 5 %.
- (c) Meta l-magni ta' riżerva ma jinxtrawx ma' inġenju tal-ajru ġdid, it-terminu massimu ta' ripagament ikun ta' tmien snin. Għal magni ta' riżerva b'valur tal-unità ta' USD 10 miljun jew iktar, it-terminu ta' ripagament jista' jidjed għal 10 snin, għal darbha t-tranzazzjoni tilhaq ir-rekwiżiti kollha tal-Artikolu 19 tal-Appendiċi II.
- (d) Meta partijiet oħrajn li jistgħu jinbidlu ma jinxtrawx ma' inġenju tal-ajru ġdid, it-terminu massimu ta' ripagament ikun ta':
1. Hames snin b'valur tal-kuntratt ta' USD 5 miljun jew iktar.
 2. Sentejn b'valur tal-kuntratt ta' inqas minn USD 5 miljun.

21. IL-KUNTRATTI GĦALL-KONVERŻJONI/MODIFIKI EWLENIN/RESTAWRAZZJONI

- (a) Jekk tranzazzjoni għal konverżjoni:
1. Għandha valur ta' USD 5 miljun jew iktar, u
 - Tissodisfa r-rekwiżiti kollha tal-Artikolu 19 tal-Appendiċi II, Parteċipant jista' joffri appoġġ uffiċjali b'terminu ta' ripagament li jasal sa tmien snin.
 - Jekk lanqas ma jissodisfa r-rekwiżiti kollha tal-Artikolu 19 tal-Appendiċi II, parteċipant jista' joffri appoġġ uffiċjali b'terminu ta' ripagament li jasal sa hames snin.
 2. Huwa stmat għal inqas minn USD 5 miljun, Parteċipant jista' joffri appoġġ uffiċjali b'terminu ta' ripagament sa sentejn.
- (b) Jekk tranzazzjoni tkunx għal modifika ewlenija, jew ir-rinnovament, parteċipant jista' joffri appoġġ uffiċjali b'terminu ta' ripagament li jasal sa:
1. Hames snin jekk il-valur tal-kuntratt hu ta' USD 5 miljun jew iktar;
 2. Sentejn jekk il-valur tal-kuntratt ta' inqas minn USD 5 miljun.

22. KUNTRATTI TA' MANUTENZJONI U SERVIZZ

Il-Parteċipanti jistgħu joffru appoġġ uffiċjali b'terminu ta' ripagament li jasal sa tliet snin.

23. KITTS TAL-MAGNA

Il-Parteċipanti jistgħu joffru appoġġ uffiċjali b'terminu ta' ripagament li jasal sa hames snin.

PARTI 4

PROĊEDURI TA' TRASPARENZA

Il-komunikazzjonijiet kollha jsiru bejn il-punti ta' kuntatt magħżula f'kull pajjiż Parteċipant permezz ta' komunikazzjoni pronta, pereż. is-Sistema ta' Informazzjoni On-Line tal-OECD (OLIS). Sakemm ma jsirx qbil fuq xi mod iehor, l-informazzjoni kollha skambjata f'din il-Parti tal-Ftehim Settorjali tiġi ttrattata mill-Parteċipanti kollha bħala kunfidenzjali.

Taqsim 1

Ir-rekwiżiti tal-informazzjoni

24. L-INFORMAZZJONI DWAR L-APPOĠĠ UFFIĊJALI

- (a) Fi żmien xahar wara d-data ta' impenn finali, Parteċipant jippreżenta l-informazzjoni mehtieġa fl-Appendiċi IV lill-Parteċipanti kollha l-ohrajn, b'kopja lis-Segretarjat.
- (b) Biex jiġi stabbilit il-marġni normattiv skont l-Artikolu 8 b) tal-Appendiċi III, l-informazzjoni fuq il-marġnijiet tas-sempliċi kopertura, kif imniżżel fl-Artikolu 8 c) u d) tal-Appendiċi III, tiġi ppreżentata lis-Segretarjat mhux iktar tard minn hamest ijiem wara tmiem kull xahar.

Taqsim 2

Skambju ta' informazzjoni

25. TALBIET GHAL INFORMAZZJONI

- (a) Parteċipant jista' jistaqsi lil Parteċipant iehor għal informazzjoni dwar l-użu tal-kreditu għall-esportazzjoni tiegħu appoġġati b'mod uffiċjali għall-bejgħ jew il-kiri ta' ingenu tal-ajru koperti minn dan il-Ftehim Settorjali.
- (b) Parteċipant illi jkun irċieva applikazzjoni għall-sostenn uffiċjali jista' jitlob informazzjoni minghand Parteċipant iehor, u jagħti informazzjoni dwar l-iktar termini u kondizzjonijiet ta' kreditu favorevoli li hu jkun dispot li jsostni.
- (c) Il-Parteċipant li lili giet indirizzata mistoqsija jirrispondi f'sebat ijiem kalendarji u jipprovdi l-akbar ammont ta' informazzjoni possibbli. Ir-risposta tinkludi l-ahjar indikazzjoni li l-Parteċipant jista' jagħti tad-deċiżjoni li probabbilment se jiehu. Jekk ikun mehtieġ, ir-risposta shiha ssegwi kemm jista' jkun malajr.
- (d) Kopja tal-mistoqsijiet kollha jintbagħtu lis-Segretarjat.

26. IL-KONSULTAZZJONIJIET WIĊĊ IMB'WIĊĊ

- (a) F'sitwazzjoni ta' kompetizzjoni, Parteċipant jista' jitlob konsultazzjonijiet wiċĊ imb wiċĊ ma' Parteċipant wiehed jew iktar.
- (b) Kull Parteċipant għandu jaqbel ma' tali talbiet fi żmien għaxart ijiem tax-xogħol.
- (c) Il-konsultazzjonijiet għandhom isiru kemm jista' jkun malajr wara li jiskadi l-perjodu ta' għaxart ijiem ta' xogħol.
- (d) Il-President tal-Parteċipanti għandu jikkoordina mas-Segretarjat dwar kwalunkwe azzjoni ta' segwitu li tkun mehtieġa. Is-Segretarjat għandu jagħmel disponibbli fil-pront ir-riżultat tal-konsultazzjoni lill-Parteċipanti kollha.

27. KONSULTAZZJONIJIET SPEĊJALI

- (a) Parteċipant (il-Parteċipant li jiehu inizzjattiva) li għandu raġunijiet validi għaliex jemmen li t-termini u l-kundizzjonijiet finanzjarji offruti minn Parteċipant ieħor (il-Parteċipant li jwieġeb) huma iktar ġenerużi minn dawk stipulati f'dan il-Ftehim Settorjali għandu jgħarraf lis-Segretarjat; is-Segretarjat għandu minnufih iqiegħed dik l-informazzjoni għad-dispożizzjoni tal-Parteċipant li jwieġeb.
- (b) Il-Parteċipant li jwieġeb għandu jiċċara t-termini u l-kundizzjonijiet finanzjarji tal-appoġġ uffiċjali li qed jiġi kkunsidrat fi żmien hamest ijiem ta' xogħol wara l-hruġ tal-informazzjoni mis-Segretarjat.
- (c) Wara l-kjarifika min-naħa tal-Parteċipant li jwieġeb, il-Parteċipant li jniedi jista' jitlob li s-Segretarjat jorganizza konsultazzjoni speċjali mal-Parteċipant li jwieġeb fi żmien hamest ijiem ta' xogħol sabiex tiġi diskussa l-kwistjoni.
- (d) Il-Parteċipant li jwieġeb għandu jistenna l-eżitu tal-konsultazzjoni li jiġi ddeterminat dakinhar ta' tali konsultazzjoni qabel ma jkompli għaddej bit-tranzazzjoni.

Taqsim 3

Linji komuni

28. PROCEDURI U L-FORMAT TAL-LINJI KOMUNI

- (a) Il-proposti ta' Linja Komuni jiġu indirizzati biss lis-Segretarjat. L-identità tal-Parteċipant li jniedi ma tinkixifx mir-reġistru tal-Linja Komuni fuq l-OLIS. Madankollu, is-Segretarjat jista' verbalment jikxef l-identità ta' min ha l-inizzjattiva lil Parteċipant jekk jintalab. Is-Segretarjat għandu jżomm reġistru ta' dawn it-talbiet.
- (b) proposta ta' linja komuni għandha tkun datata u fil-format li ġej:
 - 1. In-numru ta' referenza, segwit minn "Linja Komuni".
 - 2. L-isem tal-pajjiż li qed jimporta u tax-xerrej/mutwatarju.
 - 3. L-isem jew id-deskrizzjoni tat-tranzazzjoni kemm jista' jkun preċiża biex it-tranzazzjoni tiġi identifikata b'mod ċar.
 - 4. Il-proposta għal-Linja Komuni għall-iktar termini u kundizzjonijiet favorevoli li għandhom jiġu appoġġati.
 - 5. In-nazzjonalità u l-ismijiet tal-offerenti magħrufa li qed jikkompetu.
 - 6. Id-data tal-gheluq tal-offerta u n-numru tal-offerta, meta jkunu magħrufa.
 - 7. Informazzjoni oħra rilevanti, inklużi r-raġunijiet għall-proposta tal-Linja Komuni u, skont kif ikun xieraq, iċ-ċirkustanzi speċjali.

29. IR-REAZZJONIJIET GĦALL-PROPOSTI GĦAL LINJA KOMUNI

- (a) Ir-reazzjonijiet għandhom isiru f'20 jum kalendarju, għalkemm il-Parteċipanti jiġu mhegga jirreagixxu għal proposta għal Linja Komuni kemm jista' jkun malajr.
- (b) Reazzjoni tista' tkun talba għal informazzjoni addizzjonali, aċċettazzjoni, rifjut, proposta għal modifika tal-linja komuni jew proposta għal Linja Komuni alternattiva.
- (c) Parteċipant li jibqa' sieket jew javża li ma għandu l-ebda pożizzjoni jitqies li aċċetta l-proposta għal-Linja Komuni.

30. AĊĊETTAZZJONI TAL-LINJI KOMUNI

- (a) Wara perjodu ta' 20 jum kalendarju, is-Segretarjat għandu jinforma lill-Parteċipanti kollha bl-istatus tal-proposta għal Linja Komuni. Jekk mhux il-Parteċipanti kollha jkunu aċċettaw il-linja komuni, iżda l-ebda Parteċipant ma jkun irrifjutaha, l-proposta għandha tithalla miftuħa għall-perjodu addizzjonali ta'tmint ijiem kalendarji.

- (b) Wara dan il-perjodu addizzjonali, Parteċipant illi ma jkunx irrifjuta esplicitament il-proposta ta' linja komuni għandu jitqies li aċċetta l-linja komuni. B'dana kollu, Parteċipant, inkluż il-Parteċipant li jkun ha l-inizzjattiva, jista' jikkondizzjona l-aċċettazzjoni tiegħu bl-aċċettazzjoni esplicita ta' wiehed jew iktar mill-Parteċipanti l-oħra.
- (c) Jekk Parteċipant ma jaċċettax xi elementi jew iktar ta' linja komuni jkun qed jaċċetta implicitament l-elementi l-oħra tal-linja komuni.

31. NUQQAS TA' FTEHIM DWAR IL-LINJI KOMUNI

- (a) Jekk il-Parteċipant li ha l-inizjattiva u Parteċipant li ppropona modifika jew alternattiva ma jistgħux jiftiehm dwar Linja Komuni fil-perjodu addizzjonali ta' tmint ijiem kalendarji msemija fl-Artikolu 30 iktar 'il fuq, dan il-perjodu jista' jiġi estiż bil-kunsens reċiproku tagħhom. Is-Segretarjat jinforma lill-Parteċipanti kollha b'kull estensjoni b'hal din.
- (b) Linja Komuni li ma gietax aċċettata tista' titqies mill-ġdid billi jintużaw il-proċeduri fl-Artikoli 28 u 30 iktar 'il fuq. F'dawn iċ-ċirkostanzi, il-Parteċipanti mhumix marbuta bid-deċiżjoni oriġinali tagħhom.

32. ID-DATA EFFETTIVA TAL-LINJA KOMUNI

Is-Segretarjat għandu jinforma lill-Parteċipanti kollha jew illi l-linja komuni se tidhol fis-seħh jew li giet rifjutata; il-Linja Komuni maqbula se tidhol fis-seħh tlett ijiem kalendarji wara din it-thabbira.

33. VALIDITÀ TAL-LINJI KOMUNI

- (a) Sakemm ma jsrxi ftehim mod ieħor, Linja Komuni, ladarba tkun miftiehma, tkun valida għal perjodu ta' sentejn mid-data effettiva tagħha, sakemm is-Segretarjat ma jiġix informat li ma għadhiex ta' interess, u li t-tali sitwazzjoni giet aċċettata mill-Parteċipanti kollha.
- (b) Jekk Parteċipant ifittex li jksew estensjoni fi żmien 14-il jum kalendarju mid-data oriġinali ta' skadenza u jekk ma jkunx hemm nuqqas ta' qbil, Linja Komuni għandha tibqa' valida għal perjodu ta' sentejn oħra; jistgħu jiġu miftiehma estensjonijiet sussegwenti permezz tal-istess proċedura.
- (c) Is-Segretarjat għandu jimmonitorja l-istatus tal-linji komuni u għandu jżomm lill-Parteċipanti informati skont dan, permezz taż-żamma tal-eleku "l-istatus tal-Linji Komuni validi" fuq l-OLIS. Għaldaqstant, is-Segretarjat, fuq bażi ta' kull tliet xhur, *inter alia*, johroġ lista ta' Linji Komuni li mistennija jiskadu fit-tliet xhur ta' wara.
- (d) Bit-talba ta' min mhuwix Parteċipant li jipproduċi inġenji tal-ajru f'kompetizzjoni, is-Segretarjat iqiegħed Linji Komuni validi għad-dispożizzjoni ta' dak li mhuwix Parteċipant.

Taqsim 4

Allinjament

34. ALLINJAMENT

- (a) B'kunsiderazzjoni tal-obbligi internazzjonali ta' Parteċipant, Parteċipant jista' jallinja t-termini u l-kundizzjonijiet finanzjarji tal-appoġġ uffiċjali offruti minn min mhuwix Parteċipant.
- (b) F'każ ta' tqabbil ta' termini u kundizzjonijiet li ma jikkonformawx li jkunu offerti minn min mhuwix Parteċipant:
 - 1. Il-Parteċipant li jaqbel jagħmel kull sforz biex jivverifika t-tali termini u kundizzjonijiet.
 - 2. Il-Parteċipant li jaqbel jgħarraf lis-Segretarjat u lill-Parteċipanti kollha l-oħrajn dwar l-għamla u r-riżultat tat-tali sforzi, kif ukoll dwar it-termini u l-kundizzjonijiet li beħsiebu jappoġġa, tal-inqas għaxart ijiem kalendarji qabel johroġ kwalunkwe impenn.
 - 3. Jekk Parteċipant li jikkompeti jitlob diskussjoni matul dan il-perjodu ta' għaxart ijiem kalendarji, il-Parteċipant li jallinja jistenna għaxart ijiem kalendarji oħrajn qabel johroġ kwalunkwe impenn bit-tali termini.
- (c) Jekk Parteċipant li jallinja jimmodifika jew jirtira l-hsieb tiegħu li jappoġġa t-termini u l-kundizzjonijiet innotifikati, jgħarraf lill-Parteċipanti kollha l-oħrajn dwar dan minnufih.

PARTI 5

MONITORAĠĠ U REVIZJONI

35. MONITORAĠĠ

- (a) Jekk Parteċipant li jallinja jimmodifika jew jirtira l-ħsieb tiegħu li jappoġġja t-termini u l-kundizzjonijiet innotifikati, għandu jgħarraf lill-Parteċipanti kollha l-oħrajn dwar dan minnufih.
- (b) Kull tranżazzjoni meqjusa eliġibbli skont l-Artikolu 39 a) għandha tiġi rrapportata skont id-dispożizzjonijiet tal-Artikolu 24 a) u l-Appendiċi IV.
- (c) Kull tranżazzjoni meqjusa eliġibbli skont l-Artikolu 39 b) għandha tiġi rrapportata skont id-dispożizzjonijiet tal-Artikolu 24 a) u l-Appendiċi IV, u minbarra dan:
1. Il-Parteċipant li jirrapporta jindika r-rabta bejn it-tranżazzjoni u l-lista ta' tranżizzjoni.
 2. Il-listi ta' tranżizzjoni għandhom jiġu ssorveljati fuq bażi semiannwali; għal dan il-ghan, is-Segretarjat għandu jiltaqa' ma' kull Parteċipant, bil-ghan li:
 - Jissorvelja n-numru ta' ordnijiet mad-ditta rreġistrati fuq il-listi ta' tranżizzjoni li ġew forniti.
 - Jaġġorna għas-sena ta' wara l-iskeda tal-forniment għat-tranżazzjonijiet irreġistrati fuq il-listi ta' tranżizzjoni.
 - Jidentifika l-ordnijiet irreġistrati fuq il-listi ta' tranżizzjoni li ma ġewx forniti jew li ma jiġux forniti għal xi raġuni jew oħra lix-xerjiet elenkat fuq it-tali listi ta' tranżizzjoni. Kull ordni bħal din tithassar mil-lista ta' tranżizzjoni u ma terġax tiġi allokata b'xi mod ieħor lil xi xerjiet ieħor.

36. RIEŻAMI

Il-Parteċipanti jirrevedu l-proċeduri u d-dispożizzjonijiet ta' dan il-Ftehim Settorjali, fl-isfond tal-kriterji, u fiż-żminijiet, stabbiliti fil-paragrafi a) u b) hawn taht.

- (a) Il-Parteċipanti jwettqu r-revizjoni ta' dan il-Ftehim Settorjali kif ġej:
1. Fis-sena kalendarja 2019 u kull erba' snin minn hemm 'il quddiem, f'kull każ b'avviż minn tliet xhur qabel mogħti mis-Segretarjat.
 2. Fuq it-talba ta' Parteċipant wara konsultazzjoni xierqa, dment li s-Segretarjat ikun ta avviż bi tliet xhur minn qabel u l-Parteċipant li jitlob jipprovdi spjegazzjoni bil-miktub u r-raġuni għar-revizjoni u l-ghanijiet tagħha kif ukoll sommarju tal-konsultazzjonijiet li saru qabel it-talba tiegħu.
 3. Il-modalitajiet tal-aġġornament tar-rati minimi tal-primjum u r-rati minimi tal-imghax huma stabbiliti fl-Appendiċi II u III rispettivament.
 4. It-tariffi stabbiliti fl-Artikolu 16 ikunu parti mir-revizjonijiet.
- (b) Ir-revizjoni stabbilita fis-subparagrafu a) 1) ta' hawn fuq tiegħu f'kunsiderazzjoni:
1. Kemm intlahqu l-iskopijiet ta' dan il-Ftehim Settorjali, kif stabbiliti fl-Artikolu 1 iktar 'il fuq, u kull kwistjoni oħra li Parteċipant jixtieq jiddiskuti.
 2. Fir-rigward tal-elementi fis-subparagrafu b) 1) iktar 'il fuq, jekk humiex iġġustifikati emendi għal xi aspett ta' dan il-Ftehim Settorjali.
- (c) Bħala rikonoxximent tal-importanza tal-proċess ta' revizjoni, biex jiżgura li t-termini u l-kundizzjonijiet ta' dan il-Ftehim Settorjali għadhom jilhqgħu l-ħtiġijiet tal-Parteċipanti, kull Parteċipant jirriżerva d-dritt li jirtira minn dan il-Ftehim Settorjali skont l-Artikolu 40 iktar 'il isfel.

37. XOGHOL FUTUR

Tingħata konsiderazzjoni lil dawn li ġejjin:

- (a) L-evalwazzjoni tal-prattiki tal-Parteċipanti fl-ghoti tal-appoġġ uffiċjali qabel il-punt tal-bidu tal-kreditu.
- (b) Id-dispożizzjonijiet applikabbli għas-self indirett.

- (c) Estensjoni tat-termini ta' ripagamenti massimi skont l-Artikolu 19 għal inġenji tal-ajru użati li ġew restawrati b'mod notevoli qabel inbiegħu.
- (d) Estensjoni tat-termini ta' ripagamenti massimi skont l-Artikolu 21 għall-kuntratti bl-oghla valur.
- (e) Id-dispożizzjonijiet applikabbli għal "restawrazzjoni" (l-Artikolu 21) u "servizzi" (l-Artikolu 22).
- (f) Il-proċess ta' eliġibilità ta' Cape Town.
- (g) Id-definizzjoni ta' 'Parteċipant Interessat'.

PARTI 6

DISPOŻIZZJONIJET FINALI

38. DHUL FIS-SEHH

Id-data effettiva ta' dan il-Ftehim Settorjali hija l-1 ta' Frar 2011.

39. ARRANGAMENTI TA' TRANŻIZZJONI

Minkejja l-Artikolu 38 ta' hawn fuq, il-Parteċipanti jistgħu jipprovdu appoġġ uffiċjali bit-termini u l-kundizzjonijiet stabbiliti kif ġej:

- (a) Il-Parteċipanti jistgħu jagħtu appoġġ uffiċjali bit-termini u l-kundizzjonijiet stabbiliti fil-Ftehim Settorjali dwar l-Inġenji tal-Ajru fis-sehh mill-1 ta' Lulju 2007 ('l-ASU tal-2007') jekk jiġu ssodisfati l-kundizzjonijiet li ġejjin:
 - 1. Il-prodotti u s-servizzi għandhom ikunu soġġetti għal kuntratt ta' ditta konkluż mhux iktar tard mill-31 ta' Diċembru 2010.
 - 2. Il-prodotti u s-servizzi għandhom jiġu konsenjati fizikament mhux iktar tard mill-31 ta' Diċembru 2012 għal inġenji tal-ajru tal-Kategorija 1 tal-ASU tal-2007 u l-31 ta' Diċembru 2013 għal inġenji tal-ajru tal-Kategorija 2 u 3 tal-ASU tal-2007.
 - 3. Għal kull impenn finali nnotifikat, għandha tintalab tariffa ta' impenn ta' 20 punt bażi per annum mill-iktar data kmieni tal-impenn finali jew il-31 ta' Jannar 2011 (inġenju tal-ajru tal-Kategorija 1 tal-ASU tal-2007)/ 30 ta' Ġunju 2011 (inġenju tal-ajru tal-Kategorija 2 u 3 tal-ASU tal-2007), sakemm jiġi fornit l-inġenju tal-ajru. Din it-tariffa ta' impenn tiegħu post it-tariffi stabbiliti fl-Artikoli 17 a) u b) 2) tal-ASU tal-2007. Din it-tariffa ta' impenn għandha tintalab minbarra l-primjum minimu mitlub.
- (b) Il-Parteċipanti jistgħu jipprovdu appoġġ uffiċjali bit-termini u l-kundizzjonijiet applikabbli qabel id-data effettiva ta' dan il-Ftehim Settorjali jekk jiġu ssodisfati l-kundizzjonijiet li ġejjin:
 - 1. Il-prodotti u s-servizzi għandhom ikunu soġġetti għal kuntratt ta' ditta konkluż mhux iktar tard mill-31 ta' Diċembru 2010.
 - 2. It-tali appoġġ uffiċjali huwa limitat għall-konsenji ta' 69 inġenju tal-ajru tal-Kategorija 1 tal-ASU tal-2007 għal kull Parteċipant u 92 inġenju tal-ajru tal-Kategorija 2 tal-ASU tal-2007 għal kull Parteċipant.
 - 3. Biex jibbenefikaw mit-termini u l-kundizzjonijiet stabbiliti f'dan il-paragrafu, l-inġenji tal-ajru msemija fis-subparagrafu b) 2) iktar 'il fuq għandhom jiġu rreġistrati fuq il-listi (li minn hawn 'il quddiem se jissejju l-"listi ta' tranżizzjoni") li għandhom jiġu nnotifikati mill-Parteċipanti lis-Segretarjat qabel jidhol fis-sehh dan il-Ftehim Settorjali. It-tali listi ta' tranżizzjoni jinkludu:
 - Il-mudelli u n-numri tal-inġenji tal-ajru.
 - Id-dati tal-konsenja tentattivi.
 - L-identità tax-xerrejja.
 - Ir-reġim applikabbli (jew il-Ftehim Settorjali dwar l-Inġenji tal-Ajru prevalenti qabel l-ASU tal-2007, jew l-ASU tal-2007).
 - 4. L-informazzjoni fl-ewwel, it-tieni u r-raba' incizi ta' hawn fuq għandha tinqasam mal-Parteċipanti kollha; l-informazzjoni fit-tielet inciz ta' hawn fuq għandha tiġi amministrata b'mod esklussiv mis-Segretarjat u l-President.

5. Għal kull ingenu tal-ajru fuq il-listi ta' tranżizzjoni:

- Jekk l-appoġġ uffiċjali jkun impenjat skont il-Ftehim Settorjali dwar l-Ingneji tal-Ajru prevalenti qabel l-ASU tal-2007, għandha tintalab tariffa tal-impenn ta' 35 punt bażi per annum mill-iktar data kmieni tal-impenn finali jew il-31 ta' Marzu 2011, sakemm jiġi fornit l-ingenu tal-ajru. Barra minn hekk, il-primjum minimu mitlub ma għandux ikun inqas minn 3 % bil-quddiem.
- Jekk l-appoġġ uffiċjali jkun impenjat skont l-ASU tal-2007, għandha tintalab tariffa tal-impenn ta' 20 punt bażi per annum mill-iktar data kmieni tal-impenn finali jew it-30 ta' Ġunju 2011, sakemm jiġi fornit l-ingenu tal-ajru.
- It-tariffa tal-impenn stabbilita fiż-żewġ inċiżi ta' hawn fuq tintalab minflok it-tariffi stabbiliti fl-Artikoli 17 a) u b) 2) tal-ASU tal-2007. Din it-tariffa ta' impenn għandha tintalab minbarra l-primjum minimu mitlub.

6. Il-Parteċipanti jistghu jipprovdu krediti għall-esportazzjoni appoġġati b'mod uffiċjali bit-termini u l-kundizzjonijiet stabbiliti fil-Ftehim Settorjali dwar l-Ingneji tal-Ajru prevalenti qabel l-ASU tal-2007 biss għal konsenji ta' ingeni tal-ajru skedati li jsiru fil-31 ta' Diċembru 2010 jew qabel, skont il-kuntratti ta' ditta konklużi mhux iktar tard mit-30 ta' April 2007 u nnotifikati lis-Segretarjat mhux iktar tard mit-30 ta' Ġunju 2007.

(c) L-implimentazzjoni ta' dan l-Artikolu għandha tiġi ssorveljata skont l-Artikoli 35 b) u c).

40. IRTIRAR

Parteċipant jista' jirtira minn dan il-Ftehim Settorjali billi jinnotifika lis-Segretarjat bil-miktub permezz ta' komunikazzjoni fil-pront, pereż. l-OLIS. L-irtirar jidhol fis-seħh sitt xhur wara li s-Segretarjat ikun irċieva l-avviż. L-irtirar mhux se jaffettwa l-ftehimiet milhuqa fuq tranżazzjonijiet individwali mhaddma qabel id-data effettiva tal-irtirar.

—

*Appendiċi I***Parteċipazzjoni fil-Ftehim Settorjali dwar l-inġenji tal-ajru**

1. Il-Parteċipanti jheggu lil min mhuwiex Parteċipant li jkun qiegħed jiżviluppa kapaċità tal-manifattura għal inġenji tal-ajru ċivili biex japplika d-dixxiplini ta' dan il-Ftehim Settorjali. F'dan il-kuntest, il-Parteċipanti jistiednu lil min mhuwiex Parteċipant biex jidhol fi djalogu magħhom dwar il-kundizzjonijiet tas-shubija fl-ASU.
2. Is-Segretarjat għandu jiżgura li min mhuwiex Parteċipant u jkun interessat li jiehu sehem f'dan il-Ftehim Settorjali jingħata l-informazzjoni shiha dwar it-termini u l-kundizzjonijiet assoċjati ma' meta wiehed isir Parteċipant f'dan il-Ftehim Settorjali.
3. Imbagħad, min mhuwiex Parteċipant jiġi mistieden mill-Parteċipanti sabiex jiehu sehem fl-attivitajiet ta' dan il-Ftehim Settorjali u jattendi l-laqgħat rilevanti bħala osservatur. Stedina bħal din issir għal massimu ta' sentejn u tista' tiġġedded darba għal sentejn oħra. Matul dan il-perjodu, min mhuwiex Parteċipant jiġi mistieden jipprovdi reviżjoni tas-sistema tiegħu ta' kreditu għall-esportazzjoni, speċjalment għall-esportazzjoni ta' inġenji tal-ajru ċivili.
4. Fi tmiem dak il-perjodu, in-non-Parteċipant għandu jindika jekk jixtieqx isir Participant f'dan il-Ftehim Settorjali u jsegwi d-dixxiplini tiegħu; fil-każ ta' konferma bħal din, fuq bażi annwali n-non-Parteċipant għandu jikkontribwixxi għall-ispejjeż assoċjati mal-implimentazzjoni ta' dan il-Ftehim Settorjali.
5. In-non-Parteċipant interessat għandu jitqies Parteċipant minn 30 jum tax-xogħol wara l-konferma msemmija fl-Artikolu 4 ta' dan l-Appendiċi.

Appendiċi II

Rati minimi tal-primjum

L-Appendiċi jistabbilixxi l-proċeduri li għandhom jintużaw meta jiġi ddeterminat l-ipprezzar tal-appoġġ uffiċjali għal tranżazzjoni soġġetta għal dan il-Ftehim Settorjali. It-Taqsima 1 tistabbilixxi l-proċeduri ta' klassifikazzjoni tar-riskji; It-Taqsima 2 tistabbilixxi r-rati minimi tal-primjum li għandhom jintalbu għal inġenji tal-ajru godda u użati, u t-Taqsima 3 tistabbilixxi r-rati minimi tal-primjum li għandhom jintalbu għal magni ta' riżerva, partijiet li jistgħu jinbidlu, konverżjoni tal-merkanzija/modifika/restawrazzjoni qawwija, kuntratti ta' manutenzjoni u servizz, u kitts tal-magna.

TAQSIMA 1

Proċeduri għall-klassifikazzjoni tar-riskji

1. Il-Parteċipanti qablu fuq lista ta' klassifikazzjonijiet tar-riskji (il-Lista) għal xerrejja/mutwatarji; it-tali klassifikazzjonijiet tar-riskji jirreflett u l-klassifikazzjoni tal-kreditu superjuri mhux iggarantit ta' xerrejja/mutwatarji li juża skala komuni tal-klassifikazzjoni bħal dik ta' wahda mill-aġenziji ta' klassifikazzjoni tal-kreditu (CRA).
2. Il-klassifikazzjonijiet tar-riskji se jsiru min esperti mahtura mill-Parteċipanti fl-isfond tal-kategoriji tar-riskji stabbiliti fit-Tabella 1 ta' dan l-Appendiċi.
3. Il-Lista għandha torbot fi kwalunkwe stadju tat-tranżazzjoni (pereż. kampanja u kunsinna), soġġetta għad-dispożizzjonijiet tal-Artikolu 15 ta' dan l-Appendiċi.

I. IT-TWAQQIF TAL-LISTA TA' KLASSEKAZZJONIJET TAR-RISKJI

4. Il-Lista għandha tiġi żviluppata u maqbula bejn il-Parteċipanti qabel id-dhul fis-seħh ta' dan il-Ftehim Settorjali; għandha tinżamm aġġornata mis-Segretarjat u titqiegħed għad-dispożizzjoni tal-Parteċipanti kollha fuq bażi kunfidenzjali.
5. Fuq talba u fuq bażi kunfidenzjali, is-Segretarjat jista' jgħarraf lil non-Parteċipant li jipproduċi inġenji tal-ajru dwar il-klassifikazzjoni tar-riskji ta' xerrej/mutwatarju; f'dan il-każ, is-Segretarjat għandu jgħarraf lil-Parteċipanti kollha dwar it-talba. F'kull hin, min mhuwiex Parteċipant jista' jipproponi żidiet mal-Lista lis-Segretarjat. Min mhuwiex Parteċipant u jipproponi zieda mal-Lista jista' jieh u sehem fil-proċedura ta' klassifikazzjoni tar-riskji daqslikieku kien Parteċipant interessat.

II. AĠĠORNAMENT TAL-LISTA TA' KLASSEKAZZJONIJET TAR-RISKJI

6. Soġġetta għad-dispożizzjonijiet tal-Artikolu 15 ta' dan l-Appendiċi, il-Lista tista' tiġi aġġornata fuq bażi *ad hoc* f'każ li Parteċipant jindika fuq xi forma li behsiebu japplika klassifikazzjoni tar-riskji ohra u mhux dik fuq il-Lista, jew inkella Parteċipant ikollu bżonn klassifikazzjoni tar-riskji għal xerrej/mutwatarju li għadu mhuwiex fuq il-Lista ⁽¹⁾ ⁽²⁾.
7. Qabel kull użu ta' klassifikazzjoni tar-riskji alternattiva jew ġdida, kull Parteċipant għandu jibgħat talba lis-Segretarjat biex jaġġorna l-Lista fuq il-baży ta' klassifikazzjoni tar-riskji alternattiva jew ġdida. Is-Segretarjat se jiċċirkola din it-talba lil-Parteċipanti kollha fi żmien jumejn tax-xogħol, mingħajr ma tissemma l-identità tal-Parteċipant li ppreżenta t-talba.
8. Jingħata perjodu ta' għaxart ⁽³⁾ ijiem tax-xogħol sabiex il-Parteċipanti interessati jew jaqblu jew inkella joġġezzjonaw kwalunkwe bidla proposta fil-Lista; nuqqas ta' tweġiba f'dan il-perjodu jitqies qbil dwar il-proposta. Jekk fi tmien il-perjodu ta' għaxart ijiem ma ssir l-ebda oġġezzjoni għall-proposta, jitqies li kien hemm qbil mal-bidla proposta fil-Lista. Is-Segretarjat se jimmodifika l-Lista kif xieraq u jibgħat messagg OLIS fi żmien hamest ijiem tax-xogħol; il-Lista reveduta għandha tibda torbot mid-data ta' dak il-messagg.

⁽¹⁾ Tiġi pprovduta spjegazzjoni meta l-klassifikazzjoni tar-riskji proposta ta' xerrej/mutwatarju taqbez il-klassifikazzjoni tar-riskji tas-sovran li jospita.

⁽²⁾ Għal tranżazzjoni b'valur tal-kuntratt ta' esportazzjoni ta' inqas minn USD 5 miljun, Parteċipant li ma jixtieqx isegwi l-proċedura ta' klassifikazzjoni tar-riskji stabbilita fl-Artikoli 6 sa 8 ta' dan l-Appendiċi għandu japplika l-klassifikazzjoni tar-riskji "8" għax-xerrej/mutwatarju li huwa s-soġġett tat-tranżazzjoni u għandu jinnotifika t-tranżazzjoni skont l-Artikolu 24 a) ta' dan il-Ftehim Settorjali.

⁽³⁾ Għal tranżazzjonijiet b'valur tal-kuntratt ta' esportazzjoni ta' inqas minn USD 5 miljun, għandu jkun japplika perjodu ta' hamest ijiem tax-xogħol.

III. SOLUZZJONI GHAN-NUQQAS TA' QBIL

9. Fil-każ ta' oġġezzjoni għal klassifikazzjoni tar-riskji proposta, il-Parteċipanti interessati fil-livell ta' esperti jagħmlu hilitom kollha biex jaslū għal qbil dwar il-klassifikazzjoni tar-riskji fi żmien perjodu iehor ta' għaxart ijiem tax-xogħol wara avviz ta' nuqqas ta' qbil. Għandu jiġi esplorat kull mezz neċessarju biex jiġi solvut in-nuqqas ta' qbil, bl-ghajjn tas-Segretarjat jekk ikun hemm bżonn (pereż. sejhiet konferenzjali jew konsultazzjonijiet wiċċ imb wiċċ). Jekk il-Parteċipanti interessati jaqblu fuq klassifikazzjoni tar-riskji fi żmien dan il-perjodu ta' għaxart ijiem, jgħarrfu lis-Segretarjat dwar l-eżitu u mbagħad is-Segretarjat jagġorna l-Lista kif xieraq u jibgħat messaġġ OLIS fil-hamest ijiem tax-xogħol segwenti. Il-Lista aġġustata tibda torbot mid-data ta' dak il-messaġġ.
10. F'każ li ma tinstabx soluzzjoni bejn l-esperti għan-nuqqas ta' qbil fi żmien għaxart ijiem tax-xogħol, il-kwistjoni tghaddi għand il-Parteċipanti biex jiehdu deċiżjoni fuq klassifikazzjoni tar-riskji xierqa, f'perjodu li ma jaqbix il-hamest ijiem tax-xogħol.
11. Fin-nuqqas ta' qbil finali, Parteċipant jista' jirrikorri għal CRA biex tiddetermina l-klassifikazzjoni tar-riskji tax-xerrej/mutwatarju. F'każijiet bħal dawn, il-President tal-Parteċipanti jindirizza komunikazzjoni fisem il-Parteċipanti lix-xerrej/mutwatarju, fi żmien għaxart ijiem tax-xogħol. Il-komunikazzjoni tinkludi t-termini ta' referenza għall-konsultazzjoni tal-valutazzjoni tar-riskji kif miftehma bejn il-Parteċipanti. Il-klassifikazzjoni tar-riskji li tirriżulta se tiġi rreġistrata fil-Lista u tibda torbot minnufih wara l-messaġġ OLIS tas-Segretarjat sabiex tiġi ffinalizzata l-proċedura ta' aġġornament fi żmien hamest ijiem tax-xogħol.
12. Sakemm ma jsirx qbil mod iehor, l-ispejjeż tat-tali rikors għal CRA jiġġarrbu mix-xerrej/mutwatarju interessat.
13. Matul il-proċeduri stabbiliti fl-Artikoli minn 9 sa 11 ta' dan l-Appendiċi, il-klassifikazzjoni tar-riskji prevalenti (meta disponibbli fuq il-Lista) tibqa' applikabbli.

IV. IL-PERJODU TA' VALIDITÀ TAL-KLASSIFIKAZZJONIJIET

14. Il-klassifikazzjonijiet validi tar-riskji huma l-klassifikazzjonijiet tar-riskji prevalenti kif irreġistrati fil-Lista miżmuma mis-Segretarjat; l-indikazzjonijiet u l-impenji tar-rati tal-primjum għandhom isiru biss skont dawk il-klassifikazzjonijiet tar-riskji.
15. Il-klassifikazzjonijiet tar-riskji għandhom perjodu ta' validità massimu ta' 12-il xahar mid-data rreġistrata fil-Lista mis-Segretarjat għall-fini tal-Parteċipanti li jipprovdu indikazzjoni u impenji finali tar-rati tal-primjum; il-perjodu ta' validità għal tranżazzjoni speċifika jista' jiġi estiż bi 18-il xahar iehor ladarba jittiehed impenn jew impenn finali u jithallsu t-tariffi taż-żamma tal-primjum. Il-klassifikazzjonijiet tar-riskji jistgħu jkunu soġġetti għal reviżjoni matul il-perjodu ta' validità ta' 12-il xahar fil-każ ta' bidliet materjali fil-profil tar-riskju tax-xerrej/mutwatarju, bħal modifika ta' klassifikazzjoni pprovduta minn CRA.
16. Sakemm ma jkunx hemm xi Parteċipant li jitlob l-aġġornament tagħha, tal-inqas 20 jum tax-xogħol qabel tmiem il-perjodu ta' validità rilevanti tal-klassifikazzjoni tar-riskji, is-Segretarjat għandu jneħhi dik il-klassifikazzjoni tar-riskji mil-Lista aġġornata ta' wara li jmiss. Is-Segretarjat jgħaddi din it-talba għal aġġornament lill-Parteċipanti kollha fi żmien jumejn tax-xogħol, mingħajr ma jsemmi l-identità tal-Parteċipant li pprezenta t-talba, u japplikaw il-proċeduri stabbiliti fl-Artikoli minn 9 sa 11 ta' dan l-Appendiċi.

V. TALBA DWAR IL-KLASSIFIKAZZJONI TAR-RISKJI TA' XERREJ/MUTWATARJU

17. Jekk, fl-istadju tal-kampanja, xerrej/mutwatarju jitlob indikazzjoni tal-klassifikazzjoni tar-riskji tiegħu u jekk ikun għadu mhuwiex fil-Lista, dak ix-xerrej/mutwatarju jista' jitlob għal klassifikazzjoni indikattiva tar-riskji minn CRA bl-ispejjeż tiegħu. Din il-klassifikazzjoni tar-riskji ma tiġix inkluża fil-Lista; tista' tintuża mill-Parteċipanti bħala bażi għall-valutazzjoni tar-riskji tagħhom stess.

TAQSIMA 2

Rati minimi tal-primjum għal inġenji tal-ajru godda u użati

I. IT-TFASSIL TAR-RATI MINIMI TAL-PRIMJUM

18. L-Artikoli minn 19 sa 61 ta' din l-Appendiċi jistabbilixxu r-rati minimi tal-primjum li jikkorrispondu għall-klassifikazzjoni tar-riskji ta' xerrej/mutwatarju (jew, jekk entità differenti, is-sors primarju ta' ripagament tat-tranżazzjoni).

19. Il-Parteċipanti jistgħu jipprovdu appoġġ uffiċjali fir-rata minima tal-primjum jew oġġla minnha dment li jiġu ssodisfati l-kundizzjonijiet kollha msemmija hawn taht:

- (a) It-tranzazzjoni hija abbażi ta' assi, u tissodisfa l-kriterji kollha li ġejjin:
1. Interess ta' garanzija tal-ewwel prijorità fuq jew b'rabta mal-inġenji tal-ajru u l-magni.
 2. Fil-każ ta' struttura tal-kiri, assenjament u/jew interess ta' garanzija tal-ewwel prijorità b'rabta mal-pagamenti tal-kirja.
 3. Inadempjenza indiretta u kollateralizzazzjoni reċiproka tal-inġenji tal-ajru u l-magni kollha li huma proprjetà b'mod legali u benefiċjarju tal-istess partijiet skont il-finanzjament propost, kull meta dan ikun possibbli skont ir-reġim legali applikabbli.
- (b) It-tranzazzjoni hija strutturata biex, b'halo minimu, tinkludi mitiganti tar-riskji kif stabbilit fit-Tabella 1 ta' hawn taht:

Tabella 1

Mitiganti tar-Riskji

Kategorija ta' Riskju tal-ASU	Klassifikazzjonijiet tar-Riskji	Mitiganti tar-Riskji	
		TOTAL	Li minnhom tal-inqas "A"
1	minn AAA sa BBB-	0	0
2	BB+ u BB	0	0
3	BB-	1	1
4	B+	2	1
5	B	2	1
6	B-	3	2
7	CCC	4	3
8	minn CC sa C	4	3

20. Għall-fini tal-Artikolu 19 ta' dan l-Appendiċi:

- (a) Il-Parteċipanti jistgħu jagħżlu mill-mitiganti tar-riskji li ġejjin:

Mitiganti tar-riskji "A":

1. Rata bil-quddiem imnaqqa: kull tnaqqis ta' hames punti perċentwali mir-rati bil-quddiem imsemmija fl-Artikoli 10 a) u b) ta' dan il-Ftehim Settorjali huwa ekwivalenti għal mitigant tar-riskju "A" wiehed. F'dan il-każ, il-Parteċipant ma jagħtix appoġġ uffiċjali fl-ebda forma li taqbeż ir-rata bil-quddiem imnaqqa.
2. Ammortizzazzjoni lineari: ir-ripagament tal-kapital fi hlasijiet parzjali indaqs huwa ekwivalenti għal mitigant tar-riskju wiehed.
3. Terminu mnaqqas ta' ripagament: terminu ta' ripagament li ma jaqbiżx l-għaxar snin huwa ekwivalenti għal mitigant tar-riskju wiehed, irrispettivament mit-terminu ta' ripagament massimu li huwa permess.

Mitiganti tar-riskju "B":

1. Depożitu ta' garanzija: kull depożitu ta' garanzija f'ammont daqs hlas parzjali trimestrali wiehed u l-imghax huwa ekwivalenti għal mitigant tar-riskju wiehed. Id-depożitu ta' garanzija jista' jsir fl-għamla ta' flus kontanti jew ittra ta' kreditu pendenti.
2. Pagamenti tal-kirja bil-quddiem: il-pagamenti tal-kirja f'ammont daqs hlas parzjali trimestrali wiehed ta' kapital u mgħax għandhom jithallsu trimestru minn qabel kull data ta' ripagament.
3. Ir-rizervi għall-manutenzjoni f'għamla u ammont li jirriflettu l-ahjar Prattiki tas-suq.

- (b) Sogġett għal avviz minn qabel, wieħed mill-migritanti tar-riskju "A" jista' jittihidlu postu minn imposta miżjuda ta' 15 % fuq ir-rata minima tal-primjum applikabbli.
21. Rati minimi tal-primjum li għandhom jiġu applikati jistgħu jiġu stipulati qabel il-kunsinna, jew bħala impenn, impenn finali jew inkella fil-bidu tal-perjodu ta' żamma tal-primjum b'perjodu ta' żmien definit. Rata tal-primjum bil-quddiem finali, firxa fis-sena, jew kombinazzjoni tagħhom li jiġu applikati għat-transazzjoni se jikkonformaw mar-rata minima tal-primjum hekk stabbilita kif ukoll mitiganti tar-riskju obbligatori stabbiliti fl-Artikolu 19 b) ta' dan l-Appendiċi mid-data meta r-rata minima tal-primjum ġew stipulati. Termini bħal dawn għandhom japplikaw għal kemm idum il-perjodu ta' żamma tal-primjum u jistgħu biss jiġu riveduti wara li jiskadi dak il-perjodu, fliema żmien ir-rati minimi tal-primjum u tal-mitiganti tar-riskju obbligatori preskritti mill-ASU fis-seħh dak iż-żmien se tapplika u tista' tiġi stipulata għal perjodu ta' żamma tal-primjum sussegwenti.
22. Skont l-Artikolu 11 ta' dan il-Ftehim Settorjali, ir-rati minimi tal-primjum li għandhom jiġu applikati huma msawra minn rati minimi abbażi tar-riskji (RBR) li magħhom tiżdied imposta miżjuda li tirrifletti s-suq (MRS), skont l-Artikoli minn 23 sa 36 ta' hawn taht.
23. Mid-dhul fis-seħh ta' dan il-Ftehim Settorjali, l-RBRs huma:

Tabella 2

Rati Abbażi r-Riskji

Kategorija ta' Riskju tal-ASU	Firxiet (bps)	Bil-quddiem (%)
1	89	4,98
2	98	5,49
3	116	6,52
4	133	7,49
5	151	8,53
6	168	9,51
7	185	10,50
8	194	11,03

24. Ir-rati tal-RBRs jergħu jtfasslu fuq bażi annwali, abbażi ta' medja mobbli ta' erba' snin tat-Telf fil-Kaž ta' Inadempjenza (LGD) tal-Moody's. L-LGD xieraq għal dan it-tfassil mill-ġdid huwa bbażat fuq l-Għoti b'Self Iggarantit u Superjuri tal-Ewwel Ipoteka mill-1st Lien Senior Secured Bank Loans, u għandu jiġi kkalkolat kif ġej:

Tabella 3

Immappjar tal-LGD

Medja Mobbli ta' 4 snin	LGD Meqjus
≥ 45 %	25 %
≥ 35 % < 45 %	23 %

Medja Mobbli ta' 4 snin	LGD Meqjus
$\geq 30 \% < 35 \%$	21 %
$< 30 \%$	19 %

25. Fattur ta' aġġustament tal-RBR jiġi ddeterminat kif ġej:

$$\frac{\text{LGD Meqjus}}{19 \%} = \text{Fattur ta' Aġġustament tal-RBR}$$

26. Il-fattur ta' aġġustament tal-RBR jiġi mmultiplikat bl-RBRs stabbiliti fit-Tabella 2 iktar 'il fuq, biex jiġu ddeterminati l-RBRs imfassla mill-ġdid.

27. L-ewwel proċess ta' tfassil mill-ġdid ser isehh fl-ewwel trimestru tal-2012 u l-RBRs li jirriżultaw se jidhlu fis-sehh fil-15 ta' April 2012.

28. L-RBRs li jirriżultaw mill-proċessi sussegwenti ta' tfassil mill-ġdid se jidhlu fis-sehh fil-15 ta' April ta' kull sena sussegwenti. Ladarba jkunu ġew iddeterminati l-RBRs li jirriżultaw mit-tfassil mill-ġdid annwali, is-Segretarjat jgħarraf minnufih lill-Parteċipanti kollha dwar ir-rati applikabbli u jqeghdom għad-dispożizzjoni b'mod pubbliku.

29. Għal kull kategorija ta' Riskju, tiġi kkalkolata Imposta Żejda li Tirrifletti s-Suq kif ġej:

$$\text{MRS} = B * [(0,5 * \text{MCS}) - \text{RBR}]$$

fejn:

- B huwa koeffiċjent varjanti b'medda ta' bejn 0.7 u 0.35 skont kull kategorija ta' riskju kif muri fit-Tabella 4 iktar 'l isfel.
- MCS hija l-medja mobbli fuq 90 jum tal-Firxiet tal-Kreditu Medjani ta' Moody's (Median Credit Spreads, MCS) b'tul tal-ħajja medju ta' 7 snin.

30. Meta l-kategoriji tar-riskju jinkludu iktar minn klassifikazzjoni waħda tar-riskju, il-firxiet jittiehdu bhala medji. Fil-kategorija ta' riskju 1, tintuża l-firxa ta' BBB-.

31. Għandu jsir skont ta' 50 % fuq il-firxiet tal-MCS bhala kumpens għas-sigurtà tal-assi. Imbagħad, il-firxiet tal-MCS bi skont għandhom jiġu aġġustati b'fattur varjanti b'medda ta' bejn 70 % u 35 % skont it-Tabella 4 iktar 'l isfel, applikat fuq id-differenza bejn il-firxiet tal-MCS bi skont u l-RBR. Kull firxa negattiva li tirriżulta mill-varjazzjonijiet ma titnaqqasx.

Tabella 4

Fatturi Varjanti

Klassifikazzjonijiet tar-Riskju	Kategorija ta' Riskju tal-ASU	Fattur Varjanti (%)
AAA	1	70
AA	1	70
A	1	70
BBB+	1	70
BBB	1	70
BBB-	1	70
BB+	2	65

Klassifikazzjonijiet tar-Riskju	Kategorija ta' Riskju tal-ASU	Fattur Varjanti (%)
BB	2	65
BB-	3	50
B+	4	45
B	5	40
B-	6	35
CCC	7	35
CC	8	35
C	8	35

32. L-MRS tiġi aġġornata fuq bażi trimestrali, kif ġej:

- L-ewwel aġġornament tal-proċess ta' tfassil mill-ġdid ser isehh fl-ewwel trimestru tal-2011 u l-RBRs li jirriżultaw se jidhlu fis-sehh fil-15 ta' April 2011; madankollu, sal-15 ta' April 2012, l-eżiti tal-aġġornamenti tal-MRS li japplikaw għall-Kategorija ta' Riskju 1 għandhom jidhlu fis-sehh biss jekk jirriżultaw f'żieda tat-tali MRS.
- Il-proċessi sussegwenti ta' aġġornament isehhu fit-tieni, it-tielet u r-raba' trimestru tal-2011 (u minn hemm 'il quddiem b'mod regolari) u l-MCS li jirriżultaw jidhlu fis-sehh rispettivament fil-15 ta' Lulju 2011, 15 ta' Ottubru 2011 u l-15 ta' Jannar 2012, u minn hemm 'il quddiem b'mod regolari.
- Wara kull aġġornament, is-Segretarjat jgħarraf minnufih lill-Partecipanti kollha dwar l-MRS applikabbli u r-rati minimi li jirriżultaw u jqeghdhom għad-dispożizzjoni b'mod pubbliku qabel id-data li fiha dawn ir-rati jidhlu fis-sehh.

33. L-MRS tiġi applikata biss jekk u meta tkun pożittiva u taqbeż il-25 punt bażi.

34. Iż-żieda fir-rati minimi tal-primjum li jirriżultaw mill-aġġornament tal-MRS ma għandhiex taqbeż l-10 % tar-rati minimi tal-primjum trimestrali ta' qabel. Ir-rati minimi tal-primjum (li jirriżultaw miż-żieda tar-rati abbażi r-riskji u l-imposta miżjuda li tirrifletti s-suq) ma jaqbzux r-rati abbażi tar-riskji b'iktar minn 100 %.

35. Biex jiġu ddeterminati r-rati minimi tal-primjum:

- Għandha tintuża l-formula li ġejja:

$$\text{MPR Nett} = \text{MPR} * (1 + \text{RTAS}) * (1 + \text{RFAS}) * (1 + \text{RMRS}) * (1 - \text{CTCD}) * (1 + \text{NABS}) - \text{CICD}$$

Fejn:

- RTAS tirrappreżenta l-imposta miżjuda għall-aġġustament tat-terminu ta' ripagament stabbilita fl-Artikolu 12 b) ta' dan il-Ftehim Settorjali.
- RFAS tirrappreżenta l-imposta miżjuda għall-aġġustament tal-frekwenza tar-ripagament stabbilita fl-Artikoli 13 a) 1) u 2) ta' dan il-Ftehim Settorjali.
- RMRS tirrappreżenta l-imposta miżjuda għas-sostituzzjoni ta' mitigant tar-riskju stabbilita fl-Artikolu 20 b) ta' dan l-Appendiċi.
- CTCD tirrappreżenta l-iskont tal-Konvenzjoni ta' Cape Town stabbilit fl-Artikolu 38 ta' dan l-Appendiċi.
- NABS tirrappreżenta l-imposta miżjuda mhux abbażi ta' assi stabbilita fl-Artikoli 57 a) 4), 57 b) u 59 b) ta' dan l-Appendiċi II, skont kif applikabbli.
- CICD tirrappreżenta l-iskont kondizzjonali tal-kopertura tal-assigurazzjoni stabbilit fl-Artikolu 56 a) ta' dan l-Appendiċi.

- Il-primjum jista' jew jithallas bil-quddiem jew, matul il-hajja tal-facilità, bħala firxiet espressi f'punti bażi fis-sena, jew bi kwalunkwe tqabbil tar-rati u l-firxiet bil-quddiem. Ir-rati u l-firxiet bil-quddiem jiġu kkalkolati bl-użu tal-mudell ta' konverżjoni tar-rata tal-primjum (PCM) sabiex it-tariffa tal-primjum pagabbli għal tranżazzjoni partikolari tkun l-istess f'termini tal-NPV kemm jekk pagabbli inizjalment, mifruxa fuq il-hajja tal-facilità, jew tqabbil tagħhom. Fi tranżazzjonijiet li fihom, qabel ma bdiet il-kopertura, jintlaħaq qbil dwar jew jiġu stipulati termini li jinvolvu tnaqqis fil-hajja medja ponderata, tista' tintalab rata bil-quddiem (ikkalkolata bl-użu tal-PCM), li f'termini tal-primjum pagabbli li jirriżulta, tikkorrispondi għal dak pagabbli f'termini tal-NPV skont il-firxiet.

36. Ir-rati minimi tal-primjum applikabbli mid-data ta' dhul fis-sehh inizjali ta' dan il-Ftehim Settorjali (1 ta' Frar 2011) huma stabbiliti fit-Tabella 5 hawn taht.

Tabella 5

Rati Minimi tal-Primjum

(terminu ta' ripagament ta' 12-il sena, tranżazzjonijiet abbażi ta' assi)

Kategorija ta' Riskju	Klassifikazzjoni tar-riskji	Rati Minimi tal-Primjum	
		Firxiet Fis-Sena (bps)	Bil-Quddiem (%)
1	minn AAA sa BBB-	137	7,72
2	BB+ u BB	184	10,44
3	BB-	194	11,03
4	B+	208	11,85
5	B	234	13,38
6	B-	236	13,50
7	CCC	252	14,45
8	minn CC sa C	257	14,74

II. TNAQQIS TAL-PRIMJUM MINIMU

37. Soġġett għad-dispożizzjonijiet tal-Artikolu 38 ta' din l-Appendiċi, jithalla jsir tnaqqis tar-rati minimi tal-primum skont is-sub-Taqsimi I iktar 'il fuq, jekk:

- (a) It-tranżazzjoni abbażi ta' assi hija relatata ma' oġġett tal-inġenju tal-ajru skont it-tifsira tal-Protokoll ta' Cape Town dwar Kwistjonijiet Speċifiċi għat-Tagħmir tal-Inġenji tal-Ajru,
- (b) L-oġġett tal-operatur tal-inġenju tal-ajru (u, jekk differenti, il-mutwatarju/xerrej jew il-lokatur jekk, fir-rigward tal-Partecipant li jipprovdi l-appoġġ uffiċjali, l-istruttura tat-tranżazzjoni tippermetti hekk) jinsab fi Stat li, fil-mument tal-iżborż fir-rigward tal-oġġett tal-inġenju tal-ajru, jidher fil-lista ta' Stati li jikkwalifikaw għat-tnaqqis tar-rati minimi tal-primjum ("Il-Lista ta' Cape Town"), u fejn applikabbli, f'unità territorjali ta' dak l-Istat li tikkwalifika skont l-Artikolu 40 ta' din l-Appendiċi, u
- (c) It-tranżazzjoni hija relatata ma' oġġett tal-inġenju tal-ajru rreġistrat fuq ir-Reġistru Internazzjonali stabbilit skont il-Konvenzjoni ta' Cape Town, u l-Protokoll dwar l-Inġenji tal-Ajru li hemm go fiha (il-Konvenzjoni ta' Cape Town jew CTC).

38. It-tnaqqis tar-rati minimi tal-primjum stabbiliti skont is-sub-Taqsimi I iktar 'il fuq ma għandhiex taqbeż l-10 % tar-rata minima applikabbli tal-primjum.

39. Biex jiddaħħal fil-Lista ta' Cape Town, Stat għandu:

- (a) Ikun Parti Kontraenti fil-Konvenzjoni ta' Cape Town;
- (b) Jagħmel id-dikjarazzjonijiet kwalifikattivi stabbiliti fl-Anness 1 għal dan l-Appendiċi; kif ukoll
- (c) Tkun implimentata l-Konvenzjoni ta' Cape Town, inklużi d-dikjarazzjonijiet kwalifikattivi, fil-liġijiet u r-regolamenti tagħha, kif mehtieg, b'tali mod li l-impenji tal-Konvenzjoni ta' Cape Town jiġu adattati kif xieraq fil-liġi nazzjonali.

40. Biex tikkwalifika skont l-Artikolu 37 ta' dan l-Appendiċi, unità territorjali:

- (a) Tkun unità territorjali li fiha giet estiża l-Konvenzjoni ta' Cape Town;
- (b) Tkun unità territorjali li fir-rigward tagħha japplikaw id-dikjarazzjonijiet kwalifikattivi stabbiliti fl-Anness I għal dan l-Appendiċi; kif ukoll
- (c) Tkun implimentata l-Konvenzjoni ta' Cape Town, inklużi d-dikjarazzjonijiet kwalifikattivi, fil-liġijiet u r-regolamenti tagħha, kif mehtieg, b'tali mod li l-impenji tal-Konvenzjoni ta' Cape Town jiġu adattati kif xieraq fil-liġi nazzjonali.

41. Lista inizjali u miftelma ta' Cape Town tiġi pprovduta mill-Parteċipanti lis-Segretarjat qabel jidhol fis-seħh dan il-Ftehim Settorjali. L-aġġornamenti għal-Lista ta' Cape Town isiru skont l-Artikoli minn 42 sa 54 ta' dan l-Appendiċi.

42. Kull Parteċipant jew min mhuwix Parteċipant li jipprovdi appoġġ uffiċjali għal inġenju tal-ajru jista' jipproponi lis-Segretarjat iż-żieda ta' Stat fil-Lista ta' Cape Town. Fir-rigward tat-tali Stat, proposta bħal din tinkludi:

- (a) L-informazzjoni rilevanti kollha fir-rigward tad-data tad-depożitu tar-ratifika tal-Konvenzjoni ta' Cape Town jew l-istrumenti ta' adeżjoni mad-Depożitarju;
- (b) Kopja tad-dikjarazzjonijiet li saru mill-Istat propost sabiex jiżdiedu fil-Lista ta' Cape Town;
- (c) L-informazzjoni rilevanti kollha fir-rigward tad-data li fiha daħlu fis-seħh il-Konvenzjoni ta' Cape Town u d-dikjarazzjonijiet kwalifikattivi;
- (d) Analizi li tispjega l-passi li l-Istat propost biex jiżdied fil-Lista ta' Cape Town ha biex jimplimenta l-Konvenzjoni ta' Cape Town inklużi d-dikjarazzjonijiet kwalifikattivi fil-liġijiet u r-regolamenti tiegħu, kif mehtieg biex jiżgura li l-impenji tal-Konvenzjoni ta' Cape Town huma adattati kif xieraq fil-liġi nazzjonali; kif ukoll
- (e) Kwestonarju mimli kif xieraq, li l-formola tiegħu hija mehmūza fl-Anness 2 ta' dan l-Appendiċi ("il-Kwestonarju tas-CTC") mimli minn tal-inqas ditta legali waħda kkwalfikata biex tagħti pariri legali fir-rigward tal-ġurisdizzjoni rilevanti tal-Istat propost li jiżdied fil-Lista ta' Cape Town. Il-Kwestonarju tas-CTC mimli jispjefika:
 - (i) L-isem(ismijiet) tal-indirizz(i) tal-uffiċċju tad-ditta/i legali li wiegħbu;
 - (ii) L-esperjenza rilevanti tad-ditta legali, li tista' tinkludi esperjenza fil-proċessi legiżlattivi u kostituzzjonali hekk kif inhuma relatati mal-implimentazzjoni ta' trattati internazzjonali fl-Istat, u l-esperjenza speċifika fi kwistjonijiet marbutin mas-CTC inkluża kwalunkwe esperjenza jew fl-ghoti ta' pariri lil gvern dwar l-implimentazzjoni u l-infurzar tal-Konvenzjoni ta' Cape Town jew lis-settur privat, jew inkella fl-infurzar tad-drittijiet ta' kreditur fl-Istat propost li jiżdied mal-Lista ta' Cape Town;
 - (iii) Kemm jekk id-ditta legali hija involuta jew beħsiebha tkun involuta fi kwalunkwe tranżazzjonijiet li jistgħu jibbenefikaw minn tnaqqis fir-rati minimi tal-primjum jekk l-Istat propost jiżdied mal-lista tas-CTC⁽¹⁾; kif ukoll
 - (iv) Id-data li fiha mtela l-Kwestonarju tas-CTC.

43. Is-Segretarjat għandu jgħaddi messaġġ tal-OLIS fi żmien hamest ijiem tax-xogħol u fih jinkludi l-proposta.

⁽¹⁾ Flimkien ma' informazzjoni dwar kwalunkwe involviment (ipprovduti b'rispett xieraq tad-dmirijiet ta' kunfidenzjalità).

44. Kull Parteċipant jew min mhuwix Parteċipant li jagħti appoġġ uffiċjali għal inġenji tal-ajru jista' jipproponi sabiex Stat jitneħħa mil-Lista ta' Cape Town jekk huwa tal-fehma li t-tali Stat ha azzjonijiet inkonsistenti mal-impenji tal-Konvenzjoni ta' Cape Town ta' dak l-Istat, jew jekk jonqos milli jiehu azzjonijiet li huma meħtieġa jagħmlu skont it-tali Konvenzjoni. Għal dan il-ghan, il-Parteċipant jew min mhuwix Parteċipant jinkludi fi proposta għat-tneħħija mil-Lista ta' Cape Town, deskrizzjoni taċ-ċirkustanzi li wasslu għall-proposta ta' tneħħija, bħal kwalunkwe azzjonijiet tal-Istat li huma inkonsistenti mal-impenji tiegħu fil-Konvenzjoni ta' Cape Town, jew kwalunkwe nuqqas milli jaġġorna jew jinforsa l-leġislazzjoni meħtieġa minhabba l-impenji ta' dak l-Istat fil-Konvenzjoni ta' Cape Town. Il-Parteċipant jew min mhuwix Parteċipant li jippreżenta l-proposta għat-tneħħija mil-Lista ta' Cape Town jipprovdi kwalunkwe dokumentazzjoni ta' prova li tista' tkun disponibbli, u s-Segretarjat jgħaddi messagg tal-OLIS fi żmien hamest ijiem tax-xogħol u fih jinkludi t-tali proposta.
45. Kull Parteċipant jew min mhuwix Parteċipant li jipprovdi appoġġ uffiċjali għal inġenji tal-ajru jista' jipproponi l-inkluzjoni mill-ġdid ta' Stat li tneħħa mil-Lista ta' Cape Town, fejn it-tali inkluzjoni mill-ġdid tkun iġġustifikata minn azzjonijiet jew avvenimenti korrettivi sussegwenti. Proposta bħal din tkun akkumpanjata minn deskrizzjoni taċ-ċirkustanzi li wasslu għat-tneħħija tal-Istat kif ukoll rapport tal-azzjonijiet korrettivi sussegwenti b'appoġġ tal-inkluzjoni mill-ġdid. Is-Segretarju għandu jgħaddi messagg tal-OLIS fi żmien hamest ijiem tax-xogħol u fih jinkludi t-tali proposta.
46. Il-Parteċipanti jistgħu jew jaqblu jew joġġezzjonaw għal proposta mressqa skont l-Artikoli minn 42 sa 45 ta' dan l-Appendiċi fi żmien 20 jum tax-xogħol mid-data li fiha giet ippreżentata l-proposta ("Il-Perjodu 1").
47. Jekk fi tmiem il-Perjodu 1, u f'każ tal-Artikolu 44 ta' dan l-Appendiċi sakemm il-proposta ma tkunx giet irtirata mill-Parteċipant jew non-Parteċipant li jipproponi li jipprovdu evidenza ta' azzjonijiet jew avvenimenti korrettivi, il-proposta ma tkunx giet sfidata, l-aġġornament propost fil-Lista ta' Cape Town jitqies li għe aċċettat mill-Parteċipanti kollha. Is-Segretarjat ser jimmodifika l-Lista ta' Cape Town kif xieraq u jibgħat messagg tal-OLIS fi żmien hamest ijiem tax-xogħol. Il-Lista ta' Cape Town aġġornata tidhol fis-seħh fid-data ta' dak il-messagg.
48. Fil-każ ta' oġġezzjoni għall-aġġornament propost fil-Lista ta' Cape Town, il-Parteċipant jew Parteċipanti li jappellaw, fi żmien il-Perjodu 1, jipprovdu spjegazzjoni bil-miktub dwar il-bażi tal-oġġezzjoni. Wara ċirkulazzjoni mis-Segretarjat tal-OECD lill-Parteċipanti kollha dwar l-oġġezzjoni bil-miktub, il-Parteċipanti jagħmlu hilitom kollha biex jasl u għal qbil fi żmien perjodu ta' għaxart ijiem tax-xogħol ("Il-Perjodu 2").
49. Il-Parteċipanti jgħarrfu lis-Segretarjat dwar l-eżitu tad-diskussjonijiet tagħhom. Jekk jintlaħaq qbil matul il-Perjodu 2, jekk ikun hemm bżonn, is-Segretarjat se jaġġorna l-Lista ta' Cape Town kif xieraq u jibgħat messagg tal-OLIS fil-hamest ijiem tax-xogħol ta' wara. Il-Lista ta' Cape Town aġġornata tidhol fis-seħh fid-data ta' dak il-messagg.
50. Jekk ma jintlaħaq ebda qbil matul il-Perjodu 2, il-President tal-Parteċipanti f'dan il-Ftehim Settoralji (li minn hawn 'il quddiem se jissejjaħ 'il-President') se jagħmel hiltu kollha biex iħaffef l-ilhug ta' kunsens bejn il-Parteċipanti, fi żmien ghoxrin jum tax-xogħol ("il-Perjodu 3") minnufih wara l-Perjodu 2. Jekk fi tmiem il-Perjodu 3 jkun għadu ma nstab l-ebda kunsens, għandha tinkiseb riżoluzzjoni finali permezz tal-proċeduri li ġejjin:
 - (a) Il-President jagħmel rakkomandazzjoni bil-miktub fir-rigward tal-aġġornament propost fil-Lista ta' Cape Town. Ir-rakkomandazzjoni tal-President tirrifletti l-fehma tal-maġġoranza espressa bil-miftuh minn tal-inqas dawk il-Parteċipanti li jagħtu appoġġ uffiċjali għal esportazzjonijiet ta' inġenji tal-ajru. Fin-nuqqas ta' fehma tal-maġġoranza, il-President jagħmel rakkomandazzjoni bbażata b'mod esklussiv fuq il-fehmiet espressi mill-Parteċipanti u jistabbilixxi bil-miktub il-bażi għar-rakkomandazzjoni, anki fil-każ ta' ineligibilità, il-kriterji tal-eligibilità li ma ntlahqux.
 - (b) Ir-rakkomandazzjoni tal-President ma għandha tiżvela l-ebda informazzjoni relatata mal-fehmiet tal-Parteċipanti jew il-pożizzjonijiet espressi fil-kuntest tal-proċess stabbilit fl-Artikoli minn 42 sa 51 ta' dan l-Appendiċi, u
 - (c) Il-Parteċipanti għandhom jaċċettaw ir-rakkomandazzjoni tal-President.
51. Jekk, wara proposta ppreżentata skont l-Artikolu 42 ta' dan l-Appendiċi, il-Parteċipanti jew il-President ikunu ddeterminaw li Stat mhuwix eligibbli sabiex jiżdied mal-Lista ta' Cape Town, Parteċipant jew non-Parteċipant jista' jippreżenta proposta oħra li titlob sabiex il-Parteċipanti jerga' jikkunsidra l-eligibilità tal-Istat. Il-Parteċipant jew min mhuwix Parteċipant li jipproponi jindirizza r-raġunijiet li jissostanzjaw id-determinazzjoni oriġinali ta' ineligibilità. Il-Parteċipant jew min mhuwix Parteċipant għandu wkoll jikseb u jipprovdi kwestjonarju aġġornat tas-CTC ukoll. Din il-proposta l-ġdida tkun soġġetta għall-proċess stipulat fl-Artikoli minn 46 sa 52 ta' dan l-Appendiċi.
52. F'każ ta' kwalunkwe bidla fil-lista ta' pajjiżi kkwalifikati skont il-proċeduri stabbiliti fl-Artikolu 50 ta' din l-Appendiċi, is-Segretarjat joħroġ messagg tal-OLIS li jkun fih il-Lista ta' Cape Town aġġornata fi żmien hamest ijiem tax-xogħol mit-tali bidla. Il-Lista ta' Cape Town aġġornata tidhol fis-seħh fid-data ta' dak il-messagg.

53. Barra minn hekk, l-irtirar jew l-inkluzjoni mill-ġdid ta' Stat fil-Lista ta' Cape Town wara l-iżborż fir-rigward ta' inġenju tal-ajru ma jaffettwawx l-MPRs stabbiliti dwar it-tali inġenji tal-ajru.
54. Fil-kuntest tal-proċess stabbilit fl-Artikolu minn 42 sa 52 ta' dan l-Appendiċi, il-Parteċipanti ma għandhom jiżvelaw l-ebda informazzjoni relatata mal-fehmiet jew il-pożizzjonijiet espressi.
55. Il-Parteċipanti jissorveljaw l-implimentazzjoni tal-Artikoli minn 42 sa 54 ta' din l-Appendiċi u jirreveduha fl-ewwel nofs tal-2012, b'mod annwali wara dan jew bit-talba ta' xi Parteċipant.
56. Għal inġenji tal-ajru godda jew użati, jistgħu jiġu applikati l-aġġustamenti li ġejjin għar-rati minimi applikabbli tal-primjum:
- (a) Jista' jiġi applikat skont ta' hames punti bażi (firxiet fis-sena) jew 0.29 % (bil-quddiem) għar-rati minimi u applikabbli tal-primjum għal tranżazzjonijiet appoġġjati b'mod uffiċjali fl-għamla ta' kopertura kondizzjonali tal-assigurazzjoni.
- (b) Jiġu applikati r-rati minimi tal-primjum fuq l-ammont ta' kapital kopert.

III. TRANŻAZZJONIJET MHUX ABBAŽI TA' ASSI

57. Minkejja d-dispożizzjonijiet tal-Artikolu 19 a) ta' dan l-Appendiċi, il-Parteċipanti jistgħu jipprovdu krediti għall-esportazzjoni appoġġjati b'mod uffiċjali għal tranżazzjonijiet mhux abbażi ta' assi, dment li tkun issodisfata wahda mill-kundizzjonijiet li ġejjin:
- (a) Fil-każ ta' tranżazzjonijiet mhux sovrani:
1. Il-valur massimu tal-kuntratt ta' esportazzjoni li jircievi appoġġ uffiċjali huwa ta' USD 15-il miljun.
 2. It-terminu massimu ta' ripagament għandu jkun ta' 10 snin,
 3. L-ebda parti terza ma għandha interess ta' garanzija fl-assi ffinanzjati, u
 4. Għandha tiġi applikata imposta miżjuda minima ta' 30 % mar-rati minimi tal-primjum stabbilita skont is-sub-Taqsima I iktar 'il fuq.
- (b) Fil-każ ta' tranżazzjoni b'sovran jew abbażi ta' garanzija sovrana irrevokabbli u inkondizzjonali, mar-rati minimi tal-primjum stabbiliti skont is-sub-Taqsima I iktar 'il fuq għandha tiġi applikata imposta miżjuda minima, skont it-Tabella 6 ta' hawn taht.

Tabella 6

Kategorija ta' Riskju	Imposta Żejda (%)
1	0
2	0
3	0
4	10
5	15
6	15
7	25
8	25

58. Id-dispożizzjonijiet tal-Artikoli minn 37 sa 53 ta' din l-Appendiċi ma japplikawx għal krediti għall-esportazzjoni appoġġjati b'mod uffiċjali pprovduti skont l-Artikolu 57 ta' din l-Appendiċi.

TAQSIMA 3

Rati minimi tal-primjum għal prodotti u servizzi li mhumiex inġenji tal-ajru koperti mill-Parti 3 ta' dan il-Ftehim Settorjali

59. Meta jiġi pprovdut appoġġ uffiċjali għall-prodotti u s-servizzi kollha li mhumiex inġenji tal-ajru użati koperti mill-Parti 3 ta' dan il-Ftehim Settorjali, ir-rati minimi tal-primjum jkunu kif ġej:
- (a) Fil-każ ta' tranżazzjonijiet abbażi ta' assi, ir-rati minimi tal-primjum ikunu daqs il-firxiet minimi prevalenti stabbiliti skont is-subTaqsimi I iktar 'il fuq u, fil-każ ta' sempliċi kopertura, ikkonvertiti għal tariffi bil-quddiem bl-użu tal-mudell ta' konverżjoni u t-terminu xieraq.
 - (b) Fil-każ ta' tranżazzjonijiet mhux abbażi ta' assi, ir-rati minimi tal-primjum għandhom ikunu daqs il-firxiet minimi prevalenti stabbiliti skont is-sub-Taqsimi I li magħhom se tiżdied imposta miżjuda ta' 30 %, u, fil-każ ta' sempliċi kopertura, ikkonvertiti f'tariffi bil-quddiem bl-użu tal-mudell ta' konverżjoni u t-terminu xieraq.
60. Id-dispożizzjonijiet tal-Artikoli minn 37 sa 53 ta' dan l-Appendiċi għandhom japplikaw għal appoġġ uffiċjali għal magni ta' riżerva abbażi ta' assi koperti mill-Artikolu 21 a) u c) ta' dan il-Ftehim Settorjali u appoġġ skont l-ewwel inċiż tal-Artikolu 21 a) 1) ta' dan il-Ftehim Settorjali.
61. Id-dispożizzjoni tal-Artikolu 56 ta' dan l-Appendiċi għandhom japplikaw ukoll għal appoġġ uffiċjali għall-prodotti u s-servizzi kollha li mhumiex inġenji tal-ajru użati koperti mill-Parti 3 ta' dan il-Ftehim Settorjali.
-

ANNEX 1

DIKJARAZZJONIJIET KWALIFIKATTIVI

1. Għall-fini tat-Taqsima 2 tal-Appendiċi II, it-terminu “dikjarazzjonijiet kwalifikattivi”, u r-referenzi kollha għalihom f'dan il-Ftehim Settorjali, ifisser li parti Kontraenti fil-Konvenzjoni ta' Cape Town (Parti Kontraenti):
 - (a) Għamlet id-dikjarazzjonijiet fl-Artikolu 2 ta' dan l-Anness, u
 - (b) Ma għamlitx id-dikjarazzjonijiet fl-Artikolu 3 ta' dan l-Anness.
2. Id-dikjarazzjonijiet għall-fini tal-Artikolu 1 a) ta' dan l-Anness huma:
 - (a) L-insolvenza: Stat Parti jiddikjara li se japplika bis-shih l-Alternattiva A skont l-Artikolu XI tal-Protokoll dwar l-Inġenji tal-Ajru għat-tipi kollha ta' proċedimenti ta' insolvenza u li l-perjodu ta' stennija għall-fini tal-Artikolu XI (3) ta' dik l-Alternattiva ma jkunx itwal minn 60 jum kalendarju.
 - (b) Dereġistrazzjoni: Stat Parteċipanti jiddikjara li se japplika l-Artikolu XIII tal-Protokoll dwar l-Inġenji tal-Ajru.
 - (c) Għażla ta' Ligi: Stat Parteċipanti jiddikjara li se japplika l-Artikolu VIII tal-Protokoll dwar l-Inġenji tal-Ajru.

U tal-inqas waħda minn dawn li ġejjin (għad li huma mhegga t-tnejn li huma):

 - (d) Il-Metodu għat-Twettiq ta' Rimedji: Skont l-Artikolu 54(2) tal-Konvenzjoni, Stat Parti jiddikjara li kwalunkwe rimedji disponibbli għall-kreditur skont kwalunkwe dispożizzjoni tal-Konvenzjoni li mhumex espressi skont id-dispożizzjonijiet rilevanti fiha biex jitolbu l-applikazzjoni quddiem qorti jistgħu jitwettqu minghajr il-permess tal-qorti (l-inklużjoni ta' “minghajr azzjoni tal-qorti u” għandha tiġi rakkomandata (izda mhux meħtieġa) qabel il-kliem “permess tal-qorti”);
 - (e) Rimedji fil-Hin: Stat Parti jiddikjara li se japplika l-Artikolu X tal-Protokoll dwar l-Inġenji tal-Ajru kollu kemm hu (għad li l-klawżola 5 tiegħu, li għandha tiġi mhegga, mhijiex meħtieġa) u li n-numru ta'jiem tax-xogħol li għandhom jintużaw għall-fini tal-limitu ta' żmien stabbilit fl-Artikolu X(2) tal-Protokoll dwar l-Inġenji tal-Ajru jkun fir-rigward ta':
 1. Ir-rimedji speċifikati fl-Artikoli 13 (1) (a), (b) u (c) tal-Konvenzjoni (preservazzjoni tal-oġġetti tal-inġenji tal-ajru u l-valur tagħhom; pussess, kontroll jew kustodja tal-oġġetti tal-inġenji tal-ajru; u immobilizzazzjoni tal-oġġetti tal-inġenji tal-ajru), mhux iktar minn dak daqs għaxart ijiem kalendarji, u
 2. Ir-rimedji speċifikati fl-Artikoli 13 (1) (d) u (e) tal-Konvenzjoni (kiri jew ġestjoni tal-oġġetti tal-inġenji tal-ajru u d-dhul minnhom u l-bejgħ u l-applikazzjoni tal-proċeduri mit-tagħmir tal-inġenji tal-ajru), mhux iktar minn dak daqs 30 jum kalendarju.
3. Id-dikjarazzjonijiet imsemmija fl-Artikolu 1 b) ta' dan l-Anness huma dawn li ġejjin:
 - (a) Għajjnuna Sakemm Toħroġ Determinazzjoni Finali: Stat Parti ma jkunx għamel dikjarazzjoni skont l-Artikolu 55 tal-Konvenzjoni li biha jidhol fesklużjoni fakultattiva mill-Artikolu 13 jew l-Artikolu 43 tal-Konvenzjoni; sakemm, madanakollu, li jekk l-Istat Parti għamel id-dikjarazzjonijiet stipulati fl-Artikolu 2 d) ta' dan l-Anness, l-għemil ta' dikjarazzjoni skont l-Artikolu 55 tal-Konvenzjoni ma jipprevjenix l-applikazzjoni tal-iskont tal-Konvenzjoni ta' Cape Town.
 - (b) Il-Konvenzjoni ta' Ruma: Stat Parteċipanti ma għandux ikun għamel dikjarazzjoni skont l-Artikolu XXXII tal-Protokoll dwar l-Inġenji tal-Ajru li biha jidhol fesklużjoni fakultattiva mill-Artikolu XXIV tal-Protokoll dwar l-Inġenji tal-Ajru; kif ukoll
 - (c) Rimedju b'Kirja: Stat Parti ma jkunx għamel dikjarazzjoni skont l-Artikolu 54(1) tal-Konvenzjoni li tipprevjeni l-kirja bħala rimedju.
4. Rigward l-Artikolu XI tal-Protokoll dwar l-Inġenji tal-Ajru, għall-Istati Membri tal-Unjoni Ewropea, id-dikjarazzjoni kwalifikattiva stipulata fl-Artikolu 2 a) ta' dan l-Anness titqies li saret minn Stat Membru, għall-fini ta' dan, jekk il-ligi nazzjonali tat-tali Stat Membru giet emendata sabiex tirrifletti t-termini tal-Alternattiva A skont l-Artikolu XI tal-Protokoll dwar l-Inġenji tal-Ajru (b'perjodu massimu ta' stennija ta' 60 jum kalendarju). Fir-rigward tad-dikjarazzjonijiet kwalifikattivi stabbiliti fl-Artikoli 2 c) u e) ta' dan l-Anness, dawn jitqiesu ssodisfati, għall-iskop ta' dan il-Ftehim Settorjali, jekk il-ligijiet tal-Unjoni Ewropea jew l-Istati Membri rilevanti huma sostanzjalment simili għal dawk stabbiliti fit-tali Artikoli ta' dan l-Anness. Fil-każ tal-Artikolu 2 c) ta' dan l-Anness, il-ligijiet tal-Unjoni Ewropea (ir-Regolament tal-KE 593/2008 dwar il-Ligi Applikabbli għall-Obbligazzjonijiet Kuntrattwali) huma miftiehma sabiex ikunu sostanzjalment simili għall-Artikolu VIII tal-Protokoll dwar l-Inġenji tal-Ajru.

ANNEX 2

IL-KWESTONARJU DWAR IL-KONVENZJONI TA' CAPE TOWN**I. INFORMAZZJONI PRELIMINARI**

Agħti l-informazzjoni li ġejja:

1. L-isem u l-indirizz shih tad-ditta legali li timla l-kwestonarju.
2. L-esperjenza relevanti tad-ditta legali, li tista' tinkludi esperjenza fil-proċessi leġislattivi u kostituzzjonali hekk kif inhuma relatati mal-implimentazzjoni ta' trattati internazzjonali fl-Istat, u l-esperjenza speċifika fi kwistjonijiet marbutin mas-CTC inkluża kwalunkwe esperjenza jew fl-ghoti ta' pariri lil gvern dwar l-implimentazzjoni u l-infurzar tal-Konvenzjoni ta' Cape Town jew lis-settur privat, jew inkella fl-infurzar tad-drittijiet ta' kreditur fl-Istat propost li jiżdied mal-Lista ta' Cape Town;
3. Kemm jekk id-ditta legali hija involuta jew beħsiebha tkun involuta fi kwalunkwe tranżazzjonijiet li jistgħu jibbenefikaw minn tnaqqis fir-rati minimi tal-primjum jekk l-Istat propost jiżdied mal-lista tas-CTC ⁽¹⁾;
4. Id-data li fiha tlesta dan il-kwestonarju.

II. MISTOQSJIET**1. Dikjarazzjonijiet kwalifikattivi**

- 1.1. L-Istat ⁽²⁾ għamel kull waħda mid-dikjarazzjonijiet kwalifikattivi skont ir-rekwiżiti tal-Anness 1 għall-Appendiċi II tal-Ftehim Settorjali dwar il-Kreditu għall-Esportazzjoni għal Inġenji tal-Ajru Ċivili ("ASU") ("Dikjarazzjoni Kwalifikattiva" kull waħda)? B'mod partikolari, dwar id-dikjarazzjonijiet li jikkonċernaw il-"Metodu għat-Twettiq ta' Rimedji" [l-Artikolu 2 d)] u "Rimedji fil-Hin" [l-Artikolu 2 e)], speċifika jew sarx wiehed minn dawn jew sarux it-tnejn li huma.
- 1.2. Iddeskrivi l-mod li bih jistgħu jvarjaw id-dikjarazzjonijiet, jekk ivarjaw, mir-rekwiżiti msemmija fil-Mistoqsija 1.1.
- 1.3. Ikkonferma li l-Istat ma għamel l-ebda waħda mid-dikjarazzjonijiet elenkati fl-Artikolu 3 tal-Anness 1 għall-Appendiċi II tal-ASU.

2. Ratifika

- 2.1. L-Istat irratifika, aċċetta, approva jew aċċeda għall-Konvenzjoni ta' Cape Town u l-Protokoll dwar l-Inġenji tal-Ajru ("Il-Konvenzjoni")? Tista' tiddikjara d-data tar-ratifika/l-adeżjoni u tiddekrivi fil-qosor il-proċess ta' adeżjoni għall-Konvenzjoni jew ir-ratifika tagħha tal-Istat?
- 2.2. Il-Konvenzjoni u d-Dikjarazzjonijiet Kwalifikattivi ("QD") għandhom is-setgħa legali fit-territorju shih tal-Istat mingħajr att ulterjuri, leġislazzjoni implimentattiva jew id-dhul fis-seħh ta' kwalunkwe ligi jew regolament ulterjuri?
- 2.3. Jekk dan huwa l-każ, spjega fil-qosor il-proċess li jagħti s-setgħa legali lill-Konvenzjoni u l-QDs.

3. L-effett tal-ligi nazzjonali u lokali

- 3.1. Iddeskrivi u elenka, jekk applikabbli, il-leġislazzjoni u r-regolament(i) implimentattivi fir-rigward tal-Konvenzjoni u kull QD li saret mill-Istat.

⁽¹⁾ Flimkien ma' informazzjoni dwar kwalunkwe involviment (ipprovduti b'rispett xieraq tad-dmirijiet ta' kunfidenzjalità).

⁽²⁾ Għall-fini ta' dan il-kwestonarju, l-"Istat" huwa l-pajjiż li qiegħed jiġi propost sabiex jiżdied fil-Lista tal-Konvenzjoni ta' Cape Town skont l-Appendiċi II, Taqsima 2 II tal-ASU. Fejn xieraq, dawn il-mistoqsijiet jitwieġbu fir-rigward tal-ligijiet tal-"unità territorjali" partikolari tal-Istat li fih jinstab l-operatur rilevanti ta' inġenju tal-ajru (jew korp rilevanti ieħor kif stipulat fl-Artikolu 37(b) tal-Appendiċi II) u l-"ligi nazzjonali" tinqara bhala waħda li tinkludi referenza għal-ligi lokali rilevanti.

3.2. Il-Konvenzjoni u l-QDs li saru, kif adattati f'ligi nazzjonali ⁽¹⁾ ("Il-Konvenzjoni u l-QDs"), jirbhu jew għandhom prijorità fuq kwalunkwe ligi nazzjonali, regolament, ordni, preċedent ġudizzjarju jew prattika regolatorja f'kunflitt. Jekk iva, iddeskrivi l-proċess li bih dan isehh, ⁽²⁾ u jekk le, agħti dettalji.

3.3. Hemm xi diskrepanzi eżistenti fl-implimentazzjoni tal-Konvenzjoni u l-QDs? Jekk hu hekk, iddeskrivi ⁽³⁾.

4. *Deċiżjonijiet tal-qradi u amministrattivi*

4.1. Iddeskrivi kwalunkwe kwistjoni, inklużi prattika ġudizzjarja, regolatorja jew amministrattiva li tista' tkun mistennija tirriżulta li fil-qradi, fl-awtoritajiet jew fil-korpi amministrattivi ma tingħatax setgħa shiha u effett lill-Konvenzjoni u l-QDs ⁽⁴⁾ ⁽⁵⁾.

4.2. Sa fejn taf int, ittiehdet xi azzjoni ta' infurzar ġudizzjarja jew amministrattiva minn kreditur skont il-Konvenzjoni? Jekk iva, iddeskrivi l-azzjoni u indika jekk irnexxietx.

4.3. Sa fejn taf int, sa mir-ratifika/implimentazzjoni, il-qradi f'dak l-Istat ċahdu f'xi mument milli jinfurzu l-obbligi tal-ghoti b'self ta' debitur jew garanti fl-Istat b'mod kuntrarju għall-Konvenzjoni u l-QDs?

4.4. Sa fejn taf int, hemm xi kwistjonijiet oħrajn li jistgħu jhallu impatt fuq jekk il-qradi u l-korpi amministrattivi għandhomx ikunu mistennija jaġixxu b'mod konsistenti mal-Konvenzjoni u l-QDs? Jekk iva, specifika.

⁽¹⁾ Għall-fini ta' dan il-kwestonarju, "il-ligi nazzjonali" tirreferi għal-leġislazzjoni nazzjonali kollha ta' Stat, li tinkludi, iżda mhux limitata għall-Kostituzzjoni u l-Emendi fiha, kwalunkwe ligi jew regolament federali, statali u distrettwali.

⁽²⁾ Pereżempju, li (i) it-trattati jirbhu fuq ligi oħra bħala kwistjoni ta' ligi qafas kostituzzjonali jew simili fi Stat X, jew (ii) il-leġislazzjoni hija mehtieġa fi Stat X, u għaddiet filwaqt li tistabbilixxi b'mod ċar il-prijorità tat-Trattat ta' Cape Town u/jew tirbah fuq ligi oħra bħal din, jew (iii) it-Trattat ta' Cape Town jew il-leġislazzjoni implimentattiva tiegħu hija (a) iktar specifika minn ligi oħra (*lex specialis derogat legi generali*), u/jew (b) iktar tard fiz-żmien minn ligi oħra bħal din (*lex posterior derogat legi priori*), u minhabba (a) u/jew (b) prevalenzi fuq ligi oħra bħal din.

⁽³⁾ Pereżempju, hemm xi raġuni oħra għaliex id-drittijiet u r-rimedji mogħtija lill-kredituri skont il-Konvenzjoni, inklużi dawk mogħtija skont il-QDs, ma jkunux (a) rikonossuti bħala effettivi jew (b) biżżejjed wahedhom, biex it-tali drittijiet u rimedji jkunu jistgħu jiġu eżerċitati b'mod validu fl-Istat?

⁽⁴⁾ Eżempju ta' azzjoni amministrattiva għall-fini ta' din il-mistoqsija jista' jkun in-nuqqas tal-Istat li jimplimenta kwalunkwe proċeduri jew riżorsi biex idahhal fis-sehh dispożizzjoni tal-Konvenzjoni jew Dikjarazzjoni Kwalifikattiva. Eżempju iehor ikun in-nuqqas ta' Stat li jimplimenta proċeduri xierqa fir-reġistru tiegħu ta' inġenji tal-ajru għar-reġistrazzjoni ta' IDERAs.

⁽⁵⁾ Jekk jogħġbok, fl-analiżi tiegħek inkludi kwalunkwe preċedent/deċiżjoni relatati mar-rikonossiment ta' drittijiet ta' kredituri, inklużi ECAs, fejn relevanti.

Appendiċi III

Rati minimi tal-imghax

Il-provvista ta' appoġġ uffiċjali b'finanzjament ma tpaċix jew tikkompensa, b'mod parzjali jew b'mod shih, ir-rata xierqa tal-primjum li għandha tintalab għar-riskju ta' nuqqas ta' ripagament skont id-dispożizzjonijiet tal-Appendiċi II.

1. RATA TAL-IMGHAX MINIMA U FLESSIBBLI

- (a) Ir-rata tal-imghax minima u flessibbli tkun, kif xieraq, il-EURIBOR, ir-Rata ta' Swap tal-Polza tal-Bank, jiġifieri BBSY, jew ir-Rata Offruta tal-Inter-Bank ta' Londra, jiġifieri l-LIBOR, kif ikkumpilata mill-Assoċjazzjoni ta' Bankiera tal-Ingilterra (BBA) bil-munita u l-maturità li jikkorrispondu għall-frekwenza tal-pagament tal-imghax ta' kreditu għall-esportazzjoni appoġġat b'mod uffiċjali, jew ir-Rata Offruta tan-Negozjant Kanadiż, li miegħu jiżdied margni normattivi ikkalkolat skont l-Artikolu 8 ta' din l-Appendiċi.
- (b) Il-mekkanizmu ta' tfassil tar-rata tal-imghax flessibbli tvarja skont il-profil ta' ripagament magħżul, kif ġej:
1. Meta r-ripagament ta' kapital u l-pagament tal-imghax isiru f'daqqa fi hlasijiet parzjali indaqs, il-EURIBOR/BBSY/LIBOR/CDOR rilevanti effettivi jumejn tax-xogħol qabel id-data ta' prelevament tas-self, skont il-munita rilevanti u l-frekwenza tal-pagament, jintużaw biex tiġi kkalkolata l-iskeda shiha tal-pagament, daqs li kieku kienet rata fissa. Imbagħad, l-iskeda ta' pagament tal-kapital tiġi stabbilita kif ukoll l-ewwel pagament tal-imghax. It-tieni pagament tal-imghax, u l-bqija, jiġu kkalkolati fuq il-bażi tal-EURIBOR/BBSY/LIBOR/CDOR rilevanti effettivi ta' jumejn tax-xogħol qabel id-data ta' pagament ta' qabel fuq il-bilanċ pendenti tal-kapital stabbilit fil-bidu.
 2. Meta r-ripagament tal-kapital isir fi hlasijiet parzjali indaqs, il-EURIBOR/BBSY/LIBOR/CDOR rilevanti, skont il-munita rilevanti u l-frekwenza tal-pagament, effettivi jumejn tax-xogħol qabel id-data ta' prelevament tas-self u qabel kull data tal-pagament, jintużaw biex jiġi kkalkolat il-pagament tal-imghax ta' wara fuq il-bilanċ pendenti tal-kapital.
- (c) Meta jingħata appoġġ uffiċjali b'finanzjament għal self b'rati varjanti, ix-xerrejja/il-mutwatarji jista' jkollhom l-għażla li jeqilbu minn rata varjanti għal rata fissa dment li jiġu ssodisfati l-kundizzjonijiet li ġejjin:
1. L-għażla hija limitata għall-qlib għar-rata ta' swap biss;
 2. L-għażla ta' qlib tiġi eżerċitata biss fuq talba, u darba biss, u tiġi rrapportata kif xieraq b'referenza għall-formola ta' rapportar mibgħuta fil-bidu lis-Segretarjat skont l-Artikolu 24 ta' dan il-Ftehim.

2. IR-RATI TAL-IMGHAX FISSI U MINIMI

Ir-rata tal-imghax fissa u minima tkun jew:

- (a) Ir-rata ta' swap, dwar il-munita rilevanti tal-kreditu għall-esportazzjoni appoġġat b'mod uffiċjali u b'maturità daqs ir-rata interpolata għall-eqreb żewġ perjodi annwali li huma disponibbli għall-hajja medja ponderata tas-self. Ir-rata tal-imghax tiġi stabbilita għal jumejn tax-xogħol qabel kull data ta' prelevament.

JEW

- (b) Ir-Rata ta' Referenza tal-Imghax Kummerċjali (CIRR) stabbilita skont id-dispożizzjonijiet stipulati fl-Artikoli 3 sa 7 ta' dan l-Appendiċi,

li, fiż-żewġ każijiet, il-margni normattivi, ikkalkolat skont l-Artikolu 8 f) ta' dan l-Appendiċi, ikun miżjud.

3. IL-KOSTRUZZJONI TAS-CIRR

- (a) Is-CIRR hija stabbilita għal kwalunkwe waħda mill-muniti eliġibbli stabbiliti fl-Artikolu 9 ta' dan il-Ftehim Settorjali u hija kkalkolata billi jiżdied margni fiss ta' 120 punt bażi ma' wiehed mit-tliet rendimenti li ġejjin (ir-rati bażi):

1. Ir-rendimenti tal-bonds tal-gvern fuq hames snin għal terminu ta' ripagament li jasal sa u jinkludi d-disa' sena,

2. Ir-rendimenti tal-bonds tal-gvern fuq seba' snin għal iktar minn disa' u li jasal sa u jinkludi t-12-il sena, jew
3. Ir-rendimenti tal-bonds tal-gvern fuq disa' snin għal iktar minn 12-il sena u sa u jinkludi l-15-il sena.

- (b) Is-CIRR tiġi kkalkolata darba fix-xahar bl-użu ta' dejta mix-xahar ta' qabel u tiġi nnotifikata lis-Segretarjat, mhux iktar minn hamest ijiem wara li jintemm kull xahar. Imbagħad, is-Segretarjat għandu jgħarraf minnufih lill-Parteċipanti kollha dwar ir-rati applikabbli u jqeghdom għad-dispożizzjoni tal-pubbliku. Is-CIRR tidhol fis-sehh fil-15-il jum ta' kull xahar.
- (c) Parteċipant jew min mhuwiex Parteċipant jista' jitlob li tiġi stabbilita CIRR għall-munita ta' min mhuwiex Parteċipant. F'konsultazzjoni man-non-Parteċipant, Parteċipant jew is-Segretarjat fisem dak in-non-Parteċipant jista' jagħmel proposta għall-konstruzzjoni tas-CIRR f'dik il-munita billi jintużaw proċeduri tal-Linja Komuni stabbiliti fl-Artikoli minn 28 sa 33 ta' dan il-Ftehim Settorjali.

4. IL-PERJODU TA' VALIDITÀ TAS-CIRR

- (a) Iż-żamma tas-CIRR: is-CIRR li tapplika għal tranżazzjoni ma għandhiex tinżamm għal perjodu itwal minn sitt xhur mill-għażla tagħha (data tal-kuntratt ta' esportazzjoni jew kwalunkwe data ta' applikazzjoni warajha) għad-data tal-qbil dwar il-kreditu. Jekk il-ftehim dwar il-kreditu ma jiġix iffirmit fi żmien dak il-limitu, u s-CIRR titfassal mill-gdid għal sitt xhur ohrajn, is-CIRR il-gdida tiġi impenjata bir-rata prevalenti fid-data tat-tfassil mill-gdid.
- (b) Wara d-data ta' qbil dwar il-kreditu, is-CIRR tiġi applikata għall-perjodi ta' prelevament li ma jaqbzux is-sitt xhur. Wara l-ewwel perjodu ta' prelevament ta' sitt xhur, is-CIRR tiġi mfassla mill-gdid għas-sitt xhur ta' wara; is-CIRR il-gdida għandha tkun dik prevalenti fl-ewwel jum tal-perjodu l-gdid ta' sitt xhur u ma tistax tkun inqas mis-CIRR magħzula originarjament (proċedura li għandha tiġi ripetuta għal kull perjodu sussegwenti ta' sitt xhur ta' prelevamenti).

5. L-APPLIKAZZJONI TAR-RATI MINIMI TAL-IMGHAX

Fid-dispożizzjonijiet tal-ftehim dwar il-kreditu, il-mutwatarju ma jingħatax għażla biex jeqleb minn finanzjament b'rata varjanti appoġġata b'mod uffiċjali għal finanzjament b'CIRR magħzula minn qabel, u lanqas ma jithalla jaqleb bejn CIRR magħzula minn qabel u r-rata tas-suq fit-terminu qasir ikkwotata fuq kwalunkwe data ta' pagament tal-imagħax matul il-hajja tas-self.

6. RIPAGAMENT ANTICIPIAT TA' SELF B'RATA TAL-IMGHAX FISSA

Fil-każ ta' ripagament volontarju, ripagament kmieni ta' self b'rata ta' interess fissa kif determinata skont l-Artikolu 2 ta' din l-Appendiċi, jew kwalunkwe sehem minnu jew meta s-CIRR applikata skont il-ftehim dwar il-kreditu tiġi mmodifikata frata varjanti jew ta' swap, il-mutwatarju jikkompensa lill-istituzzjoni li ttiprovdi appoġġ b'finanzjament uffiċjali għall-ispejjeż u t-telf kollha mgħarrba minhabba t-tali azzjonijiet, inklużi l-ispejjeż għall-istituzzjoni tal-gvern ta' sostituzzjoni tal-influss ta' fluss kontanti b'rata fissa interrotta mir-ripagament kmieni.

7. BIDLIET IMMEDIJATI FIR-RATI TAL-IMGHAX

Meta l-iżviluppi tas-suq jehtieġu l-avviż ta' emenda f'CIRR matul xahar, ir-rata emendata tiġi implimentata għaxart ijiem tax-xogħol wara li s-Segretarjat ikun irċieva l-avviż ta' din l-emenda.

8. MARGNI NORMATTIV

- (a) Margni normattiv LIBOR fuq tliet xhur jiġi kkalkolat fix-xahar skont il-paragrafu b), billi tintuża dejta nnotifikata lis-Segretarjat skont il-paragrafu c), u jidhol fis-sehh fil-15-il jum ta' kull xahar. Ladarba jiġi kkalkolat, il-margni normattiv jiġi nnotifikat mis-Segretarjat lill-Parteċipanti u jitqiegħed għad-dispożizzjoni b'mod pubbliku.
- (b) Ladarba kkalkulat, il-Margni normattiv LIBOR fuq tliet xhur se jkun rata ekwivalenti għall-medja tal-inqas 50 % tal-margnijiet fuq: (i) LIBOR ta' tliet xhur li għandu jiġi ddebitat għal tranżazzjonijiet ta' rata varjabbli u (ii) LIBOR ta' tliet xhur kif interpolat bil-bidla ta' hrug ta' rata fissa għal rata varjabbli ekwivalenti mitlub għal tranżazzjonijiet b'rata fissa jew hrug ta' suq tal-kapital. F'kull każ, il-margnijiet inklużi fir-rapporti ta' punt ta' riferiment ipprezentati minn parteċipanti rilevanti jkunu daww minn tliet xhur kalendarji shah ta' qabel id-data effettiva stabbilita fil-paragrafu a) iktar 'il fuq. Tranżazzjonijiet/hrug li jintużaw fil-kalkolu tal-margni ta' referenza jissodisfa l-kundizzjonijiet li ġejjin:

1. Tranżazzjonijiet b'garanzija inkondizzjonali 100 % denominati f'dollari Amerikani; kif ukoll
2. Appoġġ uffiċjali pprovdut fir-rigward ta' inġenji tal-ajru vvalutati għal USD 35 miljun jew iktar (jew l-ekwivalenti ta' dan l-ammont fi kwalunkwe munita eliġibbli ohra).

- (c) Il-partecipanti jirrappurtaw margni fiż-żmien li jsir magħruf u dak il-margni ser jibqa' fuq ir-rapport tal-punt referenzjarju tal-Partecipant għal tliet xhur kalendarji shah. Fil-każ ta' tranżazzjonijiet individwali ma' diversi avvenimenti tal-ipprezzar, ma jkun hemm l-ebda tentattiv biex jitqabblu avvenimenti ta' prezzijiet sussegwenti għal avviżi ex post.
 - (d) Il-Partecipanti jinnotifikaw it-tranżazzjonijiet mid-data li fiha ssir margni fit-tul. Għal ftehimiet b'mandat ta' bank (inkluż PEFCO), id-data fejn se jsehh il-margni għandu jkun l-egreb minn dawn li ġejjin: (i) il-hruġ ta' impenn finali mill-Partecipant, (ii) it-twaqqif tal-impenn ta' wara l-margni, (iii) il-prelevament tas-self, u (iv) it-twaqqif tal-margni fuq żmien twil ta' wara l-prelevament tas-self. F'każ li jsehhu bosta prelevamenti skont l-istess mandat tal-bank bl-istess margni, l-avviż isir biss fir-rigward tal-ewwel inġenju tal-ajru. Għal self iffinanzjat permezz ta' hruġ mis-suq kapitali, id-data li fiha l-margni jiġi realizzat tkun id-data li fiha tiġi stabbilita rata għal terminu twil li huwa tipikament data tal-hruġ tal-bond. F'każ li jsehhu bosta prelevamenti skont l-istess bond u bl-istess margni, l-avviż isir biss fir-rigward tal-ewwel inġenju tal-ajru.
 - (e) Il-punt referenzjarju tal-margni LIBOR ta' tliet xhur ikun applikabbli għal tranżazzjoni ta' rata varjabbli u jkun stabbilit għal impenn finali.
 - (f) Għal tranżazzjoni ta' rata fissa, il-margni normattiv applikabbli għat-tranżazzjoni jiġi determinat billi jbidldu l-punt referenzjarju tal-margni LIBOR ta' tliet xhur f'ekwivalenti mifruxa fuq rata fissa applikabbli, kif determinat fl-Artikolu 2 ta' din l-Appendiċi, dwar id-data tal-impenn finali u jiġi stabbilit sa minn dik id-data.
 - (g) Il-Partecipanti jissorveljaw il-punt referenzjarju tal-margni u jirrevedu l-mekkaniżmu tal-margni normattiv bit-talba ta' xi Partecipant.
-

Appendiċi IV

Formola ta' rapportar**(a) Informazzjoni Bażika**

1. Il-pajjiż li qed jinnotifika
2. Id-data ta' notifika
3. Isem l-awtorità/l-aġenzija li qed tinnotifika
4. Numru tal-identifikazzjoni

(b) Informazzjoni dwar ix-Xerrej/Min qed jissellef/il-Garanti

5. L-isem u l-pajjiż tax-xerrej
6. L-isem u l-pajjiż tal-mutwatarju
7. L-isem u l-pajjiż tal-garanti
8. L-istatus tax-xerrej/il-mutwatarju/il-garanti, pereż. sovrani, bank privat, privati oħra
9. Klassifikazzjoni tar-riskji tax-xerrej/il-mutwatarju/il-garanti

(c) Termini u Kundizzjonijiet Finanzjarji

10. F'liema forma jingħata l-appoġġ uffiċjali, pereż. sempliċi kopertura, appoġġ uffiċjali b'finanzjament
11. Jekk jiġi pprovdut appoġġ uffiċjali b'finanzjament, huwa appoġġ bi kreditu dirett/rifinanzjament/rata tal-imghax
12. Deskrizzjoni tat-tranzazzjoni appoġġjata, inkluż il-manifattur, il-mudell tal-inġenju tal-ajru u n-numru tal-inġenju tal-ajru; indikazzjoni dwar jekk it-tranzazzjoni taqax taht l-arranġamenti tranżitorji stabbiliti fl-Artikolu 39 a) jew b) ta' dan il-Ftehim.
13. Id-data tal-impenn finali
14. Il-munita tal-kreditu
15. L-ammont tal-kreditu, skont l-iskala li ġejja f'miljuni ta' USD:

Kategorija	Ammont ta' Kreditu
I	0-200
II	200-400
III	400-600
IV	600-900
V	900-1 200
VI	1 200-1 500
VII	1 500-2 000 (*)

(*) Indika n-numru ta' multipli ta' USD 300 miljun ikbar minn USD 2 000 miljun.

16. Perċentwal ta' appoġġ uffiċjali
17. It-terminu tar-ripagament
18. Il-profil u frekwenza ta' ripagament – inkluża, meta xierqa, l-hajja medja ponderata
19. It-tul ta' żmien bejn il-punt tal-bidu tal-kreditu u l-ewwel ripagament tal-kapital

20. Ir-rati ta' imghax:
 - Ir-rata minima tal-imghax applikata;
 - Il-marġni normattiv applikat;
 21. Il-primjum totali mitlub permezz ta':
 - Tariffi bil-quddiem (l-perċentwal tal-ammont ta' kreditu); jew
 - Firxiet (punti bażi per annum fuq ir-rata tal-imghax applikata);
 - Kif xieraq, indika b'mod separat l-imposta miżjuda ta' 15 % applikata skont l-Appendiċi II tal-Artikolu 20 b).
 22. Fil-każ ta' kreditu/finanzjament dirett, it-tariffi mitluba permezz ta':
 - Tariffa ta' arrangament/strutturazzjoni;
 - Tariffa ta' impenn/zamma tal-primjum;
 - Tariffa ta' amministrazzjoni.
 23. It-tariffa ta' zamma tal-primjum
 24. Fil-każ ta' sempliċi kopertura, it-tariffi ta' zamma tal-primjum
 25. It-termini ta' strutturazzjoni tat-tranzazzjoni: mitiganti tar-riskji/imposta miżjuda tal-primjum applikata
 26. Kif xieraq, indikazzjoni tal-impatt tal-Konvenzjoni ta' Cape Town fuq ir-rata tal-primjum applikata
-

Appendiċi V

Lista tad-definizzjonijiet

Ekwivalenza tal-Ispejjeż ghar-Riskji Kollha: il-valur preżenti nett tar-rati tal-primjum, l-ispejjeż tar-rati tal-imghax u t-tariffi mitluba għal kreditu dirett bħala perċenwal tal-ammont ta' kreditu dirett huwa daqs il-valur preżenti nett tas-somma tar-rati tal-primjum, l-ispejjeż tar-rati tal-imghax u t-tariffi mitlubin għas-sempliċi kopertura bħala perċenwal tal-ammont tal-kreditu għas-sempliċi kopertura.

Abbażi ta' Assi: tranżazzjoni li tissodisfa l-kundizzjonijiet stabbiliti f'19 a) tal-Appendiċi II.

Xerrej/Mutwatarju: jinkludi (iżda mhuwiex limitat għal) entitajiet kummerċjali bħal linji tal-ajru u lokaturi, kif ukoll entitajiet sovrani (jew jekk entità differenti, is-sors primarju ta' ripagament tat-tranżazzjoni).

Apparat Mghammar mix-Xerrej: apparat mghammar mix-xerrej u inkorporat fl-inġenju tal-ajru matul il-proċess ta' manifattura/restawrazzjoni, mal-konsenja jew qabel, kif muri mill-Att tal-Bejgħ mill-manifattur.

Il-Konvenzjoni ta' Cape Town: tirreferi għall-Konvenzjoni ta' Cape Town dwar l-Interessi Internazzjonali fl-Apparat Mobbli u l-Protokoll fih dwar Kwistjonijiet speċifiċi għall-Apparat tal-Inġenji tal-Ajru.

L-Impenn: kwalunkwe dikjarazzjoni, tkun xi tkun l-għamla, li fiha r-rieda jew l-intenzjoni li jingħata appoġġ uffiċjali tiġi kkomunikata lill-pajjiż riċevitur, ix-xerrej, il-mutwatarju, l-esportatur jew l-istituzzjoni finanzjarja, inklużi, mingħajr limitazzjoni, ittri ta' eliġibilità, ittri ta' kummerċjalizzazzjoni.

Linja Komuni: ftehim tal-Parteċipanti għal tranżazzjoni partikolari, jew f'ċirkustanzi speċjali dwar termini u kundizzjonijiet finanzjarji speċifiċi għal appoġġ uffiċjali; linja komuni bħal din għandha tirbah fuq id-dispożizzjonijiet rilevanti ta' dan il-Ftehim Settorjali biss għat-tranżazzjoni jew fiċ-ċirkustanzi speċifikati fil-linja komuni.

Il-Kopertura Kondizzjonali tal-Assigurazzjoni: appoġġ uffiċjali li fil-każ ta' inadempjenza fuq pagament għal riskji ddefiniti jipprovi indemnifikazzjoni lill-benefiċjarju wara perjodu ta' stennija speċifika; matul il-perjodu ta' stennija, il-benefiċjarju ma għandux id-dritt għal pagament mill-Parteċipant. Il-pagament skont kopertura kundizzjonali tal-assigurazzjoni huwa soġġett għall-validità u l-eċċezzjonijiet tad-dokumentazzjoni sottostanti u tat-tranżazzjoni sottostanti.

Konverżjoni: Tibdila maġġuri fid-disinn tat-tip ta' inġenju tal-ajru permezz ta' konverżjoni f'tip differenti ta' inġenji tal-ajru (inkluż il-konverżjoni ta' inġenju tal-ajru tal-passiġġieri f'ajruplan li jitfi n-nar, inġenju tal-ajru għall-merkanzija, inġenji tal-ajru għat-tiftix u s-salvataġġ, inġenji tal-ajru ta' sorveljanza, jew business jet), soġġett għal ċertifikazzjoni minn Awtorità tal-Avjazzjoni Ċivili Responsabbli.

Il-Klassifikazzjoni tar-Riskju tal-Pajjiż: il-klassifikazzjoni prevalenti tar-riskju tal-pajjiż tal-Parteċipanti fl-Arrangament dwar il-Kreditu għall-Esportazzjoni Appoġġjati b'mod Uffiċjali kif ippubblikata fuq il-websajt tal-OECD.

Aġenzija ta' Klassifikazzjoni tal-Kreditu: wahda mill-aġenzija ta' klassifikazzjoni tal-kreditu b'reputazzjoni internazzjonali jew kwalunkwe aġenzija oħra ta' klassifikazzjoni li hija aċċettabbli għall-Parteċipanti.

Kitts tal-Magni: sett ta' komponenti introdotti biex jitjiebu l-affidabilità, id-durabilità u/jew fil-kisba ta' prestazzjoni fuq il-għwienah permezz tal-introduzzjoni ta' teknoloġija.

Kreditu għall-esportazzjoni: assigurazzjoni, garanzija jew arrangament ta' finanzjament li jippermetti lil xerrej barrani ta' prodotti u/jew servizzi esportati sabiex jipposponi pagament fuq perjodu ta' żmien; kreditu tal-esportazzjoni jista' jieh u l-forma ta' kreditu tal-fornitur estiż mill-esportatur, jew ta' kreditu tax-xerrej, fejn il-bank tal-esportatur jew istituzzjoni finanzjarja oħra tislef lix-xerrej (jew il-bank tiegħu).

Il-Valur tal-Kuntratt tal-Esportazzjoni: impenn finali jeżisti meta l-Parteċipant jieh impenn sabiex jippreċiża u jtemm termini u kundizzjonijiet finanzjarji, jew permezz ta' ftehim reċiproku jew permezz ta' att unilaterali.

Kuntratt ta' Ditta: ftehim bejn il-manifattur u l-persuna li tiehu l-konsenja tal-inġenju tal-ajru jew magni bħala xerrej, jew, b'raba ma' arrangament ta' bejgħ u kiri b'lura, bħala lokatarju f'kirja b'terminu ta' minimu ta' hames snin, li jistabilixxi impenn vinkolanti (eskluzi dawk marbutin ma' għażliet li f'dak iż-żmien ma kinux eżerċitati), fejn in-non-prestazzjoni tinvolti obbligazzjoni legali.

Parteċipant Interessat: Parteċipant li (i) jipprovi appoġġ uffiċjali għal qafas tal-inġenji tal-ajru jew magni tal-inġenji tal-ajru mmanifatturati b'mod shih jew parzjali fit-territorju tiegħu, (ii) għandu interess kummerċjali sostanzjali eżistenti jew għandu esperjenza max-xerrej/mutwatarju kkonċernat, jew (iii) intalab minn manifattur/esportatur biex jipprovi appoġġ uffiċjali lix-xerrej/mutwatarju inkwistjoni.

Appoġġ bir-Rata tal-Imghax: jista' jieh u l-forma ta' arrangament bejn, min-naħa, gvern, jew istituzzjoni li taġixxi għal jew fisem gvern u, min-naħa l-oħra, banek jew istituzzjonijiet finanzjari oħrajn, u li jippermetti l-forniment ta' finanzjament ta' esportazzjonijiet b'rata fissa bir-rata tal-imghax rilevanti, fissa u minima jew oghla minnha.

Modifika/restawrazzjoni qawwija: operazzjonijiet ta' konfigurazzjoni mill-ġdid jew aġġornament ta' inġenju tal-ajru għall-passiġġieri jew merkanzija.

Prezz Nett: il-prezz għal oġġett fatturat mill-manifattur jew fornitur tiegħu, wara li jittieħdu f'kunsiderazzjoni l-iskonti kollha tal-prezz u redditi oħrajn fi flus, filwaqt li jitnaqqsu l-krediti jew konċessjonijiet kollha l-oħrajn ta' kwalunkwe tip relatati miegħu jew kemxejn allokkabbli għalih, kif stipulat frappreżentazzjoni vinkolanti minn kull wieħed mill-manifatturi tal-inġenji tal-ajru u tal-magni - ir-rappreżentazzjoni tal-manifattur tal-magni hija mehtieġa biss meta tkun rilevanti skont l-għamla tal-ftehim ta' xiri - jew fornitur tas-servizz, skont kif ikun il-każ, u appoġġata minn dokumentazzjoni mehtieġa mill-fornitur ta' appoġġ uffiċjali biex jiġi kkonfermat dak il-prezz nett. Id-dazji u t-taxxi tal-importazzjoni kollha (pereż. VAT) mhumie x inklużi fil-prezz nett.

Inġenju tal-Ajru Ġdid: ara l-Artikolu 8 a) ta' dan il-Ftehim Settorjali.

Mhux Abbazi ta' Assi: tranżazzjoni li ma tissodisfax il-kundizzjonijiet stabbiliti fi 19 a) tal-Appendiċi II.

Tranżazzjoni Mhux Sovrana: tranżazzjoni li ma tissodisfax id-deskrizzjoni stabbilita fl-Artikolu 57 b) tal-Appendiċi II.

Perjodu ta' Żamma tal-Primjum: soġġett għall-Artikolu 37 b) tal-Appendiċi II, perjodu li matulu tkun qed tinzamm rata tal-primjum offruta għal tranżazzjoni; ma jaqbiżx it-18-il xahar mid-data li tkun giet stabbilita qabel l-iżborż finali.

Mudell ta' Konverżjoni tar-Rata tal-Primjum: mudell miftiehem mill-Parteċipanti u mqiegħed għad-dispożizzjoni tagħhom, li għandu jintuża għall-fini ta' dan il-Ftehim Settorjali biex it-tariffi tal-primjum bil-quddiem jiġu kkonvertiti f'firxiet u viċi versa, li fih ir-rata tal-imghax u r-rata tal-iskont użati għandhom ikunu 4,6 %; din ir-rata għandha tiġi riveduta b'mod regolari mill-Parteċipanti.

Notifika minn Qabel: avviz li jsir tal-inqas għaxart ijiem kelendarji qabel ma jinhareġ kwalunkwe impenn, billi tintuża l-formola ta' rapportar stipulata fl-Appendiċi IV.

Sempliċi Kopertura: Appoġġ uffiċjali provdut minn jew fisem gvern permezz ta' garanzija jew assigurazzjoni għall-kreditu għall-esportazzjoni biss, jiġifieri li ma jibbenefikax minn appoġġ uffiċjali b'finanzjament.

Terminu ta' Ripagament: il-perjodu li jibda fil-Punt tal-Bidu ta' Kreditu u jintemm fid-data kuntrattwali tar-ripagament finali tal-kapital.

Tranżazzjoni Sovrana: tranżazzjoni li tissodisfa d-deskrizzjoni stabbilita fl-Artikolu 57 b) tal-Appendiċi II.

Punt ta' Bidu tal-Kreditu: għall-bejgħ ta' inġenji tal-ajru inklużi elikopters, magni ta' riżerva u komponenti, mhux iktar tard mid-data propja meta x-xerrej jieh u l-pussess fiziku tal-prodotti, jew id-data ponderata medja meta x-xerrej jieh u pussess fiziku tal-prodotti. Għal servizzi, l-aktar punt ta' bidu tard tal-kreditu huwa d-data tas-sottomissjoni tal-fatturi lill-klijent jew l-aċċettazzjoni ta' servizz mill-klijent.

Rata ta' Swap: rata fissa daqs ir-rata semiannwali għal dejn b'rata varjanti ta' swap għal dejn b'rata fissa (naħa tal-Offerta), imqiegħda fuq kwalunkwe fornitur indipendenti tal-indiċi tas-suq, bħal Telerate, Bloomberg, Reuters, jew l-ekwivalenti għaliha, fil-11:00 am, hin ta' New York, jumejn tax-xogħol qabel id-data ta' prelevament tas-self.

Hajja Medja Ponderata: iż-żmien mehtieġ biex jiġi rtirat nofs il-kapital ta' kreditu; dan jiġi kkalkulat bħala s-somma taż-żmien (fi snin) bejn il-punt tal-bidu tal-kreditu u kull ripagament tal-kapital b'piż differenzjat skont il-porzjon tal-kapital li jithallas lura f'kull data ta' pagament.

ANNEX IV

FTEHIM SETTORJALI DWAR IL-KREDITI GHALL-ESPORTAZZJONI GHAL ENERĠIJA RINNOVABBILI, IL-MITIGAZZJONI U L-ADATTAMENT GHAT-TIBDIL FIL-KLIMA, U PROĠETTI TAL-ILMA

L-iskop ta' dan il-Ftehim Settorjali huwa li jipprovdi termini u kundizzjonijiet finanzjarji adegwati għal proġetti f'setturi partikolari identifikati, inklużi f'inizjattivi internazzjonali li jikkontribwixxu b'mod notevoli għall-mitigazzjoni tat-tibdil fil-klima, inkluża l-enerġija rinnovabbli, it-tnaqqis tal-emissjonijiet tal-gass serra (GHG) u proġetti b'effiċjenza enerġetika għolja, l-adattament għat-tibdil fil-klima, kif ukoll proġetti tal-ilma. Il-Partecipanti f'dan il-Ftehim Settorjali jaqblu li t-termini u l-kundizzjonijiet finanzjarji tal-Ftehim Settorjali, li jikkomplimentu l-Arrangament, jiġu implimentati b'tali mod li huwa konsistenti mal-iskop tal-Arrangament.

KAPITOLU I

IL-KAMP TA' APPLIKAZZJONI TAL-FTEHIM SETTORJALI**1. IL-KAMP TA' APPLIKAZZJONI GHAL PROĠETTI F'SETTURI TAL-ENERĠIJA RINNOVABBILI ELIĠIBBLI GHALL-APPENDIĊI I**

(a) Dan il-Ftehim Settorjali jistabbilixxi t-termini u l-kundizzjonijiet finanzjarji li japplikaw għal krediti għall-esportazzjoni appoġġati b'mod uffiċjali għal kuntratti fis-setturi eliġibbli elenkati fl-Appendiċi I ta' dan il-Ftehim Settorjali għal:

1. L-esportazzjoni ta' impjanti shah tal-enerġija rinnovabbli jew partijiet minnhom, li jinvolvu l-komponenti, l-apparat, il-materjali u s-servizzi kollha (inkluż it-taħriġ ta' persunal) mehtieġa b'mod dirett għall-bini u l-attivazzjoni tat-tali impjanti.
2. L-immodernizzar ta' impjanti eżistenti tal-enerġija rinnovabbli f'kazijiet fejn il-hajja ekonomika tal-impjant aktarx li tiġi estiża b'tal-inqas il-perjodu ta' ripagament li għandu jinghata. Jekk ma jkunx issodisfat dan il-kriterju, japplikaw it-termini tal-Arrangament.

(b) Dan il-Ftehim Settorjali ma japplikax għal oġġetti li jinstabu barra l-konfini tas-sit tal-impjant tal-enerġija li għalih ix-xerrej huwa ġeneralment responsabbli, b'mod partikolari, il-provista tal-ilma mhux direttament marbuta mal-impjant tal-produzzjoni tal-enerġija, l-ispejjeż assoċjati mal-iżvilupp tal-art, toroq, il-bini ta' villaġġi, linji tal-enerġija u switchyard, kif ukoll spejjeż li ġejjin mill-pajjiż tax-xerrej minn proċeduri uffiċjali ta' approvazzjoni (eż. permessi tas-sit, permess għall-bini), hlief:

1. F'kazijiet li fihom ix-xerrej tas-switchyard huwa l-istess bħax-xerrej tal-impjant tal-enerġija u l-kuntratt huwa konkluz fir-rigward tas-switchyard oriġinali għal dak l-impjant tal-enerġija, it-termini u l-kundizzjonijiet għas-switchyard oriġinali ma għandhomx jaqbuż daww għall-impjant tal-enerġija rinnovabbli; kif ukoll
2. It-termini u l-kundizzjonijiet għas-substazzjonijiet, trasformaturi u linji ta' trażmissjoni b'limitu ta' vultaġġ minimu ta' 60 kV li jinsab barra l-konfini tas-sit tal-impjant tal-enerġija rinnovabbli ma jkunux iktar favorevoli minn daww għall-impjant tal-enerġija rinnovabbli.

2. IL-KAMP TA' APPLIKAZZJONI GHAL PROĠETTI F'SETTURI TAL-MITIGAZZJONI TAT-TIBDIL FIL-KLIMA ELIĠIBBLI GHALL-APPENDIĊI II

(a) Dan il-Ftehim Settorjali jistabbilixxi t-termini u l-kundizzjonijiet finanzjarji li japplikaw għal krediti għall-esportazzjoni appoġġati b'mod uffiċjali marbutin ma' kuntratti f'settur elenkat fl-Appendiċi II ta' dan il-Ftehim Settorjali. Din il-lista ta' setturi u, fejn applikabbli, il-kriterji korrispondenti tal-prestazzjoni newtrali għat-teknoloġija użati biex tiġi ddefinita l-eliġibilità ta' proġett, tista' tiġi mmodifikata maż-żmien skont id-dispożizzjonijiet ta' reviżjoni stabbiliti fl-Artikolu 12 ta' dan il-Ftehim Settorjali.

(b) It-tali kuntratti jkunu relatati mal-esportazzjoni ta' proġetti shah jew partijiet minnhom, u dan jinvolvi l-komponenti, l-apparat, il-materjali u s-servizzi kollha (inkluż it-taħriġ ta' persunal) mehtieġa b'mod dirett għall-bini u l-attivazzjoni ta' proġett identifikabbli, dment li:

1. Il-proġett għandu jirriżulta f'emissjonijiet tal-karbonju zero jew baxxi, jew ekwivalenti ta' CO₂, u/jew f'effiċjenza tal-enerġija għolja;
2. Il-proġett għandu jifassal biex, bħala minimu, jilhaq l-istandards tal-prestazzjoni kif stabbiliti fl-Appendiċi II; kif ukoll
3. It-termini u l-kundizzjonijiet ipprovduti jiġu estiżi biss biex jiġu indirizzati żvantaġġi finanzjarji speċifiċi li itaqa' magħhom proġett, u jkunu bbażati fuq il-htigijiet finanzjarji individwali u l-kundizzjonijiet speċifiċi tas-suq ta' kull proġett.

3. IL-KAMP TA' APPLIKAZZJONI GHAL PROĠETTI TA' ADATTAMENT ELIGIBBLI GHALL-APPENDIĊI III

- (a) Dan il-Ftehim Settorjali jistabbilixxi t-termini u l-kundizzjonijiet finanzjarji li japplikaw għal krediti għall-esportazzjoni appoġġati b'mod uffiċjali għal kuntratti fis-setturi eligibbli elenkati fl-Appendiċi III ta' dan il-Ftehim Settorjali.
- (b) It-tali kuntratti jkunu relatati mal-esportazzjoni ta' proġetti shaħ jew partijiet minnhom, u dan jinvolti l-komponenti, l-apparat, il-materjali u s-servizzi kollha (inkluż it-tahriġ ta' persunal) mehtiega b'mod dirett għall-bini u l-attivazzjoni ta' proġett identifikabbli, dment li:
1. Il-kundizzjonijiet stabbiliti fl-Appendiċi III huma sodisfatti;
 2. It-termini u l-kundizzjonijiet ipprovduti jiġu estiżi biss biex jiġu indirizzati żvantaġġi finanzjarji speċifiċi li ltaqa' magħhom proġett, u jkunu bbażati fuq il-htigijiet finanzjarji individwali u l-kundizzjonijiet speċifiċi tas-suq ta' kull proġett.
- (c) Il-Ftehim Settorjali japplika għall-immodernizzar ta' proġetti eżistenti, biex jittiehed f'kunsiderazzjoni thassib ta' adattament, f'każijiet fejn il-ħajja ekonomika tal-proġett aktarx tiġi estiża b'tal-inqas il-perjodu ta' ripagament li għandu jinghata. Jekk ma jkunx issodisfat dan il-kriterju, japplikaw it-termini tal-Arrangament.

4. KAMP TA' APPLIKAZZJONI GHALL-PROĠETTI TAL-ILMA

Dan il-Ftehim Settorjali jistabbilixxi t-termini u l-kundizzjonijiet finanzjarji li japplikaw għal krediti għall-esportazzjoni appoġġati b'mod uffiċjali relatati ma' kuntratti għall-esportazzjoni ta' proġetti shaħ jew partijiet minnhom relatati mal-provvista ta' ilma għall-użu mill-bniedem u faċilitajiet ta' trattament tal-ilma mormi:

- (a) L-infrastruttura għall-provvista tal-ilma għax-xorb lil muniċipalitajiet, inklużi djar u negozji żgħar, jiġifieri l-purifikazzjoni tal-ilma sabiex jinkiseb l-ilma għax-xorb u n-netwerk ta' distribuzzjoni (inkluż il-kontroll tat-telf tal-ilma).
- (b) Il-faċilitajiet tal-ġbir u tat-trattament tal-ilma mormi, jiġifieri l-ġbir u t-trattament tal-ilma mormi u tad-dranagġ mid-djar u mill-industrija, inklużi proċessi għall-użu mill-ġdid jew għar-riċiklaġġ tal-ilma u t-trattament tal-ħama li huma assoċjati direttament ma' dawn l-attivitajiet.
- (c) L-immodernizzar ta' dawn il-faċilitajiet f'każijiet fejn il-ħajja ekonomika tal-impjant aktarx li tiġi estiża b'tal-inqas il-perjodu ta' ripagament li għandu jinghata. Jekk ma jkunx issodisfat dan il-kriterju, japplikaw id-dispożizzjonijiet tal-Arrangament.

KAPITOLU II

DISPOŻIZZJONIJET GHALL-KREDITI GHALL-ESPORTAZZJONI

5. TERMINI MASSIMI TA' RIPAGAMENT

- (a) Għal krediti għall-esportazzjoni appoġġati b'mod uffiċjali marbutin ma' kuntratti fis-setturi elenkati fl-Appendiċi I, u għal proġetti tal-ilma ddefiniti fl-Artikolu 4 ta' dan il-Ftehim Settorjali, it-terminu massimu ta' ripagament huwa ta' 18-il sena.
- (b) Għal krediti għall-esportazzjoni appoġġati b'mod uffiċjali relatati ma' kuntratti b'valur ta' tal-inqas SDR 10 miljun fil-klassijiet tal-proġetti elenkati fl-Appendiċi II, it-terminu massimu ta' ripagament huwa stabbilit kif ġej:
1. Għal kuntratti fi Proġetti ta' Klassi A: 18-il sena.
 2. Għal kuntratti fi Proġetti ta' Klassi B u Proġetti ta' Klassi Ċ: 15-il sena.
- (c) Għal krediti għall-esportazzjoni appoġġati b'mod uffiċjali relatati ma' kuntratti b'valur ta' inqas minn SDR 10 miljun fil-klassijiet tal-proġetti elenkati fl-Appendiċi II, it-terminu massimu ta' ripagament huwa stabbilit kif ġej:
1. Għal pajjiżi tal-Kategorija I kif iddefiniti fl-Artikolu 11 tal-Arrangament, it-terminu massimu ta' ripagament huwa ta' ħames snin, bil-possibilità ta' qbil sa tmien snin u nofs meta jiġu segwiti l-proċeduri għal notifika minn qabel stabbiliti fl-Artikolu 10 ta' dan il-Ftehim Settorjali.

2. Għal pajjiżi tal-Kategorija II, it-terminu massimu ta' ripagament huwa ta' għaxar snin.

3. Minkejja s-subparagrafi 1) u 2) iktar 'il fuq, għal impjanti tal-enerġija mhux nukleari kif iddefiniti fl-Artikolu 13 tal-Arrangament, it-terminu massimu ta' ripagament huwa ta' 12-il sena.

(d) Għal krediti għall-esportazzjoni appoġġati b'mod uffiċjali relatati ma' kuntratti b'valur ta' mill-inqas SDR 10 miljun għal proġetti appoġġati f'konformità fl-Appendiċi III, it-terminu massimu ta' ripagament huwa ta' 15-il sena.

6. IR-RIPAGAMENT TAL-KAPITAL U L-ĦLAS TAL-IMGHAX

(a) Il-Parteċipanti japplikaw profil ta' ripagament tal-kapital u l-pagament tal-imghax kif speċifikat fis-subparagrafu 1) jew 2) hawn isfel:

1. Ir-ripagament ta' kapital isir fi hlasijiet parzjali indaqs.

2. Ir-ripagament ta' kapital u l-pagament tal-imghax f'daqqa jsiru fi hlasijiet parzjali indaqs.

(b) Il-kapital jithallas lura u l-imghax jithallas mhux inqas minn kull sitt xhur u l-ewwel hlas parzjali tal-kapital u l-imghax isir mhux iktar tard minn sitt xhur wara l-punt ta' bidu tal-kreditu.

(c) Fuq bażi eċċezzjonali u ġġustifikata sew, l-appoġġ uffiċjali jista' jingħata b'termini li mhumieq daww stabbiliti fil-paragrafi a) u b) iktar 'il fuq. L-ghoti ta' appoġġ bħal dan għandu jkun spjegat permezz ta' żbilanċ fiż-żmien magħżul tal-fondi disponibbli għal min huwa marbut u l-profil tas-servizz tad-dejn disponibbli taħt skeda ta' ripagament indaqs u semiannwali, u għandu jikkonforma mal-kriterji li ġejjin:

1. L-ebda ripagament wahdu tal-kapital jew serje ta' hlasijiet kapitali f'perjodu ta' sitt xhur m'għandu jeċċedi l-25 % tas-somma kapitali tal-kreditu.

2. Il-kapital jithallas lura bi frekwenza minima ta' kull 12-il xahar. L-ewwel ripagament tal-kapital isir mhux aktar tard minn 18-il xahar wara l-punt tal-bidu tal-kreditu u mhux inqas minn 2 % tas-somma kapitali tal-kreditu għadha tkun giet imħallsa lura 18-il xahar wara l-punt tal-bidu tal-kreditu.

3. L-imghax jithallas bi frekwenza ta' mhux inqas minn kull 12-il xahar u l-ewwel hlas tal-imghax isir mhux aktar tard minn sitt xhur wara l-punt tal-bidu tal-kreditu.

4. Il-hajja massima medja ponderata tal-perjodu ta' ripagament ma għandhiex taqbeż is-60 % tat-terminu massimu disponibbli.

(d) L-imghax dovut wara l-punt tal-bidu tal-kreditu m'għandux ikun ikkapitalizzat.

7. RATI MINIMI TAL-IMGHAX

Parteċipant li jipprovdri appoġġ uffiċjali b'finanzjament għal self b'rati fissi japplika r-rati minimi tal-imghax li ġejjin:

Terminu ta' ripagament (snin)	Rati minimi standard tal-imghax		Rati minimi tal-imghax għal proġetti b'perjodi twal ta' bini, jiġifieri:	
	Bonds tal-gvern (snin)	Margni (bps)	Bonds tal-gvern (snin)	Margni (bps)
< 11	CIRR rilevanti skont l-Artikolu 20 tal-Arrangament			
11 sa 12	7	100	7	100
13	7	120	8	120

Terminu ta' ripa- gament (snin)	Rati minimi standard tal-imghax		Rati minimi tal-imghax ghal proġetti b'perjodi twal ta' bini, jiġifieri: — Proġetti godda kbar ta' idroenerġija — Proġetti ta' Klassi A tal-Appendiċi II — Proġetti ta' adattament tal-Appendiċi III	
	Bonds tal-gvern (snin)	Margni (bps)	Bonds tal-gvern (snin)	Margni (bps)
14	8	120	9	120
15	8	120	9	120
16	9	120	10	125
17	9	120	10	130
18	10	120	10	130

8. IL-MUNITI ELIGIBBLI

Il-muniti li huma eligibbli ghal appoġġ uffiċjali b'finanzjament huma daww li huma kompletament konvertibbli u li għalihom hemm dejta disponibbli biex jissawru r-rati minimi tal-imghax imsemmija fl-Artikolu 7 ta' dan il-Ftehim Settorjali, u l-Artikolu 20 tal-Arranġament ghal termini ta' ripagament ta' inqas minn 11-il sena.

9. SPEJJEŻ LOKALI

- Għal krediti għall-esportazzjoni appoġġjati b'mod uffiċjali relatati ma' kuntratti b'valur ta' mill-inqas SDR 10 miljun, l-appoġġ uffiċjali pprovdut għal kosti lokali ma għandux jaqbeż it-30 % tal-valur tal-kuntratt ta' esportazzjoni.
- Għal krediti għall-esportazzjoni appoġġjati b'mod uffiċjali relatati ma' kuntratti b'valur ta' inqas minn SDR 10 miljun:
 - Għas-setturi elenkati fl-Appendiċi I tal-Ftehim Settorjali, l-appoġġ uffiċjali pprovdut għall-ispejjeż lokali ma jaqbiżx il-45 % tal-valur tal-kuntratt ta' esportazzjoni.
 - Għas-setturi elenkati fl-Appendiċi II u għall-proġetti tal-ilma ddefiniti fl-Artikolu 4 ta' dan il-Ftehim Settorjali, l-appoġġ uffiċjali pprovdut għall-ispejjeż lokali ma għandux jaqbeż it-30 % tal-valur tal-kuntratt ta' esportazzjoni.
- Meta l-appoġġ uffiċjali għall-ispejjeż lokali jaqbeż il-15 % tal-valur tal-kuntratt ta' esportazzjoni, it-tali appoġġ uffiċjali għandu jkun soġġett għal notifika minn qabel, skont l-Artikolu 10 ta' dan il-Ftehim Settorjali, u għandha tiġi speċifikata l-għamla tal-kosti lokali li qeghdin jiġu appoġġjati.

KAPITOLU III

PROĊEDURI

10. NOTIFIKA MINN QABEL

- Partecipant li jkun behsiebu jipprovdi appoġġ skont id-dispożizzjonijiet ta' dan il-Ftehim Settorjali, jagħti avvizz minn qabel tal-inqas għaxart ijiem tal-kalendarju qabel johroġ xi impenn, skont:
 - L-Artikolu 48 tal-Arranġament jekk l-appoġġ jiġix estiż skont l-Artikolu 1, 2 jew 4 ta' dan il-Ftehim Settorjali;
 - L-Artikolu 47 tal-Arranġament jekk l-appoġġ jiġi estiż skont l-Artikolu 3 ta' dan il-Ftehim Settorjali.
- Għall-proġetti li jaqgħu fil-Klassijiet tal-Proġetti elenkati fl-Appendiċi II ta' dan il-Ftehim Settorjali, it-tali avvizi jinkludu deskrizzjoni iktar estensiva tal-proġett biex jintwera kif il-proġett jikkonforma mal-kriterji għall-appoġġ, kif stipulat fl-Artikolu 2 b) ta' dan il-Ftehim Settorjali.

- (c) Għal proġetti appoġġati f'konformità mal-Appendiċi III ta' dan il-Ftehim Settorjali, it-tali avvż jinkludi:
1. Deskrizzjoni iktar estensiva tal-proġett biex jintwera kif il-proġett jikkonforma mal-kriterji għall-appoġġ, kif stipulat fl-Artikolu 3 b) ta' dan il-Ftehim Settorjali, u
 2. Aċċess għar-risultati ta' partijiet terzi indipendenti reviżjoni meħtieġa fl-Appendiċi III.
- (d) Minkejja l-paragrafu a) 1) ta' aktar' il fuq, jekk il-Parteċipant li jinnotifika beħsiebu jipprovdi appoġġ b'terminu ta' ripagament li jaqbeż il-15-il sena u/jew skont l-Artikolu 6 c) ta' dan il-Ftehim Settorjali, jagħti avvż minn qabel tal-inqas għaxart ijiem kalendarji qabel johroġ kwalunkwe impenn skont l-Artikolu 47 tal-Arrangament.
- (e) Parteċipant jinforma lill-Parteċipanti kollha l-oħrajn bid-deċiżjoni finali tiegħu wara diskussjoni, biex titħaffef ir-reviżjoni tal-korp ta' esperjenza.

KAPITOLU IV

MONITORAĠĠ U REVIŻJONI

11. XOGHOL FUTUR

Il-Parteċipanti jaqblu li jeżaminaw il-kwistjonijiet li ġejjin:

- (a) Primjums tar-riskju bit-terminu aġġustat.
- (b) Kundizzjonijiet għal impjanti tal-enerġija mill-karburants fossili b'emissjonijiet baxxi/effiċjenza tal-enerġija għolja inkluża d-definizzjoni tat-tlestija għas-CCS.
- (c) Bini mingħajr konsum nett ta' enerġija.
- (d) Proġetti taċ-ċellula tal-karburant.

12. MONITORAĠĠ U REVIŻJONI

- (a) Is-Segretarjat jirrapporta b'mod annwali dwar l-implimentazzjoni ta' dan il-Ftehim Settorjali.
- (b) Il-Parteċipanti għandhom jirvedu b'mod regolari l-kamp ta' applikazzjoni u dispożizzjonijiet oħrajn ta' dan il-Ftehim Settorjali u sa mhux iktar tard mill-2017.
- (c) L-Appendiċi II ta' dan il-Ftehim Settorjali jiġi rivedut f'intervalli regolari, inkluż fuq it-talba ta' Parteċipant, bil-ghan li jiġi vvalutat jekk xi Klassi u/jew Tip tal-Proġetti għandhomx jiżdiedu, jew jitnehhew minnu, jew jekk għandhomx jinbidlu xi livelli limitu fit-tali Appendiċi. Il-proposti għal Klassijiet u/jew Tipi godda ta' Proġetti jiġu appoġġati b'informazzjoni dwar kif il-proġetti fi Klassi/Tip bħal dawn jissodisfaw il-kriterji stabbiliti fl-Artikolu 2 b) ta' dan il-Ftehim Settorjali u jsewgu l-metodoloġija stabbilita fl-Appendiċi IV.
- (d) Il-partiċipanti jwettqu reviżjoni tal-Appendiċi III ta' dan il-Ftehim Settorjali sa mhux aktar tard mit-30 ta' Ġunju 2018, bil-ghan li jiġu vvalutati inizjattivi internazzjonali relatati mal-adattament, il-kundizzjonijiet tas-suq, u l-korp tal-esperjenza żviluppata mill-proċess ta' avvż biex jiddeterminaw jekk id-definizzjonijiet, il-kriterji, it-termini u l-kundizzjonijiet għandhom ikunu kontinwi u jew emendati.
- (e) Wara l-31 ta' Diċembru 2018, it-termini u l-kundizzjonijiet relatati mal-Appendiċi III jitwaqqfu sakemm il-partiċipanti ma jaqblux mod ieħor.

Appendiċi I

Setturi tal-enerġiji rinnovabbli

Is-setturi tal-enerġiji rinnovabbli li ġejjin ikunu eliġibbli għat-termini u għall-kundizzjonijiet finanzjarji li ġew stabbiliti f'dan il-Ftehim Settorjali sakemm l-impatti tagħhom jiġu indirizzati skont ir-Rakkomandazzjoni tal-2012 dwar il-Metodi Komuni għal Krediti ta' Esportazzjoni Appoġġati Uffiċjalment u Diliġenza Dovuta Soċjali ⁽¹⁾ (kif ġiet emendata sussegwentement mill-Membri tal-Grupp ta' Hidma tal-OECD dwar il-Kreditu tal-Esportazzjoni u dwar il-Garanzija tal-Kreditu (ECG) u adottata mill-Kunsill OECD):

- (a) Enerġija tar-riħ ⁽²⁾.
- (b) Enerġija ġeotermali.
- (c) Enerġija tal-frugh u l-mili tal-baħar u tax-xmajjar.
- (d) Enerġija tal-mewġ.
- (e) L-enerġija ożmotika.
- (f) Enerġija fotovoltajka tax-xemx.
- (g) Enerġija termali tax-xemx.
- (h) Enerġija termali tal-oċeani.
- (i) Il-bijoenerġija: il-gass sostenibbli kollu mill-mizbla, il-gass mill-impjant ta' trattament tad-drenaġġ, l-enerġija mill-bijogass jew il-karburant miġjub minn stallazzjonijiet tal-enerġija mill-bijomassa. "Bijomassa" għandha tfisser il-frazzjoni bijodegradabbli tal-prodotti, tal-iskart u tar-residwi mill-agrikoltura (inklużi s-sustanzi veġetali u mill-annimali), mill-forestrija u mill-industriji relatati, kif ukoll il-frazzjoni bijodegradabbli tal-iskart industrijali u municiipali.
- (j) L-enerġija tal-ilma.
- (k) L-effiċjenza tal-enerġija fi proġetti tal-Enerġiji Rinnovabbli.

⁽¹⁾ Huwa mifhum li r-Rakkomandazzjoni tal-2012 tapplika bl-istess mod għall-proġetti li mhumiex eliġibbli għal dawn it-termini u l-kundizzjonijiet finanzjarji.

⁽²⁾ It-terminu massimu ta' ripagament għal rigġijiet tat-tip jack-up użati fl-istallazzjoni ta' turbini li jahdmu bir-riħ ikun ta' 12-il sena.

Appendiċi II

Setturi ta' mitigazzjoni tat-tibdil fil-klima

KLASSI TAL-PROĠETTI	DEFINIZZJONI	RAGUNI FUNDAMENTALI	STANDARDS UŻATI	TERMINI TA' RIPAGAMENT
KLASSI TA' PROĠETTI A: ĠBIR U HŻIN TAL-KARBONJU				
TIP 1: Impjanti tal-Energija mill-karburants Fossili bi Ġbir u Hżin Operattivi (CCS)	Proċess li jikkonsisti fseparazzjoni tal fluss ta' CO ₂ mill-emissjonijiet prodotti minn sorsi ta' generazzjoni ta' karburants fossili, it-trasport lejn sit ta' hżin għall-fini ta' hżin ġeologiku b'mod sikur għall-ambjent u permanenti ta' CO ₂ .	Għall-kisba ta' livelli baxxi ta' emissjonijiet ta' karbonju għal sorsi tal-enerġija minn karburants fossili.	L-intensità tal-karbonju tikseb li- velli ta' jew inqas minn 350 tunnellata metrika ta' CO ₂ għal kull GWh rilaxxati fl-atmosfera ⁽¹⁾ ; Jew Fil-każ tal-proġetti kollha, rata ta' ġbir u hżin li tnaqqas l-emissjonijiet ta' karbonju tal-impjant b'65 % jew iktar; Jew Ir-rata ta' ġbir trid tkun tal-inqas 85 % ta' CO ₂ rilaxxat mit-tagħmir inkluż fl-applikazzjoni għall-krediti għall-esportazzjoni appoġġjati b'mod uffiċjali. Il-85 % għandha tapplika f'kundizzjonijiet operazzjonali normali.	18-il sena
TIP 2: Proġetti tas-CCS bħal dawn	Proċess li jikkonsisti fis-separazzjoni ta' CO ₂ minn sorsi industrijali jew ta' generazzjoni tal-enerġija, trasport lejn sit ta' hżin, għall-fini ta' hżin ġeologiku b'mod b'mod sikur għall-ambjent u permanenti ta' CO ₂ .	Biex jonqsu b'mod notevoli l-emissjonijiet ta' karbonju minn sorsi eżistenti.	Fil-każ tal-proġetti kollha, rata ta' ġbir u hżin li tnaqqas l-emissjonijiet industrijali jew karbonju għall-generazzjoni tal-enerġija b'65 % jew iktar; Jew Ir-rata ta' ġbir trid tkun tal-inqas 85 % ta' CO ₂ rilaxxat mit-tagħmir inkluż fl-applikazzjoni għall-krediti għall-esportazzjoni appoġġjati b'mod uffiċjali. Il-85 % għandha tapplika f'kundizzjonijiet operazzjonali normali.	18-il sena
KLASSI TA' PROĠETTI B: SOSTITUZZJONI TA' KARBURANT FOSSILI				
TIP 1: Skart għal Energija	Unità ddedikata għall-generazzjoni ta' enerġija bi trattament termali (inkluża l-gassifikazzjoni) ta' skart solidu minn flussi mħallta.	Kumpens għall-emissjonijiet ta' GHG mill-użu ta' enerġija konvenzjonali u permezz tat-tnaqqis ta' GHG tal-gejjieni bħal metan li normalment ikun rilaxxat mill-iskart.	Fil-każ ta' ciklu minn flussi, effiċjenza fil-konverżjoni enerġetika tal-bojler (jew generatur tal-fwar) ta' tal-inqas 75 % fuq il-bażi ta' valur ta' tishin baxx (LHV) ⁽²⁾ . Fil-każ ta' gassifikazzjoni, effiċjenza tal-gassifikatur ta' tal-inqas 65 % LHV ⁽³⁾ .	15-il sena

KLASSI TAL-PROĠETTI	DEFINIZZJONI	RAGUNI FUNDAMENTALI	STANDARDS UŻATI	TERMINI TA' RIPAGAMENT
TIP 2: Impjanti Ibridu tal-Energija	Impjant tal-enerġija li jiġġenera l-elettriku kemm minn sors rinnovabbli tal-enerġija kif ukoll minn sors ta' karburants fossili.	Biex jiġi ssodisfat ir-rekwiżit ta' disponibilità ta' impjant, sors li jiġġenera l-karburanti fossili huwa mehtieg għal dawk il-perjodi meta l-enerġija mis-sors tal-enerġija rinnovabbli ma jkunx disponibbli jew biżżejjed. Is-sors tal-enerġija fossili jippermetti l-użu ta' enerġija rinnovabbli fl-impjant ibridu, u b'hekk jinkiseb tnaqqis notevoli fil-karbonju meta mqabbel ma' impjant standard tal-karburants fossili.	Mudell 1: Żewġ sorsi ta' generazzjoni separati: wiehed ta' Energija Rinnovabbli u l-iehor minn karburanti fossili. Il-proġett għandu jiffassal sabiex tal-inqas 50 % tal-output totali, annwali u pproġettat ta' enerġija tiegħu joriġina mis-sors ta' enerġija rinnovabbli tal-impjant. Mudell 2: Sors ta' generazzjoni uniku bl-użu tat-taħlita ta' rinnovabbli u karburant fossili. Il-proġett għandu jiffassal sabiex tal-inqas 75 % tal-enerġija utli prodotta tingieb mis-sors rinnovabbli.	15-il sena

KLASSI TA' PROĠETTI C: EFFIĊJENZA FL-UŻU TAL-ENERĠIJA

TIP 1: Proġetti f'Daqqa ta' Shana u Energija	Generazzjoni simultanja ta' bosta forom tal-enerġija (elettrika, mekkanika u termali) f'sistema integrata waħda. L-output tal-impjant tas-CHP jinkludi enerġija u shana elettrika u mekkanika għal użu kummerċjali, industrijali u/jew residenzjali.	Sa żewġ terzi tal-enerġija primarja użata biex jiġi ġġenerat elettriku f'impjanti konvenzjonali tal-enerġija termali jinfelxu fil-forma ta' shana. Għaldaqstant, il-generazzjoni f'daqqa ta' shana u enerġija (CHP) tista' tkun alternattiva effettiva għall-mitigazzjoni tal-GHG. CHP hija possibbli bil-makkinarji u l-karburants kollha tas-shana (inklużi l-bijomassa u termali solari) minn ftit impjanti tal-enerġija kklassifikati b'kW sa dawk b'kondensazzjoni tal-fwar ta' 1 000 MW ⁽⁴⁾.	Effiċjenza ġenerali ta' tal-inqas 75 % fuq il-bażi ta' valur baxx ta' tishin (LHV) ⁽⁵⁾.	15-il sena
TIP 2: Tishin u/jew tkessih tad-distrett	Netwerk li jgħorr/jqassam enerġija termali minn unità tal-produzzjoni tal-enerġija għall-użu finali.	Biex titjeb l-effiċjenza tat-tishin tad-distretti billi jinbnew netwerks ta' pajpijiet għal ilma minn flussi u/jew shun b'effiċjenza termali sostanzjali, kemm billi jitnaqqas it-telf mill-pajpijiet u l-konvertituri kif ukoll billi jiżdied l-ammont ta' użu tas-shana mitlufa.	Il-konduttività termali tal-pajpijiet tad-distrett ikunu inqas minn 80 % tal-konduttività termali rilevanti mehtieġa mill-istandard Ewropew EN253:2009 (għandu jiġi rivedut meta jiġi aġġornat dan l-istandard).	15-il sena

KLASSI TAL-PROĠETTI	DEFINIZZJONI	RAGUNI FUNDAMENTALI	STANDARDS UŻATI	TERMINI TA' RIPAGAMENT
		It-tkessih tad-distretti huwa teknoloġija integrattiva li tista' tikkontribwixxi b'mod notevoli għat-tnaqqis ta' emissjonijiet ta' dijossidu tal-karbonju u għat-tniġġis tal-arja u sabiex tiżdied is-sigurtà tal-enerġija pereż. permezz ta' sostituzzjoni ta' kundizzjonaturi tal-arja individwali.		
TIP 3: Grilji intelligenti	Networks tal-elettriku integrati u teknoloġikament avanzati b'kapaċitajiet imtejba dinamiċi li jimmonitorjaw u jikkontrollaw l-input u l-output tal-komponenti tekniċi kollha kostitwenti tagħhom (bħalma huma l-ġenerazzjoni tal-enerġija, is-Soluzzjonijiet ta' Ġestjoni tan-Netzwerk, il-konvertituri u s-sistemi tal-Kurrent Dirett b'Vultaġġ Għoli (High Voltage Direct Current - HVDC), is-Sistemi ta' Enerġija Speċifiċi (Special Power Systems - SPS), it-trażmissjoni, id-distribuzzjoni, il-ħażna, is-Soluzzjonijiet ta' Elettronika għall-Enerġija mill-Grilji Intelligenti, it-tnaqqis tal-konsum, il-metraġġ, ir-riżorsi tal-enerġija distribwiti). ICT skont standards miftiehma internazzjonalment bħall-NIST-SGIP u l-ETSI-CEN-CENELEC.	Biex jippermettu lill-operaturi tan-networks, l-operaturi tas-sistemi ta' trasmissjoni u ta' distribuzzjoni, l-utenti tal-grilja, is-sidien tal-ħażna, l-operaturi tal-metraġġ, il-fornituri tal-applikazzjonijiet u tas-servizzi jew l-operaturi tal-pjattaformi tal-iskambju tal-enerġija jgħidli sistemi ta' enerġija ekonomiċi, li ma jagħmlux ħsara ambjentali, u bilanċjati u sostenibbli b'anqas telf ta' trażmissjoni u livelli ottimizzati ta' kwalità tal-provvista, sigurtà, stabbiltà tal-grilja, affidabilità, għbir mill-ġdid tal-enerġija, u kosteffiċjenza billi jingħata sostenn lil kuntratti ta' provvista li jkunu jinvolvu b'mod predominanti l-esportazzjoni tal-aktar teknoloġiji u servizzi avanzati u innovattivi.	Is-standards 1, 2 (a jew b) u 3 għandhom jiġu ssodisfati. 1. Il-kost totali tal-proġett jinkludi mill-inqas 20 % għal aġġornamenti eliġibbli tat-teknoloġija tal-informazzjoni u tal-komunikazzjoni (ICT). 2a. Minimu stmat ta' tnaqqis ta' 10 % fl-ammont tal-emissjonijiet tas-CO₂ mill-karburanti fossili se jirriżulta mill-proġett jew l-applikazzjoni, jew — tnaqqis fit-telf tal-enerġija fil-grilja tal-elettriku servuta mill-applikazzjoni jew il-proġett tal-Grilja Intelligenti b'mill-anqas 5 %; jew — tnaqqis fil-konsum aggregat tal-elettriku minn tagħbijiet servuti mill-applikazzjoni jew il-proġett tal-Grilja Intelligenti b'mill-anqas 5 %; jew — supplimentazzjoni intermittenti b'enerġiji rinnovabbli, inkluż minn livelli subordinati ta' vultaġġ, li jirrappreżentaw mill-inqas 10 % addizzjonali tal-enerġija totali mghoddija fil-grilja fejn ikunu qegħdin jiġu applikati teknoloġiji tal-grilja intelligenti. 2b. Tnaqqis tal-emissjonijiet sinifikanti ppruvat ta' CO₂ jkun permessi permezz ta':	15-il sena

KLASSI TAL-PROĠETTI	DEFINIZZJONI	RAĠUNI FUNDAMENTALI	STANDARDS UŻATI	TERMINI TA' RIPAGAMENT
			3. Qabel l-awtorizzazzjoni, parti terza indipendenti u kwalifikata se tirrevedi l-proġett u thejji rapport li jiddeskrivi l-karatteristiċi tal-proposti mill-applikazzjoni jew il-proġett tal-Grilja Intelligenti u tivverifika jekk il-proġett jew l-applikazzjoni hux se jissodisfaw is-standards 1 u 2 (a jew b). Għal proġetti li jużaw is-standard 2b, it-tnaqqis tal-emissjonijiet tas-CO₂ stmati permessi mill-proġett se jkunu inklużi fir-rapport. Dan ir-rapport se jitqassam mal-Parteċipanti qabel kwalunkwe awtorizzazzjoni ta' appoġġ finanzjarju u l-awtorizzazzjoni tkun bil-kundizzjoni li r-rapport jivverifika pożittivament li s-standards 1 u 2 (a jew b) jkunu se jiġu ssodisfati permezz tal-applikazzjoni jew il-proġett tal-Grilja Intelligenti. Is-standards se jitkejlu billi jitqabblu l-emissjonijiet jew użu tal-enerġija stmati minn Zona Servuta mill-Grilja jekk it-teknoloġiji proposti ta' Grilja Intelligenti jkunu applikati mal-emissjonijiet jew l-użu tal-enerġija jekk it-teknoloġiji proposti ta' Grilja Intelligenti ma jkunux applikati. Il-Parteċipanti għandhom iwettqu reviżjoni ta' dawn is-standards sa mhux aktar tard mit-30 ta' Ġunju 2017, bil-ħsieb li jivvalutaw il-proġetti ffinanzjati b'dawn is-standards, u, jekk ikun meħtieġ, jideterminaw jekk id-definizzjonijiet, ir-razzjonal, u l-kriterji tal-proġett għandhom jitkomplew u/jew jiġu emendati.	

⁽¹⁾ Fil-każ ta' impjant imhaddem b'gass naturali, huwa mistenni li tinkiseb intensità tal-karbonju notevolment iktar baxxa.

⁽²⁾ Effiċjenza fil-konverżjoni enerġetika tal-bojler (jew ġeneratur tal-fwar) = (Shana netta esportata mill-fwar/is-shana jew il-valur kalorifiku [LHV] ip-provdut mill-karburant) (× 100 %).

⁽³⁾ Effiċjenza tal-gassifikatur = (Valur kalorifiku tal-gass għal kull kilo ta' karburant użat/valur kalorifiku nett medju (LHV) ta' kg ta' karburant) (× 100 %).

⁽⁴⁾ Ir-Raba' Rapport ta' Valutazzjoni IPCC: Climate Change 2007, http://www.ipcc.ch/publications_and_data/ar4/wg3/en/ch4s4-3-5.html

⁽⁵⁾ L-effiċjenza totali tas-sistema (η_o) ta' sistema tas-CHP hija s-somma tal-output nett tal-enerġija utli (W_e) u l-outputs netti termali utli (ΣQ_{th}) diviżi bl-input totali ta' karburant (Q_{fuel}), kif muri hawn taħt:

$$\eta_o = \frac{W_e + \sum Q_{th}}{Q_{fuel}}$$

*Appendiċi III***Kriterji ta' eliġibbiltà għal proġetti ta' adattament għat-tibdil fil-klima**

Proġett ikun eliġibbli għat-termini u l-kundizzjonijiet finanzjarji li ġew stabbiliti f'dan il-Ftehim Settorjali jekk:

- (a) L-adattament għat-tibdil fil-klima hu objettiv prinċipali tal-proġett, u dan hu esplicitament indikat u spjegat bħala tali fil-pjan tal-proġett u d-dokumenti ta' sostenn, bħala fundamentali fid-disinn tal-proġett.
 - (b) Proposta għall-proġett meta jinkludu analiżi speċifika u rilevanti u l-identifikazzjoni ta' riskji u vulnerabbiltajiet relatati mat-tibdil fil-klima, u kif il-miżuri proposti se jindirizzawhom direttament.
 - (c) Ikun hemm reviżjoni minn partijiet terzi indipendenti mwettqa fuq il-proġett, jew b'mod separat jew bħala parti integrali tal-pjan tal-proġett li huwa disponibbli għall-pubbliku, bħalma huma ppubblikati fuq il-websajt tal-awtorità nazzjonali. Ir-reviżjoni tevalwa riskji speċifiċi u vulnerabbiltajiet rilevanti relatati mat-tibdil fil-klima u kif il-miżuri proposti li jinsabu fil-proġett se jindirizzawhom direttament.
 - (d) Il-ħajja utli għall-proġett taqbeż 15-il sena.
-

*Appendiċi IV***Metodoloġija li għandha tintuża għad-determinazzjoni tal-eligibbiltà tas-setturi relatati mal-artikolu 2 ta' dan il-Ftehim Settorjali**

Meta jiġi propost li l-Klassi jew it-Tip ta' Proġett jiżdiedu mal-Appendiċi II ta' dan il-Ftehim Settorjali, il-Parteċipanti jipprovdu deskrizzjoni dettaljata tal-Klassi jew it-Tip ta' Proġett u l-informazzjoni dwar kif it-tali proġetti jissodisfaw il-kriterji stabbiliti fl-Artikolu 2 b) ta' dan il-Ftehim Settorjali; tali informazzjoni għandha tinkludi:

- (a) Evalwazzjoni tal-kontribut dirett tal-Klassi jew it-Tip ta' Proġett għall-mitigazzjoni tat-tibdil fil-klima, inkluż tqabbil tal-prestazzjoni tas-settur, fuq il-bażi ta' dejta li tista' titkejjel dwar l-emissjonijiet ta' karbonju jew CO₂ ekwivalenti u/jew l-effiċjenza għolja tal-enerġija, b'approċċi teknoloġiċi konvenzjonali u iktar riċenti użati; fil-każijiet kollha, dan it-tqabbil għandu jkun ibbażat fuq miżuri kwantitattivi, bħal tnaqqis fl-emissjonijiet għal kull unità prodotta.
- (b) Deskrizzjoni tal-istandards tekniċi u tal-prestazzjoni tas-settur propost tal-Klassi jew it-Tip ta' Proġett, inkluża informazzjoni dwar l-Aqwa Tekniki Disponibbli (BAT) eżistenti; jekk xieraq, din id-deskrizzjoni għandha tispjega kif it-teknoloġija hija avvanz fuq il-BAT eżistenti.
- (c) Deskrizzjoni tal-ostakli finanzjarji fil-Klassi jew it-Tip ta' Proġett proposti, inklużi kwalunkwe htigijiet finanzjarji u kundizzjonijiet tas-suq, u l-identifikazzjoni tad-dispożizzjonijiet skont dan il-Ftehim Settorjali li huma mistennija jippermettu lit-tali proġetti jimxu 'l quddiem.

Appendiċi V

Il-lista tad-definizzjonijiet

Żona Servuta mill-Grilja: Sistema ta' fornituri u konsumaturi sinkronizzati konnessi bil-linji ta' trażmissjoni u distribuzzjoni u mhaddma minn centru ta' kontroll wieħed jew aktar.

L-Aqwa Tekniki Disponibbli: skont id-definizzjoni tad-Direttiva tal-UE 96/61/KE (l-Artikolu 2.1), "L-Aqwa Tekniki Disponibbli" jfisser l-istadju l-aktar effettiv u avvanzat fl-iżvilupp ta' attivitajiet u l-metodi tagħhom ta' thaddim li jindika l-adattabilità Prattika ta' tekniki partikolari li tipprovdi fil-prinċipju l-bażi għall-valuri ta' limiti ta' emissjonijiet maħsuba biex jiġu evitati u, fejn dan ma jkunx prattiku, li jitnaqqsu b'mod ġenerali l-emissjonijiet u l-impatt fuq l-ambjent kollu kemm hu:

- (a) "tekniki" tinkludi kemm it-teknoloġija użata u l-mod li bih l-istallazzjoni tkun dżinjata, mibnija, mantenuta, imhaddma u dekommissjonata.
- (b) tekniki "disponibbli" tfisser dawk it-tekniki żviluppati fuq skala li tippermetti l-implimentazzjoni fis-settur industrijali rilevanti, b'kundizzjonijiet ekonomiċi u teknikament vijabbli, waqt li jitqiesu l-ispejjeż u l-vantaġġi, sew jekk it-tekniki jkunu użati u prodotti ġewwa l-Istat Membru inkwistjoni sew jekk le, sal-limitu li dawn ikunu raġonevolment aċċessibbli għall-operatur.
- (c) "l-aqwa" tfisser l-aktar waħda effettiva biex jinkiseb livell ġenerali għoli ta' protezzjoni tal-ambjent kollu kemm hu.

Gassijiet Serra: gassijiet serra huma ddefiniti sabiex jinkludu diossidu, metan, ossidu nitruż, idrofluworokarburi, perfluworokarburi u eżafluworur tal-kubrit.

Proġett Kbir tal-Enerġija Idroelettrika: skont id-definizzjoni tal-Kummissjoni Internazzjonali dwar id-Digi Kbar (ICOLD). ICOLD tiddefinixxi diga kbira bħala diga b'għoli ta' 15 m jew iktar mill-pedamenti. Anki d-digi li huma bejn għoli ta' 5 u 15 m u b'volum tar-riżerva ta' iktar minn 3 miljun m³ huma kklassifikati bħala digi kbar.

ANNEX V

IL-FTEHIM SETTORJALI DWAR IL-KREDITI TAL-ESPORTAZZJONI GHALL-INFRASTRUTTURA FERROVJARJA

Il-Parteċipanti f'dan il-Ftehim Settorjali jaqblu li t-termini u l-kundizzjonijiet finanzjarji tal-Ftehim Settorjali, li jikkomplimentaw l-Arrangament, jiġu implimentati b'tali mod li huwa konsistenti mal-Iskop tal-Arrangament.

KAPITOLU I

IL-KAMP TA' APPLIKAZZJONI TAL-FTEHIM SETTORJALI

1. IL-KAMP TA' APPLIKAZZJONI

Dan il-Ftehim Settorjali jistabbilixxi t-termini u l-kundizzjonijiet finanzjarji li japplikaw għal krediti għall-esportazzjoni appoġġati b'mod uffiċjali relatati ma' kuntratti għal assi tal-infrastruttura ferrovjarja essenzjali biex jiġihaddmu ferroviji, inkluż il-kontroll ferrovjarju (pereż. sinjalar u IT iehor tal-ferroviji), l-elettrifikazzjoni, il-passaġġi, il-vetturi ferrovjarji u xogħol ta' kostruzzjoni relatati.

KAPITOLU II

DISPOŻIZZJONIJET GHALL-KREDITI GHALL-ESPORTAZZJONI

2. IT-TERMINI MASSIMI TA' RIPAGAMENT

(a) Għal krediti għall-esportazzjoni appoġġati b'mod uffiċjali relatati ma' kuntratti inklużi fil-kamp tal-applikazzjoni ta' dan il-Ftehim Settorjali, it-terminu massimu ta' ripagament huwa stabbilit kif ġej:

1. Għal kuntratti f'pajjiżi tal-Kategorija I (kif iddefiniti fl-Artikolu 11 tal-Arrangament): 12-il sena.

2. Għal kuntratti f'pajjiżi tal-Kategorija II (kif iddefiniti fl-Artikolu 11 tal-Arrangament): 14-il sena.

(b) Li jikkwalifika għal termini ta' ripagament stabbiliti fil-paragrafu a) hawn fuq, japplikaw il-kundizzjonijiet li ġejjin:

1. It-tranzazzjoni tinvolvi kuntratt globali ta' valur ta' aktar minn SDR 10 miljun; kif ukoll

2. It-termini ta' ripagament ma jaqbzux iż-żmien tal-utilità ta' assi tal-infrastruttura ferrovjarja ffinanzjata; kif ukoll

3. Għal tranzazzjonijiet f'pajjiżi tal-Kategorija I, it-tranzazzjoni tinvolvi/hija kkaratterizzata minn:

— Il-parteċipazzjoni f'sindakazzjoni tas-self ma' istituzzjonijiet finanzjarji privati li ma jibbenefikawx minn Appoġġ Uffiċjali għall-Kreditu għall-Esportazzjoni, fejn:

(i) Il-Parteċipant huwa msieheb minoritarju bi status *pari passu* tul il-perjodu kollu tas-self u; kif ukoll

(ii) L-appoġġ uffiċjali għall-kreditu tal-esportazzjoni provdut mill-Parteċipanti jifforma inqas minn 50 % tas-sindakazzjoni.

— Ir-rati tal-primjum għal kwalunkwe appoġġ uffiċjali li ma jxekkklux finanzjament disponibbli tas-suq privat u li huma proporzjonati mar-rati korrispondenti mitlubin minn istituzzjonijiet finanzjarji privati oħrajn li jiehdu sehem fis-sindakazzjoni.

(c) Parteċipant jista' jitlob eżenzjoni mill-kundizzjoni stipulata fil-paragrafu b) 3) iktar' il fuq, permezz tal-użu ta' Linja Komuni, skont l-Artikoli minn 58 sa 63 tal-Arrangament. F'każijiet bħal dawn, il-Parteċipant li qed jipproponi l-Linja Komuni jipprovdi, jew fil-Linja Komuni proposta jew f'kull tranzazzjoni individwali minn hemm 'il quddiem innotifikata, spjegazzjoni komprensiva tal-appoġġ, inkluża dejta speċifika dwar il-prezzijiet, u r-raġunar għall-hteġa li jiġu rinunzjati d-disposizzjonijiet tal-paragrafu b) 3) hawn fuq.

3. IR-RIPAGAMENT TAL-PRINCIPAL U TAL-IMGHAX

Ir-ripagament tal-principjal u tal-imghax ikun provdut skont l-Artikolu 14 tal-Arrangament hlief dik il-hajja massima medja ponderata tal-perjodu ta' ripagament skont il-paragrafu d)4) ta' dan l-Artikolu jkun:

- (a) Għal tranżazzjonijiet fil-Kategorija I, sitt snin u kwart; kif ukoll
- (b) Għal tranżazzjonijiet f'pajjiżi tal-Kategorija II, seba' snin u kwart.

4. IR-RATI MINIMI FISSI TAL-IMGHAX

Parteċipant li jipprovdi appoġġ uffiċjali ta' finanzjament għal self b'rati fissi japplika r-rati minimi tal-imghax li ġejjin:

- (a) Għal termini ta' ripagament sa u li jinkludu t-12-il sena, japplikaw ir-Rati ta' Referenza tal-Imghax Kummercjali (CIRRs) rilevanti li nbnew skont l-Artikolu 20 tal-Arrangament.
- (b) Għal terminu ta' ripagament li jeċċedi t-12-il sena, tapplika r-Rata ta' Referenza Speċjali tal-Imghax Kummercjali (Commercial Interest Reference Rates, CIRRs) imfassla skont l-Artikolu 20 tal-Arrangament, fejn jiżdiedu 20 punt bażi għall-muniti kollha.

KAPITOLU III

PROCEDURI

5. NOTIFIKA MINN QABEL

- (a) Parteċipant jagħti avviż minn qabel skont l-Artikolu 47 tal-Arrangament tal-inqas għaxart ijiem kalendarji qabel ma jinhareġ kwalunkwe impenn jekk beħsiebu jipprovdi appoġġ għal tranżazzjoni ta' pajjiż tal-Kategorija I. Tali notifiċi jinkludu spjegazzjoni komprensiva tal-appoġġ uffiċjali, inkluża dejta speċifika dwar l-ipprezzar.
- (b) Parteċipant jagħti avviż minn qabel skont l-Artikolu 48 tal-Arrangament tal-inqas għaxart ijiem kalendarji qabel ma jinhareġ kwalunkwe impenn jekk beħsiebu jipprovdi appoġġ għal:
 - 1. Tranżazzjoni f'pajjiż tal-Kategorija II; jew
 - 2. Tranżazzjoni appoġġata skont Linja Komuni stabbilita skont l-Artikolu 2 c) ta' dan il-Ftehim Settorjali. Tali avviż minn qabel tista' ssir fl-istess hin ma', u suġġett għall-approvazzjoni tal-proposta għal Linja Komuni.

6. VALIDITÀ TAL-LINJI KOMUNI

Minkejja d-dispożizzjonijiet tal-Artikolu 63 a) tal-Arrangament, il-Linji Komuni miftiehma kollha jieqfu jkunu validi fil-31 ta' Diċembru 2018, sakemm il-Parteċipanti ma jaqblux għall-estensjoni ta' dan il-Ftehim Settorjali skont l-Artikolu 7 d) ta' dan il-Ftehim Settorjali.

KAPITOLU IV

MONITORAĠĠ U REVIŻJONI

7. MONITORAĠĠ U REVIŻJONI

- (a) Is-Segretarjat jirrapporta b'mod annwali dwar l-implimentazzjoni ta' dan il-Ftehim Settorjali.
- (b) Wara l-31 ta' Diċembru 2017, u suġġett għall-paragrafu c) hawn taht, inqas minn 50 % tar-rekwiżit tas-sindikazzjoni stipulat fis-sub-paragrafu ii) tal-ewwel subparagrafu tal-Artikolu 2 b) 3) ta' dan il-Ftehim Settorjali jiġi sostitwit b'massimu ta' 35 % tar-rekwiżit tas-sindikazzjoni sakemm il-Parteċipanti ma jaqblux mod ieħor.

- (c) Il-parteciċipanti jwettqu reviżjoni ta' dan il-Ftehim Settorjali sa mhux aktar tard mit-30 ta' Ġunju 2017 bil-għan li jevalwaw il-kundizzjonijiet tas-suq u fatturi oħra li jiddeterminaw jekk it-termini u l-kundizzjonijiet għandhom jitkomplew u jew jiġu emendati.
 - (d) Wara l-31 ta' Diċembru 2017, it-termini u l-kundizzjonijiet ta' dan il-Ftehim Settorjali jitwaqqfu sakemm il-Parteciċipanti ma jaqblux mod ieħor.
-

ANNEX VI

IL-FTEHIM SETTORJALI DWAR IL-KREDITI TAL-ESPORTAZZJONI GHAL PROĠETTI TA' ĠENERAZZJONI TAL-ELETTRIKU MILL-FAHAM

Il-Partecipanti f'dan il-Ftehim Settorjali jaqblu li t-termini u l-kundizzjonijiet finanzjarji tal-Ftehim Settorjali, li jikkomplimentu l-Arrangament, jiġu implimentati b'tali mod li huwa konsistenti mal-Iskop tal-Arrangament.

KAPITOLU I

IL-KAMP TA' APPLIKAZZJONI TAL-FTEHIM SETTORJALI

1. IL-KAMP TA' APPLIKAZZJONI

- (a) Dan il-Ftehim Settorjali jistabbilixxi t-termini u l-kundizzjonijiet finanzjarji li japplikaw għal krediti għall-esportazzjoni appoġġjati uffiċjalment li huma marbuta ma' kuntratti għal proġetti ta' generazzjoni tal-elettriku mill-faħam, għal:
1. L-esportazzjoni ta' impjanti ġodda ta' generazzjoni tal-elettriku mill-faħam jew partijiet minnhom, għall-grilja jew għal użu industrijali, li jinsabu f'impjanti mingħajr il-ġbir u l-ħżin operazzjonali tad-diossidu, li jinvolvu l-komponenti, l-apparat, il-materjali u s-servizzi kollha (inkluż it-taħriġ ta' persunal) meħtieġa b'mod dirett għall-bini u l-attivazzjoni ta' tali impjanti. Iż-żieda ta' unità għall-generazzjoni tal-elettriku mill-faħam ma' impjant eżistenti hija meqjusa li tiffirma impjant ġdida ta' generazzjoni tal-elettriku mill-faħam.
 2. Il-modernizzazzjoni ta', jew il-provvista ta' tagħmir lil, impjant eżistenti ta' generazzjoni tal-elettriku mill-faħam, għall-grilja u għal użu industrijali.
- (b) Dan il-Ftehim Settorjali ma japplikax għal oġġetti li jinstabu barra l-konfini tas-sit tal-proġett ta' generazzjoni tal-elettriku mill-faħam li għalih ix-xerrej huwa generalment responsabbli, b'mod partikolari, il-provista tal-ilma mhux direttament marbuta mal-impjant tal-produzzjoni tal-enerġija, l-ispejjeż assoċjati mal-iżvilupp tal-art, toroq, il-bini ta' villaġġi, linji tal-enerġija u switchyard, kif ukoll spejjeż li ġejjin mill-pajjiż tax-xerrej minn proċeduri uffiċjali ta' approvazzjoni (eż. permessi tas-sit, permess għall-bini), ħlief:
1. F'każijiet li fihom ix-xerrej tas-switchyard huwa l-istess bħax-xerrej tal-impjant tal-enerġija u l-kuntratt huwa konkluż fir-rigward tas-switchyard originali għal dak l-impjant tal-enerġija, it-termini u l-kundizzjonijiet għas-switchyard originali ma għandhomx jaqbuż dawk għall-proġett ta' generazzjoni tal-elettriku mill-faħam; kif ukoll
 2. It-termini u l-kundizzjonijiet għas-substazzjonijiet, trasformaturi u linji ta' trażmissjoni b'limitu ta' vultaġġ minimu ta' 100 kV li jinsab barra l-konfini tas-sit tal-proġett ta' generazzjoni tal-elettriku mill-faħam ma jkunux iktar favorevoli minn dawk għall-proġett ta' generazzjoni tal-elettriku mill-faħam.
- (c) Jekk il-proġett ta' generazzjoni tal-elettriku mill-faħam jaqa' fil-kamp ta' applikazzjoni u jissodisfa l-kriterji tal-Appendiċi II tal-Ftehim Settorjali dwar il-Krediti għall-Esportazzjoni għall-Enerġija Rinnovabbli, il-Mitigazzjoni u l-Adattament għat-Tibdil fil-Klima, u Proġetti tal-Ilma, it-termini u l-kundizzjonijiet finanzjarji applikabbli għal proġett bħal dan għandhom ikunu dawk stipulati f'dan il-Ftehim Settorjali.

KAPITOLU II

DISPOŻIZZJONIJET GHALL-KREDITI GHALL-ESPORTAZZJONI

2. IT-TERMINI MASSIMI TA' RIPAGAMENT

- (a) Għal krediti għall-esportazzjoni appoġġjati uffiċjalment għal oġġetti u servizzi koperti mid-dispożizzjonijiet tal-Artikolu 1a)1) ta' dan il-Ftehim Settorjali, it-terminu massimu ta' ripagament huwa stabbilit kif ġej fit-Tabella 1 hawn taħt:

Tabella 1

It-termini massimi tal-ħlas lura

DAQS TA' UNITÀ TA' IMPJANT (kapaċità installata globali)	Unità > 500 MW	Unità ≥ 300 to 500 MW	Unità < 300 MW
Ultra-superkritiċi (jiġifieri, bi pressjoni tal-fwar > 240 bar u temperatura tal-fwar ≥ 593 °C), JEW Emissjonijiet < 750 g CO ₂ /kWh	12-il sena ⁽¹⁾	12-il sena ⁽¹⁾	12-il sena ⁽¹⁾

DAQS TA' UNITÀ TA' IMPJANT (kapaċità installata globali)	Unità > 500 MW	Unità ≥ 300 to 500 MW	Unità < 300 MW
Superkritiċi (jiġifieri, bi pressjoni tal-fwar > 221 bar u temperatura tal-fwar > 550 °C), JEW Emissjonijiet bejn 750 u t-850 g CO ₂ /kWh	Mhux eliġibbli	10 snin, u biss f'pajjiżi eliġibbli għall-IDA ⁽¹⁾ ⁽²⁾ ⁽³⁾	10 snin, u biss f'pajjiżi eliġibbli għall- IDA ⁽¹⁾ ⁽²⁾ ⁽³⁾
Subkritiċi (jiġifieri, bi pressjoni tal-fwar < 221 bar), JEW Emissjonijiet > 850 g CO ₂ /kWh	Mhux eliġibbli	Mhux eliġibbli	10 snin, u biss f'pajjiżi eliġibbli għall- IDA ⁽¹⁾ ⁽³⁾

(1) Fejn ikun hemm eliġibbiltà għal appoġġ uffiċjali, terminu ta' ripagament addizzjonali ta' sentejn huwa permess għal tranżazzjonijiet tal-finanzjament ta' proġetti konsistenti mal-paragrafu d) hawn taht, soġġett għat-termini ta' ripagament massimi fl-Artikolu 2 tal-Anness VII.

(2) Biex jiġi meġhuna jindirizzaw il-faqar enerġetiku, appoġġ ta' kreditu għall-esportazzjoni fil-pajjiżi għal għaxar snin jista' jiġi pprovdut fil-pajjiżi kollha fejn ir-Rata tal-Elettrifikazzjoni Nazżjonali (skont l-aktar bażi ta' dejta attwali tal-IEA World Energy Outlook Electricity Access) huwa rrapportat bħala 90 % jew inqas meta tiġi rċevuta l-applikazzjoni rilevanti mimlija għal kreditu għall-esportazzjoni.

(3) Appoġġ ta' kreditu għall-esportazzjoni f'pajjiżi mhux eliġibbli għall-IDA għal postijiet ġeografikament iżolati, fejn, (1) l-analiżi ta' alternattivi msemija fl-Artikolu 4b)1) ta' dan il-Ftehim Settorjali jkollha li alternattivi li jipproduċu inqas karbonju mhumix vijabbli u (2) il-fatturi fiżiċi/ġeografiċi u tal-grilja eżistenti (inkluż n-nuqqas ta' konnessjoni ma' grilja akbar) jiġ-ġustifikaw l-kategorija tal-effiċjenza tal-proġett propost bħala l-aħjar teknoloġija disponibbli. F'każijiet fejn il-proġett ma jinsabx fuq għira fiżika, il-Parteċipant interessat għandu jfittex li jkseb il-kunsens tal-Parteċipanti kollha permezz tal-użu ta' proċedura ta' Linja Komuni skont l-Artikoli minn 58 sa 63 tal-Arranġament.

(b) Għall-finijiet tal-implimentazzjoni tat-Tabella 1 hawn fuq:

1. Fir-rigward ta' unitajiet subkritiċi eliġibbli, appoġġ uffiċjali għandu jkun limitat għal żewġ unitajiet kolokati f'impjant partikolari, li m'għandhomx jeċċedu kapaċità installata aggregata globali ta' 500 MW, hliet jekk l-analiżi ta' alternattivi msemija fl-Artikolu 4b)1) ta' dan il-Ftehim Settorjali teżamina l-possibbiltà ta' unità wahda ikbar f'kategorija ta' effiċjenza oghla, u turi li dan l-approċċ mhuwiex vijabbli; f'dan il-każ, appoġġ uffiċjali għandu jkun limitat għal żewġ unitajiet, u ma jeċċedix kapaċità installata aggregata globali ta' 600 MW.
2. Fir-rigward ta' unitajiet superkritiċi eliġibbli, appoġġ uffiċjali għandu jkun limitat għal mhux iktar minn żewġ unitajiet kolokati f'impjant partikolari, hliet jekk l-analiżi ta' alternattivi msemija fl-Artikolu 4b)1) ta' dan il-Ftehim Settorjali teżamina l-possibbiltà li l-istess kapaċità tintlaħaq permezz ta' unità wahda jew tnejn ikbar, u turi li dan l-approċċ mhuwiex vijabbli.
3. Pajjiżi eliġibbli għall-IDA huma definiti bħala pajjiżi eliġibbli għar-riżorsi tal-Assoċjazzjoni Internazzjonali għall-Iżvilupp (IDA) (inklużi pajjiżi mhalltin IDA jew IDA biss) meta tkun irċevuta l-applikazzjoni kompleta rilevanti mimlija għal kreditu tal-esportazzjoni.

(c) Għal krediti għall-esportazzjoni appoġġati uffiċjalment għal oġġetti u servizzi koperti mill-Artikolu 1a)2) ta' dan il-Ftehim Settorjali, it-terminu massimu ta' ripagament għandu jiġi ddeterminat mill-Artikolu 12 tal-Arranġament.

(d) Tranżazzjonijiet ta' Finanzjament ta' Proġetti huma tranżazzjonijiet ta' oġġetti u servizzi koperti minn dan il-Ftehim Settorjali li jissodisfaw ukoll il-kriterji li ġew stabbiliti fl-Appendiċi I tal-Anness VII. Għal transazzjonijiet bħal dawn, Parteċipant li japplika t-termini ta' ripagament rilevanti permessi mit-Tabella 1 ta' dan il-Ftehim Settorjali, għandu wkoll japplika t-termini u l-kondizzjonijiet l-oħra stipulati fl-Anness VII, soġġett għad-dispożizzjonijiet tal-Artikolu 3 ta' dan il-Ftehim Settorjali.

3. IR-RIPAGAMENT TAL-PRINCIPAL U TAL-IMGHAX

(a) Filwaqt li jkun soġġett għad-dispożizzjonijiet tal-paragrafu b) hawn isfel, ir-ripagament tal-principali u tal-imghax għandu jkun provdut skont:

1. L-Artikolu 14 tal-Arranġament, jew
2. Għat-tranżazzjonijiet ta' oġġetti u servizzi koperti minn dan il-Ftehim Settorjali li jissodisfaw ukoll il-kriterji li ġew stabbiliti fl-Appendiċi I tal-Anness VII, l-Artikolu 3 ta' dak l-Anness.

(b) Il-hajja medja ponderata tal-perjodu tar-ripagament appoġġat m'għandux jeċċedi nofs il-perjodu ta' ripagament u tliet xhur.

KAPITOLU III

PROCEDURI

4. NOTIFIKA MINN QABEL

- (a) Parteċipant jagħti avviż minn qabel skont l-Artikolu 48 tal-Arrangament tal-inqas għaxart ijiem kalendarji qabel ma jinħareġ kwalunkwe impenn jekk behsiebu jipprovdi appoġġ skont id-dispożizzjonijiet ta' dan il-Ftehim Settorjali.
- (b) Avviż bħal dan għandu:
1. Jindika li twettqet evalwazzjoni ta' alternattivi tal-enerġija b'intensità inqas qawwija ta' karbonju u li dawn l-alternattivi nstabu li mhumiex vijabbli, kif ukoll
 2. Jinkludi dimostrazzjoni li l-proġett huwa kompatibbli mal-politika tal-enerġija nazzjonali tal-pajjiż ospitanti u l-politika u strategija ta' mitigazzjoni tal-klima, li hija appoġġat minn politika mmirata sabiex jespandu s-sorsi ta' enerġija rinnovabbli u/jew biex itejbu l-effiċjenza tal-enerġija.
 3. Għal proġetti li jikkwalifikaw taħt in-Nota 2 f'qiegħ il-paġna, spjegazzjoni ta' kif il-proġett appoġġat jgħin jindirizza l-faqar enerġetiku.
- (c) Parteċipant li jinnotifika tranżazzjoni taħt "Finanzjament ta' Proġett" skont l-Artikolu 2d) ta' dan il-Ftehim Settorjali għandu, barra r-rekwiżiti ta' rapportar stabbiliti hawn fuq, jirrapporta l-informazzjoni meħtieġa skont l-Anness VII.

KAPITOLU IV

MONITORAĠĠ, RIEŻAMI U REVIŻJONI

5. MONITORAĠĠ

Is-Segretarjat jirrapporta b'mod annwali dwar l-implimentazzjoni ta' dan il-Ftehim Settorjali.

6. REVIŻJONI U MONITORAĠĠ

- (a) Dan il-Ftehim Settorjali għandu jiġi rivedut sa mhux iktar tard mit-30 ta' Ġunju 2019 bl-ghan li jsaħħah aktar it-termini u l-kundizzjonijiet fit-tieni fażi li tibda mhux aktar tard mill-1 ta' Jannar 2021, sabiex jikkontribwixxi għall-ghan komuni li jiġi indirizzat it-tibdil fil-klima u jitkompla t-tnaqqis gradwali tal-appoġġ uffiċjali għal impjanti, inkluż bil-hsieb li jitnaqqas l-użu ta' impjanti tal-enerġija inqas effiċjenti li jużaw il-faħam.
- (b) Ir-rapport għandu jikkunsidra:
1. Ir-rapporti l-iktar riċenti dwar ix-xjenza tal-klima u l-implikazzjonijiet għal deċiżjonijiet ta' investiment fl-infrastruttura globali biex nibqgħu fi triqitna li nillimitaw it-tishin globali għal inqas minn 2 gradi Celsius oghla mil-livelli pre-industrijali;
 2. Avvanzi fit-teknoloġija rigward l-impjanti tal-elettriku li jaħdmu bil-faħam, inklużi l-Gassifikazzjoni Integrata b'Ċiklu Kumbinat (IGCC);
 3. Disponibilità ta' teknoloġiji għall-ġbir u l-ħżin tal-karbonju;
 4. L-evoluzzjoni ta' oqfsa regolatorji kemm f'pajjiżi esportaturi kif ukoll f'pajjiżi xerrejja fir-rigward ta' impjanti tal-enerġija li jaħdmu bil-faħam;
 5. L-evoluzzjoni ta' kundizzjonijiet tas-suq, f'bosta pajjiżi, inkluża l-vijabbiltà kummerċjali ta' diversi teknoloġiji ta' impjanti elettrici tal-faħam u l-esperjenza operattiva magħhom;
 6. Żviluppi fil-politiki u Prattiki ta' finanzjament tal-kreditu għall-esportazzjoni ta' pajjiżi mhux membri tal-OECD, speċjalment il-pajjiżi esportaturi ewlenin ta' impjanti elettrici li jaħdmu bil-faħam, li jagħrfu l-irwol importanti li l-Parteċipanti jista' jkollha fl-inkuraġġiment għall-partecipazzjoni ta' pajjiżi mhux membri tal-OECD f'dan il-qasam; kif ukoll
 7. Kif dan il-Ftehim Settorjali affettwa l-faqar enerġetiku u r-Rata Nazzjonali tal-Elettrifikazzjoni.

7. ARRANGAMENTI TA' TRANŻIZZJONI

It-termini u l-kundizzjonijiet ta' dan il-Ftehim Settorjali huma applikabbli għal impenji finali għal oġġetti u servizzi koperti minn dan il-Ftehim Settorjali sa mill-1 ta' Jannar 2017, bl-eċċezzjoni ta' daww il-proġetti li għalihom talba għal proposti nharġet qabel l-1 ta' Jannar 2017, abbażi ta' studju tal-fattibbiltà teknika lest kompletament u valutazzjoni tal-impatt ambjentali u soċjali, u għadarba li applikazzjoni għal appoġġ ta' kreditu għall-esportazzjoni għal kwalunkwe proġett bħal dan tkun ippreżentata u tittiehed azzjoni fuqha mill-aktar fis.

ANNEX VII

TERMINI U KUNDIZZJONIJET APPLIKABBLI GHAT-TRANŻAZZJONIJET TAL-FINANZI TAL-PROĠETT

KAPITOLU I

DISPOŻIZZJONIJET ĠENERALI

1. IL-KAMP TA' APPLIKAZZJONI

- (a) Dan l-Anness jistabbilixxi t-termini u l-kundizzjonijiet li l-Parteċipanti jistgħu jappoġġaw għat-tranżazzjonijiet tal-finanzi ta' proġett li jissodisfaw il-kriterji ta' eliġibilità li ġew stabbiliti fl-Appendiċi 1.
- (b) Fejn f'dan l-Anness ma teżisti l-ebda dispożizzjoni korrispondenti, japplikaw it-termini tal-Arrangament.

KAPITOLU II

IT-TERMINI U L-KUNDIZZJONIJET FINANZJARJI ⁽¹⁾

2. IT-TERMINI MASSIMI TA' RIPAGAMENT

It-terminu massimu tal' ripagament huwa ta' 14-il sena, soġġett għad-disposizzjonijiet ta' dan il-Ftehim Settorjali dwar Krediti għall-Esportazzjoni għal Proġetti ta' Generazzjoni tal-Eletttriku mill-Faħam għal proġetti li jaqgħu fil-kamp ta' applikazzjoni tiegħu.

3. IR-RIPAGAMENT TAL-KAPITAL U L-ĦLAS TAL-IMGHAX

Is-somma kapitali ta' kreditu tal-esportazzjoni tista' tithallas lura frati mhux indaqs, u l-kapital u l-imgħax jistgħu jithallasu bi frekwenza ta' inqas minn rati semiannwali, sakemm il-kundizzjonijiet li ġejjin jiġu sodisfatti:

- (a) L-ebda ripagament waħdu tal-kapital jew serje ta' ħlasijiet kapitali f'perjodu ta' sitt xhur m'għandu jeċċedi l-25 % tas-somma kapitali tal-kreditu.
- (b) L-ewwel ripagament tal-kapital isir mhux aktar tard minn 24-il xahar wara l-punt tal-bidu tal-kreditu u mhux inqas minn 2 % tas-somma kapitali tal-kreditu għadha tkun giet imħallsa lura 24-il xahar wara l-punt tal-bidu tal-kreditu.
- (c) L-imgħax jithallas bi frekwenza ta' mhux inqas minn kull 12-il xahar u l-ewwel ħlas tal-imgħax isir mhux aktar tard minn sitt xhur wara l-punt tal-bidu tal-kreditu.
- (d) Il-ħajja medja ponderata tal-perjodu ta' ripagament ma jaqbiżx is-seba' snin u tliet xhur.
- (e) Il-Parteċipant għandu jagħti notifika minn qabel skont l-Artikolu 5 ta' dan l-Anness.

4. IR-RATI MINIMI FISSI TAL-IMGHAX

Fejn il-Parteċipanti qed jipprovdu appoġġ uffiċjali għall-finanzjament għal self b'rati fissi:

- (a) Għal termini ta' ripagament sa u li jinkludu t-12-il sena, il-Parteċipanti għandhom japplikaw ir-Rati ta' Referenza tal-Imgħax Kummerċjali (CIRRs) rilevanti li nbnew skont l-Artikolu 20 tal-Arrangament.
- (b) Għal termini ta' ripagament li jeċċedu t-12-il sena, għandu japplika ħlas barrani ta' 20 punt bażi fuq is-CIRR għall-muniti kollha.

⁽¹⁾ (a) It-termini u l-kundizzjonijiet finanzjarji stabbiliti fl-Artikoli 2 u 3 d) japplikaw għal tranżazzjonijiet li għalihom jinhareġ impenn finali fi jew qabel il-31 ta' Diċembru 2017.

(b) Wara l-31 ta' Diċembru 2017, it-termini u l-kundizzjonijiet finanzjarji stabbiliti fl-Artikoli 2 u 3 d) għandhom jieqfu japplikaw sakemm il-Parteċipanti ma jaqblux mod iehor.

(c) Jekk ma jibqgħux japplikaw, id-dispożizzjonijiet tal-Artikoli 2 u 3 d) se jiġu sostitwiti b'dawn li ġejjin:

L-Artikolu 2 - It-terminu massimu ta' ripagament huwa 14-il sena, ħlief meta l-appoġġ uffiċjali għall-kreditu tal-esportazzjoni provdut mill-Parteċipanti jinkludi aktar minn 35 % tas-sindikazzjoni għal proġett fpajjiż tal-OECD bi Dhul Għoli, it-terminu massimu tar-ripagament huwa ta' għaxar snin.

L-Artikolu 3 d) - It-tul ta' żmien medju ponderat (bil-komponenti ta' medja ta' fatturi) tal-perjodu ta' ripagament m'għandux jaqbeż is-seba' snin u tliet xhur, ħlief meta l-appoġġ uffiċjali għall-kreditu tal-esportazzjoni provdut mill-Parteċipanti jinkludi iktar minn 35 % tas-sindikazzjoni għal proġett fpajjiż tal-OECD bi Dhul Għoli, it-tul ta' żmien medju ponderat tal-perjodu ta' ripagament m'għandux jeċċedi l-hames snin u tliet xhur.

KAPITOLU III

PROĊEDURI

5. L-AVVIŻA MINN QABEL GHAT-TRANŻAZZJONIJET TAL-FINANZI TA' PROĠETT

Parteċipant jinnotifika lill-Parteċipanti kollha bil-ksieb li jipprovdi appoġġ skont it-termini u l-kundizzjonijiet ta' dan l-Anness mill-inqas għaxart ijiem kalendarji qabel ma joħroġ kwalunkwe impenn. L-avviż ikun provdut skont l-Anness VIII tal-Arrangament. Jekk kwalunkwe Parteċipant jitlob spjegazzjoni fejn għandhom x'jaqsmu t-termini u l-kundizzjonijiet li qed jiġu appoġġati matul dan il-perjodu, il-Parteċipant li qed jinnotifika jistenna għaxart ijiem kalendarji oħra qabel ma joħroġ kwalunkwe impenn.

Appendiċi 1

Il-kriterji ta' eliġibiltà għat-tranzazzjonijiet tal-finanzi ta' proġett**I. IL-KRITERJI BAŻIĊI**

It-tranzazzjoni tinvolvi/hija kkaratterizzata minn:

- (a) Il-finanzjament ta' unità ekonomika partikolari fejn is-sellief huwa sodisfatt li jqis il-hruġ u d-dhul tal-flus u l-qligħ ta' dik l-unità ekonomika bħala s-sors tal-fondi minfejn se jithallas lura self u l-assi tal-unità ekonomika bħala kollaterali għas-self.
- (b) Il-finanzjament tat-tranzazzjonijiet tal-esportazzjoni ma' kumpanija ta' proġett indipendenti (legalment u ekonomikament), pereż. kumpanija b'fini speċjali, fejn għandhom x'jaqsmu l-proġetti ta' investiment li jiġġeneraw id-dhul tagħhom stess.
- (c) Il-qsim tar-riskju fost is-shab tal-proġetti, pereżempju, azzjonisti privati jew li jifilhu għas-self, esportaturi, kredituri, persuni li jidhlu għal ftehimiet ta' akkwist, inkluża ekwità adegwata.
- (d) Biżżejjed dhul u hruġ tal-flus tal-proġett matul il-perjodu kollu tal-hlas lura biex ikunu koperti l-ispejjeż operattivi u s-servizz tad-dejn għall-fondi barranija.
- (e) It-tnaqqis prijoritarju mid-dhul tal-proġett tal-ispejjeż operattivi u tas-servizz tad-dejn.
- (f) Xerrej/dak li qed jissellef mhux sovrani bl-ebda garanzija ta' hlas lura sovrana (ma tinkludix il-garanziji tar-rendiment, eż. Arrangamenti ta' teħid ta' dejn minn terzi persuni).
- (g) It-titoli abbażi ta' assi għall-qligħ/assi tal-proġett, pereż. assenjazzjonijiet, rahan, kontijiet tal-qligħ;
- (h) Rikors limitat jew l-ebda rikors għall-isponsers tal-azzjonisti/isponsers tas-settur privat tal-proġett wara li jkun ikkompletat.

II. KRITERJI ADDIZZJONALI GĦAL TRANZAZZJONIJET TA' FINANZJAMENT TA' PROĠETT F'PAJJIŻI TAL-OECD BI DHUL GHOLI

It-tranzazzjoni tinvolvi/hija kkaratterizzata minn:

- (a) Il-partecipazzjoni f'sindakazzjoni tas-self ma' istituzzjonijiet finanzjarji privati li ma jibbenefikawx minn Appoġġ Uffiċjali għall-Kreditu għall-Esportazzjoni, fejn:
 - 1. Il-Partecipant huwa msieheb minoritarju bi status *pari passu* tul il-perjodu kollu tas-self u;
 - 2. L-appoġġ uffiċjali għall-kreditu tal-esportazzjoni provdut mill-Partecipanti jifforma inqas minn 50 % tas-sindakazzjoni.
- (b) Ir-rati tal-primjum għal kwalunkwe appoġġ uffiċjali li ma jxekkklux finanzjament disponibbli tas-suq privat u li huma proporzjonati mar-rati korrispondenti mitlubin minn istituzzjonijiet finanzjarji privati oħrajn li jiehdu sehem fis-sindakazzjoni.

—

ANNEX VIII

INFORMAZZJONI LI GĦANDHA TKUN PROVDUTA GĦAN-NOTIFIKI

L-informazzjoni elenkata fit-Taqsima I hawn taht għandha tiġi pprovduta għan-notifiki kollha li saru taht l-Arrangament (inklużi l-Annessi tiegħu). Barra minn hekk, l-informazzjoni li giet speċifikata fit-Taqsima II għandha tiġi pprovduta, kif inhu xieraq, b'rabta mat-tip speċifiku tan-notifika li qed issir.

I. INFORMAZZJONI LI GĦANDHA TIĠI PPROVDUTA GĦAN-NOTIFIKI KOLLHA**(a) Informazzjoni Bażika**

1. Il-pajjiż li qed jinnotifika
2. Id-data ta' notifika
3. Isem l-awtorità/l-aġenzija li qed tinnotifika
4. In-numru ta' referenza
5. In-notifika jew ir-reviżjoni originali għan-notifika ta' qabel (in-numru ta' revizjoni kif inhu rilevanti)
6. In-numru tas-segment (jekk inhu rilevanti)
7. In-numru ta' referenza tal-linja tal-kreditu (jekk inhu rilevanti)
8. L-Artikolu/i tal-Arrangament li tahtu qed issir in-notifika
9. In-numru ta' referenza tan-notifika li qed tiġi mqabbla (jekk inhu rilevanti)
10. Id-deskrizzjoni tal-appoġġ li qed jiġi mqabbel (jekk inhu rilevanti)
11. Pajjiż tad-destinazzjoni

(b) Informazzjoni dwar ix-Xerrej/Min qed jissellef/il-Garanti

1. Pajjiż ix-Xerrej
2. Isem ix-Xerrej
3. Post ix-Xerrej
4. L-Istatus tax-Xerrej
5. Pajjiż min jissellef (jekk differenti minn tax-xerrej)
6. Isem min jissellef (jekk differenti minn tax-xerrej)
7. Post min jissellef (jekk differenti minn tax-xerrej)
8. L-Istatus ta' min jissellef (jekk differenti minn tax-xerrej)
9. Pajjiż il-Garanti (jekk inhu rilevanti)
10. Isem il-Garanti (jekk inhu rilevanti)
11. Post il-Garanti (jekk inhu rilevanti)
12. L-Istatus tal-Garanti (jekk inhu rilevanti)

(c) Informazzjoni dwar l-Ogġetti u/jew is-Servizzi li Qed Jiġu Esportati u l-Proġett

1. Id-deskrizzjoni tal-ogġetti u/jew tas-servizzi li qed jiġu esportati
2. Deskrizzjoni tal-proġett (jekk inhi rilevanti)

3. Il-post tal-proġett (jekk inhu rilevanti)
4. Id-data tal-gheluq tal-offerta (jekk inhi rilevanti)
5. Id-data tal-iskadenza tal-linja tal-kreditu (jekk inhi rilevanti)
6. Il-valur tal-kuntratt(i) appoġġat(i), jew il-valur reali (għal-linji tal-kreditu u għat-tranzazzjonijiet tal-finanzi tal-proġetti kollha jew għal kwalunkwe tranzazzjoni individwali fuq bażi volontarja) jew skont l-iskala li ġejja f'miljuni ta' SDRs:

Kategorija	Minn	Lil
I:	0	1
II:	1	2
III:	2	3
IV:	3	5
V:	5	7
VI:	7	10
VII:	10	20
VIII:	20	40
IX:	40	80
X:	80	120
XI:	120	160
XII:	160	200
XIII:	200	240
XIV:	240	280
XV:	280	(*)

(*) Indika n-numru tal-multipli ta' SDR 40 miljun li jeċċedu l-SDR 280 miljun, pereż. SDR 410 miljun għandhom ikunu nnotifikati bhala l-Kategorija XV+3.

7. Il-munita tal-kuntratt(i)

(d) ***It-Termini u l-Kundizzjonijiet Finanzjarji tal-Appoġġ Uffiċjali tal-Kreditu għall-Esportazzjoni***

1. Il-valur tal-kreditu; il-valur reali għan-notifiki li jinvolvu linji tal-kreditu u tranzazzjonijiet tal-finanzjament ta' proġetti jew għal kwalunkwe tranzazzjoni individwali fuq bażi volontarja, jew skont l-iskala tal-SDR
2. Il-munita tal-kreditu
3. Hlas akkont (perċentwal tal-valur totali tal-kuntratti appoġġati)
4. Spejjeż Lokali (il-perċentwal tal-valur totali tal-kuntratti appoġġati)
5. Il-punt tal-bidu tal-kreditu u r-referenza għas-subparagrafu applikabbli tal-Artikolu 10
6. It-tul tal-perjod ta' ripagament
7. Il-baži tar-rata tal-imghax
8. Ir-rata jew il-marġni tal-imghax

II. INFORMAZZJONI ADDIZZJONALI LI GHANDHA TIĠI PPROVDUTA, KIF INHU XIERAQ, GHAL NOTIFIKI LI JSIRU FIR-RIGWARD TA' DISPOŻIZZJONIJET SPECIFIĊI

(a) **Arrangament, Artikolu 14 d) 5)**

1. Il-profil tar-ripagament
2. Frekwenza tar-ripagament
3. It-tul ta' żmien bejn il-punt tal-bidu tal-kreditu u l-ewwel ripagament tal-kapital
4. L-ammont ta' imghax ikkapitalizzat qabel il-punt tal-bidu tal-kreditu
5. Il-hajja medja ponderata tal-perjodu ta' ripagament
6. Spjegazzjoni tar-raġuni għaliex ma giex ipprovdut appoġġ skont l-Artikolu 14, il-paragrafi a) sa c)

(b) **Arrangament, Artikoli 24, 27, 30 u 31**

1. Il-klassifikazzjoni tar-riskju tal-pajjiż tal-pajjiż tal-obbligant
2. Il-kategorija magħżula tar-riskju tax-xerrej tal-obbligant
3. It-tul tal-perjodu ta' żborż
4. Il-perċentwal ta' kopertura għar-riskju politiku (tal-pajjiż)
5. Il-perċentwal ta' kopertura għar-riskju kummerċjali (tax-xerrej)
6. Il-kwalità tal-kopertura (jiġifieri taht l-istandard, standard, 'il fuq mill-istandard)
7. MPR abbażi tal-klassifikazzjoni tar-riskji tal-pajjiż ta' pajjiż l-obbligant fin-nuqqas ta' kwalkunkwe garanzija minn parti terza, l-involvement ta' istituzzjoni multilaterali/regjonali, mitigazzjoni tar-riskji u/jew żidiet fir-riskju tax-xerrej
8. L-MPR applikabbli
9. Ir-rata effettiva tal-primjum mitluba (espressa fil-format tal-MPR bhala perċentwal tal-kapital)

(c) **Arrangament, Artikolu 24 c)**

1. Il-klassifikazzjoni(jiet) tal-munita barranija minn CRA Akkreditata tal-obbligant/il-garanti
2. Il-klassifikazzjoni(jiet) tal-munita barranija minn CRA Akkreditata tas-sovran
3. MPR ta' TCMB korrispondenti abbażi tal-ahjar klassifikazzjoni disponibbli ta' munita barranija minn CRA Akkreditata tal-obbligant/garanti
4. MPR ta' TCMB korrispondenti abbażi tal-ahjar klassifikazzjoni disponibbli ta' munita barranija minn CRA Akkreditata, fejn il-klassifikazzjoni ta' riskju proposta għal obbligant/garanti jkun ekwivalenti jew jaqbeż l-ahjar klassifikazzjoni disponibbli tas-sovran minn CRA Akkreditata
5. Fil-każ ta' klassifikazzjoni ta' obbligant/garanti bi klassifikazzjoni ahjar mill-ahjar klassifikazzjoni disponibbli minn CRA Akkreditata jew ekwivalenti għal jew ahjar mill-ahjar klassifikazzjoni disponibbli tas-sovran minn CRA Akkreditata, in-notifika għandha tippovdi ġustifikazzjoni għall-klassifikazzjoni
6. Fil-każ ta' pprezzar ta' self/garanzija sindakati, deskrizzjoni ddettaljata tal-metodologija użata biex jinhareġ il-primjum abbażi tal-ipprezzar b'kollox (all-in)
7. Fil-każ ta' valur ta' referenza tas-self, deskrizzjoni ddettaljata tal-metodologija użata biex jinhareġ il-primjum abbażi ta' pprezzar b'kollox (all-in)
8. Fil-każ ta' pprezzar ta' Bond Speċifiku għall-Isem jew ta' CDS, deskrizzjoni ddettaljata tal-metodologija użata biex jiġi derivat l-ipprezzar, informazzjoni ddettaljata għala l-ipprezzar huwa rilevanti, inkluż jekk l-ipprezzar jirrelatax mal-obbligant reali jew Entità Relatata, u jekk din tal-ahjar, deskrizzjoni ta' kif il-kriterji ta' Entità Relatata għew issodisfati

(d) **L-Artikolu 27 e) tal-Arrangament**

1. Il-kategorija magħżula tar-riskju tax-xerrej tal-obbligant
2. Il-klassifikazzjoni(jiet) tal-munita barranija minn CRA Akkreditata
3. Ir-raġuni fundamentali għall-kategorija tar-riskju tax-xerrej ahjar mill-klassifikazzjoni mis-CRA akkreditata

(e) **L-Artikolu 30 tal-Arrangament**

1. It-teknika ta' mitigazzjoni tar-riskju tal-pajjiż użata
2. Il-konferma li ntlaħqu l-kriterji elenkati fl-Anness XIII
3. Għat-Teknika 1, il-klassifikazzjoni applikabbli tar-riskju tal-Pajjiż li ġejja mill-użu tat-teknika.
4. Għat-Teknika 2:
 - il-munita lokali użata
 - il-valur tal-LCF applikat

(f) **L-Artikolu 31 tal-Arrangament**

1. Il-BRCE(s) applikat/i
2. Is-CEF applikat għal kull titjib fil-kreditu
3. Is-CEF totali li għandu jiġi applikat

(g) **L-Artikoli 49 u 50 tal-Arrangament**

1. Il-forma tal-ghajnuna marbuta (jiġifieri l-ghajnuna għall-iżvilupp jew kreditu premist jew finanzi assoċjati)
2. Il-livell ta' konċessjonalità totali tal-finanzjament tal-ghajnuna marbuta u tal-ghajnuna parzjalment mhux marbuta li ġie kkalkolat skont l-Artikolu 40
3. Id-DDR li ntuzat għall-kalkulazzjoni tal-konċessjonalità
4. Kif tqiesu l-pagamenti fi flus kontanti fil-kalkolu tal-livell tal-konċessjonalità
5. Ir-restrizzjonijiet fuq l-użu tal-linji ta' kreditu

(h) **Anness I, l-Artikolu 5 e)**

1. Indikazzjoni ta':
 - Id-data tal-ewwel hlas ta' imghax, jekk aktar tard minn sitt xhur wara l-punt tal-bidu tal-kreditu
 - Il-frekwenza ta' hlas ta' imghax, jekk inqas frekwenti minn kull sitt xhur

(i) **Anness II, l-Artikolu 8**

1. Deskrizzjoni aktar dettaljata tal-kuntratt ta' esportazzjoni, jiġifieri impjant ġdid tal-enerġija nukleari, modernizzazzjoni ta' impjant eżistenti tal-enerġija nukleari, il-provvista ta' karburant u arrikkiment nukleari, jew il-forniment ta' ġestjoni tal-karburant użat.
2. Ir-ripagament ta' kapital u l-pagament tal-imghax skont: L-Artikolu 3 a) 1), l-Artikolu 3 a) 2) jew l-Artikolu 3 c) tal-Anness II.
3. Meta l-appoġġ uffiċjali jingħata skont l-Artikolu 3 c) tal-Anness II, ipprovdli:
 - Il-profil tar-ripagament
 - Frekwenza tar-ripagament
 - It-tul ta' żmien bejn il-punt tal-bidu tal-kreditu u l-ewwel ripagament tal-kapital
 - L-ammont ta' imghax ikkapitalizzat qabel il-punt tal-bidu tal-kreditu

- Il-hajja medja ponderata tal-perjodu ta' ripagament
 - L-ispiegazzjoni tar-raġuni għan-nuqqas ta' għoti tal-appoġġ skont l-Artikoli 3 a) u b) tal-Anness II.
4. Ir-rata minima tal-imghax applikata skont l-Artikolu 4 tal-Anness II.

(j) **Anness IV, l-Artikolu 10**

1. Deskrizzjoni aktar dettaljata tal-proġett:
- Impjant ġdid tal-enerġiji rinnovabbli u tal-ilma, jew modernizzazzjoni ta' impjant eżistenti tal-enerġiji rinnovabbli u tal-ilma, inkluż is-settur speċifiku kif elenkati fl-Appendiċi I tal-Anness IV, jew
 - Jekk proġett tal-enerġija idro, kemm jekk proġett kbir ġdid tal-enerġija idro (kif iddefinita fl-Appendiċi IV tal-Anness IV), jew
 - Għall-proġetti li jaqgħu fil-Klassijiet tal-Proġetti elenkati fl-Appendiċi II tal-Anness IV, wiri ta' kif il-proġett jikkonforma mal-kriterji għall-appoġġ, kif stipulat fl-Artikolu 2 b) tal-Anness IV, jew
 - Għal proġetti appoġġati f'konformità mal-Appendiċi III tal-Anness IV:
 - Deskrizzjoni iktar estensiva tal-proġett biex jintwera kif il-proġett jikkonforma mal-kriterji għall-appoġġ, kif stipulat fl-Artikolu 3 b) jew c) rispettivament tal-Anness IV, u
 - L-aċċess għar-riżultati tar-revizjoni indipendenti tal-partijiet terzi meħtieġa fl-Appendiċi III tal-Anness IV.
2. Il-profil ta' ripagament ta' kapital u l-pagament tal-imghax skont: L-Artikolu 6 a) 1), l-Artikolu 6 a) 2) jew l-Artikolu 6 c) tal-Anness IV.
3. Meta l-appoġġ uffiċjali jingħata skont l-Artikolu 6 c) tal-Anness IV, ipprovd:
- Il-profil tar-ripagament
 - Frekwenza tar-ripagament
 - It-tul ta' żmien bejn il-punt tal-bidu tal-kreditu u l-ewwel ripagament tal-kapital
 - L-ammont ta' imghax ikkapitalizzat qabel il-punt tal-bidu tal-kreditu
 - Il-hajja medja ponderata tal-perjodu ta' ripagament
 - L-ispiegazzjoni tar-raġuni għan-nuqqas ta' għoti tal-appoġġ skont l-Artikoli 6 a) u b) tal-Anness IV.
4. Ir-rata minima tal-imghax applikata skont l-Artikolu 7 tal-Anness IV.

(k) **Anness V, l-Artikolu 5**

1. Spjegazzjoni komprensiva dwar it-termini u l-kundizzjonijiet tal-appoġġ uffiċjali pprovdut, inkluż:
- Spjegazzjoni dwar għaliex it-termini u l-kundizzjonijiet tal-infrastruttura ferrovjarja qed jiġu providuti
 - Kif it-termini tar-ripagament offriti ma jeċċedux it-tul ta' servizz utli ffinanzjati tal-infrastruttura ferrovjarja
2. Għal tranżazzjonijiet fil-pajjiżi tal-Kategorija I:
- L-ammont totali tas-sindikazzjoni tad-dejn għall-proġett, inklużi s-selliefa uffiċjali u dawk privati
 - L-ammont totali tas-sindikazzjoni tad-dejn mis-selliefa privati
 - Il-perċentwali tas-sindikazzjoni tad-dejn li giet ipprovduta mill-Parteċipanti
 - Konferma li l-Parteċipant ikun involut f'sindikazzjoni ta' self ma' istituzzjonijiet finanzjarji privati li ma jibbenefikawx mill-appoġġ uffiċjali għall-kreditu tal-esportazzjoni, fejn (i) il-Parteċipant huwa msieheb minoritarju bi status *pari passu* matul il-perjodu kollu tas-self u (ii) l-appoġġ uffiċjali għall-kreditu tal-esportazzjoni provdut mill-Parteċipanti jinkludi inqas minn 50 % tas-sindikazzjoni
 - Dejta speċifika dwar l-ipprezzar dwar kif ir-rati tal-primjum għal kwalunkwe appoġġ uffiċjali li ma jxekkklaw finanzjament disponibbli tas-suq privat u li huma proporzjonati mar-rati korrispondenti mitlubin minn istituzzjonijiet finanzjarji privati oħrajn li jiehdu sehem fis-sindikazzjoni.

(l) **L-Anness VI, l-Artikolu 4**

1. Jindika li twettqet evalwazzjoni ta' alternattivi tal-enerġija b'intensità inqas qawwija ta' karbonju u li dawn l-alternattivi nstabu li mhumiex vijabbli, kif ukoll
2. Inkludi dimostrazzjoni li l-proġett huwa kompatibbli mal-politika tal-enerġija nazzjonali tal-pajjiż ospitanti u l-politika u strategija ta' mitigazzjoni tal-klima, li hija appoġġat minn politika mmirata sabiex jespandu s-sorsi ta' enerġija rinnovabbli u/jew biex itejbu l-effiċjenza tal-enerġija.
3. Għal proġetti li jikkwalifikaw taht in-Nota 2 f'qiegħ il-paġna tal-Anness VI, spjegazzjoni ta' kif il-proġett appoġġat jgħin jindirizza l-faqar enerġetiku.

(m) **L-Anness VII, l-Artikolu 5**

1. L-ispejgazzjoni dwar għaliex it-termini tal-finanzi tal-proġett qed jiġu provduti
2. Il-valur tal-kuntratt f'relazzjoni mal-kuntratt ċwieviet f'idejk, porzjon tas-subkuntratti, eċċ.
3. Id-deskrizzjoni mtejbja tal-proġett
4. It-tip ta' kopertura provdut qabel il-punt tal-bidu tal-kreditu
5. Il-perċentwali tal-kopertura għar-riskju politiku qabel il-punt tal-bidu tal-kreditu
6. Il-perċentwali tal-kopertura għar-riskju kummerċjali qabel il-punt tal-bidu tal-kreditu
7. It-tip ta' kopertura provdut wara l-punt tal-bidu tal-kreditu
8. Il-perċentwali tal-kopertura għar-riskju politiku wara l-punt tal-bidu tal-kreditu
9. Il-perċentwali tal-kopertura għar-riskju kummerċjali wara l-punt tal-bidu tal-kreditu
10. It-tul tal-perjodu ta' kostruzzjoni (jekk inhu applikabbli)
11. It-tul tal-perjodu ta' żborż
12. Il-hajja medja ponderata tal-perjodu ta' ripagament
13. Il-profil tar-ripagament
14. Frekwenza tar-ripagament
15. It-tul ta' żmien bejn il-punt tal-bidu tal-kreditu u l-ewwel ripagament tal-kapital
16. Il-perċentwali tal-kapital li thallas lura sal-punt nofsani tal-kreditu
17. L-ammont ta' imghax ikkapitalizzat qabel il-punt tal-bidu tal-kreditu
18. Tariffi ohra li ġew riċevuti mill-ECA, eż. il-hlasijiet ta' impenn (fakultattivi, hlief fil-każ ta' tranżazzjonijiet ma' xerrejja fil-Pajjiżi tal-OECD bi Dhul Gholi)
19. Ir-rata tal-primjum (fakultattiva, hlief fil-każ ta' proġetti fil-Pajjiżi tal-OECD bi Dhul Gholi)
20. Il-konferma (u jekk tkun meħtieġa l-ispejgazzjoni) li t-tranżazzjoni tinvolvi/hija kkaratterizzata minn:
 - Il-finanzjament ta' unità ekonomika partikolari fejn is-sellief huwa sodisfatt li jqis il-hruġ u d-dhul tal-flus u l-qligħ ta' dik l-unità ekonomika bħala s-sors tal-fondi minfejn se jithallas lura self u l-assi tal-unità ekonomika bħala kollaterali għas-self.
 - Il-finanzjament tat-tranżazzjonijiet tal-esportazzjoni ma' kumpanija ta' proġett indipendenti (legalment u ekonomikament), pereż. kumpanija b'fini speċjali, fejn għandhom x'jaqsmu l-proġetti ta' investiment li jiġġeneraw id-dhul tagħhom stess.
 - Il-qsim tar-riskju fost is-shab tal-proġetti, pereżempju, azzjonisti privati jew li jifilhu għas-self, esportaturi, kredituri, persuni li jidhlu għal ftehimiet ta' akkwist, inkluża ekwità adegwata.
 - Biżżejjed dhul u hruġ tal-flus tal-proġett matul il-perjodu kollu tal-hlas lura biex ikunu koperti l-ispejjeż operattivi u s-servizz tad-dejn għall-fondi barranija.

- It-tnaqqis prijoritarju mid-dhul tal-proġett tal-ispejjeż operattivi u tas-servizz tad-dejn.
- Xerrej/mutwatarju mhux sovrani bl-ebda garanzija ta' ripagament sovrani
- It-titoli abbażi ta' assi għall-qliġ/assi tal-proġett, pereż. assenjażżjonijiet, rahan, kontijiet tal-qliġ;
- Dritt ta' rivalsa limitat jew l-ebda dritt ta' rivalsa għall-isponsers tal-ażżjonisti/isponsers tas-settur privat tal-proġett wara li tlesta

(n) **Anness VII, l-Artikolu 5 għall-proġetti fil-Pajjiżi tal-OECD bi Dhul Għoli**

1. L-ammont totali tas-sindikazzjoni tad-dejn għall-proġett, inklużi s-selliefa uffiċjali u dawk privati
 2. L-ammont totali tas-sindikazzjoni tad-dejn mis-selliefa privati
 3. Il-perċentwali tas-sindikazzjoni tad-dejn li giet ipprovduta mill-Parteċipanti
 4. Il-konferma li:
 - Fejn għandha x'taqsam il-partiċipazzjoni f'sindikazzjoni ta' self ma' istituzzjonijiet finanzjarji privati li ma jibbenefikawx minn appoġġ uffiċjali għall-kreditu tal-esportazzjoni, il-Parteċipant huwa msieheb minoritarju bi status ta' *pari passu* matul it-tul ta' żmien kollu tas-self.
 - Ir-rata tal-primjum li giet irrapportata taht il-punt m) 19 ta' aktar 'il fuq ma xxekklix il-finanzjament tas-suq privat u hija proporzjonata mar-rati korrispondenti li qed jintalbu mill-istituzzjonijiet finanzjarji privati l-oħra li qed jippartiċipaw fis-sindikazzjoni.
-

Il-Kategorija tar-Riskju tal-Pajjiż						
1	2	3	4	5	6	7
CC1 Minn AAA sa AA-	CC1 Minn A+ sa A-	CC1 Minn BBB+ sa BBB-	CC1 BB+ sa BB	CC1 BB-	CC1 B+	CC1 B
CC2 Minn A+ sa A-	CC2 Minn BBB+ sa BBB-	CC2 BB+ sa BB	CC2 BB-	CC2 B+	CC2 B	CC2 B-jew aghar
CC3 Minn BBB+ sa BBB-	CC3 BB+ sa BB	CC3 BB-	CC3 B+	CC3 B	CC3 B-jew aghar	
CC4 BB+ sa BB	CC4 BB-	CC4 B+	CC4 B	CC4 B-jew aghar		
CC5 BB- jew aghar	CC5 B+ jew aghar	CC5 B jew aghar	CC5 B-jew aghar			

Il-kategorija magħżula tar-riskju tax-xerrej, flimien mal-kategorija applikabbli tar-riskju tal-pajjiż tiddetermina l-koeffiċjent tar-riskju tax-xerrej (c_{in}) li jinkiseb mit-tabella li ġejja:

Ir-Riskju tax-Xerrej Kategorija	Il-Kategorija tar-Riskju tal-Pajjiż						
	1	2	3	4	5	6	7
SOV+	0,000	0,000	0,000	0,000	0,000	0,000	0,000
SOV/CC0	0,000	0,000	0,000	0,000	0,000	0,000	0,000
CC1	0,110	0,120	0,110	0,100	0,100	0,100	0,125
CC2	0,200	0,212	0,223	0,234	0,246	0,258	0,271
CC3	0,270	0,320	0,320	0,350	0,380	0,480	mhux applikabbli
CC4	0,405	0,459	0,495	0,540	0,621	mhux applikabbli	mhux applikabbli
CC5	0,630	0,675	0,720	0,810	mhux applikabbli	mhux applikabbli	mhux applikabbli

L-Orizzont tar-Riskju (HOR)

L-Orizzont tar-Riskju (HOR) jiġi kkalkulat kif ġej:

Ghall-profil standard ta' ripagament (jiġifieri ripagamenti tal-kapital indaqs u semiannwali):

$$\text{HOR} = (\text{it-tul tal-perjodu ta' żburżament} * 0,5) + \text{it-tul tal-perjodu ta' ripagament}$$

Ghall-profil mhux standard ta' ripagament:

$$\text{HOR} = (\text{it-tul tal-perjodu ta' żburżament} * 0,5) + (\text{il-ħajja medja ponderata tal-perjodu ta' ripagament} - 0,25)/0,5$$

Fil-formuli ta' hawn fuq, l-unità ta' kejl għaž-żmien hija snin.

Il-Perċentwal ta' Kopertura għar-Riskju Kummerċjali (tax-Xerrej) (PCC) u r-Riskju Politiku (tal-Pajjiż) (PCP)

Il-Perċentwali ta' Kopertura (PCC u PCP) espressi bħala valur deċimali (jiġifieri, 95 % huwa espress bħala 0,95) fil-formula tal-MPR.

Titjib fil-Kreditu tar-Riskju tax-Xerrej

Il-valur tal-fattur tat-titjib fil-kreditu (CEF) huwa ta' 0 għal kwalunkwe tranżazzjoni li mhijiex soġgetta għal xi titjib fil-kreditu tar-riskju tax-xerrej. Il-valur tas-CEF għal tranżazzjonijiet li huma soġġetti għal titjib fil-kreditu tar-riskju tax-xerrej huwa ddeterminat skont l-Anness XIII (soġġett għar-restrizzjonijiet stabbiliti fl-Artikolu 31 c) tal-Arrangament u ma jistax jaqbeż iż-0,35.

Il-Kwalità tal-Fattur tal-Prodott (QPF)

Il-QPF tinkiseb mit-tabella li ġejja:

Il-Kwalità tal-Prodott	Il-Kategorija tar-Riskju tal-Pajjiż						
	1	2	3	4	5	6	7
Inqas mill-Istandard	0,9965	0,9935	0,9850	0,9825	0,9825	0,9800	0,9800
L-istandard	1,0000	1,0000	1,0000	1,0000	1,0000	1,0000	1,0000
Ogħla mill-Istandard	1,0035	1,0065	1,0150	1,0175	1,0175	1,0200	1,0200

Il-Perċentwal tal-Fattur ta' Kopertura (PCF)

Il-PCF tiġi ddeterminata kif ġej:

Għal $\max(\text{PCC}, \text{PCP}) \leq 0,95$, $\text{PCF} = 1$

Għal $\max(\text{PCC}, \text{PCP}) > 0,95$, $\text{PCF} = 1 + ((\max(\text{PCC}, \text{PCP}) - 0,95)/0,05) * (\text{perċentwal tal-koeffiċjent ta' kopertura})$

Il-perċentwal tal-koeffiċjent ta' kopertura jinkiseb mit-tabella li ġejja:

	Il-Kategorija tar-Riskju tal-Pajjiż						
	1	2	3	4	5	6	7
Il-perċentwal tal-koeffiċjent ta' kopertura	0,00000	0,00337	0,00489	0,01639	0,03657	0,05878	0,08598

Aħjar mill-Fattur Sovran (BTSF)

Meta obbligant ikun ikklassifikat fil-kategorija tar-riskju tax-xerrej ta' 'aħjar minn sovrani' (SOV+), $\text{BTSF} = 0,9$, inkella $\text{BTSF} = 1$.

Il-Fattur tal-Munita Lokali (LCF)

Għal tranżazzjoni li tuża l-mitigazzjoni tar-riskju tal-pajjiż tal-munita lokali, il-valur tal-LCF ma jistax jaqbeż iż-0,2. Il-valur tal-LCF għat-tranżazzjonijiet kollha l-oħrajn huwa ta' 0.

ANNEX X

VALURI TA' REFERENZA TAS-SUQ GĦAL TRANŻAZZJONIJET F'PAJJIŻI TAL-KATEGORIJA ŻERO**Segment mhux kopert ta' Krediti għall-Esportazzjoni jew il-Parti Koperta mhux tal-ECA ta' Self Sindakat**

Il-prezz indikat minn banek/istituzzjonijiet privati fir-rigward tal-porzjon mhux kopert tal-kreditu għall-esportazzjoni inkwistjoni (jew xi kultant bħala l-parti mhux koperta minn ECA ta' self sindakat) jista' jirrappreżenta dak li l-aktar li jaqbel mal-kopertura tal-ECA. L-ipprezzar fuq porzjonijiet mhux koperti jew partijiet nonkoperti bħal dawn għandu jintuża biss jekk jiġi pprovdut b'termini kummerċjali (pereżempju dan ikun jeskludi l-porzjonijiet iffinanzjati mill-IFI).

Bonds Korporattivi Speċifiċi għall-Isem

Il-bonds korporattivi jirriflettu riskju tal-kreditu speċifiku għall-isem. It-tlaqqiġ f'termini tal-karatteristiċi tal-kuntratt tal-ECA għandu jsir b'kawtela, b'hat-terminu ta' maturità, u d-denominazzjoni tal-munita u kwalunkwe titjibiet tal-kreditu. Jekk jintużaw bonds korporattivi primarji (jiġifieri r-rendiment kumplessiv mal-hruġ) jew bonds korporattivi sekondarji (jiġifieri l-firxa aġġustata għall-alternattiva fuq il-kurva xierqa, li normalment hija l-kurva tas-swap tal-valuti rilevanti), l-ewwel għandhom jintużaw dawk għall-obbligant; jekk ma jkunx disponibbli, jistgħu jintużaw bonds primarji jew sekondarji minn Entitatijiet Relatati.

Swaps ta' Inadempjenza ta' Kreditu Speċifiċi għall-Isem

Swaps ta' Inadempjenza ta' Kreditu (CDS) huma forma ta' protezzjoni kontra l-inadempjenza. Il-firxa ta' CDS hija l-ammont imħallas f'kull perjodu mix-xerrej tas-CDS bħala percentwal tal-kapital nozzjonali, u ġeneralment tiġi espressa f'punti bażi. Ix-xerrej tas-CDS effettivament jixtri assigurazzjoni kontra l-inadempjenza billi jagħmel pagamenti lix-xerrej tas-CDS għad-durata tas-swap, jew sakemm isehh l-event ta' kreditu. L-ewwel għandha tintuża kurva tas-CDS għall-obbligant; jekk ma tkunx disponibbli, jistgħu jintużaw kurvi tas-CDS minn Entitatijiet Relatati.

Valuri ta' Referenza tas-Self

Valuri ta' referenza tas-self primarji (jiġifieri l-ipprezzar mal-hruġ) jew valuri ta' referenza tas-self sekondarji (jiġifieri r-rendiment attwali fuq is-self mistenni mill-istituzzjoni finanzjarja li qed tixtri s-self minn istituzzjoni finanzjarja oħra). It-tariffi kollha jridu jkunu magħrufa għall-valuri ta' referenza primarji tas-self sabiex ikun jista' jiġi kkalkolat ir-rendiment kumplessiv. Jekk jintużaw valuri ta' referenza tas-self, l-ewwel nett għandhom jintużaw dawk għall-obbligant; jekk ma jkunx disponibbli, jistgħu jintużaw dawk minn entitatijiet relatati.

Kurvi tas-Suq ta' Valur ta' Riferiment

Il-kurvi tas-suq ta' valur ta' riferiment jirriflettu r-riskju tal-kreditu ta' settur shih jew klassi ta' xerrejja. Din l-informazzjoni dwar is-suq tista' tkun rilevanti meta ma jkunx hemm disponibbli informazzjoni speċifika għall-isem. B'mod ġenerali, il-kwalità tal-informazzjoni inerenti għal dawn is-swieq tiddependi fuq il-likwidità tagħhom. F'kull każ, każ, wiehed għandu jfittex strumenti tas-suq li jipprovdut l-eqreb elementi f'termini tal-karatteristiċi tal-kuntratt tal-ECA, bħad-data, il-klassifikazzjoni tal-kreditu, it-terminu ta' maturità u d-denominazzjoni tal-munita.

ANNEX XI

IL-KRITERJI U L-KUNDIZZJONIJET LI JIGGVERNAW L-APPLIKAZZJONI TA' IL-KRITERJI U L-KUNDIZZJONIJET LI JIRREGOLAW L-APPLIKAZZJONI TA' GARANZIJA TA' RIPAGAMENT TA' PARTI TERZA U L-KLASSIFIKAZZJONI TA' ISTITUZZJONIJET MULTILATERALI JEW REĠJONALI

GHAN

Dan l-Anness jipprovdni l-kriterji u l-kundizzjonijiet li jirregolaw l-applikazzjoni ta' garanziji ta' ripagament ta' parti terza, inkluża l-garanzija ta' ripagament ta' istituzzjoni multilaterali jew reġjonali kklassifikata skont l-Artikolu 24 e) tal-Arrangament. Jipprovdni wkoll il-kriterji li skont dawn iridu jiġu vvalutati l-istituzzjonijiet multilaterali jew reġjonali biex jiġi ddeterminat jekk istituzzjoni għandhiex tiġi kklassifikata b'rabta mal-Artikolu 28 tal-Arrangament.

APPLIKAZZJONI

Każ 1: Garanzija għall-Ammont Totali f'Riskju

Meta titolu fl-ghamla ta' garanzija ta' ripagament minn entità jiġi pprovdut għall-ammont totali friskju (jiġifieri l-kapital u l-imghax), il-Klassifikazzjoni applikabbli tar-Riskju tal-Pajjiż u l-Kategorija tar-Riskju tax-Xerrej jistgħu jkunu daww tal-garanti meta jintlaħqu l-kriterji li ġejjin:

- Il-garanzija tkopri kemm idum il-kreditu.
- Il-garanzija hija irrevokabbli, mingħajr kundizzjonijiet u disponibbli meta tintalab.
- Il-garanzija hija legalment valida u tista' tkun infurzata fil-ġurisdizzjoni tal-pajjiż garanti.
- Il-garanti huwa idoneu għall-kreditu f'relazzjoni mad-daqs tad-dejn iggarantit.
- Il-garanti huwa soġġett għar-regolamenti dwar il-kontroll u t-trasferiment monetarju tal-pajjiż fejn jinsab.

Għal Istituzzjonijiet Multilaterali jew Reġjonali kklassifikati li jaġixxu bħala garanti, japplikaw il-kriterji li ġejjin:

- Il-garanzija tkopri kemm idum il-kreditu.
- Il-garanzija hija irrevokabbli, mingħajr kundizzjonijiet u disponibbli meta tintalab.
- Il-garanti huwa legalment impenjat għall-ammont totali tal-kreditu.
- Il-hlasijiet lura jsiru direttament lill-kreditur.

Jekk il-garanti huwa kumpanija sussidjarja/parent tal-entità ggarantita, fuq bażi ta' każ b'każ, il-Parteċipanti għandhom jiddeterminaw jekk: (1) meta titqies ir-relazzjoni bejn il-kumpanija sussidjarja/prinċipali u l-grad ta' impenn legali min-naħa tal-kumpanija prinċipali, il-kumpanija sussidjarja/prinċipali hijiex legalment u finanzjarjament indipendenti u tistax tissodisfa l-obbligi tal-hlas tagħha; (2) il-kumpanija sussidjarja/prinċipali tistax tiġi affetwata minn avvenimenti/regolamenti lokali jew minn intervent sovrani; u (3) l-Uffiċċju Prinċipali għandux fil-każ ta' nuqqas ta' hlas iqis lilu nnifsu bħala responsabbli.

Każ 2: Garanzija Limitata fl-Ammont

Meta titolu fl-ghamla ta' garanzija ta' ripagament minn entità jiġi pprovdut għal ammont limitat friskju (jiġifieri kapital u mghax), il-Klassifikazzjoni applikabbli tar-Riskju tal-Pajjiż u l-Kategorija tar-Riskju tax-Xerrej jistgħu jkunu daww tal-garanti għas-sehem tal-kreditu soġġett għall-garanzija, dment li jintlaħqu l-kriterji kollha l-oħrajn elenkati fil-Każ 1.

Għas-sehem mhux iggarantit, il-Klassifikazzjoni applikabbli tar-Riskju tal-Pajjiż u l-Kategorija tar-Riskju tax-Xerrej huma daww tal-obbligant.

Il-Klassifikazzjoni tal-Istituzzjonijiet Multilaterali jew Reġjonali

L-istituzzjonijiet multilaterali jew reġjonali jkunu eliġibbli għall-klassifikazzjoni jekk l-istituzzjoni hija eżenti b'mod ġenerali mir-regolamenti dwar il-kontroll u t-trasferiment monetarju tal-pajjiż fejn tinsab. Istituzzjonijiet bħal dawn jiġu kklassifikati fil-Kategoriji tar-Riskju tal-Pajjiż minn 0 sa 7 fuq bażi ta' każ b'każ skont valutazzjoni tar-riskju ta' kull waħda fuq il-merti tagħha u billi jitqies jekk:

- l-istituzzjoni għandhiex indipendenza statutarja u finanzjarja;
- l-assi kollha tal-istituzzjoni humiex immuni min-nazzjonalizzazzjoni jew mill-konfiska;

- l-istituzzjoni għandhiex libertà shiha għat-trasferiment u għall-konverżjoni tal-fondi;
- l-istituzzjoni hijiex soġġetta għal intervent governattiv fil-pajjiż fejn tinsab;
- l-istituzzjoni għandhiex immunità fiskali; kif ukoll
- hemmx obbligu li l-pajjiżi Membri kollha tagħha jipprovdu kapital addizzjonali sabiex jissodisfaw l-obbligi tal-istituzzjoni.

Il-valutazzjoni għandha tqis ukoll ir-rekord storiku tal-hlasijiet f'sitwazzjonijiet ta' nuqqas ta' hlas ta' riskji ta' kreditu tal-pajjiż jew fil-pajjiż fejn tinsab jew fil-pajjiż xerrej/li qed jissellef; u kwalunkwe fattur ieħor li jista' jitleqq xieraq fil-proċess ta' valutazzjoni.

Il-lista tal-istituzzjonijiet multilaterali u reġjonali kklassifikati mhix magħluqa u Partecipant jista' jinnomina istituzzjoni biex tkun riveduta skont il-konsiderazzjonijiet li ġew elenkati aktar 'il fuq. Il-Partecipanti għandhom jagħmlu pubbliċi l-klassifikazzjonijiet tal-istituzzjonijiet multilaterali u reġjonali.

ANNEX XII

ID-DESKRIZZJONIJIET KWALITATTIVI TAL-KATEGORIJI TAR-RISKJU TAX-XERREJ

Ahjar minn Sovran (SOV+)

Din hija klassifikazzjoni eċċezzjonali. L-entità li tikseb klassifikazzjoni bħal din hija waħda bi profil ta' kreditu b'saħħa eċċezzjonali li tista' tkun mistennija tissodisfa l-obbligi ta' hlas tagħha matul perjodu ta' diffikultà minhabba dejn sovrani jew saħansitra inadempjenza. L-Aġenziji Internazzjonali ta' Klassifikazzjoni tal-Kreditu joħroġu rapporti regolari li jelenkaw il-Klassifikazzjonijiet Korporattivi u tal-Kontroparti li jaqbz u l-Klassifikazzjoni tal-Munita Barranija tas-Sovrani. Hlief meta s-sovrani ta' riskju jkun gie identifikat permezz tal-Metodoloġija ta' Valutazzjoni tar-Riskju Sovran bħala notevolment oghla mir-riskju tal-pajjiż, Partecipanti li jipproponu li entità tigi kklassifikata bħala ahjar minn sovrani għandhom jagħmlu referenza għat-tali klassifikazzjonijiet ahjar minn sovran b'appoġġ tar-rakkomandazzjoni tagħhom. Biex tigi kklassifikata bħala ahjar mis-sovrani li jilqagħha, entità tkun mistennija turi bosta, jew normalment il-maġġoranza, tal-karatteristiċi li ġejjin jew ekwivalenti tagħhom:

- Profil ta' kreditu b'saħħtu;
- qligħ sostanzjali mill-kambju relatat mal-piż tad-dejn tal-munita tagħha;
- il-facilitajiet ta' produzzjoni u l-hila ta' generazzjoni tal-flus mis-sussidjarji jew operazzjonijiet lil hinn mill-kosta, speċjalment dawk li jinsabu f'sovrani bi klassifikazzjoni għolja, jiġifieri impriži multinazzjonali;
- sid barrani jew insieheb strateġiku jistgħu jservu ta' sors ta' appoġġ finanzjarju fin-nuqqas ta' garanzija formali;
- storja ta' trattament ta' preferenza tal-entità mis-sovrani, inkluża eżenzjoni mit-trasferiment u r-restrizzjonijiet ta' konvertibilità u r-rekwiżiti ta' ċediment għall-proċeduri ta' esportazzjoni, u trattament favorevoli tat-taxxa;
- linji ta' kreditu impenjati minn banek internazzjonali bi klassifikazzjoni għolja, speċjalment linji ta' kreditu minghajr klawżola ta' bidla materjali avversa (MAC) li tippermetti lill-banek jirtiraw facilitajiet impenjati fil-każ ta' kriżi sovran jew avvenimenti oħrajn ta' riskju; kif ukoll
- assi miżmuma lil hinn mill-kosta, speċjalment assi likwidi, spiss minhabba regoli li jippermettu lill-esportaturi jaqdbu u jzommu bilanċi ta' flus lil hinn mill-kosta li huma disponibbli għal servizz tad-dejn.

Normalment, il-kategorija tar-riskju tax-xerrej SOV+ mhijiex applikabbli għal:

- l-entitajiet u l-utilitajiet li huma proprjetà pubblika, sottosovrani bħal ministeri tal-linja, gvernijiet reġjonali, eċċ;
- l-istituzzjonijiet finanzjarji domiciljati fil-ġurisdizzjoni tas-sovrani; kif ukoll
- l-entitajiet li primarjament ibiegħu lis-suq domestiku fil-munita lokali.

Sovran (SOV)

Obbliganti/garanti sovran huma entitajiet li ngħataw mandat b'mod esplicitu u legali sabiex jidhlu f'obbligu ta' hlas ta' dejn fisem l-Istat Sovran, tipikament il-Ministeru tal-Finanzi jew il-Bank Ċentrali ⁽¹⁾. Riskju magħżul bħala sovrani huwa wiehed fejn:

- l-obbligant/il-garanti huwa legalment mandat biex jidhol f'obbligu ta' hlas tad-dejn fisem is-Sovran u b'hekk jimpenja r-rieda u l-kreditu shah tas-sovrani; kif ukoll
- f'każ ta' skedar mill-ġdid ta' riskju sovrani, id-dejn inkwistjoni jkun inkluz fl-obbligi ta' skedar mill-ġdid u hlas miksuba mis-sovrani permezz tal-iskedar mill-ġdid.

Ekwivalenti għas-Sovran (CC0): Kwalità tal-Kreditu Eċċezzjonalment Tajba

Il-kategorija ta' 'ekwivalenti għal sovrani' thaddem fiha żewġ tipi bażiċi ta' obbliganti/garanti:

- Entitajiet pubbliċi fejn id-diligenza xierqa turi li x-xerrej għandu r-rieda impliċita shiha u l-kreditu/appoġġ tas-sovrani jew li l-probabilità ta' appoġġ ta' likwidità u solvenza minn sovrani hija għolja ferm, kemm fir-rigward tal-prospetti ta' rkupru kif ukoll riskju ta' inadempjenza. L-entitajiet pubbliċi mhux sovran ekwivalenti għas-sovrani jinkludu wkoll kumpaniji proprjetà tal-gvern b'monopolju jew kważi monopolu f'operazzjonijiet f'settur (pereż. enerġija, żejt, gass).

⁽¹⁾ Tipikament, dan ikun riskju fuq il-bank ċentrali jew il-Ministeru tal-Finanzi. Għal entitajiet tal-gvern ċentrali li mhumiex il-ministeru tal-finanzi, ikun hemm diligenza dovuta sabiex jiġi affermat li l-entità timpejna r-rieda shiha u l-kreditu tas-sovrani.

- Entitajiet korporattivi bi profil tal-kreditu eċċezzjonalment b'saħħtu, li juri karatteristiċi kemm f'termini ta' prospettivi ta' inadempjenza kif ukoll ta' rkupru li jindikaw li r-riskju jista' jitqies b'hala ekwivalenti għal sovrani. Il-kandidati jistgħu jinkludu korporattivi blue-chip b'saħħithom jew banek ferm importanati li l-probabbiltà ta' appoġġ ta' likwidità u solvenza minn sovrani tagħhom hija għolja.

Kwalità ta' kreditu eċċezzjonalment tajba timplika li r-riskju ta' interruzzjoni ta' pagament huwa mistenni jkun neglijabbli u li l-entità għandha kapaċità ta' ripagament b'saħħa eċċezzjonali u mhuwiex probabbli li din il-kapaċità tkun affettwata minn avvenimenti prevedibbli. Normalment, il-kwalità tal-kreditu tintwera f'taħlita ta' whud mill-karatteristiċi li ġejjin, jew kollha f'daqqa, tal-profil kummerċjali u finanzjarju tal-entità:

- generazzjoni tal-flus u dħul eċċezzjonalment tajba sa ferm tajba
- livelli ta' likwidità eċċezzjonalment tajbin sa ferm tajbin
- ingranaġġ eċċezzjonalment baxx sa ferm baxx
- profil kummerċjali eċċellenti sa tajjeb hafna b'hiliet maniġerjali pprovat u ferm b'saħħithom

L-entità hija kkaratterizzata wkoll minn kwalità għolja ta' divulgazzjoni finanzjarja u tas-sjeda, sakemm ma jkunx hemm probabbiltà għolja hafna ta' appoġġ minn kumpanija prinċipali (jew sovrani) bi klassifikazzjoni tar-riskju tax-xerrej li hija daqs jew aħjar minn dik li tikkorrispondi għall-kategorija tar-riskju tax-xerrej.

Skont il-klassifikazzjoni tal-pajjiż li fih huwa domiciljat l-obbligant/garanti, huwa probabbli li obbligant/garanti kklassifikat fil-kategorija tar-riskju tax-xerrej CC0 ikun ikklassifikat bejn AAA (Kategorija 1 tal-Pajjiż) u B (Kategorija 7 tal-Pajjiż) minn CRAs akkreditati.

Kwalità ta' Kreditu Tajba Hafna (CC1)

Ir-riskju ta' interruzzjoni tal-pagament huwa mistenni li jkun baxx jew ferm baxx. L-obbligant/il-garanti għandu kapaċità ta' ripagament b'saħħitha hafna u mhuwiex probabbli li din il-kapaċità tkun affettwata minn avvenimenti prevedibbli. L-obbligant/garanti għandu suxxettibilità limitata jew ferm limitata għal effetti avversi ta' bidliet f'ċirkustanzi u kundizzjonijiet ekonomiċi. Normalment, il-kwalità tal-kreditu tintwera f'taħlita ta' whud mill-karatteristiċi tal-profil kummerċjali u finanzjarju, jekk mhux kollha kemm huma:

- generazzjoni ta' flus u tad-dħul tajba hafna sa tajba
- livelli ta' likwidità tajbin hafna sa tajbin
- ingranaġġ baxx hafna sa baxx
- profil kummerċjali b'saħħtu hafna b'hiliet maniġerjali pprovat

L-entità hija kkaratterizzata wkoll minn kwalità għolja ta' divulgazzjoni finanzjarja u tas-sjeda, sakemm ma jkunx hemm probabbiltà għolja hafna ta' appoġġ minn kumpanija prinċipali (jew sovrani) bi klassifikazzjoni tar-riskju tax-xerrej li hija daqs jew aħjar minn dik li tikkorrispondi għall-kategorija tar-riskju tax-xerrej.

Skont il-klassifikazzjoni tal-pajjiż li fih huwa domiciljat l-obbligant/il-garanti, huwa probabbli li obbligant/garanti kklassifikat fil-kategorija tar-riskju tax-xerrej CC1 ikun ikklassifikat bejn AAA (Kategorija 1 tal-Pajjiż) u B (Kategorija 7 tal-Pajjiż) minn CRAs akkreditati.

Kwalità tal-Kreditu Tajba sa Moderatament Tajba, Oghla mill-Medja (CC2)

Ir-riskju ta' interruzzjoni tal-pagamenti huwa mistenni jkun baxx. L-obbligant/il-garanti għandu kapaċità ta' ripagament tajba sa moderatament tajba u huwa improbabli li din il-kapaċità tkun affettwata minn avvenimenti prevedibbli. L-obbligant/il-garanti għandu suxxettibilità limitata għall-effetti avversi tal-bidliet f'ċirkustanzi u kundizzjonijiet ekonomiċi. Normalment, il-kwalità tal-kreditu tintwera f'taħlita ta' whud mill-karatteristiċi tal-profil kummerċjali u finanzjarju, jekk mhux kollha kemm huma:

- generazzjoni ta' flus u tad-dħul tajba sa moderatament tajba
- livelli ta' likwidità tajbin sa moderatament tajbin
- ingranaġġ baxx sa moderatament baxx
- profil kummerċjali moderatament b'saħħtu b'hiliet maniġerjali pprovat

L-entità hija kkaratterizzata wkoll minn kwalità għolja ta' divulgazzjoni finanzjarja u tas-sjeda, sakemm ma jkunx hemm probabbiltà għolja hafna ta' appoġġ minn kumpanija prinċipali (jew sovrana) bi klassifikazzjoni tar-riskju tax-xerrej li hija daqs jew aħjar minn dik li tikkorrispondi għall-kategorija tar-riskju tax-xerrej.

Skont il-klassifikazzjoni tal-pajjiż li fih huwa domiciljat l-obbligant/il-garanti, huwa probabbli li obbligant/garanti kklassifikat fil-kategorija tar-riskju tax-xerrej CC2 ikun ikklassifikat bejn A+ (Kategorija 1 tal-Pajjiż) u B- jew aghar (Kategorija 7 tal-Pajjiż) minn CRAs akkreditati.

Kwalità tal-Kreditu Moderata, Medja (CC3)

Ir-riskju ta' interruzzjoni tal-pagamenti huwa mistenni jkun moderat jew moderatament baxx. L-obbligant/il-garanti għandu kapaċità ta' ripagament moderata jew moderatament tajba. Hemm possibiltà ta' żvilupp tar-riskju tal-kreditu meta l-obbligant/il-garanti jaffaċċja incertezzi kurrenti kbar jew espożizzjoni għal kundizzjonijiet kummerċjali, finanzjarji jew ekonomiċi avversi li jistgħu jwasslu għal kapaċità inadegwata biex jagħmel pagamenti fil-hin. Madankollu, l-alternattivi ta' negozju jew finanzjarji jistgħu jkunu disponibbli biex jippermettu li jintlaħqu l-impenji finanzjarji. Normalment, il-kwalità tal-kreditu tintwera f'tahlita ta' uħud mill-karatteristiċi tal-profil kummerċjali u finanzjarju, jekk mhux kollha kemm huma.

- ġenerazzjoni ta' flus u tad-dhul moderatament tajba sa moderata
- livelli ta' likwidità moderatament tajbin sa moderati
- ingranaġġ moderatament baxx sa moderat
- profil kummerċjali moderat b'hiliet manigjerjali pprovat

L-entità hija kkaratterizzata wkoll minn kwalità adegwata ta' divulgazzjoni finanzjarja u tas-sjeda, sakemm ma jkunx hemm probabbiltà għolja hafna ta' appoġġ minn kumpanija prinċipali (jew sovrana) bi klassifikazzjoni tar-riskju tax-xerrej li hija daqs jew aħjar minn dik li tikkorrispondi għall-kategorija tar-riskju tax-xerrej.

Skont il-klassifikazzjoni tal-pajjiż li fih huwa domiciljat l-obbligant/il-garanti, huwa probabbli li obbligant/garanti kklassifikat fil-kategorija tar-riskju tax-xerrej CC3 ikun ikklassifikat bejn BB+ (Kategorija 1 tal-Pajjiż) u B- jew aghar (Kategorija 6 tal-Pajjiż) minn CRAs akkreditati.

Kwalità tal-Kreditu Moderatament Dgħajfa, Inqas mill-Medja (CC4)

Ir-riskju ta' interruzzjoni tal-pagamenti hu mistenni jkun moderatament dgħajf. L-obbligant/il-garanti għandu kapaċità ta' ripagament moderata sa moderatament dgħajfa. Hemm possibiltà ta' żvilupp tar-riskju tal-kreditu meta l-obbligant/il-garanti jaffaċċja incertezzi kurrenti kbar jew espożizzjoni għal kundizzjonijiet kummerċjali, finanzjarji jew ekonomiċi avversi li jistgħu jwasslu għal kapaċità inadegwata biex jagħmel pagamenti fil-hin. Madankollu, l-alternattivi ta' negozju jew finanzjarji jistgħu jkunu disponibbli biex jippermettu li jintlaħqu l-impenji finanzjarji. Normalment, il-kwalità tal-kreditu tintwera f'tahlita ta' uħud mill-karatteristiċi tal-profil kummerċjali u finanzjarju, jekk mhux kollha kemm huma:

- ġenerazzjoni ta' flus u tad-dhul moderata sa moderatament dgħajfa
- livelli ta' likwidità moderati sa moderatament dgħajfin
- ingranaġġ moderat sa moderatament għoli
- profil kummerċjali moderatament dgħajf bi storja limitata ta' hiliet manigjerjali

L-entità hija kkaratterizzata wkoll minn kwalità adegwata ta' divulgazzjoni finanzjarja u tas-sjeda, sakemm ma jkunx hemm probabbiltà għolja hafna ta' appoġġ minn kumpanija prinċipali (jew sovrana) bi klassifikazzjoni tar-riskju tax-xerrej li hija daqs jew aħjar minn dik li tikkorrispondi għall-kategorija tar-riskju tax-xerrej.

Skont il-klassifikazzjoni tal-pajjiż li fih huwa domiciljat l-obbligant/il-garanti, huwa probabbli li obbligant/garanti kklassifikat fil-kategorija tar-riskju tax-xerrej CC4 ikun ikklassifikat bejn BB+ (Kategorija 1 tal-Pajjiż) u B- jew aghar (Kategorija 5 tal-Pajjiż) minn CRAs akkreditati.

Kwalità tal-Kreditu Dgħajfa (CC5)

Ir-riskju ta' interruzzjoni tal-pagamenti huwa mistenni jkun għoli sa għoli hafna. L-obbligant/il-garanti għandu kapaċità ta' ripagament moderatament dgħajfa sa dgħajfa. Bhalissa, l-obbligant/il-garanti għandu l-kapaċità li jwettaq

ir-ripagamenti iżda baqa' margni limitat ta' sikurezza. Madankollu, hemm probabbiltà li jiżviluppaw problemi tal-ħlas billi l-kapaċità għal pagament issoktat hija kontingenti fuq ambjent kummerċjali u ekonomiku sostnut u favorevoli. Aktarx li kundizzjonijiet kummerċjali, finanzjarji jew ekonomiċi avversi se jxekklu l-kapaċità jew ir-rieda ta' ripagament. Normalment, il-kwalità tal-kreditu tintwera f'tahlita ta' whud mill-karatteristiċi tal-profil kummerċjali u finanzjarju, jekk mhux kollha kemm huma:

- generazzjoni ta' flus u tad-dħul moderatament dgħajfa sa dgħajfa sa dgħajfa ħafna
- livelli ta' likwidità moderatament dgħajfin sa dgħajfin
- ingranaġġ moderatament għoli sa għoli
- profil kummerċjali dgħajf bi storja limitata jew inezistenti ta' hiliet manigerjali

L-entità hija kkaratterizzata wkoll minn kwalità fqira ta' divulgazzjoni finanzjarja u tas-sjieda, sakemm ma jkunx hemm probabbiltà għolja ħafna ta' appoġġ minn kumpanija prinċipali (jew sovrana) bi klassifikazzjoni tar-riskju tax-xerrej li hija daqs jew ahjar minn dik li tikkorrispondi għall-kategorija tar-riskju tax-xerrej.

Skont il-klassifikazzjoni tal-pajjiż li fih huwa domiciljat l-obbligant/il-garanti, huwa probabbli li obbligant/garanti kklassifikat fil-kategorija tar-riskju tax-xerrej CC5 ikun ikklassifikat bejn BB- (Kategorija 1 tal-Pajjiż) u B- jew aghar (Kategorija 4 tal-Pajjiż) minn CRAs akkreditati.

ANNEX XIII

IL-KRITERJI U L-KUNDIZZJONIJET LI JIGGVERNAW L-APPLIKAZZJONI TAT-TEKNIKI TA' MITIGAZZJONI TAR-RISKJU TAL-PAJJIŻ TITJIB FIL-KREDITU TAR-RISKJU TAX-XERREJ

GHAN

Dan l-Anness jipprovdi dettalji dwar l-użu tat-tekniki ta' mitigazzjoni tar-riskju tal-pajjiż elenkati fl-Artikolu 30 a) tal-Arrangament u t-titjib fil-kreditu tar-riskju tax-xerrej elenkati fl-Artikolu 31 a) tal-Arrangament; dan jinkludi l-kriterji, il-kundizzjonijiet u ċ-ċirkustanzi speċifiċi li japplikaw għall-użu tagħhom kif ukoll l-impatt fuq l-MPRs.

TEKNIKI TA' MITIGAZZJONI TAR-RISKJU TA' PAJJIŻ

1. *Struttura lil Hinn Mix-Xtut tal-Fluss Futur (Offshore Future Flow Structure) Ikkombinata mal-Kont Ta' Depożitu f'idejn Parti Terz Lil Hinn Mix-Xtut (Offshore Escrow Account)**Id-definizzjoni:*

Dokument miktub, bħal ftehim iffirmat jew rilaxx jew arrangament tal-fiduċjarji, issigillat u kkonsenjat lil parti terza, jiġifieri persuna li mhix parti fl-istrument, biex jinżamm minn parti terza bħal din sakemm jiġu sodisfatti ċerti kundizzjonijiet u mbagħad jiġi kkonsenjat minnha lill-parti l-oħra biex jidhol fis-seħh. Jekk il-kriterji li ġejjin jiġu sodisfatti bla ħsara għall-konsiderazzjoni tal-fatturi addizzjonali elenkati, din it-teknika tista' tnaqqas jew tneħhi r-riskji ta' trasferiment, prinċipalment fil-kategoriji tal-pajjiżi b'riskju ogħla.

Il-kriterji:

- Il-kont ta' depożitu f'idejn terzi huwa relatat ma' proġett ta' qligħ minn munita barranija u l-flussi fil-kont ta' depożitu f'idejn terzi jiġu ġġenerati mill-proġett innifsu u/jew minn ammonti riċevibbli tal-esportazzjoni lil hinn mill-kosta.
- Il-kont ta' depożitu f'idejn terzi jinżamm lil hinn mill-kosta, jiġifieri jinsab barra mill-pajjiż tal-proġett fejn hemm riskji ta' trasferiment jew riskji oħra tal-pajjiż tassew limitati (jiġifieri Pajjiż tal-OECD bi Dhul Għoli jew Pajjiż taż-Zona tal-Euro bi Dhul Għoli).
- Il-kont miżmum minn terzi jinsab f'bank tal-ewwel klassi li mhux ikkontrollat b'mod dirett jew b'mod indirett mill-interessi tal-obbligant jew mill-pajjiż tal-obbligant.
- Il-fondi tal-kont jiġu garantiti permezz ta' kuntratti għal medda twila ta' żmien jew kuntratti xierqa oħra.
- It-taħlita tas-sorsi tad-dhul (jiġifieri, iġġenerati mill-proġett innifsu u/jew mis-sorsi l-oħra) tal-obbligant li jiċċirkolaw mill-kont huma f'munita aċċettata minn kulhadd u huwa mistenni b'mod raġonevoli li jkunu kollettivament biżżejjed għas-servizz tad-dejn għal kemm se jdum il-kreditu, u ġejja minn klijent barrani b'sodezza kreditizja wiehed jew aktar li jinsab f'pajjiżi b'riskju aħjar mill-pajjiż li fiha jinsab il-proġett (jiġifieri Pajjiż tal-OECD bi Dhul Għoli jew Pajjiż taż-Zona tal-Euro bi Dhul Għoli).
- L-obbligant jagħti istruzzjonijiet, b'mod irrevokabbli, lill-klijenti barranin biex iħallsu direttament fil-kont (jiġifieri, il-hlasijiet ma jintbagħtux permezz ta' kont li huwa kkontrollat mill-obbligant jew permezz tal-pajjiż tiegħu).
- Il-fondi li jridu jinżammu fil-kont huma tajbin għal mill-inqas sitt xhur ta' servizz tad-dejn. Meta jkunu qed jiġu applikati t-termini flessibbli ta' ripagament skont struttura tal-finanzjament ta' proġett, ammont ekwivalenti għas-servizz ta' dejn propju ta' sitt xhur bit-tali termini flessibbli għandhom jinżammu fi hdan il-kont; dan l-ammont jista' jvarja matul iż-żmien skont il-profil tas-servizz tad-dejn.
- L-obbligant għandu aċċess ristrett għall-kont (jiġifieri, biss wara l-hlas tas-servizz tad-dejn taht il-kreditu).
- Id-dhul iddepożitat fil-kont jiġi assenjat lis-sellief bħala benefiċjarju dirett, għat-tul ta' żmien kollu tal-kreditu.
- Il-ftuħ tal-kont ingħata l-awtorizzazzjonijiet legali meħtieġa kollha mill-awtoritajiet lokali u minn kwalunkwe awtorità oħra xierqa.
- Il-kont miżmum minn terzi u l-arrangamenti kuntrattwali ma jistax ikollhom kundizzjonijiet marbuta magħhom u/jew ikunu revokabbli u/jew limitati f'kemm idumu.

Il-Fatturi Addizzjonali li għandhom Jitqiesu:

It-teknika tapplika għal konsiderazzjoni każ b'każ tal-karatteristiċi ta' hawn fuq u, *inter alia*, fir-rigward ta':

- il-pajjiż, l-obbligant (jiġifieri, jew pubbliku jew privat), is-settur, il-vulnerabbiltà frabta mal-komoditajiet jew mas-servizzi involuti, inkluża d-disponibbiltà tagħhom għad-durata kollha tal-kreditu, il-klijenti;
- l-istrutturi legali, pereż. jekk il-mekkaniżmu huwiex immuni biżżejjed kontra l-influenza tal-obbligant jew tal-pajjiż tiegħu;
- il-grad safejn it-teknika tibqa' soġġetta għall-interferenza, għat-tiġdid jew għall-irtirar tal-gvern;
- jekk il-kont hux imħares biżżejjed mir-riskji relatati mal-proġett;
- l-ammont li se jiċċirkola fil-kont u l-mekkaniżmu biex titkompla l-provvista xierqa;
- Is-sitwazzjoni fir-rigward tal-Klabb ta' Pariġi (eż. Eżenzjoni possibbli);
- l-impatt possibbli tar-riskji tal-pajjiż għajr għar-riskju tat-trasferiment;
- il-harsien mir-riskji tal-pajjiż fejn jinsab il-kont;
- il-kuntratti mal-klijenti, inklużi n-natura tagħhom u kemm idumu; kif ukoll
- l-ammont globali tal-qliġ barrani mistenni f'relazzjoni mal-ammont totali tal-kreditu.

Impatt fuq l-MPR

L-applikazzjoni ta' din it-teknika ta' mitigazzjoni tar-riskju tal-pajjiż tista' tirriżulta f'titjib ta' kategorija waħda fil-klassifikazzjoni applikabbli tar-riskju tal-pajjiż għat-tranzazzjoni, hlief għal tranzazzjonijiet fil-Kategorija 1 tar-Riskju tal-Pajjiż.

2. Finanzjament bil-Munita Lokali

Id-definizzjoni:

Il-kuntratt u l-finanzjament innegozjati f'muniti lokali li jistgħu jiġu konvertiti u li huma disponibbli, għajr għal muniti li huma aċċettati minn kulhadd u li kienu ffinanzjati lokalment li jneħhi jew itaffi r-riskju ta' trasferiment. Fil-prinċipju, l-obbligu primarju tad-dejn f'munita lokali ma għandux ikun affettwat mis-sehh tal-ewwel żewġ riskji tal-kreditu tal-pajjiż.

Il-kriterji:

- Il-hlas tad-dejn u tal-klejms tal-ECA jew il-hlas lis-Sellief Dirett jiġu espressi/isiru l-hin kollu bil-munita lokali.
- Normalment, l-ECA mhix esposta għar-riskju ta' trasferiment.
- Normalment, mhu se jkun hemm l-ebda rekwiżit għal depożiti ta' munita lokali biex ikunu konvertiti f'munita li hija aċċettata minn kulhadd.
- Ir-ripagament ta' mutwatarju bil-munita tiegħu u fil-pajjiż tiegħu huwa hlas validu ta' obbligu ta' dejn.
- Jekk id-dhul ta' mutwatarju huwa fil-munita lokali, il-mutwatarju huwa mħares minn movimenti avversi tar-rata tal-kambju.
- Ir-regolamenti dwar it-trasferiment fil-pajjiż ta' mutwatarju m'għandhomx jaffettwaw l-obbligi ta' ripagament ta' dak li qed jissellef, li għandhom jibqgħu fil-munita lokali.

Il-Fatturi Addizzjonali li għandhom Jitqiesu:

It-teknika tapplika fuq bażi selettiva fejn għandhom x'jaqsmu muniti li jistgħu jiġu konvertiti u li huma trasferibbli, fejn l-ekonomija tal-baży hija soda. L-ECA Partecipanti għandha tkun f'pożizzjoni li tissodisfa l-obbligi tagħha li thallas il-klejms li ġew espressi fil-munita tagħha fil-każ li l-munita lokali ssir jew "mhux trasferibbli" jew "ma tkunx tista' tiġi konvertita" wara li l-ECA tiehu d-dejn. (Madankollu Sellief Dirett għandu jgħorr din l-espożizzjoni.)

Impatt fuq l-MPR

L-applikazzjoni ta' din it-teknika ta' mitigazzjoni tar-riskji tista' tirriżulta fi skont ta' mhux iktar minn 20 % għas-sehem ta' kreditu tar-riskju tal-pajjiż tal-MPR (jiġifieri fattur tal-munita lokali [LCF] b'valur massimu ta' 0,2).

TITJIB FIL-KREDITU TAR-RISKJU TAX-XERREJ

It-tabella li ġejja tipprovdi d-definizzjonijiet ta' titjib fil-kreditu tar-riskju tax-xerrej li jistgħu jiġu applikati, flimkien mal-impatt massimu tagħhom fuq l-MPRs applikabbli permezz tas-CEF fil-formula tal-MPR.

Titjib fil-kreditu	Definizzjoni	CEF Massimu (Kategorija tar-Riskju tal-Pajjiż 1-7)	CEF Massimu (Valur ta' Referenza tas-Suq)
L-Assenjament tar-Rikavati jew ir-Riċevibbli ta' Kuntratt	F'każ li mutwatarju għandu kuntratti ma' persuni li jidhlu għal ftehimiet ta' akkwist b'saħħithom, kemm barra l-pajjiż kif ukoll lokali, assenjament infurzabbli b'mod legali tal-kuntratt jipprovdi d-drittijiet biex jiġu infurzati l-kuntratti tal-mutwatarju u/jew biex isiru deċiżjonijiet skont kuntratti kbar fis-seħh tal-mutwatarju wara inadempjenza skont is-self. Ftehim dirett ma' parti terza fi tranżazzjoni (aġenzija lokali tal-gvern fi tranżazzjoni tat-thaffir jew l-enerġija) jippermetti lill-Mutwanti jidhlu f'kuntratt ma' gvern biex ifittxu li jiksbu rimedji għal esproprijazzjoni jew ksur iehor ta' obbligi kuntrattwali marbutin mat-tranżazzjoni. Kumpanija eżistenti li topera f'suq jew settur diffiċli jista' jkollha riċevibbli relatati mal-bejgħ ta' produzzjoni ma' kumpanija jew kumpaniji li jinstabu f'ambjent iktar stabbli. Generalment, ir-riċevibbli jkunu f'munita aċċettata b'mod ġenerali iżda mhux bilfors ikunu soġġetti għal relazzjoni kuntrattwali speċifika. L-assenjament ta' dawn ir-riċevibbli jistgħu jipprovdu titolu tal-assi fil-kontijiet tal-Mutwatarju, u b'hekk il-Mutwant jingħata trattament ta' preferenza fil-fluss tal-flus iġġenerat mill-Mutwatarju.	0,10	Mhux applikabbli
Titolu Garantit b'Assi	Il-kontroll ta' assi muri minn: (1) ipoteka fuq biċċa proprjetà ferm mobbli u ta' valur u (2) proprjetà li għandha valur shiħ minnha nfisha. Titolu abbażi ta' assi huwa wiehed li jista' jerga' jinxtara b'faċilità relattiva bħal lokomotiva, apparat mediku jew apparat għall-bini. Fil-valutazzjoni ta' titolu bħal dan, l-ECA għandha tiehu f'kunsiderazzjoni l-faċilità legali tal-irkupru. Fi kliem iehor, hemm iktar valur meta l-imghax tat-titolu fl-assi jkun perfezzjonat skont regim legali stabbilit u huwa inqas ta' valur meta l-hila legali ta' rku-pru tal-assi tkun f'dubju. Il-valur eżatt ta' titolu abbażi ta' assi huwa stabbilit mis-suq, bis-'suq' rilevanti li jkun iktar fond minn suq lokali għaliex l-assi jista' jiċċaqḥaq f'għurisidizzjoni ohra. NOTA: L-applikazzjoni ta' titjib fil-kreditu ta' titolu abbażi ta' assi tapplika għar-riskju tax-xerrej, fejn it-titolu abbażi ta' assi jinżamm b'mod intern fi hdan il-pajjiż li fih tkun domiciljata t-tranżazzjoni.	0,25	0,15

Titjib fil-kreditu	Definizzjoni	CEF Massimu (Kategorija tar-Riskju tal-Pajjiż 1-7)	CEF Massimu (Valur ta' Referenza tas-Suq)
Titolu ta' Assi Fissi	Spiss, titolu ta' assi fissi huwa tagħmir ta' komponent li jista' jkun limitat mill-fizikalità tiegħu bħal turbina jew makkinarju tal-manifattura integrat f'linja tal-assemblaġġ. L-intenzjoni u l-valur tat-titolu ta' assi fissi huma li jipprovdi lill-ECA b'iktar ingranaġġ fuq l-użu tal-assi fl-irkupru ta' telf fil-każ ta' inadempjenza. Il-valur ta' titolu ta' assi fissi jvarja skont fatturi ekonomiċi, legali, tas-suq u oħrajn.	0,15	0,10
Kont miżmum minn terzi	Il-kontijiet miżmuma minn terzi jinvolvu kontijiet ta' riżerva tas-servizz ta' dejn miżmuma bħala garanzija għall-mutwanti jew forom oħrajn ta' kontijiet ta' riċevibbli ta' flus miżmuma bħala garanzija għall-mutwanti minn parti mhux ikkontrollata jew li qed taqşam sjieda komuni max-xerrej/obbligant. L-ammont miżmum minn terzi jrid jiġi ddepożitat jew miżmum minn parti terzi minn qabel. Il-valur tat-tali garanzija kważi dejjem hu 100 % tal-ammont nominali fit-tali kontijiet ta' flus. Il-permess ta' kontroll ikbar fuq l-użu ta' flus jiżgura li d-dejn jithallas lura qabel infiq ta' diskrezzjoni. NOTA: L-applikazzjoni ta' titjib fil-kreditu fuq il-kont miżmum minn terzi japplika għar-riskju tax-xerrej, fejn il-kont miżmum minn terzi qiegħed jinżamm b'mod intern fi hdan il-pajjiż li fih tinsab it-tranzazzjoni. Il-garanzija fi flus tnaqqas b'mod notevoli r-riskju ta' inadempjenza għall-hlasijiet parzjali koperti.	ammont miżmum minn terzi bħala % tal-kreditu sa massimu ta' 0,10	ammont miżmum minn terzi bħala % tal-kreditu sa massimu ta' 0,10

ANNEX XIV

LISTA TA' KONTROLL TAL-KWALITÀ TAL-IŻVILUPP**IL-LISTA TA' KONTROLL TAL-KWALITÀ TAL-IŻVILUPP TAL-PROĠETTI FINANZJATI MILL-GHAJNUNA**

Numru ta' kriterji ġew żviluppati reċentement mid-DAC biex jassiguraw li l-proġetti fil-pajjiżi li qed jiżviluppaw li ġew finanzjati totalment jew in parti b'assistenza uffiċjali għall-iżvilupp (ODA – Official Development Assistance), jikkontribwixxu għall-iżvilupp. Essenzjalment jinsabu fid-dokumenti li ġejjin:

- Il-Prinċipji għall-Valutazzjoni tal-Proġett tad-DAC, 1988;
- Prinċipji ta' Gwida għall-Finanzjament Assoċjat u għall-Għajnuna Uffiċjali għall-Iżvilupp Marbuta u Parzjalment Mhux Marbuta tad-DAC, 1987; kif ukoll
- Prattiki Tajba tax-Xiri għall-Għajnuna Uffiċjali għall-Iżvilupp, 1986.

IL-KONSISTENZA TAL-PROĠETT MAL-PRIJORITAJIET TAL-INVESTIMENT ĠENERALI TAL-PAJJIŻ RIĊEVENTI (L-GHAŻLA TAL-PROĠETT)

Il-proġett huwa parti mill-programmi ta' investiment u ta' nefqa pubblika li diġà ġew approvati mill-awtoritajiet finanzjarji u tal-ippjanar ċentrali tal-pajjiż riċeventi?

(Speċifika d-dokument tal-politika li jsemmi l-proġett, pereż. programm ta' investiment pubbliku tal-pajjiż riċevent.)

Il-proġett qed ikun kofinanzjat b'istituzzjoni internazzjonali tal-finanzi għall-iżvilupp?

Hemm xi prova li l-proġett ġie kkunsidrat u rifjutat minn istituzzjoni internazzjonali ta' finanzjament tal-iżvilupp jew Membru ieħor tad-DAC minhabba prijorità baxxa għall-iżvilupp?

Fil-każ ta' proġett tas-settur privat, kien approvat mill-gvern tal-pajjiż riċeventi?

Il-proġett jaqa' taħt xi ftehim intergovernattiv li jipprovdi għal firxa ikbar ta' attività ta' għajnuna mill-pajjiż donatur fil-pajjiż riċevitur?

IL-PREPARAZZJONI U L-VALUTAZZJONI TAL-PROĠETT

Il-proġett thejja, tfassal u ġie smat bi kriterji ta' standard fl-isfond ta' sett ta' standards u kriterji ġeneralment konsistenti mal-Prinċipji ta' Stima tal-Proġetti (PPA — Principles for Project Appraisal) tad-DAC? Il-prinċipji rilevanti li jikkonċernaw il-valutazzjoni tal-proġett taħt:

- (a) L-aspetti ekonomiċi (il-paragrafi minn 30 sa 38 tal-PPA).
- (b) L-aspetti tekniċi (il-paragrafu 22 tal-PPA).
- (c) L-aspetti finanzjarji (il-paragrafi minn 23 sa 29 tal-PPA).

Fil-każ ta' proġett li jipproduċi dhul, partikolarment jekk qed jipproduċi għal suq kompetittiv, l-element konċessjonali tal-finanzjament tal-għajnuna ġie mgħoddi lill-utent finali tal-fondi? (il-paragrafu 25 tal-PPA).

- (a) Il-valutazzjoni istituzzjonali (il-paragrafi minn 40 sa 44 tal-PPA).
- (b) L-analizi soċjali u tad-distribuzzjoni (il-paragrafi minn 47 sa 57 tal-PPA).
- (c) Il-valutazzjoni ambjentali (il-paragrafi minn 55 sa 57 tal-PPA).

IL-PROCEDURI TAX-XIRI

Liema mod ta' xiri se jintuża fost dawn li ġejjin? (Għad-definizzjonijiet, ara l-Prinċipji elenkati fil-Prattiki Tajba tax-Xiri għall-ODA).

- (a) Irkant kompetittiv internazzjonali (il-Prinċipju tax-Xiri III u l-Anness 2 għalih: Il-kundizzjonijiet minimi għal irkant kompetittiv internazzjonali effettiv).

- (b) Irkant kompetittiv nazzjonali (il-Prinċipju tal-Akkwist IV).
- (c) Kompetizzjoni informali jew negozjati diretti (il-Prinċipji tal-Akkwist V A jew B).

Huwa previst li jkunu kkontrollati l-prezz u l-kwalità tal-provvisti (il-paragrafu 63 tal-PPA)?

ANNEX XV

LISTA TAD-DEFINIZZJONIJIET

Għall-finijiet tal-Arrangament:

- (a) **L-Impenn:** kwalunkwe dikjarazzjoni, fi kwalunkwe forma, fejn tiġi kkomunikata lill-pajjiż riċeventi, lix-xerrej, lil mutwatarju, lill-esportatur jew lill-istituzzjoni finanzjarja r-rieda jew l-intenzjoni li jiġi pprovdut appoġġ uffiċjali.
- (b) **Linja Komuni:** fehim bejn il-Parteċipanti li jifhemu, għal tranżazzjoni partikolari jew f'ċirkostanzi speċjali, dwar termini u kundizzjonijiet finanzjarji speċifiċi għal appoġġ uffiċjali. Ir-regoli ta' linja komuni miftehma jissostitwixxu r-regoli tal-Arrangament biss għall dak in-negozju jew fiċ-ċirkostanzi speċifikati fil-linja komuni.
- (c) **Livell ta' Konċessjonalità tal-Għajjuna Marbuta:** fil-każ ta' għotjiet, il-livell ta' konċessjonalità huwa ta' 100 %. Fil-każ ta' self, il-livell ta' konċessjonalità huwa d-differenza bejn il-valur nominali tas-self u l-valur preżenti mraħhas tal-hlasijiet futuri tas-servizz tad-dejn li għandhom isiru minn mutwatarju. Din id-differenza tiġi espressa bħala perċentwal tal-valur nominali tas-self.
- (d) **Dekummissjonar:** l-gheluq jew iż-żarmar ta' impjant tal-enerġija nukleari.
- (e) **Valur tal-Kuntratt tal-Esportazzjoni:** l-ammont totali li għandu jithallas minn jew fisem ix-xerrej għall-oġġetti u/jew għas-servizzi esportati, jiġifieri esklużi l-ispejjeż lokali kif definiti minn issa 'l quddiem; fil-każ ta' kiri, tiġi eskluża dik il-parti tal-hlas li hija ekwivalenti għall-imghax.
- (f) **Impenn Finali:** għal tranżazzjoni ta' kreditu għall-esportazzjoni (jew fil-forma ta' tranżazzjoni unika jew linja ta' kreditu), impenn finali jeżisti meta l-Parteċipant jintrabat b'termini u kundizzjonijiet finanzjarji preċiżi u kompluti, jew permezz ta' ftehim reċiproku jew b'att unilaterali.
- (g) **Tagħbija Inizjali tal-Karburant:** it-tagħbija inizjali tal-karburant għandha tikkonsisti f'mhux aktar mill-qalba nukleari li għet installata inizjalment, flimkien ma' żewġ rikarigi sussegwenti, li flimkien jikkonsistu sa żewġ terzi ta' qalba nukleari.
- (h) **Appoġġ bir-Rata tal-Imghax:** arrangament bejn gvern u banek jew istituzzjonijiet finanzjarji oħra li jippermetti l-ghoti ta' finanzjament għall-esportazzjoni b'rata fissa bis-CIRR jew oġġha minnha.
- (i) **Linja ta' Kreditu:** qafas, fi kwalunkwe forma, għall-kreditu għall-esportazzjoni li jkopri sensiela ta' tranżazzjonijiet li jistgħu jew jistgħu ma jkunux marbuta ma' proġett speċifiku.
- (j) **Kostijiet Lokali:** in-nefqa għal oġġetti u servizzi fil-pajjiż tax-xerrej li huma meħtieġa jew għat-twettiq tal-kuntratt tal-esportatur jew biex ikun mitmum il-proġett li minnu jifforma parti l-kuntratt tal-esportatur. Dawn jeskludu l-kummissjoni li tithallas lill-agent tal-esportatur fil-pajjiż xerrej.
- (k) **Tranżazzjoni ta' Valur ta' Referenza tas-Suq:** tranżazzjoni li tinvolvi lill-obbliganti/l-garanti ahħarin fpajjiżi tal-Kategorija 0, il-pajjiżi tal-OECD bi Dhul Għoli u pajjiżi taż-Żona tal-Euro bi Dhul Għoli.
- (l) **Primjum Attwarju Minimu:** huwa r-rata ta' inadempjenza medja annwalizzata (derivata minn rati ta' inadempjenza kumulattiva ppubblikati mis-CRAs Akkreditati prinċipali) għal klassifikazzjoni partikolari u terminu totali (WAL tat-tranżazzjoni kollha) aġġustat skont suppożizzjoni ta' telf fil-każ ta' inadempjenza u l-kostijiet tal-fattur tat-tagħbija skont konvenzjonijiet maqbula mill-Parteċipanti.
- (m) **Bond Speċifiku għall-Isem jew CDS:** Bond Speċifiku għall-Isem jew CDS huma limitati għal daww l-istrumenti ta' valur ta' riferiment tas-suq li jappartjenu għall-obbligant identiku preċiż bħal fit-tranżazzjoni li tkun qed tiġi appoġġata.
- (n) **Semplici Kopertura:** appoġġ uffiċjali pprovdut minn jew fisem gvern bħala garanzija jew assigurazzjoni tal-kreditu għall-esportazzjoni biss, jiġifieri li ma jibbenefikax minn appoġġ ta' finanzjament uffiċjali.
- (o) **Entità Relatata:** Referenzi għal Entità Relatata huma strumenti ta' valur ta' riferiment ta' mutwatarju relatat, aktar milli mutwatarju preċiżament identiku fit-tranżazzjoni appoġġata. Fil-każ li l-obbligant ma jkollu l-ebda bonds kwotati jew CDSs, u fl-istruttura organizzattiva tal-obbligant teżisti kumpanija omm, sussidjarja jew oħt b'Bonds Speċifiċi għall-Isem jew CDSs pendenti fis-suq, allura fir-rigward tal-Artikolu 24 c), daww il-Bonds Speċifiċi għall-Isem jew CDSs jistgħu jintużaw bħallikieku kienu nharġu mill-obbligant innifsu jekk:

1. Il-kumpanija omm, sussidjarja jew oħt għandha l-istess klassifikazzjoni tas-CRA tal-emittenti bħall-obbligant; jew

2. Il-kriterji li ġejjin kollha huma ssodisfati:

- i. Il-klassifikazzjoni interna tal-Parteċipant tal-obbligant/il-garanti tikkorrispondi mal-klassifikazzjoni tas-CRA tal-entità relatata.
- ii. L-obbligant/il-garanti huwa l-kumpanija operattiva prinċipali tal-ġenitur/kumpanija, fejn hija parti ċentrali u integrali tan-negozju tal-grupp.
- iii. Il-klassifikazzjoni tas-CRA hija bbażata fuq l-attività prinċipali tal-grupp.
- iv. L-obbligant/il-garanti jipprovdi parti sinifikanti tal-qligħ tal-grupp billi jipprovdi jew xi wħud mill-prodotti/is-servizzi ewlenin tal-grupp lil klijenti ewlenin jew għandu fil-pussess tiegħu u jhaddem porzjon maġġuri mill-assi tal-kumpanija omm.
- v. Il-bejgħ tal-obbligant/il-garanti mill-grupp huwa diffiċli timmaġinah, u t-tnehhija taltera b'mod sinifikattiv il-forma globali tal-grupp.
- vi. Inadempjenza tal-obbligant/il-garanti tikkostitwixxi riskju enormi għar-reputazzjoni tal-grupp, tagħmel ħsara lill-frankiġja tiegħu u tista' thedded il-vijabbiltà tiegħu.
- vii. Jeżisti livell għoli ta' integrazzjoni manġerjali u operattiva fejn il-kapital u l-finanzjament huma tipikament ipprovduti mill-kumpanija omm jew sussidjarja ta' finanzjament permezz ta' self bejn il-kumpaniji u fejn l-appoġġ mill-ġenitur mhux dubitat.

(p) **Terminu ta' Ripagament:** il-perjodu li jibda fil-punt tal-bidu tal-kreditu, kif definit f'dan l-Anness, u li jintemm fid-data kuntrattwali tar-ripagament finali tal-kapital.

(q) **Punt ta' Bidu tal-Kreditu:**

1. Partijiet jew komponenti (oġġetti intermedji) inklużi servizzi relatati: fil-każ ta' partijiet jew komponenti, il-punt tal-bidu tal-kreditu ma jkunx iktar tard mid-data effettiva tal-aċċettazzjoni tal-oġġetti jew id-data medja ponderata tal-aċċettazzjoni tal-oġġetti (inklużi s-servizzi, jekk applikabbli) mix-xerrej jew, għas-servizzi, id-data tas-sottomissjoni tal-fatturi lill-klijent jew l-aċċettazzjoni tas-servizzi mill-klijent.
2. Oġġetti kważi kapitali, inklużi s-servizzi relatati – makkinarju jew tagħmir, ġeneralment ta' valur ta' unità relattivament baxx, maħsuba biex jintużaw fi proċess industrijali jew għal użu produttiv jew kummerċjali: fil-każ ta' oġġetti kważi kapitali, il-punt tal-bidu tal-kreditu huwa mhux aktar tard mid-data effettiva tal-aċċettazzjoni tal-oġġetti jew mid-data intermedja ponderata tal-aċċettazzjoni tal-oġġetti mix-xerrej jew, jekk l-esportatur għandu responsabbiltajiet biex jikkummissjona, mela l-aktar punt tal-bidu tard huwa fl-ikkummissjonar, jew għas-servizzi, id-data tas-sottomissjoni tal-fatturi lill-klijent jew l-aċċettazzjoni tas-servizz mill-klijent. Fil-każ ta' kuntratt għall-provvista ta' servizzi fejn il-fornitur għandu r-responsabbiltà għall-ikkummissjonar, il-punt tal-bidu l-aktar tard huwa l-ikkummissjonar.
3. Oġġetti kapitali u servizzi tal-proġett – makkinarju jew tagħmir ta' valur għoli maħsuba biex jintużaw fi proċess industrijali jew għal użu produttiv jew kummerċjali:
 - Fil-każ ta' kuntratt għall-bejgħ ta' oġġetti kapitali li jikkonsistu f'oġġetti individwali li jistgħu jintużaw minnhom infushom, il-punt tal-bidu l-aktar tard huwa d-data effettiva meta x-xerrej jiehju l-pussess fiżiku tal-oġġetti, jew id-data medja ponderatameta x-xerrej jiehju l-pussess fiżiku tal-oġġetti.
 - Fil-każ ta' kuntratt għall-bejgħ ta' tagħmir kapitali għal impjanti jew fabbriki kompleti fejn il-fornitur ma għandu l-ebda responsabbiltà għall-ikkummissjonar, il-punt tal-bidu l-aktar tard huwa d-data meta x-xerrej għandu jiehju l-pussess fiżiku tat-tagħmir kollu (esklużi l-parts tal-bdil) li ġew ipprovduti skont il-kuntratt.
 - Jekk l-esportatur għandu r-responsabbiltà għall-ikkummissjonar, il-punt tal-bidu l-aktar tard huwa fl-ikkummissjonar.
 - Għal servizzi, l-aktar punt ta' bidu tard tal-kreditu huwa d-data tas-sottomissjoni tal-fatturi lill-klijent jew l-aċċettazzjoni ta' servizz mill-klijent. Fil-każ ta' kuntratt għall-provvista ta' servizzi fejn il-fornitur għandu r-responsabbiltà għall-ikkummissjonar, il-punt tal-bidu l-aktar tard huwa l-ikkummissjonar.
4. Impjanti jew fabbriki kompleti – unitajiet produttivi kompleti ta' valur għoli li jehtiegu l-użu ta' oġġetti kapitali:
 - Fil-każ ta' kuntratt għall-bejgħ ta' tagħmir kapitali għal impjant jew fabbrika komplet fejn il-fornitur ma għandu l-ebda responsabbiltà għall-ikkummissjonar, il-punt tal-bidu tal-kreditu l-aktar tard huwa d-data meta x-xerrej jiehju pussess fiżiku tat-tagħmir kollu (esklużi l-parts tal-bdil) li ġew ipprovduti skont il-kuntratt.
 - Fil-każ ta' kuntratti ta' kostruzzjoni fejn il-kuntrattur m'għandu l-ebda responsabbiltà għall-ikkummissjonar, il-punt tal-bidu l-aktar tard huwa d-data meta tkun tlestiet il-kostruzzjoni.

- Fil-każ ta' kwalunkwe kuntratt fejn il-fornitur jew il-kuntrattur għandu responsabbiltà kuntrattwali għall-ikkummissjonar, il-punt tal-bidu l-aktar tard huwa d-data meta jkun lesta l-installazzjoni jew il-kostruzzjoni u t-testijiet preliminari sabiex ikun żgurat li lest biex jithaddem. Dan japplika kemm jekk jinghata lix-xerrej f'dak iż-żmien skont it-termini tal-kuntratt u irrispettivament minn kwalunkwe impenn kontinwu li l-fornitur jew il-kuntrattur jista' jkollu, pereżempju biex jiġi ggarantit il-funzjonament effettiv tiegħu jew jitharreg il-persunal lokali.
 - Fejn il-kuntratt jinvolvi t-tweqqif separat ta' partijiet individwali ta' proġett, id-data tal-punt tal-bidu l-aktar tard hija d-data tal-punt tal-bidu għal kull parti separata, jew id-data medja ta' dawk il-punti tal-bidu, jew, fejn il-fornitur għandu kuntratt, mhux għall-proġett shih imma għal parti essenzjali minnu, il-punt tal-bidu jista' jkun dak li huwa xieraq għall-proġett ingenerali.
 - Għas-servizzi, il-punt tal-bidu tal-kreditu l-aktar tard huwa d-data tas-sottomissjoni tal-fatturi lill-klijent jew l-aċċettazzjoni tas-servizz mill-klijent. Fil-każ ta' kuntratt għall-provvista ta' servizzi fejn il-fornitur għandu r-responsabbiltà għall-ikkummissjonar, il-punt tal-bidu l-aktar tard huwa l-ikkummissjonar.
- (r) **Għajjnuna Marbuta:** għajjnuna li effettivament (fil-liġi jew fil-fatt) hija marbuta mal-akkwist ta' oġġetti u/jew servizzi mill-pajjiż donatur u/jew numru ristrett ta' pajjiżi; tinkludi self, għotjiet jew pakketti ta' finanzjament assoċjati b'livell ta' konċessjonalità akbar minn zero fil-mija.
- Din id-definizzjoni tapplika kemm jekk l-"irbit" huwa permezz ta' ftehim formali jew permezz ta' kwalunkwe forma ta' fehim informali bejn il-pajjiż riċeventi u l-pajjiż donatur, jew jekk pakkett jinkludi komponenti mill-forom li ġew stabbiliti fl-Artikolu 34 tal-Arrangament li mhumix disponibbli b'mod liberu u shih għall-akkwist ta' finanzjament mill-pajjiż riċeventi, sostanzjalment il-pajjiżi fil-fażi tal-iżvilupp l-oħra kollha u mill-Parteċipanti, jew jekk jinvolvi prattiki li d-DAC jew il-Parteċipanti jqisu ekwivalenti għal irbit bhal dan.
- (s) **Għajjnuna Mhux Marbuta:** għajjnuna li tinkludi self jew għotjiet li r-rikavati minnhom huwa disponibbli b'mod shih u liberu għall-akkwist ta' finanzjament minn kwalunke pajjiż.
- (t) **Hajja Medja Ponderata tal-Perjodu ta' Ripagament:** iż-żmien li hemm bżonn biex ikun irtirat nofs il-kapital ta' kreditu. Dan huwa kkalkulat bhala s-somma ta' żmien (fi snin) bejn il-punt ta' bidu tal-kreditu u kull ripagament ta' kapital ponderat bil-porzjon ta' kapital ripagat f'kull data ta' ripagament."
-

ISSN 1977-074X (edizzjoni elettronika)
ISSN 1725-5104 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT